

ئابدۇۋەللى ئەلى

عىلماپاق خوجا

(1)

شىئىخانى خەلق نەشرىياتى


پەستۇل مۇھەممەد: جىلىلى مۇھەممەد
مۇقاۋىلى لايەپىلىكىرى: جالالدین بەھرام
مەسئۇل كۆرۈكتۈرى: ھېسۈللا ئىلى

ئابدۇۋەلى ئەلى

ئەلپاڭخۇجا

(تارىخي رومان)

(1)



少数民族语言文学文献信息资料中心



S0018566

شىنجاڭ خەلق نەشريياتى

مەسئۇل مۇھەممەت
مۇقاۋىنى لايەپلىگۈچى: جالالدىن بەھرام
مەسئۇل كورىپكتورى: ھېبىۋلە ئېلى

ئاپاق خوجا (2، 1)

(تارىخىي رومان)
ئابدۇۋەلى ئەلى

*

شىنجاڭ خەلق نەشرىيەتى نەشر قىلىدى
(ئۇرۇمچى چەندىزلىق ۋازاردىق يولى №348 پۇچتا نومۇرى: 830001)
شىنجاڭ شىنخۇ كەتابخانىسىدىن تارقىتلىدى
ئۇرۇمچى شەھەرلىك 14 - ۋەتكۈزۈرە مەكتەب باسما زاۋۇقتدا بېسىلىدى
فورماتى: 850×1168 1/32 مىللەمبىتىر، 19.375 ياسما تاۋىقى: 2000
تىراژى: 1 — 5000
ISBN7-228-05691-4/I-2097
باھاسى: 28.00 يۈن (ئىككى قىسىم)



ئاپتۇرنىڭ يېقىنلىقى سۈرىتى

www.bilnur.com

ئاپتور ھەقىدە

ئىستېداتلىق يازغۇچى ئابدۇۋەلى ئەلى (ۋەلى) 1948 - يىلى 11 - ئايىنىڭ 15 - كۇنى خۇشۇت ناھىيىسىنىڭ چۈقو بېزىسىدا دېقان ئائىلىسىدە دۇنياغا كەلگەن. ئۇنىڭ بالىلىق - ئۆسمۇرلۇك دەۋرى هازىرقى باغراش ناھىيىسىنىڭ بورانسۇمول بېزىسىدا ئۆتتى. ئۇ 1959 - يىلى يېزىلىق مەركىزىي باشلانغۇچ مەكتەپنى پۇتتۇرگەندىن كېيىن، 1962 - يىلى يېزىلىق خۇشۇت ناھىيىلىك تولۇقسىز ئوتتۇرا مەكتەپتە ئوقۇدى. 1962 - يىلى 9 - ئايىدا كورلا چىلانباغىدىكى ئوبلاستلىق 1 - ئوتتۇرا مەكتەپنىڭ تولۇق 1 - يىلىلىقىغا ئوقۇشقا كىردى. ئەمما، ئۇنىڭ ئائىلىسىنىڭ ئىقتىصادىي ئەھۋالى يار بەرمىگەچك، 1963 - يىلى ئائىلىسىگە قايتىپ دېقانچىلىق بىلەن شۇغۇللاندى. 1965 - يىلى 12 - ئايىدا، ئۇ ھەربىي سەپكە قاتنىشىپ، جۇڭگو خەلق ئازادلىق ئارمىيىسى سابقى 3 - ئاتلىق پولكىدا جەڭچى، ئوتتىلىنىيە كوماندىرى، ۋۆزۇت كوماندىرى ۋە ھەربىي تەرىجىمان بولۇپ ئىشلىدى. 1969 - يىلى 10 - ئايىدا جەنۇبىي شىنجاڭ ھەربىي رايونىغا يۇتكىلىپ ئىشلىدى. 1979 - يىلى 9 - ئايىدا، ئۇ ھەربىي سەپتىن كەسىپ ئالماشتۇرۇپ، قەشقەر ۋىلايەتلارك تەشۇيقات بولۇمىدە ئىشلىدى. 1981 - يىلى 1 - ئايىدا، ئۇ شىنجاڭ خەلق نەشرىياتىغا يۇتكىلىپ، مۇھەررىر، ئۇيغۇر سىياسىي - مائارىپ تەھرىر بولۇمى ۋە مەددەنیيەت - تارىخ تەھرىر

بۇلۇمىدە بولۇم مۇدىرى بولۇپ ئىشلىدى، 1993 - يىلى، ئۇ كاندىدات ئالىي مۇھەررلىك ئۇنىۋانغا ئېرىشتى.

ئابدۇۋەلى ئەلى شىنجاڭ خەلق نەشرىياتىدا ئىشلىگەن يىگىرمە يىل جەريانىدا «ئۇيغۇرلارنىڭ قىسىقچە تارىخى»، «جۇڭگۇ ئومۇمىسى تارىخى» (13 توم)، «خەننامە»، «كېيىنلىكى خەننامە»، «قۇتاڭىزۇ بىلىك ۋە قانۇن»، «قاراخانىيىلارنىڭ دۆلەت تەشكىلاتى»، «قارا خانىيىلارنىڭ جەمئىيەت ئەھۋالىسى»، «قەدىمكى جەمئىيەت» (ئىككى توم)، «خەزىنەلەر بوسوْغىسىدا»، «9 - 12 - ئەسەرلەردىكى ئۇيغۇر دۆلەتلەرى»، «شىنجاڭ تارىخىدىكى پۇللار»، «ئۇيغۇرچە - خەنرۇچە دۇنيا تارىخى لوغىتى» (بىش مىليون خەتلەك)، «تۈرپان ئاسار ئەتقىلىرى»، «يەكەن خانلىقىنىڭ تارىخىدىن ئومۇمىسى بىيان»، «غەربىي يۈرت تاش كېمىرى سەنئىتى» قاتارلىق مەدەنىيەت، تارىخقا ئائىت يۈزدىن ئارتۇق يېرىك ئەسەرگە مەسئۇل مۇھەرر بولىدى. ئۇ مەسئۇل مۇھەرر بولغان توققۇز كىتاب شمالىدىكى 15 ئۆلکە، شەھەر ۋە ئاپتونوم رايوندىكى 18 نەشرىياتىنىڭ 1990 - يىلىدىن 1997 - يىلىخېچە بولغان باھالاشلىرىدا مۇنەۋەھەر تەھرىرلىك مۇكاپاپىغا ئېرىشتى. ئۇ مەسئۇل مۇھەرر بولغان «غەربىي يۈرت تاش كېمىرى سەنئىتى» دېگەن كىتاب 1999 - يىلى شىنجاڭ ئۇيغۇر ئاپتونوم رايونى بويىچە 2 - دەرىجىلىك مۇنەۋەھەر تەھرىرلىك مۇكاپاپىغا، يەتنە پاچە كىتاب ئاپتونوم رايون بويىچە مۇنەۋەھەر ئىجتىمائىي پەن كىتابلىرى تەھرىرلىك مۇكاپاپىغا ئېرىشتى.

ئابدۇۋەلى ئەلىنىڭ 1983 - يىلى 3 - ئايىدا ۋە 1998 - يىلى 10 - ئايىدا ئايىرم - ئايىرم ھالدا بېيىىڭىدا چاقسىزلغان «ئۇيغۇر تارىخى مۇھاكىمە يىغىنى»، «ئۇيغۇر مەدەنىيەتى ۋە ئۇيغۇر تارىخى ئىسلامي مۇھاكىمە يىغىنى» دا ئوقۇغان 19-18 - ئەسەرلەردىكى "شىنجاڭنىڭ ئىجتىمائىي ئەھۋالى" ،

ئۇيغۇرلار، يېپەك يولى ۋە مەدەنیيەت جەھەتتە ئېچىۋېتىش» دېگەن ئىلمىي ماقالىلىرى جەمئىيەتتە كۈچلۈك تەسىر قوزخاپ، قىزغىن ئالقىشقا ئېرىشتى.

ئاپتۇرنىڭ يېزىچىلىق تارىخى خېلى بۇرۇنلا باشلانغان بولۇپ، ئۇنىڭ «قاراخانىلارنىڭ ھاكىمىيەتچىلىك قارشىغا بىر نەزەر»، «ئۇيغۇرلارنىڭ ئوتتۇرا تۈزۈلەڭلىك پەلسەپە ئىدىئولوگىيىسىنىڭ شەكىللەنىشىدە ئويينغان رولى»، «يېپەك يولى، قورۇقچىبەگ مەھكىمىسى ۋە باشقىلار»، «موللا موسا سايرامى ۋە ئۇنىڭ (تارىخى ئەمەنیيە) ناملىق كىتابى»، «ئۇيغۇرلار، يېپەك يولى ۋە مەدەنیيەت جەھەتتە ئېچىۋېتىش»، «پارلاق مەدەنیيەتىمىزنىڭ ھارماس كۈيچىسى» قاتارلىق ماقالىلىرى ئاپتونوم رايونىمىزدىكى ھەر قايىسى گېزىت - زۇرناالاردا ئېلان قىلىنىدى. ئۇ 1977 - يىلى مەشھۇر كلاسسىك ئەسىر - «سو بويىدا» روماننىڭ تەرجىمەسىگە قاتناشتى؛ 1983 - يىلى ئۇنىڭ «ياخشى ئەسكدر شوك»، «ياقوبىھەگنىڭ تەرجىمەھالى» قاتارلىق تۆت پارچە تەرجىمە ئەسىرى نەشر قىلىنىدى.

1997 - يىلى، ئاپتۇرنىڭ «بەدۋەلت» ناملىق تىرىلوگىيىسى ئىنشرىدىن چىققاندىن كېيىن، كەڭ جامائەتچىلىكىنىڭ خېلى ياخشى باهاسىغا ئېرىشتى ۋە كەڭ ئوقۇرمەنلەرنىڭ سوپۇپ ئوقۇيدىغان ئوقۇشلۇقىغا ئايىلاندى.

ئاپتۇرنىڭ قىشقۇر خوجىلىرى ھەققىدە يازغان «مەخدۇم ئەزم ۋە ئۇنىڭ ئەۋلادلىرى»، «ئاپاق خوجا»، «تۇرغاڭ خوجىلار» ناملىق ئۈچ تارىخي رومانى ئۇنىڭ «بەدۋەلت» تىرىلوگىيىسىدىن كېيىن يېزىپ پۇتتۇرگەن يەندە بىر تىرىلوگىيىسى ھېسابلىنىدۇ. ئاپتۇر ھازىر تارىخي تېمىدىكى «قازا يولى»، «پىغانلىق تەلۋىچۈك» ۋە ھازىرقى زامان تېمىسىدىكى «باغراش قارا ئەۋلادلىرىڭغا» قاتارلىق يىرىك ئەسىرلىرى ئۇستىدە جىددىي ئىشلىمەكتە.

ئاپتوردىن

- 16 - ئىسىرىنىڭ باشلىرىدىن تارتىپ ئۇيغۇر خەلقىنىڭ، ئىجتىمائىي ھاياتىدا زور ئۆزگىرلىرىدە يۈز بىردى . شۇ مەزگىللەر دە ئوتتۇرا ئاسىيادا تارقالغان ئىسلام دىنى نەقشبەندىيە مەزھىپىنىڭ 5 - ئەۋلاد ئىمامى، نەمەنگانلىق خوجا — مەخدۇم ئەزىم (ئىسلى ئىسمى ئەخمىت بىننى سەئىد جالالدىن خوجا كاسانى) پەرغانىدىكى دەھېدىتن ئۇيغۇر سەئىدې خانلىقىنىڭ پايتەختى يەكەنگە كەلدى. كېيىنكى چاغلاردا ئۇنىڭ ئەۋلادلىرى ھەر قايىسى دەۋرلەر دە سەلتەنەت سۈرگەن سەئىدې خانلىقىنىڭ مەنىۋى ئۆستازى بولۇپ، ئۇيغۇر سەئىدې ھاكىميتىنىڭ سەلتەنەت مەركىزىگە تەدرىجى ئۆز تەسىرىنى كۆرسىتىشكە باشلىدى ۋە پەيدىنپەي دۆلەتنىڭ سىياسىي، ئىجتىمائىي ھاياتىدا مۇھىم رول ئوينىخان ئىجتىمائىي سىياسىي كۈچ — قەشقەر خوجا - ئىشانلىرىنىڭ تۈرلۈك سىياسىي مەزھەپلىرىنىڭ ئاساسلىق كاتىشىۋاشلىرىدىن بولۇپ قېلىشتى.
- 17 - ئىسىرلەر دە ئۇيغۇر جەمئىيەتىنىڭ ئىجتىمائىي ھاياتىدا شەكىللەنگەن «ئاقتا غلىقلار» مەزھىپىدىكى خوجا - ئىشانلار بىلەن «قارا تاغلىقلار» مەزھىپىدىكى خوجا - ئىشانلار ئوتتۇرسىدا دەھرى ھاكىميهتنى تارتىۋېلىشنى كۆزلەپ پارتلېغان يېغا - غەليانلار ئۇيغۇر خەلقىنىڭ ماددىي ۋە مەنىۋى تۇرمۇشىغا، ھاياتىغا ۋە ئىشلەپچىقىرىش پائالىيەتلەرنىڭ مىسلى

کۆرۈلەمگەن دەرىجىدە ئېغىر زىيان يېتكۈزۈپلا قالماستىن، بەلكى ئۇيغۇر خەلقنىڭ جەمئىيەت تەرەققىياتىغىمۇ مىسىلى كۆرۈلەمگەن دەرىجىدە ئېغىر تو سالغا بولۇپ، جەمئىيەتنىڭ مەددەنەيەت ئىسلەھەلىرىنىڭ تەلتۆكۈس ۋەيران بولۇشغا سەۋەبچى بولدى.

ئىككى ئەسىر دىن كۆپەك (225 يىل ئۆپچۈرۈسىدە) داۋام قىلغان «ئاقتاغلىقلار» بىلەن «قارا تاغلىقلار» ئوتتۇرسىدىكى مەزھەپ كۆرىشىدە ئەڭ دەسلىپتە ئاپاق خوجا باشچىلىقىدىكى «ئاقتاغلىقلار» مەزھىپى ئۇڭخار باسقۇنچىلىرىنىڭ نەيز سىنىنىڭ زورى بىلەن ئۆزۈل - كېسىل غەلبىگە ئېرىشىپ، «قارا تاغلىقلار» مەزھىپىدىكىلەرنى دەھشەتلەك باستۇردى. ئۇلار تاجاۋۇز چىلارنىڭ ۋە ئۆز مەزھىپىنىڭ سىياسى ئېھتىياجىغا ئاساسەن، قۇرئان ۋە ھەپتىيەكتىن باشقا بارلىق كىتاب - رسالىلەرنى كۆيىدۈرۈپ، مەددەنەيەتنىڭ تەرەققىيات يولىنى بوغۇپ تاشلىدى. ئىلىم - مەرپىپت تەرەپدارلىرىغا ئېغىر دەرىجىدە زىيانكەشلىك قىلىپ، ئۇلارنى مەنىۋى، جىسمانىي جەھەتتىن خورلاپ، نابۇت قىلىدى ۋە توزخاقدا ئوخشاش ھەرتەرەپكە توزتىۋەتتى.

براق، بۇ مەزگىللەردە ھاكىمىيەت بېشىدىكى قورچاق خوجىلارنىڭ جاھالەتلەك ئاسارەتللىرىگە باش ئەگمەي تۈرلۈك يوللار بىلەن ئىجاد ئەتكەن ئۇرغۇن ئالىملار، شائىرلار، يازغۇچىلار، تارىخيي ئەدبىلەر ئۇتكەن يولىسىمۇ، ئەمما ئۇلارنىڭ ئىجادىيەت بېئىتلىرى تاجاۋۇز چىلارنىڭ ھەر قېتىملىق قورچاق يەڭىگۈشلەش داۋامىدا يۈز بېرىدىغان ئېچىنىشلىق خوجا تەقىپلىرىدە خىيانەتكار قورچاق خوجىلارنىڭ جىنايدەتكار قوللىرى بىلەن تەلتۆكۈس نابۇت قىلىپ تاشلاندى!

لکى
سگەن
يەت
دى.
اۋام
ىكى
سڭىڭ
قاڭارا
الار
سغا
-
وپ
دە
سەن
كە
اق
ئىچى
ئاشقانلار، كۆكە سوپى، تېجىمەل دەرۋىش، يۇندىخور ئاشقلار
ھەممىلا يەردە زورلۇق - زومبۇلۇق قىلىشاتى. ئۇلار دۇئا بىلەن
نان، دۇئا بىلەن جان، دۇئا بىلەن ئىمان، دۇئا بىلەن ۋەج،
دۇئا بىلەن ئابرۇي تېپىپ، دۇئا بىلەن يۇرت، دۇئا بىلەن تەخت
ئالماقچى بولۇشاتى؛ دەستەكسىز دۇئالارنىڭ كۆپلۈكىدىن
كىشىلەر قورقۇنچاق، پىكىر - تەپەككۈر قابىلىيەتى توۋەن،
ناشقىپى، زەئىپ، تەرسا، چېچىلاڭغۇ، ئىش خۇشياقماس،
ئاجزى، ئىخەمەق، لاپخور، شاللاق، تەرى سۇرۇن، بىپرۋا،
توڭى، بەتقىلىق، ئەقلى پالەچ بولۇپ كېتىشكەندى!

رسوقرات: «دۇنيادىكى ھەممە ياخشىلىقنىڭ ئىچىدە
ھەممىدىن ئۈستۈن تۇرىدىغان بىرلا ياخشىلىق بولىدۇ:
بۇ - ئىلىم - مەريپەتتۈر؛ دۇنيادىكى ھەممە يائۇزلۇقلارنىڭ
ئىچىدە ھەممىدىن ئۈستۈن تۇرىدىغان بىرلا يائۇزلۇق بولىدۇ:

* * *

17 - ئەسىرنىڭ كېيىنكى يېرىمىدىن باشلاپ ئۇيغۇر خەلقى
جوڭخار تاجاۋۇزچىلىرى ۋە ئۇلارنىڭ غالچىسى بولغان ئاپاق خوجا
باشچىلىقىدىكى «ئاقتاغلىق» فېئودال خوجىلارنىڭ دەھشەتلەك
مىللەي زولۇمى ۋە سىنپىي زۇلۇمىدىن ئىبارەت قوش
قەۋەتلەك، قوش زەنجرلىك ئاسارتىكە دۇچار بولدى.
تاجاۋۇزچىلار ئۈچۈن تېخىمۇ سادقىلىق بىلەن خىزمەت قىلىشنى
ئۆز بۇرچى دەپ بىلگەن ئاپاق خوجا باشچىلىقىدىكى بۇ بىر توب
نائىنساپ خوجىلار ئەلنى نادانلىق پانقىقىغا پانۋىرىدى. شۇ چاغلاردا
ئەلدە تەۋپىق - ئادالەت كۆتۈرۈلگەن، ھاياسىزلىق،
ئىنساپىزلىق كۈچەيگەن، مېھىر - شەپھەت توڭىگەندى!
ئېشەكتىنمۇ بەتتەر نادان بولغان بۇ بىر توب ئەخلاقىسىز پاسق،
قەبىھە گۇناھكار، كالىتە قۇيرۇق يالغانچى، بىئەجەل ئۆلدىغان
غالىجىر ھەستخور، ئەشەددىي قارا قورساق ۋە ئىچى تار خوجا
ئىشانلار، كۆكە سوپى، تېجىمەل دەرۋىش، يۇندىخور ئاشقلار
ھەممىلا يەردە زورلۇق - زومبۇلۇق قىلىشاتى. ئۇلار دۇئا بىلەن
نان، دۇئا بىلەن جان، دۇئا بىلەن ئىمان، دۇئا بىلەن ۋەج،
دۇئا بىلەن ئابرۇي تېپىپ، دۇئا بىلەن يۇرت، دۇئا بىلەن تەخت
ئالماقچى بولۇشاتى؛ دەستەكسىز دۇئالارنىڭ كۆپلۈكىدىن
كىشىلەر قورقۇنچاق، پىكىر - تەپەككۈر قابىلىيەتى توۋەن،
ناشقىپى، زەئىپ، تەرسا، چېچىلاڭغۇ، ئىش خۇشياقماس،
ئاجزى، ئىخەمەق، لاپخور، شاللاق، تەرى سۇرۇن، بىپرۋا،
توڭى، بەتقىلىق، ئەقلى پالەچ بولۇپ كېتىشكەندى!

میجا
مهرت
ندهمه
ئەۋلا
خوج
ۋەك

ھەق
تىزك
جاش
تىزا
سوپا
تاغل
بول
ئىندا
گۈز
كۆتا
نىڭ
توب
ها
خوا
تار
«

بۇ — نادانلىقتۇر! » دېگەندى. دىمەك، دۇنيادا قانچىلىك ياخشىلىق ۋە ئالىيجانابلىق بولسا، بۇ ھەممىدىن ئاۋۇڭ ئىلىم - مەرىپەتنىڭ مېۋسىدۇر! ھالبۇكى، جاھالەت، پەسىلىك، فاشاشاقلىق ۋە رەزىللىكلىرىنىڭ ھەممىسى نادانلىقنى ئۆزىگە مەنبە قىلىشىدۇ! چۈنكى، تارىختىن بۇيان، جاھاندىكى قارا نىيەتلەرنىڭ ھەممىسى ئۆز مەقسەتلەرنى ئىشقا ئاشۇرۇش يولىدا نادانلىقتىن پايدىلىنىپ كەلگەن!

*

*

*

دۇنيادا ئادەملەرنىڭ روھى دۇنياسىنى قالايمىقانلاشتۇر - ۋېتىشتىنمۇ رەزىل ئىش بولمىسا كېرىكەك. « ئاقتاغلىقلار » نىڭ سەردارى بولغان ئاپاق خوجىمۇ ۋەتەنسىزلىكىنى تەرغىب قىلىشىنىڭ ئادەملەر ئىدىيىسىنى قالايمىقانلاشتۇرۇشتا ئۇينايىدۇغان رولىنىڭ مۇھىملىقىنى بىللەتتى. « ھۇببۇل ۋەتەنى مىنەل ئىمان » (ۋەتەنى سۆيمەك ئىماننىڭ جۇمىسىدىندۇر!) دېگەن بىر مەشۇر ھەدىس بار. ھالبۇكى، ئاپاق خوجىمۇ ئادەملەرنىڭ ئىدىيىسىنى قالايمىقانلاشتۇرۇشتا ئىشنى دەل ھەممىدىن ئاۋۇڭ كىشىلەرنىڭ ئىماننى سۇسلاشتۇرۇشتىن باشلىغانىدى: بۇنىڭ ئۈچۈن، ئۇ ئۇيغۇر خەلقىنى ئىككىگە بۆلۈپ تاشلاپ، مىلەت ئارىسىدا ئاداۋەت تىكىنى ئۈندۈرگەن « ئاقتاغلىقلار » نىڭ سۈلۈك تەرغىباتىنى يېرىم ئەسرىگە يېقىن ۋاقتى ئىچىدە زېرىكىمەي ئېلىپ باردى.

قايىسى ئەلده نادانلىق ئەۋچ ئالغان بولسا، شۇئەلده تەپرەقات، بۆلۈنۈش غالىب كەلگەن بولىدۇ: قايىسى ئەلده ھەقىقەتتىڭ باغرى تىلىنغان بولسا، شۇ ئەلده غاپىللار يۇقىرى دەرىجىلەرنى ئىگىلمەيدۇ! ئىشەك قۇلاق، بۇرە پەنجە، قاۋان تۇمۇشۇق، تۆلکە قوپىرۇق، قوزغۇن سۈپەت، يىلان تىلىق، توشقان يۈرەك، چایان

مېجەز، قىچىر تۇياق، قوش ماكانلىق ئادەملەر ئۈستۈن مەرتىۋىلەرگە كۆتۈرۈلدى. قەشقەر خوجىلىرىنىڭ پېشىۋاسى، نەمەنگانلىق دەستەكىسىز خوجا — مەخدۇم ئەزەمنىڭ ئۇلادلرىدىن بولغان ئاپاق خوجا ۋە كىللەكىدىكى قەشقەر خوجىلىرىسى دەل مۇشۇنداق مەلئۇن ئادەملەرنىڭ تىپىك ۋە كىلى ئىدى!

مك
ۋۇال
لەنېھ
قارا
لدا

*

*

*

17 - ئىسىرنىڭ ئاخىرلىرىدىن باشلاپ قەشقەر خوجىلىرى ھەققىدە يېزىلىشقا باشلىغان ۋە ھازىرغا قەدەر مەلۇم بولغان تەزكىرە، تەرجىمىھاللار 28 خىلغا يېتىدۇ! خۇددى «تۇركىستان جائىگىلى» دەك ئىرماش - چىرماش، سىرلىق ۋە مۇرەككەپ بۇ تەزكىرە، تەرجىمىھاللار مەيلى «ئاقتاغلىقلار» مەزھىپىدىكى سوپى ئاپتۇرلار تەرىپىدىن يېزىلغىنى بولسۇن، مەيلى «قارا تاغلىقلار» مەزھىپىدىكى سوپى ئاپتۇرلار تەرىپىدىن يېزىلغىنى بولسۇن، ھەممىسىدە قارشى مەزھەپنىڭ پىرلىرى چۆكۈرۈلگەن، ئىنكىر قىلىنغان ۋە ئۆز مەزھىپىنىڭ پىرلىرى گۈزەللەشتۈرۈلگەن، ئەۋلىيا - پەيغەمبەرلىك دەرىجىلىرىنىڭ كۆتۈرۈلۈپ، ماختالغان! بۇ سىرلىق تەزكىرە، تەرجىمىھاللار-نىڭ ھەممىسىدە بىنچارە ئۇيغۇر خەلقى ئاقارلىلىشقا تىگىشلىك بىر توپ نادانلار سۈپىتىدە مۇشۇ نائىنساب خوجا - ئىشانلار تەرىپىدىن ھىدايەتكە باشلانغان قىلىپ تەسۋىرلەنگەن! بۇ - قەشقەر خوجىلىرى ھەققىدە يېزىلغان تەزكىرە، تەرجىمىھاللارنىڭ ئورتاق خوسۇسىتى ئىدى!

مەن ئۆزۈمنىڭ قەشقەر خوجىلىرى ھەققىدىكى ئاچ توملۇق تارىخىي رومانىم — «مەخدۇم ئازەم ۋە ئۇنىڭ ئۇلادلرى»، «ئاپاق خوجا» ۋە «تۇرغاق خوجىلار»نى مۇشۇ «تۇركىستان

ور
ماڭ
سەب
نان
ن «
سر
لەڭ
ال
لەڭ
ات
ك
ي
،
ى
ن

جاڭگىلى» دەك ئىرماش - چىرماش تەزكىرە، تەرىجىمەللارنىڭ ئەكسىچە، ئاشۇ يىللاردىكى تارىخىمىزنىڭ ئەڭ رەزگى، ئەڭ كىر وە ئەڭ جاھالەتلەك بەتلىرىدىن باشلاپ يازدىم. جاھالەتنى، ئادالەتسىزلىكىنى رەھىمىسىز پاش قىلىش، غەزەپ بىلەن قامچىلاش، پارلاق ئىستېقىبالدىن بېشارەت بېرىپ، ياخشىلىقنى، ئادالەتنى هارماي - تالماي كۆيلەش - ھەر قانداق بىر ۋىجدانلىق يازغۇچىنىڭ بۇرچىدۇر! شۇڭا، مەن ئۆزۈمنىڭ بۇ كىتابىمدا خەلقىمىزگە مەلۇم بولغان وە تېخى مەلۇم بولمىغان نۇرغۇن تارىخي پاكىتلارنى يىپ ئۇچى قىلىپ تۇرۇپ، ئاپاقي خوجا ۋە كىلىلىكىدىكى ئاشۇ بىر توب ناشۇكۇر خوجىلارنىڭ خەلقە قاراشى خائىنانە جىنايەتلەرنى يېزىپ پاش قىلىش ئارقىلىق، ئاشۇ مەزگىلدىكى ئۇيغۇر جەمئىيەتتىنىڭ دەۋر روھىنى ئۇپېراتسىيە قىلىشقا قالپ يىۋە كلىك بىلەن ئۇرۇندۇم!

دەۋر روھىنىڭ كۆزى ئىنسان قەلبىدىن باشقان باشقا ھەر قانداق يەردە تېخىمۇ يارقىنراق نۇرنى، تېخىمۇ قاراڭغۇرماق زۇلمەتنى كۆرەلمىدۇ؛ دۇنيادا ئىنساننىڭ مەنىۋى دۇنياسىدىنمۇ مۇرەككەپەرك، سىرلىق، چەكسىز وە تولىمۇ قورقۇنچىلۇق ماكان بولمىسا كېرەك. مۇبادا، دۇنيادا تەكلىماكان چۆلدىنمۇ بىپايان زېمن بار دېيىلىدىغان بولسا، ئۇ كۆك ئاسماندۇر! بىراق، ئىنساننىڭ روھى دۇنياسى كۆك ئاسماندىنمۇ بىپايان بولغان زېمىندۇر!

*

*

*

هازىرقى زامان دۇنياسىدىكى جامائەتچىلىك 21 - ئەسلىقلىرىنىڭ مەنسۇپ بولىدىغانلىقىنى مۆلچەرلەشىمەكتە. تېز سۈرەتتە گۈللىنىۋاتقان ئىقتىساد، تۈگىمەس - پۇتمەس مۇل تەبىئىي بايلىق، ئىنسانىيەتنىڭ سىرلىق مەددەنیيەت گۆھەرلىرى

وْه سیاسی جدهه‌تیکی ته‌ۋەرنمەس كۈچ - قۇدرەتنىڭ ھەممىسى «قۇياش كۆتۈرۈلگەن جاي» دەپ ئاتالغان مۇشۇ ئاسیما قىتئەسىگە مۇجەسسى مەلەتكەن! بىز ئۆزىمىزنىڭ ئاسیما قىتئەسنىڭ مەركىزىگە جايلاشقان ئېپلىك جۇغرىپىيلىك ئۆزىمىز بىلەن يەخىرىلىنىمىز، ئەلۋەتتە!

بۇنىڭدىن 300 يىل ئىلگىرى، جۇڭغار تاجاۋ وۇچىلىرى لئۇن ئاپاق خوجىنىڭ يول باشلىشى ئارقىسىدا ئوت ۋە قىلىج بىلەن ئوتتۇرما ئاسىيادا قۇدرەتلەك دۆلەت بولۇپ ھېسابلىنىدىغان يەكمەن سەئىدىيە خانلىقىنىڭ تۆمۈر دەرۋازىسىنى بۇزۇپ ئاچتى؛ ئۇيغۇر خەلقىمۇ شۇنىڭدىن تارتىپ ئۆزلىرى ئارقا - ئارقىدىن دۇچ كەلگەن شۇم تەقىردىن زادىلا قۇتۇلالمىدى. ئۇلار قەشقەر خوجىلىرىنىڭ ئەۋەھامچىلىقىنى ئۆزىگە روشن بەلگە قىلغان نادانلىق، دوگمىچىلىق، خۇرماپاتلىق، قاشقاقلق، يوقسۇللوق، يۇرتۇازلىق، مەھكۈملۈق ۋە كۈلپەتلەك قىسمەتنىڭ ئاپەت دولقۇنى ئىچىدە ئىچىنىشلىق جان تالاشتى. بىراق، بۇنداق ئاپەت دولقۇنى بىر قىسىم ۋىجدانلىق كىشىلەرنىڭ مىللەتنى مەھكۈملۈقتىن قۇتۇلدۇرۇش، ئەلنى قايتىدىن گۈللەندۈرۈشتىن ئىبارەت گۈزەل ئاززۇلىرىنى كۆمۈپ تاشلىيالىمىغان، ئاۋام خەلقىنىڭ تىرىكچىلىك ۋە سۆھىلىرى ۋە ئۆمىد - ئاززۇلىرىنى غەرق قېلىۋېتەلمىگەن بولسىمۇ، ئەممە، ئۇيغۇر خەلقىنىڭ قەلبىنى خۇن قىلىپ تاشلاپ، ئۇلارنى ئىرادىسىز ئاڭقاۋلاردىن قىلىپ قويىدى! نەتىجىدە مىللەت ئىچىدە تىلى شېكەر، دىلى زەھەر، يەڭى ئىچىدە بىر - بىرىگە خەنچەر ساقلادىغان يۇرتۇاز خۇمسىلار كۆپپىشىكە باشلىدى. مىللەت قانچىكى مەھكۈم بولغانسىپرى قارا يۈزلىر، دەيۈزلىر، مۇناپىقلار شۇنچە كۆپپىيدى. چۈنكى، ئۇلار جۇڭغار ھۆكۈمرانلىرىغا ئۆز خەلقىنىڭ مىللەتى مەنپەئىتىنى، مىللەتنىڭ ئار - نومۇسىنى سېتىش ھېسابىغا زور تۆھپە - ئىئاملارغا ئىگە بولۇشاڭتى ۋە «مۇشۇ خىزمىتىم

باھانىسىدا تېخىمۇ كۆپ نەپ ئالۇرمەنمىكىن» دەپ ئوپلىشاتتى. دېمەك، ئۇلارنىڭ مەسىلىكى تېگى - تەكتىدىن ئېلىپ ئېيتقاندا خوجىسى تاشلاپ بەرگەن پۇچۇق سۆڭەكىنى غاجىلاپ جان بېقىش مەسىلىكى ئىدى!

خەلقىمىزنى 300 يىلدىن بېرى يىلاندەك چىرمىپ ئالغان خوجىلار ئۇھامچىلىقى - ئۇيغۇرلار تارىخىدا مىسىلى كۆرۈلمىگەن نادانلىق، خۇراپاتلىق ئېڭى بولۇپ، ئۇنىڭ ئۇيغۇر خەلقىگە كەلتۈرۈپ بەرگەن زىيىننى ھەرگىز تۆۋەن چاڭلىما سىلىق كېرەك. چۈنكى، ئاشۇ خوجىچىلىق ھەرىكىتىنىڭ ئىدىئۈلۈگى يە جەھەتتىكى ئاسارتى شۇنىڭدىن كېيىننمۇ خېلى ئۇزاناق ۋاقتىلار غىچە ئۆزىنى تەرسالارچە قايتا - قايتا كۆرسىتىپ تۇردى. «مەللەي غۇرۇر»، «مەللەي تەۋەرۈك» دەپ ئاتالغان ئاشۇ نەرسىلەرنىڭ ئاسارتى بىلەن ئەسىر لەردىن بېرى ئىڭىراپ يېتىشقان مەزلۇم خەلقنىڭ خۇنۇك مەللەي ئېڭى ۋە خوجىچىلىق ئىستىرىيەسىنىڭ ئۇڭۇپ كەتكەن تۇغ - ئەلەملەرى ئاستىدا بارلىققا كەلگەن ماددىي مەددەنیيەت جەھەتتىكى فاششاقلىقى بىلەن مەنىۋى مەددەنیيەت جەھەتتىكى نادانلىقى كۈچەيسە كۈچەيدىكى، ھەرگىز ئاجىزلىسىدى. كىشىلەرنىڭ بىپەرۋالقى بىلەن يۇرتۇزارلىقىنى تېخىمۇ ئەشەددىيەلەشتۈرۈۋەتتى. قارىماققا، ئۇلارنىڭ ئويغىنىشىغا خېلى ئۇزاناق ۋاقتى كېتىدىغاندەك قىلاتتى.

ئەلۋەتتە، بۇ مەزگىلدە جاھالەت كۈچلىرى ھەممىلا ۋاقتى، ھەممىلا يەردە ئۇستۇنلۇكىنى ئىگىلەپ كېلىۋەرمىدى. ئادالەتنى ياقلايدىغان ياخشىلىقىمۇ ھەر ۋاقتى، ھەر جايىدا ئۆزىنى قەيسەرلىك بىلەن قايتا - قايتا كۆرسىتىپ، نادانلىق پاڭقىغا چۆكۈرۈلگەن خەلقە يورۇقلۇقتىن، ياخشىلىقىتىن، ئىستىقبالدىن، غايىدىن، كەلگۈسىدىن بېشارەت بېرىپ تۇردى. كىشىلەرنىڭ ئۇمىدىسىزلىك ئىچىدە بۇنداق ئوپلىنىشى ئۇلارنى

ئېڭى ئازابلىق تەپكۈر ئىچىگە سۆرەپ كىرىدى. شۇنىڭ بىلەن ئۇلار يېتىلىشكە باشلىدى. ئۆز ئەركىنلىكى ئۈچۈن. قۇربان بولغان قەدىرىيە، خەلق بىلەن ھەمنەپەس، تەقدىرداش، قەلبداش بولغان ئىسيانكار شائىر شاھدەشەپ، ئۆز ئەقىدىسى ئۈچۈن قازاندىكى قايىناۋاتقان ياعقا سەكىرىگەن زەينەپ بىسى، ئەزىز ۋەتەننى قوغداش يولىدا جۇڭغار تاجاۋۇزچىلىرى ۋە ئۇنىڭ غالچىلىرى بىلەن ئاخىرغىچە ئېلىشىپ دەھشەتلەك پاچىئە بىلەن ئۆلتۈرۈلگەن باتۇر سەركەردە ئېۋەز بەگ، مانجۇلارنىڭ سادىق غالچىسى بۇرھانىدىن خوجا بىلدەن ئاخىرغىچە ئېلىشىپ باتۇر لارچە قۇربان بولغان جاھان خوجا ئەرشى ۋە خوجا سىدىق پۇتۇھى، ئار - نومۇسىنى ساقلاش ئۈچۈن مانجۇ خانىغا ھەركىز تىز پۈكىمگەن ئىپارخان، مانجۇ ئىستىپداتىغا قارشى پارتلىغان ئۆچتۈرپان خەلقىنىڭ قوزغىلىكىنىڭ رەھبىرى، ئۆز خەلقىنىڭ ئازادلىقى ۋە ئەركىنلىكىنى قولغا كەلتۈرۈش يولىدا باتۇر لارچە قۇربان بولغان رەھمىتۇللا بەگ، ئەسمەتۇللا بەگ ۋە مايسىخان... قاتارلىقلار مۇشۇ ياخشىلىقنىڭ، مۇشۇ تەپكۈرنىڭ سىمۋوللەرى ئىدى!

ئۇيغۇر خەلقىنى ئەۋەھامچىلىقنىڭ ھالاكمەتلەك پاتقىق خا ئىتتىرگەن ئاشۇ خوجىچىلىق ھەرىكتى ئاڭسىز يوسۇندا ئۇيغۇر خەلقىگە شەيتاننىڭ قۇيرۇقى بار ئىكەنلىكىنى ۋە مەھكۈملۈقىنىڭ دوزاختىنىڭ ئازاب - تۇقۇبەتلەك بولىدىغانلىقىنى تونۇتتى. ئاپاچ خوجا ۋە كىللەتكىدىكى قەشقەر خوجىلىرىنىڭ خائىنانە ئەۋەھامچىلىقى جۇڭغارلارغا قول قىلىپ بېرىنگەن ئۇيغۇر خەلقىنى ئەسلىدىكى ساداقەتمەن خۇداگۇي مۇمىنلەردىن دەھشەتلەك غەزەپلەنگەن ئارسلانلارغا ئايلاندۇردى. ئۇلار ئەمدى «مەللەتنىڭ غورۇرى»، «مەللەتنىڭ تەۋەرۈكى» دېلىلگەن ئاشۇ نەرسىلەرگە قارقۇيۇقلار ئىشەنەيدىغان بولۇشتى. ھەممىدىن ئاؤۋال «مەللەنىڭ غورۇر»، «مەللەنى تەۋەرۈك» دەپ ئاتالغان ئاشۇ نەرسىلەرنىڭ

ئۆزلىرىنى ئاسرييالايدىغان ۋە ياكى ئاسرييالمايدىغانلىقىخا
 قارايدىغان بولدى. ئۇلار ئۆزلىرىنىڭ مەھكۈملۈق قىسىمىتىدىن
 مۇناپىق ئاپاق خوجا ۋە كىللەكىدىكى قەشقەر خوجىلىرى تەرغىب
 قىلىشقاڭ «مېللەي غۇرۇر»، «مېللەي تەۋەرۈك» دەپ ئاتالغان
 خوجىلار ئەۋەماچىلىقىنىڭ ئۆزلىرىنى جۇڭغارىيە
 باسقۇنچىلىرىنىڭ ئاياغ - ئاستى قىلىشىدىن ساقلاپ
 قالالمايدىغانلىقىنى پەيدىتىپەي توپۇپ يەتتى ۋە ئۆزلىرىنى ئاسراپ
 قالالمايدىغان ئاشۇ نەرسىلەرگە ئېسىلىۋەغاندا ئۆزلىرىنىڭ
 مەھكۈملۈق تەقدىرىنىڭ ئەسلا ئۆزگەرمەيدىغانلىقىنى چۈشەندى!
 شۇنداقلا، نادانلىق بىلدەن خۇرماپاتلىقىنىڭ تارىختىن بۇيان
 ئۆزلىرىنى چىرمىپ كەلگەن ئەڭ زور ئىككى كۈشەندە
 ئىكەنلىكىنى چۈشەندى! شۇنداق، كىشىلەر ئالدانمايمەن دېسە،
 تارىختىن ساۋاڭ ئېلىش كېرەك. مۇبادا، تارىختىن ساۋاڭ
 ئالمايدىغان بولسا، تارىخنى قايتا، قايتا... تەكار لاشقا مەجبۇر
 بولۇشىدۇ!

*

*

*

من 1998 - يىل 3 - ئاينىڭ 24 - كۈنى يەكەنگە
 كاماند سروپىكىغا بارغاندا مۇھەممەت تۇرسۇن مەجدىدىن
 ئەپەندىنىڭ^① ھەمراھلىقىدا ئالتلۇنلۇققا بېرىپ، سەئىدىيە
 خانلىرىنىڭ تۇپراق بېشىنى تاۋاپ قىلدىم. مۇقام ئۇستازى،
 خانىش ئاماننىسانىڭ قەبرىسىنى زىيارەت قىلدىم.
 ئالتلۇنلۇققا سۇلتان سەئىدىخاندىن تارتىپ ھېسابلىغاندا ئون
 ئەۋلاد پادشاھ دەپنە قىلىنغانىدى. بۇ قەبرىلەرنىڭ ئىچىدە
 پەزىلەت ۋە شىجائەت بابىدا زور ئۇتۇق قازانغان سۇلتان

^① بۇ كىشى يەكەن نامىيلىك ھۇرماچىلىق ئىدارىسىنىڭ كادىرى بولۇپ، هازىر پېتىسىيەد.

غا
مدين
غىب
لغان
ارييە
قلاب
رراب
لڭ
دى!
ۋيان
ئندە
سە،
ۋاق
بۇر

نگە
ئن
بيه
ل،
ئن
مده
لان

زىز

سەيدخان، سۈلتان ئابدۇرەشىدخان، سۈلتان ئابدۇلكەرىمخان، سۈلتان ئابدۇلەتپىخان، سۈلتان ئابدۇللا خانغا ئوخشاش ئاقىل، پازىل سۈلتانلارنىڭ ۋە قەشقەر خوجىلىرىغا قورچاق بولغان سۈلتان ئەھمەتخان، سۈلتان مەھمۇتخان ۋە سۈلتان يۈلۋاسخاندەك پېزىلەتسىز، شىجائەتسىز، غاپىل ۋە جاھيل سۈلتانلارنىڭ قېرىسىمۇ بار ئىدى..

مەن ئۇلارنىڭ تۇپراق بېشىدا سۈكۈتتە تۇرۇپ تەزىيە بىلدۈرۈۋاتقان چېغىمدا، تۆيۈقسىز خوجا سىدىق پۇتۇھىنىڭ^① بۇرھاندىن خوجىغا^② ئېيتقان مۇنۇ سۆزىنى ئەسلىپ قالدىم:

« — ... ئەي غاپىل، بىلەمىسىن؟ — دېگەندى ئۇ، — جاھان بىزمىسىنىڭ ساقىيلىرى شۇ قىدەر ھاياسىزكى، ئۇلار ئۆمۈر پىيالىسىگە ئۆلۈم شارابىنى قۇيۇشتا ئاقىل بىلەن غاپىلنى، پازىل بىلەن جاھىلىنى، ھۇشىار بىلەن بىھوشنى ئايىرىپ ئولتۇرمایدۇ! ئۇلار تىرىكلىك شاخلىرىنى ئەجەل تىغى بىلەن كېشىتتە كىمنىڭ قاراپ ئولتۇرمایدۇ! ۋادەرىخا، بۇ جاھان كىملەرگە ۋاپا قىلغان؟! ھايات ۋاقتىدا پۇتكۈل جاھان مەملىكتىنى ھەم بارلىق ۋە جۇ - دۇنيانى ئۆز قولغا كىركۈزۈپ، تەڭرى ئەركىسى دەپ ئاتالغان ئاشۇ ئىسکەندر زۇلقىرنەيىنمۇ جاھان ساقىيسىنىڭ قولىدىن ئۆلۈم شارابىنى ئىچىشكە مەجبۇر بولمىغانىدى؟ ئۇ: « مېنى تاۋۇتقا سالغاندا، ئىلۇھىتتە بىر قولۇمنى تاۋۇتنىڭ تېشىغا چىقىرىپ قويۇڭلار. جاھان ئەھلى ئۇنىڭغا ھېر انلىق كۆزلىرى بىلەن، ياق، بىلکى ئىبرەت كۆزلىرى بىلەن نەزەر سالسۇن. قولۇمنىڭ بۇ پەنجىلىرى ۋە قاتار تىزىلىپ تۇرغان بارماقلىرى جاھاندىن ۋە جاھان ئەھلىدىن قانداق

① شائىر، «دىۋان پۇتۇھى»نىڭ ئاپتۇرى. قارا تاغلىقلار مەزھىپىدىكى قەشقەر خوجىلىرىنىڭ سەردارى دانىشلار خوجىنىڭ ئەپرۇسى.

② ئاقتاڭلىقلار مەزھىپىدىكى قەشقەر خوجىلىرىنىڭ سەردارى ئاپق خوجىنىڭ چەۋرۇسى.

ئۇزۇلگەنلىكىنى كۆرسۈن!»، دەپ ھەسرەتلەك نىدا
قىلىمىدىمۇ؟...»

مەن مۇشۇ سەھىپلەرنى ئويلاۋاتقىنىمدا، كۆڭلۈم توپۇقسىز
بۇزۇلدى — دە، مەجىددىن ئەپەندىگە:
— يۈرۈڭ، مېنى ھەفتەئى مۇھەممەدانغا^① باشلاپ
بېرىڭ، — دەپ ئىلتىماس قىلىدىم.

ھەفتەئى مۇھەممەدانغا كېتىۋېتىپ، يولدا توپىغا ئېغىنلەپ
يېتىشقاڭ بىر مۇنچە ئادەملەرنى كۆرۈدۈم. ئۇلارنىڭ چىرايدىن
سولغۇنلۇق، قاششاقلىق چىقىپ تۇراتى، چاچلىرى ئۆسۈپ
كېتىشكەن، گەدەتلەرنى كىر — فاسماق بېسىپ، ئۇزايىدىن
ئادەمىسىياقى قالىغانىدى. ئۇلارنىڭ ئارسىدا ئەرمۇ — ئايالمۇ،
قېرىمۇ، يېشىمۇ بار ئىدى.

— بۇلار كىملەر؟ ئۇلار نېمە دەپ بۇ يەردە ئېغىنىشىپ
يېتىشىدۇ؟ — دەپ سورىدىم يېنىمىدىكى مەجىددىن ئەپەندىدىن
قىزىقىپ.

— بۇلار ئاشقلار، — دەپ جاۋاب بەردى ئۇ قىلچىمۇ
ھېسىياتىسىز ھالدا.

مەن بۇ گەپنى ئائىلاپ خۇددى بۇ يەردە بۇنىڭدىن 300 يىل
ئىلگىرى ئۆتكەن ئېبگا قەشقەر خوجىلىرىنىڭ ئەرۋاھلىرىنىڭ
21 - ئەسەرنىڭ بوسۇغىسىدىكى لەلەڭىشىپ بۈرۈشكەن ساپىسىنى
كۆرگەندەك بولۇمۇم — دە، ئىختىيارىسىز شۈركىنىپ كەتتىم.

— ھەقدوست، بالا گەرداڭ نەقشىبەندى پىرىم! — دېدى
ياش بىر ئاشق دىۋانە ئۇزۇندىن بېرى يۇيۇلماي فاسماق — توڭۇر
بېسىپ كەتكەن قوللىرىنى ماڭا تەڭلەپ، — سەدىقە بالانى يەر،
تۆۋە گۇناھنى...!

① قەدىمكى زاماندا يەكىن شەھىرىدىكى غەدىگەرلىككە مۇھىمەيت ئىسىلىك يەتكە كىشى
قاتار دەپنى قىلىنغاندىكەن. كېپىن كېلىرىنىڭ كېلىرى بۇ يەرنى قوللارنىڭ ئامى بىلەن «ھەفتەئى
مۇھەممەدان» دەپ ئاتايدىغان بولۇشۇپتۇ.

من قولۇمنى تۆش يانچۇقۇمغا ئاپىرىپ بولۇپ، يەنە دەرھال
پەسکە چۈشور دۈم — دە:

— ئېتىڭ نېمە؟ نەچچە ياشتا سەن؟ — دەپ سورىدىم
ئۇنىڭدىن.

— ئېتىم خوجا ئابدۇلکەرم راخمان سوپى، تەقسىر بۇ يىل
من 25 كە كىرىدىم، — دەپ جاۋاب بەردى ئۇ تەخورلۇق ئوتى
چاقناپ تۇرغان كۆزلىرىنى مېنىڭ تۆش يانچۇقۇمغا تىكىپ
تۇرۇپ.

— بۇ يەردە نېمە قىلىپ يۈرسەن؟ قورسىقىڭغا نېمە
يېيىسىن؟

— تاپسام يەيمەن، تاپالمىسام ئاج يۈرۈمىدەن!
ئۇنىڭ جاۋابىنى ئاڭلاپ، دەرھال ئەپەندى لەتىپلىرىدىكى
«شەھىرىمىزنىڭ لالما ئىتلەرىغا ئوخشىدىكەنسىز» دېگەن لەتىپە
ئېسىمگە كەلدى — يۇ، ئەمما تىلىمىنى تېيۈددىم:
— ياش ئىكەنسەن، ئۇنىڭ ئۈستىگە بەش ئەزايىڭمۇ
ساپ — ساقلا ئىكەن. ئەلۋەتتە سېنىڭمۇ يۇرت — قاياشىڭ باردۇر؟
ئۆزۈڭنى بۇنداق خار — زار ئىيلىگۈچە، كۈچۈڭنى سەرپ
قىلىپ رىسىقىڭى تېپىپ يېسەڭ، هازىرقىدىن كۆپ ياخشى
ئەمەسمۇ؟!

— ئەپەندىم، غەلتىلا گەپ قىلىدىلىغۇ؟ قارىسلا، بېقىر
خۇدا يولىدىكى ئاشقىمەن. پۇتون ئەسلى — ۋەسىلىنى ھەقتائىللاغا
ۋە ئۇنىڭ پىريارەنلىرىغا ئاتىۋەتكەن ئاشقىمەن. ئاللا سلىگە بۇ
ئالەملەن ئېمەتتى بەرگەن بولسا، بىزلىرگە ئۇ ئالەملەن ئېمەتتى
بەرگەن! — دەپ جاۋاب بەردى ئۇ قىلچىمۇ ئۇيالماستىن.

— من بۇ گەپنى ئاڭلاپ، يا كۈلۈشىمنى، يا يىغلىشىمنى
بىلەلمەي تۇرۇپ قالدىم.

— يۈرسىلە، كېتەيلى! — دەپ پېشىمنى تارتى مەجىددىن

ئەپەندى.

مەن دەرھال يانچۇقۇمىدىكى مەيدە پۇللارنى ئېلىپ،
ھەممىسىنى ھېلىقى ئاشقىنىڭ يېنىدا قولىنى تەڭلەپ تۈرگان يەندە
بىر مەجرۇھ سائىلغا بىرىدىم...
مېھماڭخانىغا قايتىپ كەلگەندىن كېيىن، كەچلىك تامىقىمىنى
يېپ، بىرەر قۇر تېلىۋىزور كۆرۈپ بولۇپ كېيىن، كۈندىلىك
خاتىرەمنى يېزىشقا باشلىدىم. خاتىرەمنىڭ سەھىپىلىرىنگە
يۇقىرىقى ۋەقەنى خاتىرىلەپ قويىدۇم...

ئېپلاتۇن: «كېسەل بەدەن قىيىنچىلىقلارغا چىداسىز،
سەھەرىلىك ئىشلارنى بېجىرىشكە قابلىقىتىز بولغۇنىدەك،
كېسەل روهەمۇ ئەڭ يۈكىسىك ۋە پايدىلىق نەرسىلەرنىڭ پەرقىگە
قاراپ ئۆلتۈرمىدۇ ۋە تاللاپ ئالالمايدۇ» دېگەندى. شۇنداق،
قاشقاقلقىق تەرەفقىي قىلىپ مەلۇم دەرىجىگە بېرىپ يەتكەندە،
ئادەملەر جىن - شەيتانغا ئايلىنىپ، ئۆزلىرىنىڭ تەقدىر -
ئىستىقبالىغا كۆڭۈل بولۇشمەيدىغان بىپەرۋا ئادەملەرگە ئايلىنىپ
قىلىشىدۇ. كىشىلىك تۇرمۇشنىڭ تۇيۇق يولىغا كىرىپ قىلىپ،
بار بىلەن يوقنىڭ ئارىلىقىدا بولۇپ قىلىشقان ئادەمىسىياق
ئوبرازلار جىسمىسىز جىن - شەيتانلارغا ئاسانلا ئارىلىشىپ
كېتىدۇ!

*

*

*

ئەتراپىمىزنى ئوراپ تۈرگان بۇ سىرلىق دۇنيا ئۆزىدە نېمە
بولسا شۇنى ئاييان قىلىدۇ. ئۇنى كۆزەتكەن ھەر قانداق بىر
ئادەمنىڭ كۆزىتىلىدىغان نەرسە بولۇپ قېلىشى ئېھىتىمالغا ئەڭ
يېقىن! مەيىلى قانداق بولۇشىدىن قەتئىنەزەر، بۇ دۇنيادا شۇنداق
بىر قىسىم ئادەملەر بار ئىكەنكى (ئەڭەر ئۇلار روھ دېلىلمەي

ئادەم دېيىلدىغان بولسا)، ئۇلار خىيال دۇنياسىدا ئۈزۈپ يۈرۈپ، ھەققەتنىڭ يۈكىسىدە پەللەسگە يېتىلەيدۇ ۋە ئېگىزدە تۇرۇپ ھەيران قالارلىق مەنزرىلەرنى كۆرەلدىدۇ. شۇڭا، تەپەككۈر قىلا لايدىغان، يىغلىيالايدىغان ھەم كۈلەلەيدىغان مىللەتتىن ئۆمىد كۆتۈش كېرەك. چۈنكى، ئۆز تەقدىرى ئۇستىدە تەپەككۈر قىلا لايدىغان مىللەتتى يېڭىش قىيىن. ئۆز تەقدىرى ئۇستىدە قايغۇرۇپ يىغلىيالايدىغان مىللەتلا ئۆزىنىڭ ھازىرقى ھالىتىنى چۈشىنەلەيدۇ ۋە بۇنداق ھالەتتىن قۇتۇلۇش يولىنى تاپالايدۇ. ئۆز ئەركىنلىكى ئۈچۈن تۆلىگەن مۇشەقەتلەك ئەجىر - تۆھىپلىرى، بەدەل - قوربانلىرى ئۈچۈن قايغۇرۇپ ياش تۆكەلەيدۇ ھەمەدە قولغا كەلتۈرگەن بەخت - سائادەتلەرى ئۈچۈن خۇشال بولۇپ كۈلەلەيدۇ!

تەپەككۈر - ئىنساننىڭ ئەقىل - ئىدرالىك پائالىيىتى. شۇڭا، ئىنسان بىر مىنۇت ۋاقىتتىندا ئۆتكۈزۈمىسىز ئۆتكۈزۈمىسىلىكى لازىم. بىراق، ئىنسان ئۆز تەپەككۈرنىڭ ئۇنىنغا خام خىيالىنى دەسىستە، زەھەر بىلەن غىزانى ئارىلاشتۇرۇۋەتكەنلىك بولىدۇ. نەھايەت، ئىنسان تەپەككۈرنىڭ چىكى بولمايدۇ. ئىنسانلار ئەزەلدىن تەپەككۈر قىلىش جەريانىدا خۇۋۇپ - خەتمەردىن قورقماي تەھلىل قىلىپ كىلىشتى. بىلگى، زور دەلىلەر ھېسابىغا ئۆزلىرى بىلەمە كچى بولۇشقان ئاجايىبات - غارايىباتلارنىڭ سەر - ئەسىرالىرىغا يېتىشىمەكچى بولۇشتى. شۇنداق دەپ ئېيتىشقا بولىدۇكى، ئىنسانلارنىڭ تەپەككۈرنىڭ ئاجايىپ بىر خىل تەسىر قىلىش رولى بولغانلىقى ئۈچۈن، ئۆز تەپەككۈرلىرى ئارقىلىق ئالەمنى ھاڭ - تاڭ قالدۇرالىدى!

* * *

1967 - يىلى 8 - ئايدا، مەن سابق قەشقەر شەھەرلىك خلق قوراللىق بۆلۈمىنىڭ باشلىقى، كاپيتان ئوسماโนپ ئاكا بىلەن خلق ئەسكەرلىرىنى مەشىق قىلدۇرۇش ئۈچۈن قەشقەر نەزەرباغ يېزىسىدا بىر ئايىدەك تۇرۇپ قالدىم. مۇشۇ مەزگىلە، هەزرەتتە ئاپاپق خوجا مازىرغا قارايدىغان ھەسەن شەيخ دېگەن بىلەن تونۇشۇپ قالدىم (ئاڭلىسام، ھەسەن شەيخ ھازىر دەم ئېلىشتا ئىكەن). ئۇ ماڭا ئاپاپق خوجا ھەققىدە نۇرغۇن قىزقارلىق ئىشلارنى سۆزلىپ بەردى. ئەينى ۋاقىتتا گەرچە مەن ئۇنىڭ دېگەنلىرىنگە تولۇق ئىشىنىپ كەتمىگەن بولساممۇ ئەمما مەندە ئاپاپق خوجىغا نىسبەتەن قىزىقىش پەيدا بولدى. شۇنىڭدىن باشلاپ، مەن مۇشۇ خىيالنىڭ ۋەسۇھەسچىلىكىدە، ئاپاپق خوجىنىڭ تارىخىنى بىلىدىغان كىشىلەردىن ئاڭلىغانلىرىمنى مەقسەتلەك حالدا خاتىرىلىپ ماڭدىم ۋە ئاپاپق خوجىنىڭ تارىخىغا ئائىت ئۇيغۇرچە، خەنزاۇچە ماتېرىياللارنىمۇ يىغىپ ماڭدىم.

1979 - يىلى كۈزدە، مەن جەنۇبىي شىنجاڭ ھەربىي رايونى قۇماندانلىق شتابىدىن كەسىپ ئالماشتۇرۇپ، قەشقەر ۋىلايەتكە يۇتكەلدىم. بۇ مەزگىلە قەشقەر شەھەرىدە ئولتۇرۇشلىق بىلىملىك زاتلار بىلەن، مەسىلەن، مەرھۇم قاسىم قارى ھاجىم، مۇھەممەت ئۇسمان ھاجىم (ھازىر بۇ زات قەشقەر شەھەرلىك كۇتۇپخانىدىن دەم ئېلىشقا چىقىتى) قاتارلىق ئەللا مەلەر بىلەن تېخىمۇ كۆپ ئۇچرىشىش پۇرستىگە ئىگە بولۇم. سابق باشلىقىم، مەرھۇم ۋالىي ئەيسا شاکىر جاناپلىرىنىڭ تاپشۇرۇقى بىلەن بىر مەزگىل مەرھۇم ئەلامە ئىمەر ھەسەن قازى ھاجىم جاناپلىرى بىلەن ھەمسۆھبەتتە بولۇش پۇرستىدىن پايدىلىنىپ، قەشقەر خوجىلىرى ھەققىدە، بولۇپمۇ ئاپاپق خوجا ھەققىدە تېخىمۇ كۆپ نەرسىلەرنى سوراپ بىلىۋالدىم.

1981 - يىلى 1 - ئايدا، مەن شىنجاڭ خەلق نەشرىيەتىغا يۇتكىلىپ كەلگەندىن كېيىن، خىزمەت ئىھتىياجى تۈپەيلىدىن خەنزۇچە - مانجۇچە ئارخىپىلاردىكى شىنجاڭ ھەققىدە يېزىلغان مەلۇماتلارنى كۆرۈش ئىمكانييتسىگە ئىگە بولدۇم. قەشقەر خوجىلىرى ھەققىدە مەتبۇئاتتا ئاشكارا ئېلان قىلىنغان ۋە ئېلان قىلىنمىغان ھەر خىل قولىياز مىلارنى كۆرۈشكە مۇيەسسىر بولدۇم. مەسىلەن، «تەزكىرەئى ئازىزان» («تەزكىرەئى خوجىگان» دېگەن نام بىلەن مەشهۇر)، «تارىخي كاشىغەر»، («جاھاننامە»)، «سەئىدىيە خاندانلىقى تارىخىغا دائىر ماتېرىياللار»^① (يەنى «تارىخى رەشىدى. زەيلى») ۋە «تەزكىرەئى ھىدايتىللا»، «بۇرقۇم ئەۋلىيا»، «تەزكىرەئى ئافاق»، «تەزكىرەئى پىرياران»، «تارىخىمىزدىكى ئىسلامييەت»، «تەربىيەتname»، «ھىدايەتname»، «تارىخى نادىرىيە»، «رسالە تەۋەرۈكەت» («تەزكىرەئى پىرياران» نىڭ بىر قىسمى) قاتارلىق قولىياز مىلاردا قەشقەر خوجىلىرى ھەققىدە، بولۇپمۇ، ئاپاق خوجا ھەققىدە ناھايىتى مول بىرنىچى قول ماتېرىياللار يېزىپ قالدۇرۇلغان!

ئاپاق خوجا — شىنجاڭدا بارلىقا كەلگەن ئىسلام دىنى «ئاقتاغلىقلار» مەزھىپىنىڭ پىشۋاسى. ئۇ ئەينى ۋاقتىتا جەنۇبىي شىنجاڭدا دىن بىلەن ھاكىمىيەت بىرلەشكەن زۇلمەتلىك فېئودال خوجىلار ھۆكۈمدارلىقىنى ئورنىتىپ، پۇتونسۇرۇڭ ئۇيغۇر خەلقىنى «ئاق تاغلىق»، «قارا تاغلىق» دەپ بىر بىرىگە قارىمۇ- قارشى ئىككى مەزھەپكە بولۇپ تاشلاپلا قالماستىن بىلكى جۇڭغارلارنى باشلاپ كېلىپ، ئۇيغۇرلارنىڭ ئورتۇدۇك سال دەھرىي ھاكىمىيەتى - يەكەن سەئىدىيە خانلىقىنى مۇنھەر زىلىدى، يەكەن سەئىدىيە خانلىقى دەۋرىدىكى گۈللەنگەن ئۇيغۇر

① بۇ كىتابلار قەشقەر ئۇيغۇر نەشرىيەتى تەرىپىدىن نشر قىلىنди.

مەدەنیتىنى تەلتۆكۈس نابۇت قىلىپ تاشلاپ، ئۇيغۇر خەلقىنى
جاھالىت پانقىقىغا چۆكتۈرۈپ مەڭگۈ كەچۈرگۈسىز جىنايەت
سادر قىلىدى. بۇ جىنايەتلەر مەلئۇن ئاپاق خوجىنىڭ سان -
ساناقسىز جىنايەتلەرى ئىچىدە ئەڭ زور ئىككى تارىخىي
جىنايىتىدۇر!

دېمەك، ئاپاق خوجىدەك مۇشۇنداق بىر تارىخىي مۇنابىقىنى
ئىينەن حالدا جامائەتچىلىككە قايتىدىن تۈنۈتۈش، ئۇنىڭ
قىلىميش - ئەتمىشلىرىگە تارىخىي باها بېرىش، 300 يىلىدىن
بېرىقى بۇرمىلانغان تارىخى ئەسلىگە كەلتۈرۈش - هەر قانداق
بىر ۋىجدانلىق يازغۇچى، ئاپىتوننىڭ مۇقەددەس ۋەزىپىسىدۇز.
مەن ئاپاق خوجا ھەققىدىكى بۇ قىسىمە ئاساسىي
پاكىتلارنى، تۈنۈش ۋە ناتۇنۇش بولغان تارىخى ۋە قەلەرنى
تارىخىي چىنلىق ۋە بەدىئىي چىنلىق ئاساسدا ئىينەن، توغرا
شهرھىلەپ بېرىشكە تىرىشىتمى. بۇنىڭ ئۈچۈن، مەن بەدىئىي
تىلىمىزدىن بىر قەدەر توغرا پايدىلانغانلىدىن باشقا، يەن مۇرەككەپ
بەدىئىي تەسۋىرلەش ۋاسىتىلىرىنى قوللىنىش ئارقىلىق ئاپاق
خوجا قاتارلىق سەلبىي پېرسۇناظىلارنى ۋە بىر قاتار ئىجابىي
شەخىسلەرنى كەڭ ئوقۇرمەنلەرگە قايىل قىلارلىق دەرىجىدە
سۇرەتلەپ بېرىشكە تىرىشىتمى. بولۇپىمۇ، ئاپاق خوجىنىڭ
خاراكتېرىنى تەسۋىرلىگەندە ئۆزۈمنىڭ بایانى ياكى ۋەز -
نەسەھەتلەر ئارقىلىق ئەمەس بەلكى، ئۇنىڭ رېئال ئىش -
ھەرىكتى، سۆزلىرى، ئىچكى خىالي ئارقىلىق ئۇنىڭ
رەزىلىكىنى، قەبىھلىكىنى ۋە ساختىلىقىنى رەھىمىزلىك
بىلەن قامچىلاپ، چىنلىقىنى، ياخشىلىقىنى، گۆزەللەكىنى
مەدىھىلەشكە تىرىشىتمى.

ئاپاق خوجا تارىخى شەخس، لېكىن، مېنىڭ يازغىنىم
ئۇنىڭ تارىخى ئەمەس بەلكى، ئۇنىڭ رەزىل تارىخى ئەدەبىي
ۋاسىتىلەر بىلەن بایان قىلىپ بېرىلگەن تارىخىي قىسىمە. شۇڭا،

بەزى ۋەقەلەرنىڭ قىسقارتىلىشى، بەزى ۋەقەلەرنىڭ پېرسۇناز خاراكتېرىگە ماس حالدا قىستۇرۇلۇشى تەبئىنى ئەھۋال، نهایەت، دىئالوگلارنىڭ ۋە بەزى ھېكايەتلەرنىڭ ۋەقەلتىڭ راۋاجى ئاساسىدا قانات يايىدۇرۇلۇشمۇ نورمال ئىش دەپ قارايمەن.

*

*

*

مەن تۇرمۇش مۇشەقتىنىڭ ئاسارتىىدە ئاران تولۇق ئوتتۇرنىڭ 1 - يىللەقىنىلا ئوقۇيالىدىم. بىلىم سەۋىيەمنىڭ باشلىنىش نۇقتىسى - مەيدىسىگە پروفېسسورلۇق ئىزنىكتىنى تاقىۋېلىپ گىدىيىپ يۈرۈشكەن بەزى دوستلۇرۇمغا قارىغاندا، خېلىلا تۆۋەن ئىدى. بىراق، مەن ئۇزۇن يىللاردىن بۇيان تىرىشىپ - تىرىمىشىپ يۈرۈپ شۇنى چۈشەندىمكى، ا باشلىنىش نۇقتىسى ھەر قانچە يۈقىرى بولسىمۇ، ئەمما، بىر ئورنىدا تۇرۇۋېلىپ، ئالغا ئىلگىرلىمسە، ئۇنداق ئادەمنىڭ تۇرمۇش دەپتىرى يەنلا ئاق پىتى تۇرۇۋېرىدۇ؛ گەرچە باشلىنىش نۇقتىسى تۆۋەن بولسىمۇ، ئەگەر تىرىشىسلا، تۇرمۇشنىڭ تاغ - داۋانلىرىدىن ئېشىپ ھاياتنىڭ سەپەر ئاسىنىدا قانات قېقىپ، جەۋلان قىلىپ، چوڭ - چوڭ نەتىجىلەرنى، ھەتتا باشقىلارنى ھېرإن قالدۇرغىنداك نەتىجىلەرنى قولغا كەلتۈرگىلى بولىدۇ. ئەلنىڭ تارازىسى ھەققەت، ئەلنىڭ باھاسى ئادالەت، ئەلنىڭ ئىقلى ئەدل بىلەن! مېنىڭ تۇنجى ئەسىرىم - «بەدۇلەت» ناملىق ئۈچ توملۇق تارىخى قىسىم نەشردىن چىققاندىن كېيىن، خەلقىم مېنىڭ بۇ ئازغىنە ئەرزىمەس ئەمگىكىمگە خېلى يۈقىرى باها بىردى.

قايىسى بىر ئەدبىنىڭ: «... ئازراقامۇ مېۋە بەرمەيدىغان

لەقىنى
سنايدەت
سان -
ئىي
اپقىنى
ۋەنىڭ
مەلسەن
قانداق
دۇر.
ئىي
تۇغرا
دەئى
كەپ
ئاپاق
ابىي
دەد
لەڭ
ز -
لەڭ
لەك
سى
نم
سي
شا

خىز
ئەس
نەش
مەد
ئاتا
بىل

دەرەخ — مېۋىلىك دەرەخلىرىنىڭ ئەڭ ناچارلىرىدىندۇر ؟ ئىجتىھات بېغىدا بېخىل، باشقىلارغا ئازرا قىمۇ پايدا بېرىمىگەنىڭ ئۇستىگە، باشقىلارغا ھەسمەت قىلىدىغان ئادەملەر ئادەملەرنىڭ ئىچىدىكى ئەڭ لاياقەتسىز، ئەڭ ئىستېداتسىزلىرىدىندۇر ! مۇبادا، بۇنداق ئىستېداتسىز ھەستخورلار يۇقىرىندا بولسا، ئىستېدات ئىگىلىرىنىڭ يولىنى توسوۋالىدۇ. ئىستېدات ئىگىلىرىنىڭ ئەقىل - پاراسەتلەرنى ئۆزلىرىنىڭ نادانلىقلەرنىڭ خىرە سايىسى ئاستىغا كۆمۈپ تاشلاپ، بېھۇدە زايا قىلىقىتىدۇ ! بۇتۇن خەلقىنى ئەقىل - پاراسەت مېۋىلىرىدىن مەھرۇم قالدۇرىدۇ. دېمەك، ھەستخورلار خىلمۇ خىل بولىدۇ دېيىلىدىغان بولسا، ئۇ حالدا، تالانت ئىگىلىرىنى باسىدىغان ھەستخور دۇنيادىكى ھەستخورلارنىڭ ئەڭ چوڭىدۇر ؛ شۇنداقلا، تالانت ئىگىلىرىنىڭ يۇقىرى ئۇرلەپ يۈكسەك پەللەگە چىقىشى ئۇچۇن ئۆز يەلكىسىنى شوتا قىلىپ بەرگۈچىلەر دۇنيادىكى ساخاۋەتچىلەر ئىچىدە ئەڭ ئالىيچانابىلىرىدىندۇر ! . . . » دېگەنلىكى ئېسىمەدە تۇرۇپتۇ.

مەن قەشقەر خوجىلىرى ھەققىدىكى بۇ ئۇچ تو ملۇق تارىخىي رومانىمنى يېزىشقا كىرىشكەندە، نۇرغۇنلىغان ئاق كۆڭۈل كىشىلەرنىڭ ياردىمكە ۋە قوللىشىغا ئېرىشتىم. «شىنجاڭ مەدەننىيەتى» ژۇرنىلىدىكى قۇربان مامۇت ئەپەندى قەشقەر خوجىلىرى ھەققىدە ژۇرناالدا ئېلان قىلىنىغان مۇناسىۋەتلەك ماتېرىياللار بىلەن مېنى تەمىنلىدى ؛ خىزمەتدىشىم مۇھەممەت تۇرىدى مىرزا ئەھمەت ئەپەندى ئۆزى ساقلاۋاتقان، ئاپاق خوجا ھەققىدە يېزىلغان تەزكىرە، تەرجىمەھال ماتېرىياللارنى سېخىيلىك بىلەن مېنىڭ پايدىلىنىشىمغا بېرىپ تۇردى.

خىزمهتىدىشىم جىلىل مۇھەممەت ئەپەندى بۇ ئۈچ توەملۇق
 ئەسىرىمىنى ئەدەبىي جەھەتنىن ئەستايىدىل تۈزىتىپ، تەھرىرلەپ
 نەشرگە تەيىارلىدى. مەن بۇ يەردە شۇ مۇناسىۋەت بىلەن مېنى
 مەنىۋى، ماددىي جەھەتتە قوللۇغان، نام - شەرىپى ئاتالغان ۋە
 ئاتالمىغان بارلىق ئاق كۆڭۈل كىشىلەرگە ئالاھىدە تەشەككۈر
 بىلدۈرىمەن!

ئۈرۈمچى 7 - يىل 1998 - ئاي

مولى

ماڭۇ

مۇندەر بىجە

1	مۇقەددىمە «سۇ بېشىدىن لاي»
34	بىرىنچى باب قوش گۈمىز
63	ئىككىنچى باب ئاداۋەت تىكىنى ئونگەن تۇپراق
100	ئۈچىنچى باب براخمان موللىسى بىلەن مۇسۇلمان موللىسى
140	تۆتنىچى باب «بۇ پاجىئەگە زېمىن گۈۋاھ»
181	بەشىنچى باب قىلتاق
217	ئالتنىچى باب لاتا قورچاڭ
257	يەتسىنچى باب ئوت كەتكەن كېچە
307	سەككىزىنچى باب «بۇ يولدا شاھ مەشىرەپمۇ ماڭخان»
350	توققۇزىنچى باب «قازا يولى»
396	ئونۇنچى باب «ئەل قىساسى مىنھل ھەق!»
442	ئۇن بىرىنچى باب شېرىك پادشاھلار
469	ئۇن ئىككىنچى باب جاللات خېنىم
501	ئۇن ئۈچىنچى باب جۇڭغارىيە بۇرسى
544	خاتىمە دانىيال خوجا

بىلۇر
قەزايىقىلىق
تەڭرى
جازى

مۇقەددىمە

«سۇ بېشىدىن لاي...»

«تولا چاغلاردا بىر نەرسىنىڭ ئوشۇق بولۇشى يەتكۈزۈۋاتقان پايدىسىنىڭ كەمچىلىكى بولۇپ قالىدۇ. مەسىلەن، ئالىتە بارماقلق قولدىكى ئوشۇق بارماق نۇقسان يەتكۈزگەندەك. »

— ئەلامە زەھەخىشىرى^①

1624 - يىلى (توڭكۈز يىلى) رامزانىڭ ئون

ملاadi

يەتنىسى، تاڭ سەھەر. مۇلکىي تۈركىستانىڭ سەددىچىنغا يېقىن بىر يېرىدە قامۇل^② دېگەن قەدىمكى بىر ئۇيغۇر شەھىرى بار ئىndى. بۇ شەھەرنىڭ شىمالىنىكى قارلىق تەڭرىتىبغى باغرىغاڭۋارانلىق بىر گۈزەل مەنزىرىلىك كۆجۈم مەھەللە جايلاشقا بولۇپ، بۇ مەھەللەنىڭ نامى سۇ بېشى^③ دەپ ئاتلاتتى.

ئەلامە زەھەخىشىرى — مەشۇور تىلىشۇناس ئۇيغۇلەقاستىم شاھابىدىن مەھمۇت بىنتى
جارۇلانىڭ ئەدەبىي تەخللۇسى. تو ملاadi 1075 - يىلى خارزمىنىڭ زەھەخىشىرى
دېكىن يېرىدە تۈرگۈغان، مەشۇور «كەفبىي» مەسىلەكىنىڭ ئاپتۇرى.
قامۇل — ھازىرقى قۇمۇل شەھىرىنىڭ تاریختىكى نامى.
سۇ بېشى — جاي ئىسى. ئورتى ھازىرقى قۇمۇل شەھىرىدىكى خلق باجىسىنىڭ
چەنۇبىي دەرۋازىسى بىلەن شەرقىي شىنجاڭ مەنلىقى سودا سارپىنىڭ ئۇرۇنغا توغرا
كېلىدۇ.

تۇختىمىي ئېقىپ تۈرىدىغان سېرىق لايقلىق تاغ سۈبىي مەھەللنى قاپ تۇتۇ دەيد
ئوتتۇرسىدىن ئىككىگە بولۇپ ئاقاتنى.
تۇن ئاسىنى ئاستا - ئاستا يورۇماقنا ئىدى. كۆكتىكى گەپ
يۇلتۇزلار ھېلىمۇ جىمرلىشىپ چاقناب تۇرۇۋاتقان بولسىمۇ، كىتە
ئەمما ئۇيقدىن ئەمدىلەتنى ئۇيغانغان شەرقىتىنى تالىق سەھەر
مالائىكىسى ئۆزىنىڭ بىندىپە ھەرىسگە كىرىدىغان دەرۋازىنى
ئۇلغۇ ئېچىۋەتكەندى. قامەتلەك تەڭرىتېخىنىڭ قارلىق
چوققىلىرى ئاقىرىشقا باشلىغان، تولۇنىئايمۇ نۇر يېخىپ تۇرغان
ئاسمانىنىڭ چېتىدە ئۆڭۈپ كۆزدىن يوقىلاي دەپ قالغانىدى. بۇ
يەرنىڭ سەھىرى تولىمۇ جىمچىت، تولىمۇ گۈزەل ئىدى.
كۈچلەردىن نەمغۇش شەبەم پۇرۇقى كېلەتتى. دەرەخ سايىلىرى
بارا - بارا ئۆزىرەپ، يۇلتۇزلار بارا - بارا شالاڭلاشماقتا ئىدى.
مەھەللنىڭ يۇقىرى تەرىپىدە سۈبىي سۈپىسۇزۋاڭ بىر كۆل
بار ئىدى. كۆل بويىدىكى دەل - دەرەخلەر گۈزەل پەرلەرنىڭ
قامىتىدەك يۇمران ئىدى. سۆگەتلەرنىڭ تال - چۈنقوللىرىغا
يۇڭىشىپ ئۆسکەن ھەشقىپچە كەلەرنىڭ ھەممىسى ئېچىلىپ
كېتىشكەندى. بۇ يەرنىڭ ھاۋاسى كىشىنىڭ ياشلىق باھارىنى
ئۇيغانقاۋەدەك دەرىجىدە سالقىن ۋە ئارامبەخش ئىدى. بۇ كۆلنىڭ
بويىدا ئالدى كۆل تەرەپكە قارىغان ئېگىز پەشتاقلىق بىر ھويلا
بار ئىدى. ھويلا ئېگىز ئەنجان تېمىنىڭ ئەھاتىسىگە ئىلىنغان
بولۇپ، بۇنىڭدىن قورۇ ئىگىسىنىڭ ھاللىق زەردار ئىكەنلىكىنى
بىلەپلىش مۇمكىن ئىدى.
بۇ قورۇنىڭ ئېگىسى - قەشقەر خوجىلىرىنىڭ ئېچىدىكى
ئىشقييە مەزھىپىنىڭ ئىككىنچى ئەۋلاد پىرى مۇھەممەت يۈسۈپ
ئىشان ئىدى. ئۇ بامدات نامىزىنى تېخى ھېلىلا ئۆتەپ بولۇپ،
باراڭ تېگىدە مەسىنىۋى شېرىف ئۇقۇپ ئولتۇرغانىدى. توسابتنىن
ئۇي خىزمەتكارى ئايال يۈگۈرۈپ كىردى.
- ھەزرىتىم، ۋاي بولمىدى، زۇلديخا بېگىمنىڭ تولغىقى

نى قاپ تۇتۇپ قالدى. ئۇ: «گۈلنیسەبخان ئايلىنى چاقىرىتسۇن!» دەيدۇ، — دېدى ئۇ. ھودۇققىنىدىن مۇشۇ تاپتا ئۇنىڭ ئاغىزى كىتىكى گەپكە كەلمەي قالغانىدى. مۇھەممەت يۈسۈپ ئىشان قولىدىكى سىمۇ، كىتابىنى رېيىل ئۈستىدە قالدۇرۇپلا، ئىچكىرىكى خانىغا ئىتتىك كىردى.

ازىنى سق بۇرغان ۋەھەر — ھەزرىتىم، ۋاي ئۆلھى، ۋاي چىدىيالمىدىم. تېز بولسلا، گۈلنیسەبخان ئايلىنى چاقىرىتسىلا، — دېدى توشەك ئۈستىدە ياتقان زۇلھىخا بېكىم تولغاڭ ئازابىدا ئىڭراپ، ئۇنى قاتىق ئاغرىق تۇتقانىدى.

— بېكىم، قەيسەر بولسلا!
ئايال لهۇلىرىنى ئاران مىدىرىلىتىپ بوغۇق ئاۋازدا:

— ۋاي بولالمىدىم، — دېدى.

مۇھەممەت يۈسۈپ ئىشان سوپىلىرىدىن بىرەيلەننى دەرھال مەھەللنىڭ نېرىقى چىتىدە ئولتۇرىدىغان ئەش ئانا^① — گۈلنیسەبخان ئايلىنى چاقىرىپ كېلىشكە ئەۋەتتى.

ئايال ئارقا — ئارقىدىن قاتىق چىرقىراپ ۋاي — ۋايلىدى — دە، ئاندىن توختاپ جىم بولۇپ قالدى.

مۇھەممەت يۈسۈپ ئىشان ئايالنىڭ بىردىنلا جىم بولۇپ قالغانلىقىنى كۆرۈپ، دەرھال ئۇنىڭ بېشىنى يۆلدى. ئايالنىڭ يۈزى تاترىپ كەتكەن، قولى بىلەن توغرى تامنى چىڭ تۇتۇپ، خۇددى قىرغاققا چىقىپ قالغان بېلىقتەك ئاغزىنى ماڭ — ماڭ ئېچىپ ياتاتتى. ئۇنىڭ ئىچكىرىدە قاينات قالغان كۆز چاناقلىرىغا پېشانسىدىن شۇرقىراپ تەر قويۇلاتتى.

— ۋاي، مەن بولالمىدىم. ۋاي، مەن ئۆلۈپ كېتىدىغان بولدۇم. ھەزرىتىم، رازى بولسلا، ... هەي! ... ئەلۋىدا... — دەيتتى ئۇ ئاچىق تۇتۇۋاتقان تولغاڭ ئازابىغا

① ئىش ئانا - تۇغۇت ئائىسى.

چىدىيالماي.

— بېگىم سەور قىلىلى، — دەيتى مۇھەممەت يۈسۈپ ئىشان، ئۆمۈشۇ تاپتا هاياجانلاغىندىن زۇلەيخا بېگىمنى بەزلاش ۋە كۆڭلىنى كۆتۈرۈش ئۈچۈن بىرەر مۇۋاپىق سۆز تاپالماي قالغاندى. ئۇ تىت - تىت بولغىندىن خۇددى ئوچاق بېشىدىكى چۈمىلىدەك ھېلى تاشقىرىغا چىقىپ، ھېلى ئۆي ئىچىگە كىرىپ بىر دەممۇ بىر ئورنىدا جىم تۇرالمايداتاتى.

بىر پەس بېسىلىپ قالغان ئاغرىق ئون ھەسسى كۈچىيپ، زۇلەيخا بېگىمنىڭ تولعىقى يېڭىۋاشتىن تۇنقىلى تۇردى. ئۆمۈشۇ تاپتا پەسىيىپ كەتكەن قورسقىدا بىرىنېمە تېشىخا تېپىۋانقا نەدەك ھېس قىلدى — دە، يادەك ئېگىلىپ، بارغانسىپرى دەھشەتلەك چىرقىرىغلى تۇردى.

— ھەز - رد - تىسمى! ۋاي - مەن - چىدە - يىال - مىدىم! — دېگەن نالە - پەرياد ئەمدى ييراق - يىراقلارغا ئاكلىنىۋاتاتى. ئەش ئانا — گۈلننسەبخان ئايلا ئاخىر يېتىپ كەلدى ۋە تولعاق يەۋاتقان ئايالنىڭ بېشىنى يۆلىدى. . .

زۇلەيخا بېگىم توشىك ئۆستىدە ئەش ئانا — گۈلننسەبخاننىڭ قۇچىقىدا قوللىرىنى ئىككى يانغا تاشلاپ ياتاتى. ئۇنىڭ كۆڭلىكىنىڭ ئاستىدا بىرىنېمە مىدرىلىدى ۋە «ئىڭە!» دېگەن ئاچىق ئاۋاز ئاكلالاندى. . .

ئەش ئانا زۇلەيخا بېگىمنىڭ بېشىنى ئاستا توشىك ئۆستىگە قويىدى — دە، ئوراقلقى لاتىنى ئېچىپ، قاچىچىنى قولغا ئالدى ۋە يېڭى تۈوغۈلغان بۇۋاقنىڭ كىندىكىنى كەستى، ئاندىن ياقىسىغا قاداپ قويۇلغان يېڭىنى كىندىكىنى يېپنى سۈغۈرۈپ ئېلىپلا بالىنىڭ قان چىقىپ تۇرغان كىندىكىنىڭ ئۈچىنى چىك باغلىدى ۋە بالىنى پاڭىز يۈپ بارتكەندىن كېيىن زاكىلىدى.

بۇ بۇۋاقنىڭ تەن قۇرۇلۇشى مۇكەممەل، زېھنى قۇۋۇتنى تولۇق بولۇپ، يۇمران پۇت - قوللىرى تېبىئىي ھالدا ئەركىن

هەرىكەت قىلاتتى. بالىنىڭ قارا قاشلىرىنىڭ ئارسى كەڭ،
 چىراپىنىڭ تېرسى كىشىنى ھەيران قالدۇرغۇدەك ئاق بولۇپ،
 باشقا رەڭلەر ئارىلاشمغانلىقى ئۈچۈن كۆرگەن ئادەمنىڭ بۇۋاققا
 مەسىلىكى كېلەتتى. بۇ بالىدا بىرخىل تۇغما نازاكەتلىك بار
 ئىدى. ئۇنىڭ كالپۇكلىرى نېپىز بولۇپ، قىياقتەك بۇرنى ئېقىپ
 چوشكەندەك ئۇستۇنکى كالپۇكىنىڭ ئۇستىدىن كۆتۈرۈلۈپ
 تۇراتتى. ئۇنىڭ كۆزلىرى كىچىك بولسىمۇ لېكىن ئىنتايىن
 ئۆتكۈر بولۇپ، خۇددى يىراقتىكى غايىب نىشانغا ساداقتىكى
 ئوقتەك تىكىلىپ تۇراتتى.
 — ئى ھەزرتىسم، سوئۈنچە بىرۇرلە، — دېدى ئەش ئانا
 گۈلنىسەبخان ئايلا مۇھەممەت يۈسۈپ ئىشاننىڭ ئالدىغا
 چىقىپ، — بېكىم، تولۇنىايىدەك بىر ئوغۇل تۇغىدى!
 بۇ سۆزىنى ئاڭلاب خۇشالىنىدىن قىن - قىنىغا پاتماي قالغان
 مۇھەممەت يۈسۈپ ئىشان يۈكۈرگىنچە زۇلەيخا بېكىم تەۋەللۇت
 قىلغان ئىچىرىكى ئۆيگە كىرىۋىدى، ئىسىل قەشقەر ئاق
 ماتاسىدا زاڭلانغان بىر پەرزەنت يانقانلىقىنى كۆردى.
 — ئى ھەزرتىسم، بۇ ئوغۇل پەرزەتنى خۇدايتائالا سىلىگە
 ئاتا قىلىپتۇ. ئۇنىڭغا بىر ئىسىم قويۇپ بەرسىلە، — دېدى
 زەئىپ ئاۋازادا زۇلەيخا بېكىم مەغرۇرلىنىپ تۇرۇپ.
 مۇھەممەت يۈسۈپ ئىشان دەرھال دالانغا چىقتى. دالان ئۆيىدە
 ئۇنى بىرمۇنچە مۇرشىد - مۇخلىسىلىرى كۆتۈپ تەقەززا بولۇپ
 تۇرۇشقانىدى. ئۇ كەينىدىن بالىنى كۆتۈرۈپ چىققان ئەش ئانا
 گۈلنىسەبخان ئايلىنىڭ قولىدىن بالىنى ئالدى - دە، ئالدىدىكى
 جايىماماز ئۇستىگە دومىلىتىۋەتتى ۋە خۇداغا مىڭ مەرتىۋە
 شۇكىرى، ھەمدۇ - سانالارنى ئېيتقاندىن كېيىن پەيغەمبەر
 شەرۋەرى ئالەم - مۇھەممەت مۇستەفا سەللەللەللاھۇ ئەلەيھى
 ۋەسەللەمنىڭ پاك روھىغا دۇرۇت ئوقۇدۇ. جەمئىي ئەنبىيَا -
 ئەۋلىيَا ۋە مازارى - ماشايخلارنىڭ ئەرۋاھلىرىغا دۇئا قىلدى.

ئاندىن مۇرشىد - مۇخلىسىرىغا قاراپ:

— ئى مۇخلىس - ساھابىلىرىم، بۇ ئوغۇل پەرزەنتىنى ھەر قايىشلارنىڭ دۇئايى - بىرىكاشىلار بىلەن خۇدايتىالا بىزگە ئاتا قىلىپتۇ. خۇدايىم بوييرۇسا، بۇ پەرزەنت سىزلىرىنىڭ خوجاڭلاردۇر. بۇنىڭغا ئۆزۈڭلار بىلىپ ئىسىم قويۇپ بېقىڭلار! — دېدى.

— سائادەت مەۋسۇمىدا دۇنياغا كۆز ئاچقان پەرزەنت، ئۆمۈر - دۆلەتىڭىز زىيادە بولسۇن. ئەلهەم دۆلەتلاھ مۇسۇلمان پەرزەندىدۇرسىز، دىنىڭىز ئىسلام، پەيغەمبەر ئىڭىز مۇھەممەت مۇستەفا سەللەللاھۇ ئەلەيھى ۋە سەللەم بولسۇن. چاھار يارلار، جىمى ئەۋلىيا - ئەنبىيالار، مازارى - ماشايىخلار دوستىڭىز بولسۇن. تەرقىتى ئىشقىيە - سۈلۈك ئىڭىز بولسۇن. دىلىڭىز دا تەستىقلالپ، شەكسىز ئىشىنىپ، «لائلاھە ئەللەللاھۇ مۇھەممەدۇن روسۇلىلا» دەپ ئىمان كەلتۈرگەيسىز، — دېپىشتى ۋە بۇۋاقنى بىر - بىرلەپ قوللىرىغا ئېلىشىپ، باش-كۆزلىرىگە سوّيۇپ، ئەزان چىللاپ، «خوجىزادە ھىدىيەتۇللا» دەپ ئىسىم قويۇشتى. ئاندىن ئوغۇلنى مۇبارەكىلەپ، ئۆمرىنىڭ ئۆزۈن، تىنىنىڭ سالامەت بولۇشنى تىلەپ، ئۆزۈن - ئۆزۈن دۇئا قىلىشتى.

مۇھەممەت يۈسۈپ ئىشاننىڭ قۇمۇلغۇ كەلگەندىن كېيىن ئايلىغا تاپشۇردى ۋە پەرزەنتىنىڭ شەنى ئۈچۈن كالا - قوي سويعۇزۇپ، مازارى - ماشايىخلارغا نەزىر بەردى...

مۇھەممەت يۈسۈپ ئىشاننىڭ قۇمۇلغۇ كەلگەندىن كېيىن ئەمرىگە ئالغان زۇلەيخا بېگمەن دەيدىغان ئايالىدىن تۇغۇلغان بۇ ئوغۇل ئۇنىڭ قەشقەردىكى ئايالىدىن تۇغۇلغان، خان خوجا دەپ ئاتلىدىغان چوڭ ئوغلى قانايىتۇللا خوجا بىلەن كارامەت خوجا

دەپ ئاتىلىدىغان ئىككىنچى ئوغلى ئىنايتۇللا خوجىدىن كېيىنكى ئۈچىنچى ئوغلى بولۇپ، ئۇ كېيىنكى چاڭلاردا «ئافق خوجا»^① گە ئاتا نامى بىلەن مەشھۇر بولغان ھىدaiيتسۇللا ئاپاق خوجا ئىدى!

سەڭ
بۇ ئوغۇل مۇھەممەت يۈسۈپ ئىشاننىڭ قالغان ئوغۇللرىدىن ئالاھىدە پەرقىلىنىپ تۇراتتى. زۇلەيخا بېگىم كۆڭ ئۇغۇز سۇتى بىلەن چىڭقالغان كۆكسىنى يېڭى تۇغۇلغان بۇ بۇۋاقنىڭ كىچىككىنە ئاعىزغا سالغاندا، بۇۋاقمۇ كىچىككىنە بۇدرۇق قوللىرى بىلەن ئاننىڭ يەنە بىر كۆكسىنىمۇ چىڭ قامااللاب تۇتاتتى ۋە تا ئىمپىپ تويمىغىچە زادىلا قويۇۋەتمەيتتى. ئۇنىڭ كىچىككىنە قوللىرىنىڭ قامااللىشىغا بەزىدە زۇلەيخا بېگىممۇ چىدىيالماي قالاتتى — دە، ئۇنىڭ قوللىنى كۆكسىدىن ئىلىشىتتى. بۇنداق چاغدا، ئۇ تاكى يەنە بىر كۆكسىنى بۇۋاقنىڭ قولغا يەنە تۇتقۇزىمۇغىچە قىرقىراپ يىغلاپ ئالەمنى بېشىغا كىيەتتى . . .

* * *

سەمىدىيە خانلىقىنىڭ ئاخىرقى مەزگىلەدە قۇمۇل دىيارىدىكى ئۇيغۇرلار بىلەن ئوررات موڭغۇللىرىنىڭ مۇناسىۋىتى يېڭىدىن باش كۆتۈرۈپ چىققان جۇڭغار موڭغۇللىرىنىڭ زۇلمى دەستىدىن بۇزۇلۇپ يامانلىشىشا باشلىدى. جۇڭغار باسىمىچىلىرى قۇمۇل ئىتراپىدىكى پالۋاتتۇر، ساقا، چوقايىتۇر، قاغۇمۇتۇر، چاڭغانتۇر، ئاستانه، سۇمۇقاغا، توغۇچى، قارا دۇۋە، لاپچۇق قاتارلىق مۇھىم يول ئېغىزلىرىنى بېسىۋېلىپ، ئۇيغۇرلارنى بۇلاپ - تالاپ، خوتۇن - قىزلىرىغا باسقۇنچىلىق قىلىشاتتى. جۇڭغارلارنىڭ دەستىدىن ئاھالە ھەتتا كۈندۈزلىرى

① ئافق - ئۇپقۇق، ئاپتاپ دېكەن مەتلەرنى بىلدۈردى.

ئوت قالاپ تاماق قىلىشىقىمۇ جۈرەت قىلالمايدىغان حالغا چۈشۈپ قىلە قالغاندى. ھەر يىلى زيرائەت پىشىقىدا جۇڭغارلار باستۇرۇپ چىقدە كېلىشەتتى - ده، ئېتىزلىقلاردىكى زيرائەتلەرنى ئاتلىرىغا حالە دەسىتىپ، ئوت قويۇپ كۆيىدۈرۈپ تاشلايتتى. باغۇزان، ئۆي- ماكاڭلارنى ۋەيران قىلىپ تاشلاپ، مال - چارۋا، ۋەج - بۇنچ بىساتلارنى بولالپ كېتتى. ياش قىز - چوكان، يىگىتلەرنى ئىدى توْنۇن قىلىپ، ئالبات^① سۈپىتىدە جۇڭغارىيىگە ھەيدەپ كېتتى. جۇڭغارلارنىڭ زۇلۇم - سىتەمىلىرىگە چىدىيالىمىغان بولۇغ ئۇيغۇر خەلقى چۆل - جەزىرىلەرگە قېچىپ كېتىپ، دەل - دەرەخلىرنىڭ ئۇستىگە چەرەندىلىرەتكە ئۇۋا ياساب، چاڭقا - كەپە قۇرۇپ جان ساقلاشقا مەجبۇر بولاتتى. شۇ زاماندىن قالغان ئايلا شۇز دەرىجىدە دەشەنلىك بولغانلىقىنى كۆرۈۋېلىش مۇمكىن:

قۇن تاجىنىڭ لەشكىرى،
قىلدى خەققە سورۇقلۇق.
سارى سېلىشتى خالايىق،
ئۆي - ماكانى تۇرۇقلۇق!

قۇمۇل ۋادىسى جۇڭغار تاجاۋۇزچىلىرىنىڭ زۇلمى تۈپەيلىدىن ئۇرۇش بالا يىئاپەتلىرى، ئۆلۈم - بېتىم، ۋەيرانچىلىق ۋە ئاچارچىلىققا ئوخشاش قورقۇنچىلۇق ھادىسىلەر بىللەن تولغاندى. شۇ چاغلاردا، قۇمۇل ۋادىسىدا ياشايىدىغان كىشىلەردىن مەيلى ھۆكۈمرانلار تەبىقىسىدىكىلەر بولسۇن ياكى ئاياغ ئاستى قىلىنغان ئۇيغۇر ئەمگە كچىلىرى بولسۇن، ئۇلارنىڭ ھەممىسى ئۆزلىرىنىڭ چىقىش يولىنىڭ نېمىسىلىكىنى بايقىيالماي

^① ئالبات - موشغۇلچە « قول » دېگەن مەنانى بىلدۈرىدۇ.

پۈشۈپ قېلىشقانىدى: شۇ چاغدا كىشىلەر تۇرۇپلا باش كۆتۈرۈپ تۇرۇپ چىقدىغان، تۇرۇپلا ۋەيران بولۇپ كېتىدىغان قورقۇنچىلۇق سرىغا ھالەتنى باشتىن كەچۈرمەكتە ئىدى. شۇڭا، كىشىلەرنىڭ ئۆي - كاللىسىدا نىجات يۈلتۈز نەدە؟ نېمە ئۈچۈن تەقدىر - قىسىمت بۇنچىوا لا كاج بولىدۇ؟ دېگەن مەپكۈرنىڭ تۇغۇلۇشى تەبئىي ئىدى.

بۇ چاغدا قۇمۇل دىيارى تېخى ئەمدىلەتنى ئىسلاملىشىپ بولغانىدى. ئەسلامدىنلا جەڭگىۋارلىقا ئىگە ئىسلام دىنى جۇڭخار باسمىچىلىرىنىڭ پاراكەندىچىلىكلىرىنى يەتكۈچە ثارتىقان بۇ كىشىلەر ئۈچۈن چىقىش يولىنى كۆرسەتكۈچى نىجات يۈلتۈزغا ئايلاڭانىدى. بولۇپمۇ شۇ چاغلاردا سۈلۈك تەرغىباتى بىلەن شوغۇللەنىۋاتقان قەشقەر خوجىلىرىنىڭ ئارسىدىكى ئىشقييە مەزھىپىنىڭ پىرى مۇھەممەت يۈسۈپ ئىشان ئوتتۇرۇغا قويغان «ۋەھىدەتۈللاھ ۋۇجۇد» تەلنماتى كىشىلەرنىڭ كاللىسىنى چۈلخۈفالغان ھەر خىل چىكىش مەسلاملىرىنگە جاۋاب بېرەلەيدىغان بىردىنبىر ئاچقۇچ بولۇپ قالغانىدى. جۇڭخار باسمىچىلىرى قۇمۇل دىيارىدىكى ئۇيغۇر ئاھالىسىنىڭ ئىگىلىك مەئىشىتىنى يۈقىسىللىوقتىن قۇتۇلۇش ئۇمىدىنى ئۆزگەن جاپاڭەش ئۇيغۇر خەلقى مەنىۋى ئەتتىن قۇتۇلۇشنى ماددىي جەھەتتىن قۇتۇلۇش ئورىنىغا قويۇش يولىنى ئىزدىمەكتە ئىدى. مۇھەممەت يۈسۈپ ئىشان ئوتتۇرۇغا قويغان ئىشقييە تەرقەتچىلىكىنىڭ بىرىيۇرۇش ئازىما ئەقىدىلىرى ئۇلارغا روهىي جەھەتتىن دەل ۋاقتىدا ۋە دەل جايىدا تەسەللى بولدى!

— ئى ئۇمەتلىرىم، شۈكىرى قىلىڭلار! — دەيتتى مۇھەممەت يۈسۈپ ئىشان ھەر قېتىم مەسىلە - مەرۇپ قىلغاندا، — شۈكىرنىڭ مەنسى نېمەت بەرگۈچىنى ئاشۇ

نېمەتنىڭ سەۋەپىدىن ياد قىلماقتۇر. چۈنكى، ھېچبىر نېمەت - بىر شۇكرانىيلق نېمىتىدىن زىيادە ئەمەستۇر. شۇنداق ئىكەن، مۇراد ئۇمەتلەرىم داۋاملىق نېمەت ئۇچۇن شۇكىرى قىلىشقا ئولتۇ مەشخۇل بولمىقى لازىمدۇر!

مۇھەممەت يۈسۈپ ئىشان سۇلۇك تەرغىباتىدا يالغۇز ئىشنى يېرىنىققا تايىنىپ كىشىلەرنى ئۆزىگە رام قىلغانلىسى بىرمە بولمايدىغانلىقىنى چۈشىنەتتى. شۇڭا، ئۇ ھەر خىل سەۋىيىدىكى كىشىلەرنىڭ ھېسسىيات جەھەتكى ئەلىپىنى قاندۇرۇش بىرى ئۇچۇن، «ۋەھىدەتۈللاھ ۋۇجۇد» ئەقىدىسىنى كۆتۈرۈپ چىقىپ، ئۇنى ئىشقييە سۇلۇكىنى تەرغىب قىلىشتىكى ئاساسلىق ئىشار بىلەر يېتىدىغان نىشان ۋە مەقسەت قىلدى.

ۋەھىدەتۈللاھ ۋۇجۇد - پىرنىڭ ۋۇجۇدى ئاللا بىلەن بىر دېگەنلىك بولاتتى. بۇ ئەقىدە ناھايىتى مول، ناھايىتى شەھەن، يەنى ناھايىتى كەڭ مەزمۇنغا ئىگە ئىدى. بۇنداق ئەقىدە بىلەن كەرە دېگەنلىك، دەۋرنىڭ ۋە ئېتىقادىنىڭ تۈرلۈك سوقماق يوللىرىدا قايمۇقۇپ يۈرگەن بىچارە، نادان ئۇيغۇر خەلقىنى بۇرۇشىدىن يېتىلىپ ماڭغىلى بولاتتى. بۇ خۇددى ئىتنىڭ ئۆز خوجايىنىنى ئولۇ بىلەن - گەرچە بۇ خوجايىن دۇنيادا ئەڭ رەزىل ئادەم بولسىمۇ - بىناد ئۇزىنىڭ خۇداسى دەپ بىلگىنىڭ ئوخشاش بىر ئىش ئىدى!

بىر كۇنى، مۇھەممەت يۈسۈپ ئىشان خانىقادا «ۋەھىدەتۈللاھ ۋۇجۇد» تىن مەسىلە - مەرۇپ قىلىۋاتاتتى. بىر مۇخلiss ئۇنىڭدىن: «قازانىڭ چارىسى نېمەدۇر؟» دەپ سوراپ قالدى.

- مۇرشىد - مۇخلىسلەرىم شۇنى بىلگەيکى، - دېدى ئۇ جاۋاب بېرىۋېتىپ، - بەندىگە ھەرنە قازا يەتسە، ئۇنىڭ ئۇچۇن خۇشال بولماق لازىمدۇر. شۇنى بىلىش لازىمكى، قازا ئوقۇغا رىزا بولماقتىن ياخشىراق ھېچقانداق فالقان يوقتۇر. ھەر قانداق

بىمەت - بىر بەندىمىز رىزا ئاستانىسىگە باش قويىسا، پات - پۇرسەتتە سکەن، مۇراد - مەقسىتىگە يېتىپ، ئۇلۇغلىق ۋە يۈكىسەكلىك تەختىدە شقا ئولتۇرالايدۇ. بەندە تەقدىر - قىسمەت ئىشلىرىدا پېشانىسىگە يۇتۇلگەنگە شۇكىرى قىلىپ، رىزا تەرەپكە يۈزلىنسۈنكى، تەدبىر يالغۇز ئىشدىن ئۆزىنى يىخسۇن! چۈنكى، ئۇ ھېچقانداق پايادا قىلى بەرمەيدۇ!

بىدىكى - ئى ھەزىرتى پىريارەن، — دېدى ئۇنىڭ مۇخلىسلرىدىن وۇش بىرى، — شۇكىرانلىق نېمىتى نېمىدىن ھاسىل بولۇر؟ قىپ، — شۇكىرانلىق نېمىتى، — دېدى مۇھەممەت يۈسۈپ ئىشان، — ھەم كۆڭۈل بىلەن، ھەم تىل بىلەن، ھەم مۇچىلەر بىلەن ھاسىل بولغاي!

ن بىر يەنى ئۆزىگە يەتكەن ھەربىر نېمىتىنى پىرىشىڭ ھېسابىسىز لۇقى - كەرەھى ۋە مەرىھىمەتىدىن بولغان دەپ تونۇشتۇر؛ تىل شۇكىرىسى دېگىننىمىز: ھەمىشە تەڭرىتائالانى «ئەلەھەمدۇللىلا» كەلمىسى بىلەن ياد قىلماق، پىر ئەزەمنى — دىن، مەزھەپ، سۈلۈك، ئۇلۇس - ئۇسۇللارنى ئەھيا قىلغۇچى، ئالىي دۆلەت - تەرىقەت بىناسىنى تۈزگۈچى، شەرىئەتنىڭ مەرىكە مەيدانىدا ئات چاپتۇرغۇچى — تەرىقەتتىڭ مەيدانىنى تۈزگۈچى، سۈلۈك تەۋۋەتكۈچى، ئالەھىمى ھەقىقەتنىڭ سۇپىلىرىنى يۈقىرى كۆئۈرگۈچى، ساخاۋەتنىڭ ئاچقۇچىنى قولىغا ئالغۇچى، ئەدلۇ - ئادالەتنىڭ خەزىنە ئاچقۇچىنى قولىغا ئالغۇچى، مەرىكە مەيدانىدا نام چىقارغۇچى، ئەۋالىيالارنىڭ پېشۋاسى، شەرىئەتنىڭ تەرىقەتتىڭ، ھەقىقەتنىڭ، سۈلۈكنىڭ، ئۆممەتلەرنىڭ تاجى، ئەۋالىيالارنىڭ داھىي - سەرەللىقىسى دەپ تۇنۇماق لازىمدۇر؛ مۇچىلەر شۇكىرىسى دېگىننىمىز — ئۆزىگە يەتكەن نېمىتەرنىڭ قۇۋۇشىنى نېمەت بەرگۈچىنىڭ تائىتىگە سەرپ قىلىش دېگەنلىكتۇر. ھەربىر مۇچە ئۆزىگە مۇناسىپ تائەتكە

هازىر لانغاندۇر. مەسىلەن، كۆز تائىتى — مەخلۇقاتلارغا ئىبرەت ئىنسى كۆزى بىلەن يېقىپ، ئۇلۇغلارغا ھۆرمەت كۆزى بىلەن نەزەر سالاً سېلىپ، زەئىپلەرگە شەپقەت كۆزى بىلەن قاراشتۇر؛ قۇلاق جىن تائىتى — خۇدايەتالانىڭ سۆزىنى، پىر ئەزەم يەتكۈزگەن تاشلى زەينۇل - ئەخبارلارنى، ئەۋلىيا - ماشايىخلارنىڭ پەند. كەلتە سەسەھەتلەرىنى ئىشتىمەكتۇر؛ ئاياغ تائىتى — مەسچىت، خانىقا سارى قەدەم قويۇپ، ئەۋلىيالارنىڭ مازارلىرىنى، زاھىتلارنى ۋە، كارا خىلۇتتى ئىختىيار قىلغۇچىلارنى زىيارەت قىلماقتۇر؛ قول ئۇ تائىتى — پىر - ئەزەمگە، ئەۋلىيا - ماشايىخلارغا ساخاۋەت قىلماقتۇر. پاك ۋە بويۇڭ تەڭرىتائالا شۇكىرى قىلغۇچىنىڭ مال، ھۆرمەت ۋە سائىدەت نېمىتىنى زىيادە قىلۇر ! . . .

مۇھەممەت يۈسۈپ ئىشان قۇمۇل دىيارىدا ئىشىدىيە مەزھىپىنىڭ سۈلۈك تەرغىباتىنى يۈرگۈزگەندە يۈزلىكەن، مىڭلىغان ئادەملەرنى ئۆزىگە قارىغۇلارچە ئىشىنىدىغان ۋە چوقۇنىدىغان مۇرىت قىلىپ تەرىپىيەلەپ، ئۆزىنىڭ ئەمرىمەرۇپلىرىغا شەرتىسىز ئىتائەت قىلىدىغانغا ئادەتلەندۈرۈشنى ئەڭ ئالىي نىشان قىلغانىدى. بۇ مۇرشىد - مۇخلىسلىرىنى بىر ئوچۇم ۋىجىدانسىز، شۆھەتپەرسەلەرنىڭ قولىدىكى قارىغۇ قورالغا ئايلاندۇرۇشنى بولسا ئۆزىنىڭ ئەڭ ئاخىرقى مەقسىتى قىلىدى.

— پىر دېمەك — ئاللاتائالا بىلەن بەندىلەر ئوتتۇر سىدىكى ۋاسىتىگەر ئەلچى، — دەيتىنى ئۇ سۈلۈك ئورنىدا مەسىلە - مەرۇپ قىلغاندا، — پىر دېمەك — تەجەللەيياتىنى بىلگۈچى ئىندىلەقتۇر ! ئاللاتائالا پىرغا ئىككىلا ئالەملەك زېرەكلىك، دانالىق خىسلەتىنى ئاتا قىلغان، پىرنىڭ قۇدرەتلەرى ئالەمشۇمۇل، قۇۋۇتتىلىرى بىپايان، بىر پۇتۇن ئالەمنىڭ سېھىر - ھېكمەتلەرىگە مۇئەتكەل كارامەتلەر كاتىبىنىدىر. پىر شۇنداق

ئىبرەن ئىنسانكى، بىر دۇئا بىلەن ئاسمان - زېمىننى زىلىزىلىكە نەزەر سالالايدىغان، بىر قارغىش بىلەن ئادەمنى جىن - ئالۋاستىغا، قۇلاق جىن - ئالۋاستىنى ئادەمگە سۈرتى مۇبىددەل قىلىپ كۆزگەن تاشلىيالايدىغان، ئۆزلىرىگە ئەگەشمىگەن، ئىشىدەنمىگەن، شەك پەند. كەلتۈرگەن ھەرقانداق ئادەمنى ئەھلى دوزىخىلىققا بەنت قىلىپ خانىقىل قويالايدىغان، شۇڭا، نەزەرلىرىدىن ئۆتۈپ، دۇئا قىلىپ، زىنى ۋە كارامەتلىرىگە تەن بېرىپ تۇرۇش شەرت بولغان قول ئۈلۈغلاردۇر... .

ماڭ،
اخاۋەت

* * *

بۇ چاغلاردا قۇمۇل دىيارىغا مۇھەممەت شاھ غازىبەگ تارخانبەگ ئىدى. ئۇ ئىشقىيەچى ئىشانلارنىڭ سۇ بېشىدىكى خانىقادا مەسىلە - مەرۇپ قىلىۋېتىپ، ئۆزىنى روسۇلىلا بىلەن تەڭ ئورۇنغا، ھەتتا روسۇلىلا دىنمۇ يۈقىرى ئورۇنغا قويغانلىقىنى ئاڭلاب ھەيران بولغىنىدىن قاتىققى چۆچۈدى. مۇھەممەت شاھ غازى تارخانبەگ ئۆزى تولىمۇ ئاكىكۈل، ساددا ۋە ساداقەتمەن بىر مۇسۇلمان بولغاچا، ھەرقانداق ئادەمنىڭ پەيغەمبەرلىك دەۋاىسىنى قىلىپ چىقىشىغا زادىلا يول قوييمايتى. بولۇپمۇ، ئۆزىنىڭ تەسەررۇپىسىكى قۇمۇل ھۇدۇتلىقىدا بۇنداق ئازغۇنلارنىڭ دىنىي ئىسلامنى سۈيئىستېمال قىلىپ، روسۇلىلا دىن تارتىپ داۋام قىلىپ كېلىۋاتقان ئىسلام دىنىنىڭ سۈننەت - ئەھكاملىرىنى خالىغانچە ئىستېلا قىلىشىغا قەتىي تاقھەت قىلىپ تۇرمايتى.

مۇھەممەت شاھ غازى تارخان بەگ هوشىyar ھۆكۈمەدار ئىدى. ئۇ بۇ ئازغۇن ئىشانلارنىڭ خانىقادىكى مۇنبىردىن پايدىلىنىپ قۇمۇل دىيارىدىكى مۇسۇلمانلارنىڭ ئىڭىخا سىكىدۇرۇۋەتكەن بۇنداق سوقۇر ئېتىقادىنى سىياسەت قىلىش يولى بىلەن دەرھال

تازىلاپ تۈگەتكىلى بولمايدىغانلىقىنى چۈشىنەتتى. شۇڭا، ئۇ
ئەمر ئىسلاملىق سالاھىيىتى بىلەن مۇھەممەت يۈسۈپ ئىشانغا
پەند - نەسەhet قىلىپ، ئۇنى ئازغۇنلۇق يولىدىن توسوش قارارغا
كەلدى... .

*

*

*

تۈغلۇق تۆمۈرخان^① نىڭ ئەۋلادلىرىدىن بولغان مۇھەممەت
شاھ غازىبەگ ئىسلامىيەتنىڭ قۇمۇل دىيارىدا جارى
قىلدۇرۇلۇشىدا ئاچقۇچلۇق رول ئوينىغان شەخسلەرنىڭ بىرى
ئىدى.

تەخمىنەن ميلادى 1605 - يىلى (يىلان يىلى) كۆزدە
تۈغلۇق تۆمۈرخاننىڭ سەكىزىنچى ئەۋلاد نەۋىرسى^② مۇھەممەت
شاھ خوجا يەكەندىن قۇمۇلغا كەلدى.

جۇڭغار باسقۇنچىلىرىنىڭ تۆمۈر تاپىنى ئاستىدا چىدىغۇسىز
ئازاپ - ئۇقۇبەتكە دۇچار بولغان، قۇمۇل خەلقى جېنىدىن جاق
تۈيغانىدى! شۇڭا، ئۇلار مۇھەممەت شاھ خوجىنىڭ
رەھبەرلىكىدە قولغا قورال ئېلىپ، ئۆزلىرىنىڭ ئەركىنلىكى ۋە
ئىززەت - نەپىسىنى قوغداش يولىدا كۈرەش قىلىشقا ئاتلاندى.
ميلادى 1606 - يىلى (ئات يىلى) 10 - ئايىنىڭ 24 -

كۈنى ئۇرۇش ئىلمىدىن خەۋىرى بار مۇھەممەت شاھ خوجا
مىڭدىن ئارتۇق قوزغىلاڭچىنى باشلاپ توغۇچى بۇگۇردىكى قالماق
كېچىنلىكى دېگەن يەرنىڭ كۈنىپېتىش تەرىپىگە توغرا كېلىدىغان

تۈغلۇق تۆمۈرخان (1330 - 1363) — ئىلىبالىقىنى بايدىخت قىلغان شەرقىي جاغاتاي
خان بولۇپ، ۋابات بولغاندىن كېيىن هازىرقى قورغان تۆمۈرخان ئالسالقا دېپەن
قىلىنغان. ①

مۇھەممەت شاھ غازى بىكىنىڭ نەسبىنلىسى - تۈغلۇق تۆمۈرخان گۈنلىقى ئىلىباسخان
مۇغلى ھەسەن غازى گۈنلىقى ئىلىباسخان گۈنلىقى ئىلىباسخان گۈنلىقى مەۋلەن
شىيخ مۇھەممەت گۈنلىقى مۇھەممەت شاھ غازى بىكى. ②

ئڭىڭىزى

ئىشانغا

قارا رىغا

مۇھەممەت

جارى

بىرى

كۈزدە

مۇھەممەت

خۇسىز

ن جاق

ساتقى

سکى ۋە

لاندى.

24 -

خوجا

قالماق

سىدەخان

پىرچاڭاتايى

قاقدەپنە

لىپاس خان

پەزىلەت

دۇۋان قۇدۇقىدا بۆكتۈرمە قويىدى.

ئەسلىدە، بۇنىڭدىن ئىككى كۈن ئىلگىرى مۇڭغۇللار ئارسىدىن ئىمان ئېيتىپ ئىسلامغا كىرگەن ئارۇپسۇل قالماق دېگەن بىر كىشى جۇڭغارلارنىڭ سەردارى غۇنچۇكىنىڭ بىر قىسىم لەشكەر بىلەن دۇۋان قۇدۇق ئەتراپىدا ئۇيغۇرلارغا تويۇقسىز ھۇجوم قىلىماقچى بولغانلىقى ھەققىدىكى خەۋەرنى مۇھەممەت شاھ خوجىغا يەتكۈزگەندى.

مۇھەممەت شاھ خوجا دەرھال لەشكەرلىرىنى ئىككى بۆلەككە بۆلدى - دە، بىر قىسىمىنى بۇگۇر كۆۋۇرۇكىنىڭ ئاستىغا، يەنە بىر قىسىمىنى قالماق جىلغىسىدىكى بىر تاغ ئۇڭكۈرۈگە يوشۇرۇنۇشقا بۇيرۇدى. يېرىم كېچە بولغاندا، جۇڭغار سەردارى غۇنچۇكە لەشكەرلىرىنى باشلاپ بۇگۇر كۆۋۇرۇكىگە يېتىپ كەلدى. بۇ چاغدا مۇھەممەت شاھ خوجىنىڭ لەشكەرلىرى يوشۇرۇنغان جايلىرىدىن ئېتىلىپ چىقىپ، جۇڭغارلارغا ئالدى ۋە كەينىدىن بىراقلالا شەخۇن ئۇردى. غۇنچۇكىنىڭ قوشۇنى ئىككى ياقتىن زەربە يەپ تېرىپپەن بولۇپ كەتتى. مۇھەممەت شاھ خوجىنىڭ ئانقان بىر پاي ئوقى جۇڭغار سەردارى غۇنچۇكىنىڭ ئوڭ كۆزىگە تېكىپ، ئاتقىن تىك موللاق ئېتىپ چۈشتى. ئۇ يوقلىق ھارۋىسىدا ئۆلۈم ۋادىسىغا سەپەر قىلدى. جۇڭغارلارنىڭ ئۆلىدىغىنى ئۆلۈپ، يارىدار بولغىنى يارىدار بولۇپ، قالغانلىرى تىرىك قولغا چۈشتى.

ئەتنىسى، ئۇيغۇرلار ئاستانىدىكى ئاق چوقا دېگەن يەردە قالماق جىلغىسى جېڭىنىڭ غەلبىسىنى تەبرىكلەپ چوڭ مۇراسىم ئۆتكۈزدى. بۇ مۇراسىمدا ئەسىرگە چۈشكەن ئىككى مىڭدىن ئارتۇقراق جۇڭغار ئىمان ئېيتىپ ئىسلام دىنىغا كىردى. مۇھەممەت شاھ خوجىغا «غازى بەگ» دېگەن شۆھەرتلىك ئاتاق بېرىلىدى.

مۇھەممەت شاھ غازى بەگ خەلقى باشلاپ جۇڭغار

باسقۇنچىلىرىنى قۇمۇل دىبارىدىن قوغلاپ چىقارغاندىن كېيىن رەسمىي يوسۇندا قۇمۇلغۇ تارخان بەگ بولدى. مەسچىتلەرde ئۇنىڭ نامىخا: «مۇھەممەت شاھ غازى تارخان بەگ» دەپ خۇتبە ئوقۇلدى.

قۇمۇل خەلقى «قالماق جىلغىسى جېڭى» نىڭ غەلبىسىنى ئەۋلادىتن - ئەۋلادقىچە مەڭگۇ ياد ئېتىش ئۈچۈن، تارخان بەگ مەھكىمىسىنىڭ ئالدىغا بىر تاش ئابىدە ئورناتتى. بۇ ئابىدىگە مۇنداق دەپ خەلت پۈتۈلگەندى: «بىسىملاھىر رەھمانىر رەھىم. بارلىق ھەمدۇ - سانا، سالاۋات ۋە زاكىيات^① بۇ ئالىم ۋە ئاخىرەت ئىككى ئالىمنىڭ ئىلغانغىنى ۋە ياخشىسى، بارلىق پېيغەمبەر لەرنىڭ ئىچىدىن تاللانغان، بارلىق نۇرلارنىڭ ئىگىسى بولغان مۇھەممەت مۇستەفا سەللەلاھۇ ئەلەيھى ۋە سەللەمگە مەنسۇپ، ئۇنىڭ ھەسەب ۋە نەسەبلەرى^②، ئۆلۈغلۇقى ھەزرتى مۇھەممەت مۇستەفا سەللەلاھۇ ئەلەيھى ۋە سەللەمگىچە مەھكەم ئۇلاشقان، ئەلده ئەبدى تىنچلىق - ئاسايىشلىق ئورناتقان، ساداقەتمەنلىكىنىڭ ۋە كىلى بولغان مۇھەممەت شاھ غازى تارقان بەگنى مەڭگۇ ياد ئېتىش يۈزىسىدىن ئۇشىو ئابىدە ئورنىتىلدى. سەلسە مىڭ ئون ئالىتىنچى هىجرى.^③

*

*

*

تارخان بەگ مۇھەممەت شاھ غازى مۇھەممەت يۈسۈپ ئىشانى ئۆزىنىڭ مەھكىمىسىدە قوبۇل قىلدى. ئۇلار نېرى - بىرىدىنلا سالاملىشىپ بولغاندىن كېيىن تارخان بەگ رەسمىي ماۋزۇغا كۆچۈپ، مۇھەممەت يۈسۈپ ئىشاندىن ئازغۇنلۇق ئىشقييە

سالاۋات ۋە زاكىيات - ناماز ۋە زىكرى بىلەن قىلىنىدەغان تەربىي، دېگەن معىنەدە، هەسەب ۋە نەسەب - «ئۇنىڭ نەسىل بىلەن گەمسىز، بىلەن ئۆزىنىڭ بىلەن يېتىدىغان نەسەبلەرى» دېگەن معىنەدە. مىلادى 1608 - بىلى.

①

②

③

بیین
وئنلاڭ
فۇتبە
سېنى
بىدگە
سىم.
مۇھىم
مۇقىسى
ەمگە
تىكەم
لەن،
قان
ئى.

پۇپ
ـ
مىيىھە
نەنە
پەغان

سۈلۈك تەرغىباتىنى دەرھال توختىتىشنى تەلەپ قىلىدى. — ئەي تەرقىقت ئەھلىنىڭ پېشۋاسى، — دېدى مۇھەممەت شاھى غازى تارخان بەگ، — سېنىڭ قىلىۋاتقا نىلىرىڭنىڭ ھەممىسى شەيتان لەئىننىڭ ئىشىدۇر. شۇڭا، سەن مىسۇاكقا^① ئىلتىجا قىلغىن. ئۇنى ئاغزىڭغا سېلىپ سۇنندىنى بەجا كەلتۈرۈپ، ئىمانىڭنى تازىلىغايىسىن!

— كەرمەلەك ئاللاتائالا بىزنى بۇ دىيارغا خارابات ئىچىدە قالغانلارنى قۇتۇلدۇرۇش ئۈچۈن ئەۋەتكەن! — دېدى مۇھەممەت يۈسۈپ ئىشان تارخان بەگكە رەددىيە بېرىپ، — سەلەر قۇمۇللۇقلار پىرغا مۇرىت بولغان ۋە پىرنىڭ باشلامىچىلىقىدىن ياخشىلىق كۆزلىگەن ئەمە سىمىدىڭلار؟ تەسەۋۋۇپ شەرتى بويىچە سەلەر تەڭىر تىائالاغا تەۋەككۈل قىلىپ، پىرغا ئەگىشىشىڭلار، پىر قىياققا باشلىسا شۇ يافقا مېڭشىڭلار، ئۇ نېمە ئىش قىلسا، سىلەرمۇ ئوخشاشلا شۇ ئىشنى قىلىشىڭلار كېرەك ئىسىدى. چۈنكى، مال - دۇنيا يىغىماق، ئىززەت ۋە شەۋەكتى پەيدا قىلماقتىن مەقسەت پىرنىڭ زىننىتى ۋە دەرگاھ ئاراستىلىكى ئۈچۈندۇر. شۇڭا، كاتتا ئىمارەت ياسىماق، شاھانە ئىگەن كىيمەك، توپچاق ئاتلارغا مىنەمەك قاتارلىق ئىشلار بىزدەك نىسەبته ئالىي زاتلار غىلا مەنسۇپ! ئۆزگىلەر ئۈچۈن ئۇنى قىلماق بىئەدەپلىكتۈر! پىردىن سادىر بولغان هەرقانداق ئىش ۋە سۆز گەرچە قەبىھە بولسىمۇ، ئۇنىڭغا مەدھىيە ئېيتىماق لازىمدۇر!

— ھېيەت! ھېيەت! — دەپ ۋارقىرىغىنچە ئورنىدىن تۇرۇپ كەتتى مۇھەممەت شاھى غازى تارخان بەگ، — ئەي، دىن ئەز باپلىرىنىڭ پىر ئۇستازى، شۇنى ئۇنتۇپ قالمىغىنگى، پىرنىڭ ماڭغان ھەربىر قەدەم ئىزى تەقۋادارلارنىڭ كۆزىگە سۈرمە بولغۇسىنى. مۇبادا، پىر بولغۇچى ئۇلارنى كۇمرالەلىق يۈلەغا

^① مىسۇاك - تەرەت ئالغاندا، چىشىنى يۈيۈش ئۈچۈن ئىشتىلىرىدىغان ئەسۋاب. چۈچۈك بۈيىنىڭ يىلتىزىدىن ياسلىدۇ.

باشلىسا، ئۇنىڭ ۋابالى كىمگە بولۇر؟ سەن كاززاپلىق قىلىمەن، دەپ جان تەسىر رۇف قىلغان جەۋەھرىي دېگەننىڭ ۋاقىئاتلىرىنى ئاڭلىمىغانمۇ؟

— ئۇ قانداق ۋاقىئات ئىكەن؟

— كىشىلەر ئارىسىدا ئۆزىگە جاۋاھىر شۇناسلىق كەسپىنى مۇناسىپ كۆرۈپ، ئۆز ئىسمىنى «جەۋەھرىي» دەپ ئاتىۋالغان بىر كاززاپ بار ئىكەن. ئۇ ھەتتا ئىشىك مونچىقى بىلەن فىرۇزىنىمۇ پەرق ئىتەلمەيدىكەن. ئۇ نەپسىنىڭ كەينىگە كىرىپ، ئۆزىنى «جاۋاھىر لارنى توپۇيدىغان كىشىمەن!» دەپ تەرغىب قىلىپ، گادايلىقتن خالاس بولماقچى بولۇپتۇ.

جەۋەھرىي ئاق تاشلارنى خىلمۇ خىل رەڭلەرده بويىاپ، ئۇنى گۆھەر، ھېقىق، ياقۇت دەپ ئاتاپ، بىھۇدە لاب ئۆرۈپ يۈرىدىكەن. ئۇنىڭ مۇجمەل ۋە چالا - چولتا ئىشلىرىنى ئاۋام خەلقنىڭ ھەممىسى راست دەپ ئىشىنەتتىكەن. بىر كۇنى ئۇ يۈقىرقىدەك ھىيلە - مىكىر بىلەن بىرمۇنچە «جاۋاھىر» لارنى ياساپ، بىر زەردارغا سېتىپ ئۇنى كوملاپ، ھەددى - ھېسابىز پۇل ئۇندۇرۇۋاپتۇ. شۇ كۇنى جەۋەھرىي بۇ پۇللارنى شۇنداق خىراجەت قىلىپتۈكى، جاھاندا سېتىتىۋالىغان ھېچنەرسە قالماپتۇ. ئاخىر يېنىدا بىرەر پۇچۇق يارماقىمۇ قالماپتۇ.

«جاۋاھىر» سېتىۋالغان ھېلىقى زەردار بۇ مەككارنىڭ بىر يارماققىمۇ ئەرزىمىدىغان ئاق تاشلارنى ياقۇت رەڭگىدە بويىاپ ئۆزىگە يۈز مىڭ تىللاغا ساتقانلىقىنى تۇيۇپ قاپتۇ - دە، ئۇنىڭدىن بويالغان گۆھەر سودىسىنى دەرھال بىكار قىلىپ، تىللالىرىنى ئۆزىگە تولۇق قايتۇرۇپ بېرىشنى تەلەپ قىلىپتۇ. بىراق، جەۋەھرىينىڭ يېنىدا بىرەر پۇچۇق يارماقىمۇ قالماقغان ئىكەن. نەتىجىدە، ئۇنىڭ كاززاپلىقى ئۆزىنىڭ قىينىپ ئۆلتۈرۈلۈشكە سەۋەبچى بولۇپتۇ! . . .

— شۇڭا، — دېدى مۇھەممەت شاھ غازى تارخان بەگ

سوْزىنىڭ ئاخىرىدا، — سېنىمۇ مۇشۇ كاززاپتەك ئاقىۋەتكە قالىمغىيىتى دەپ ئەندىشە قىلۇرمەن!

مەن،
رېنى

* * *

مىلادى 1638 - يىل 8 - ئايىنىڭ 12 - كۈنى جۇمە، پېشىن مەھىلدە قۇمۇل شەھىرىدىكى جۇمە مەسجىتىگە^① ئۇن مىتىدىن كۆپرەك نامازخان يېغلىق، مۇھەممەت شاھ غازى تارخان بەگىنىڭ ئىماملىقىدا جۇمە نامىزى ئوقۇدۇ.

پېنى
الغان
لەن
بپ،
غىب

— لائلاھە ئىللەللەلاھۇ مۇھەممەدۇن روسۇلىلا، ئەشىھەدۇئەن لائلاھە ئىللەللەلاھۇ ۋەھىدە لاشىرىكەلەھۇ ۋە ئەشىھەدۇئەنە مۇھەممەدەن ئابدۇھۇ ۋەرسۇلۇھۇ، — دەپ باشلىدى ئۇ جۇمە خۇتبىسىنى، — ئى مۇسۇلمانلار، ئاللا تەرىپىدىن نازىل ئېتىلگەن بۇ بىر كەلىمە ئايەتنىڭ مەنسى شۇدۇرلىكى: «بىر ئاللادىن باشقۇ ئىلاھ يوق. مۇھەممەت ئەلەيھىسسالام ئاللانىڭ ئەلچىسىدۇر. قەسەمكى، بىر ئاللادىن باشقۇ ئىلاھ يوق ۋە يەنە قەسەمكى، مۇھەممەت ئەلەيھىسسالام ئاللانىڭ ئەلچىسىدۇر!» بىز بۇ بىر كەلىمە ئايەتنىڭ بىرەقلىقىغە شەك - شۇبەق قىلمايمىز. مۇبادا، كىمەرسىكى بۇ بىر كەلىمە ئايەتنىڭ بىرەقلىقىغا شەك كەلتۈرسە، قەسەمكى، ئۇنداقلار دىنىي ئىسلامنى ئاجىز لاتقان ئاسىسى گۇناھكاردۇر! بىراق، قەدىمىدىن تارتىپ تا هازىرغا قەددەر بۇنداقلارنىڭ ئۇرۇقى قۇرۇپ كەشكىنى يوق! قەدىمكى زاماندىكى ئەجمەم زېمىندا زەردۇشت ئەيیار، مانى نەققاش، مەزدەك ھېكىم ۋە ئەرەب زېمىندا ماھ ئافرىندە، ئىللامە ئەيلاتى قاتارلىق ئاسىيلار

ئۇنى
رۇپ
ئاۋام
ئۇز
زىزى
نداق
رسە
بىر
ياب
ئىن
ئىنى
ق،
ن.
سگە
گە

قۇمۇلدىكى جۇمە مەسجىتى مىلادى 1507 - يىلى خوجا مۇھەممەت دىكىن كىشى تەرىپىدىن ياستىلغان. مىلادى 1792 - يىلى ماھرىدى خېنىم تەرىپىدىن قايتا رېبۇنت قىنلىزۇلغان.

①

خۇدالق، پەيغەمبەرلىك دەۋاسىنى تىكىپ چىقىشقاڭ ئىكەن.
 ئۇلارنىڭ ئاققۇتىسى قانداق بويتۇ؟ ئېزگۈلۈك بىلەن
 ئاياغلىشىپتىمۇ؟ ياق، بۇ ئاسىيلارنىڭ بەزىسى يىرىتقۇچ
 ھايۋانلارغا يەم بويتۇ؛ بەزىسىنىڭ پۆستىخا سامان تىقلىپتۇ؛ يەنە
 بەزىسى بولسا بېشى ئاستىغا، پۇتى ئۇستىگە قىلىنىپ تىرىك
 كۆمۈلۈپتۇ ۋە بەزىسىنى بولسا ھاۋا تاپان قىلىپ دارغا ئېسپ،
 چالما - كېسەك قىلىپ ئۆلتۈرۈپتۇ. دېدەك، بىر ئاللا ۋە بىر
 روسۇلىلادىن باشقا خۇدالق ۋە پەيغەمبەرلىك دەۋاسىنى قىلىپ
 چىقانلارنىڭ ھەممىسى مۇشرىكلاردۇر! ئەھلى مۇسۇلمان
 بولغان ھەرقانداق كىشى ئۇنداق ئازغۇنلارنىڭ كەينىكە كىرىپ،
 بېشىغا پىت سېلىۋالمىسۇن! ئى مۇسۇلمانلار، ئۆزۈڭلەرنىڭ
 مۇسۇلمانلىق ئېتىقادىڭلارنىڭ ساپلىقىنى جان تىكىپ قوغداڭلار.
 بۇ مەنسىز دەۋالارغا غاپىل بولۇپ، ساراڭ - ئىسەبىلەر دەك
 كاللاڭلارنى بۇزماڭلار! بىز ئىشقييە سولۇكىدىكى مۇھەممەت
 يۈسۈپ ئىشاننىڭ بەلگىلەنگەن سوراڭ ئىچىدە قۇمۇل دىيارىدىن
 چىقىپ كېتىشىنى بۇيرۇمىز! ...

*

*

*

مۇھەممەت شاھ غازى تارخان بەگ جۇمە خۇتبىسىنى
 ئوقۇغاندا تىلغا ئىلىپ ئۆتكەن زەردۇشت ئەييار دېگەن كىشى
 ئىسلامىيەتتىن مىڭ يىل ئىلگىرى، يەنى مىلادىدىن 628 يىل
 ئىلگىرىكى ۋاقتىتىن 557 يىل ئىلگىرىكى ۋاقتىقىچە بولغان
 ئاربىلىقتا ھازىرقى ئىراننىڭ زىجا ۋىلاپتىسىدە ياشغان زەردۇشت
 بىنى سەپىدبومان دېگەن كىشى بولۇپ، ئۇ زەردۇشت دىنىنىڭ
 ئىجادچىسى ئىدى. زەردۇشت — ئۇنىڭ لەقىمى بولۇپ، «قىرى
 تۆگە» دېگەنلىك بولاتتى. ئۇ «ئاؤستا» دېگەن بىر كىتابنى
 بېزىپ چىقىپ، رەسمىي پەيغەمبەرلىك دەۋاسىنى قىلىپ چىققان

ۋە ئاخىر جاڭىلى مازەندىران دېگەن بایاۋاندا يىرتقۇچ بۇريلدرگە يەم بولۇپ، رەسۋاسى چىققاندى.

مانى نەققاشىمۇ قەدىمكى مۇلکىي ئەجەمنىڭ بابىل دېگەن شەھىرىدە ئۆزىكەن ئادەم بولۇپ، ئىسلامىيەتىن تۆت يۈز يىل ئىلگىرى، يەنى مىلادى 216 - يىلى ئۆلگەننىدى. ئۇ: «خۇدايتىڭلا ھەربىر دەقىرىدە بىر پەيغەمبەرنى ئەۋەتتى. مەسىلەن، گۇشتاسىپ ۋاقتىدا زەردۇشتىنى پەيغەمبەر قىلىپ ئەۋەتتى. يەنە بىر ۋاقتىقا كەلگەندە، ئەرەبلىر ئارىسىدىن ھەزرتى ئەيسا ئىلەيپىسسالامنى پەيغەمبەر قىلىپ ئەۋەتتى. مەن سىلەرگە ئىلىمى شەرىئەتنى ئۆگىتىمەن. شۇنى بىلىڭلاركى، زىبا بىلەن زۇلمەت مەڭگۈدۈر. ھەرقانداق جانلىقنى ئۆلتۈرۈش ھارامدۇر. كەمبەغەللەك، ھەقرلىق — دۆلەتمەنلىك، ساڭادەتلىكتىمەن ياخشىراقتۇر. يەنە شۇنى بىلىڭلاركى، بايلىق توپلاش ھارامدۇر. يەنى، بىر كۈنلىك تائامدىن زىيادە نەرسە يىغىش، بىردىن زىيادە خوتۇن ئىلىش ھارامدۇر. مەن پەيغەمبەر لەرنىڭ ئاخىرىدۇرمەن» دەپ دەۋا قىلىپ چىققاندا، ئىران شاهى شاپۇر ئۇنى بابىلىدىن قوغلاپ چىقارغانىدى.

مانى نەققاش مۇلکىي تۈركىستانىكى ئىدىقۇت، قۇمۇل ئەترابلىرىغا قېچىپ كېلىپ، ئۆزىنىڭ دەۋەت - تەرغىبات ئىشلىرىنى داۋام قىلدۇردى. تۈرپان ئىدىقۇتلۇقى ھەتتا ئىسلام دىنىدىن كېيىننمۇ تاكى 9 - ئەسلىرىنىڭ باشلىرىغا قەدەر مانىزم تەرغىباتچىلىقىنىڭ مەركىزى بولۇپ قالغانىدى.

تۈرپان ئۇيغۇر ئىدىقۇتى مىلادى 845 - يىلى سامانىيلارنىڭ سەمەر قەندىتكى مانى مۇخلىسلىرىغا زىيانكەشلىك قىلماقچى بولغانلىقىدىن خەۋەر تىپپ، دەرھال سامانىيلار خانىغا ئەلچى ئەۋەتىپ، «ئىدىقۇت ئۆلۈغ ئۇيغۇر ئېلى زېمىنيدىكى مۇسۇلمانلار سامانىيلار خاندالىقىدىكى مانى مۇخلىسلىرىدىن نەچچە ھەسسى

كۆپ، ئەگەر سامانىيلار خانى مانى مۇرتىلىرىغا زىيانكەشلىك قىلىدىغان بولسا، ئۇ چاغدا ئىدىقۇتىمۇ ئۆز زېمىنى ئىچىدىكى مۇسۇلمانلارغىمۇ زىيانكەشلىك قىلىدۇ!»^① دەپ ئاگاھلاندۇرغانىدى. بۇ گەپ دەرھال ئۈنۈم بېرىپ، سامانىيلار مانى مۇرتىلىرىغا قىلىۋاتقان زىيانكەشلىكىنى دەرھال توختاقانىدى. بۇ ئىش مانى نەققاش ئۆلۈپ ئالته يۈز يىلدىن كېيىن يۈز بەرگەندى، ئەلۋەتتە!

مانى بۇت ياساب، رەسم سىزىپ خەلقنى ئۆزىگە ئىشەندۈرەتتى. ئۇ «ئەرژەڭى مانى» دېگەن بىر كىتابنى يېزىپ چىقىپ، چىن ۋە ماچىن ۋەلايەتلەرنى ئۆزىگە رام ۋە ئەسىر قىلىپ، «نەققاش» دەپ ئاتالغانىدى. ئۇ ۋەتىنى مۇلکىي ئەجەمنى بىر كۆرمەكىنى ئاززو قىلىدی — دە، ئىدىقۇت ئۇيغۇر ئىلىدىن مۇلکىي ئەجەمگە قايتىپ كەلدى. بۇ چاغدا بەرام مۇلکىي ئەجەمگە پادشاھ ئىدى. بەرام پادشاھ ئۇنى چاقىرتىپ:

— مىللەتىڭ نىمە؟ ئېتىقادىڭچۇ؟ — دەپ سورىدى.

— پەيغەمبەرنىڭ ۋەتىنى بولمايدۇ. ئاۋامنىڭ ئېتىقادىنى ئۆزىگە ئېتىقاد قىلىدۇ! — دەپ جاۋاب بەردى مانى ئۆز دىنىنى تەشۇق قىلىپ تۇرۇپ، — ئادىمزاڭنىڭ روھى ئۇنىڭ تەن قەپىزى ئىچىدىكى مەھبۇستۇر. قاچانكى كىشىنىڭ نەپىسى توختاپ، جان قوشى بەدەن قەپىزىدىن چىقىپ پەرۋاز قىلىشقا باشلۇغاندا، بۇ ئەزىز قوش زىنداندىن خالاس بولغان بولىدۇ!

— سېنىڭ نەققاشلىقنى ئۆگىننىشىڭدىكى مەقسەت نەقىشۋاز^② لىقنى ئۆگىنىش ئىكەن — دە، ئاجايىپ ھىيلە - نەيرەڭلەرنى شۇنىڭ ئۈچۈن روياپقا چىقىرالغان ئىكەنسەن، — دېدى بەرام شاھ، — ئۇنداق بولسا، مۇردا تىرىكلەرگە قارىغاندا ياخشى ئىكەن — دە!

① بارتولد: «وتتۇرا ئاسپا تۈرك تارىخىغا دائىر 12 لېكىسىد» (3).

② نقشۋاز - ھىيلىكىرىنىڭ، مەككارلىق دېگەن مەنىلىرىدە.

شلک
دیکى
دەپ
میلار
رەھا
لەدىن
زىنگە
زىزىپ
سەر
منى
دەن
مېي

منى
تەن
سى
شقا
ۋ!
دەت
—
اندا

— شۇنداق، — دېدى ئوپلىمايلا مانى نەققاش، — ئۆلۈم ئادەمنى ئەبەدەنی ھایاتقا يەتكۈزۈدۇ.

— سەن ئىلىگىرى بۇ ۋىلايەتكە قايتا قەدەم باسماسلىققا بۇۋام شاپۇرغا ۋەددە بەرگەن ئىكەنسەن. ئۇنداق بولسا، بىزمۇ سېنىڭ سۆزۈڭ بويچە روھىڭ قۇشىنى بەدىنىڭ قەپىزىدىن ئازاد قىلىپ قويايىلى!

شۇنداق قىلىپ، بەھرام شاھ مانى نەققاشنىڭ ياق دېگىنىڭە قارىماستىن تېرسىنى تولۇمچىلاب سويمۇزۇپ ئىچىگە سامان تىققۇزۇدۇ - دە، شەھەرنىڭ دەرۋازىسىغا ئۇزاق ۋاقتىقىچە ئېسىپ قويىدى. نىشاپۇردا بۇ دەرۋازا «مانى دەرۋازىسى» دە ئاتالدى . . .

470 - مەزدەك ھېكىممۇ ئىسلامىيەتتىن ئىلىگىرى، يەنى مىلادى يىلى، ئىراننىڭ نىشاپۇر شەھىرىدە توغۇلغانىدى. ئۇ مىلادى 491 - يىلى ئىراندا پارتىخان مەشھۇر مەزدەكىيلەر قوزغىلىڭىنىڭ يولباشچىسى ئىدى.

مەزدەكىيلەر قوزغىلىڭىغا دېقانلار، شەھەر كەمبەغەللەرى ۋە بىر قىسىم قوللار قاتناشقانىدى. قوزغىلاڭچىلار ئاقسوڭە كلهرنى ئۆلتۈرۈپ، ئۇلارنىڭ قولىدىن يەر - زېمىن، مال - مۇلۇكلىرىنى تارتىۋېلىشقانىدى. شۇ چاغدا ئىراندا بەھرام شاھنىڭ ئوغلى كەيقۇباد پادشاھ ئىدى. ئۇ ئاقسوڭە كلهر بىلەن زەردۇشت دىنىنىڭ يۇقىرى قاتلام كاھىنلىرىنىڭ تەسىر كۈچىنى ئاجىزلاشتۇرۇش ئۈچۈن، بىر مەھەل مەزدەك ھېكىمنىڭ دىنىغا يېقىنلاشقان ۋە ئۇنىڭدىن پايدىلانغانىدى. كېيىن، مەزدەكىيلەر قوزغىلىڭى كەيقۇبادنىڭ ئوغلى، يەنى ئىسلام تارىخچىلىرى تەرىپىدىن نۇشر ئادىل دەپ ئاتالغان كەيخىسىراۋ تەرىپىدىن قانلىق باستۇرۇلغانىدى.

ئىسلام تارىخچىلىرى بۇ ۋەقەنى مۇنداق ھېكايدە

قىلىشقانىدى: «مەزدەك پېيغەمبەرلىك دەۋاسىنى قىلىپ چىقىشتىن ئىلگىرى ئۆز ئۆيىدىن زەردۇشتلىر ئىبادەتخانىسىغا قارىتىپ بىر لەخەمە كولاتقۇزغان ۋە لەخەمنىڭ ئۈچى ئىبادەتخانىدىكى كۆپۈۋاتقان مۇقەددەس ئۆتنىڭ ئاستىغا يەتكەندىن كېيىن بىر تۆشۈك تەشكۈزۈپ قويغانىدى. ئۇ تۆشۈك ئاغزىغا بېرىپ سۆز قىلسىمۇ ئۆتنىڭ خەترى يەتمەيتتى، كىشىلەرگە كۆيا ئوت سۆز لەۋاتقاندەك بىلىنەتتى.

مېنىڭ پېيغەمبەرلىكىمگە مۇقەددەس ئوت گۇۋاھدۇر، — دەيتتى ئۇ كىشىلەرگە، — ئىشەنمىسىڭلار، حاجىتىڭلارنى راۋان قىلغۇچى بۇبۇڭ خۇدا — مۇقەددەس ئۆتنىن سوراپ بېقىڭلار! شۇ چاغدا، بۇ يەردىكى خەلق ئائىشپەرەسلەر بولۇپ ئونقا چوقۇناتتى. شۇڭا ئۇلار:

— مەزدەك ھېكىم بىزنى ئۆز دىنىمىزغا دەۋەت قىلىۋاتىدۇ. ئۇ زەردۇشت پېيغەمبەرنىڭ دىنىنى خاتا دېمەستىن، بىللىكى ئۇنى بەرھق دەۋاتىدۇ. بىز زەردۇشتىنىڭ كىتابىنى بىر مەندە چۈشەنگەن بولساق، مەزدەك ھېكىم زەردۇشتىنىڭ كىتابىدىكى ھەربىر سۆزدە ئون مەنا بار، دەۋاتىدۇ. ئۇنىڭدىن قالسا، ئۇ مۇقەددەس ئوتتى گۇۋاھلىققا تارتىۋاتىدۇ. مۇقەددەس ئوتتى سۆزلىتىش مۇمكىن ئەمەس. مۇبادا، ئوت مەزدەك ھېكىمنىڭ پېيغەمبەرلىكىگە گۇۋاھلىق بېرىدىغان بولسا، ئۇ ھالدا ئۇنىڭ پېيغەمبەرلىكى بەرھق بولغان بولىدۇ، — دېيىشتى.

شۇ كۈنى، پادشاھ كەيقوباد پۇتكۈل ئەمرۇرۇل ئۆمەر، ئەكابر - ئىشرەب ۋە بەگۇ - بېگاتلىرى بىلەن بىللىك زەردۇشت ئىبادەتخانىسىغا كەلدى. مەزدەك ھېكىم ۋارقىراپ تۇرۇپ:

— ئىلاها، مۇبادا مېنىڭ پېيغەمبەرلىكىمگە ئىشەنسەڭ، مۇقەددەس ئوتتى سۆز لەتكەيىسىن! مۇقەددەس ئوت گۇۋاھلىق بەرسۇن! — دېدى.

بىرەر ئاش پىشىمەدەك ۋاقىت ئۆتكەندىن كېيىن ئوت

سپ
سىغا
نىدىن
غىزىغا
هرگە

اۋازان
لار!
ئونقا

دۇ.
ئۇنى
ىدە

ىكى
ئۇ
نىڭ
نىڭ

را،
شت

ڭ،
سق
ئوت

ئىچىدىن: «ئى گۇمراھلار، مۇبادا، مىزدەكتىڭ بىرەمەق پەيغەمبەرلىكىگە ئىشەنمسەڭلار، سىلەر ئىككى ئالىملىك بەختى سائادەتتىن مەھرۇم بولىدىغانلىق-ڭلارنى ئۇنتۇپ قالغان بولما ماسىلەر؟!» دېگەن ئاۋاز كەلدى. بۇنى پادىشاھ كەيقۇباد باشلىق تامامى خالا يىق ئاڭلىدى.

شۇنىڭدىن باشلاپ، پادىشاھ كەيقۇباد مىزدەك ھېكىمنىڭ پەيغەمبەرلىكىگە بىرەمەق ئىشەندى ۋە ئۇنىڭغا قول بېرىپ مۇخلىس بولدى، ئۇنىڭ دەرىجىسىنى ئۆستۈرۈپ، ئۇنى ئۆزىنىڭ تەختى يىنىغا قويۇلغان ئالتۇن كۇرسقا ئولتۇرغۇزدى. مىزدەك ھېكىم پادىشاھ كەيقۇباد بىلەن شېرىك پادىشاھلىق قىلىشقا باشلىدى.

مىزدەك ھېكىم ھۆكۈم قىلىپ شۇنداق ئېيتتىكى: — كىشىلەرنىڭ مال - مۇلکى ۋە خوتۇنلىرى بىر - بىرىگە راۋادۇر. مېنىڭ دىنىمدا خۇسۇسىي مەنپەئەت يولىدىكى ئۇرۇنۇشلارنىڭ كېرىكى يىوق. ھەممە كىشى باب - باراۋىر دۇر!

ئەمما، مىزدەك كە ئىشەنەيدىغانلارمۇ بار ئىدى. ئۇ پادىشاھ كەيقۇبادنىڭ ئوغلى كەيخىراۋ - نۇشىرۋان ئاشۇنداقلارنىڭ بىرى ئىدى. ئۇ ئەمىرۇل - ئۆمەر، ئەكابر - ئەشرەبلىرىدىن خاپا بولۇپ، «مەزدەكتىڭ سۆزىنى مۇنازىرلىكەشمەستىنلا قوبۇل قىلىپسىلەر. ئاتامغا نەسىھەت قىلىپ توسمىاپسىلەر. ئەمدى خەلق ئارىسىدىن ئەخلاقۇ - ئەردهم، ھىممەتۇ - پەزىلەت كۆتۈرۈلۈپتۇ!» دەپ ئەيىبلىدى.

كەيقۇباد نۇشىرۋانغا: — سەن ئۇنىڭ مۆجىزىسىنى كۆرمىدىڭمۇ؟ مۇقەددەس ئوت ئۇنىڭ پەيغەمبەرلىكىگە گۈۋاھلىق بېرىۋاتقانلىق-قىنى ئاڭلىمىدىڭمۇ؟ سەن دەرھال مىزدەك ھېكىمنىڭ مەزھېپىگە كىر! — دەپ پەرمان چۈشۈردى.

— بۇنىڭ ھەممىسى ھىيلە، — دېدى نۇشىرۋان

قوشۇلماي، — مۇبادا، راستىنىلا مۆجىزه بولىدىغان بولسا، سۇمۇ ئۇنىڭ پەيغەمبەرلىكىگە گۇۋاھلىق بېرسۇن، شۇ چاغدila مەن ئىشىنىمەن!

— ئى ئوغلۇم، — دېدى پادشاھ كەيقوپاد، — ئاتاڭغا نېمە ئۈچۈن خىلاپ يول تۇتسىن؟ نۇشىرۋان ئېيتتىكى:

— مەن ئەسلىدە ساڭا ئەگىشىر ئىدىم. ئەمما، سەنمۇ ئاتاڭغا خىلاپ يول تۇتقانلىقتىن، مەنمۇ ساڭا خىلاپ يول تۇتۇم. — ئىگەر مەزدەك ھىكىمنىڭ پەيغەمبەرلىكىگە ئىشەنمىسىڭ، يا ئۇنىڭ يالغان ئىكەنلىكىنى ئىسپاتلاپ قۇتۇلىسىن، يا بولمىسا، سىياسەت قىلىچىنىڭ تەمىنلى تېتىسىن!

نۇشىرۋان ئاتىسىدىن مۆھلەت - سۈرۈك ئېلىپ، بۇ ئىشنىڭ ئۇجۇر - بۇ جۇرىنى تەھقىلەشكە كىرىشتى. ئۇ مەزدەك ھىكىمنىڭ ئىشەنچلىك بىر ئادىمى بىلەن يېقىنلاشتى. ئۇنى نۇرغۇن ئالتۇن بېرىپ سېتىۋېلىپ، مەزدەكىنىڭ ھەققىي ئەھۋالىنى سورىدى.

ھېلىقى ئادەم:

— مەزدەك ئۆز ئوپىدىن زەردۇشتلار ئىبادەتخانىسىدا دائىم كۆپ تۇرىدىغان ئۇنىنىڭ ئاستىغا قەدەر لەخەمە كولاقتۇزدى. ھەر قېتىم مۇقەددەس ئوتتىن سوئال سورالغاندا، ئۇ لەخىمگە بىر ئادەمنى ئالدىن يۇشۇرۇپ قويغان بولىدۇ. سوئالغا شۇ ئادەم جاۋاب بېرىدۇ، — دېدى.

نۇشىرۋان ئىشنىڭ ھەققىتىنى ئاتىسى - پادشاھ كەيقوپادقا ئېيتىپ، ئەھۋالىنى چۈشەندۈردى ۋە ھېلىقى ئادەمنى ئۇنىڭغا كۆرسەتتى.

لسا

غىدلا

ئىمە

ئاشغا

گە

تلاپ

بۇ

دەك

انى

ئىم

ھەر

بىر

دەم

ادقا

ئىخا

ياز كۈنلىرىنىڭ بىرىدە^①، كەيقوباد مەزدەك ھېكىمغا مۇنداق

دېدى:

— نۇشىرۋان گۇناھىغا تۇۋا قىپتۇ. ئەمما ئۇ: «مەزدەك ھېكىمنىڭ مۇخلىسىلىرىنىڭ ئاز - كۆپلۈكىنى بىلمەيمەن. ئەگەر ئۇنىڭ مەزھىپىگە كىرگەن كىشىلەرنىڭ سانىنى بىلگەن بولسام ئىدىم، ئۇ چاغدا، تېخىمۇ كۆپ ئادەمنى ئۇنىڭ ئەتراپىغا توپلىغان بولاتتىم» دەيدۇ.

نۇشىرۋاننىڭ سۆزىنى ئاڭلىغان مەزدەك ھېكىم بۇنىڭ بىر ھىيلە ئىكەنلىكىنى بىلمەستىن، ئۆزىنىڭ مۇخلىسىلىرىدىن ئون ئىككى مىڭ ئادەمنى تىزىملاپ بەردى. نۇشىرۋان:

— سەن پالانى كۈنى مۇخلىسىلىرىنىڭ بىلەن باغۇ - مۇئەللەققە كىرگىن، مەن ئاشۇ باغدا سېنىڭ مەزھىپىگە كىرگەنلىكىم شەرىپىمكە زىيابەت بېرىپ، سېنى ۋە مۇخلىسىلىرىنىڭ ئات، تون - سەرپايلار بىلەن مۇكايىتلايمەن! — دېدى.

نۇشىرۋان ۋەدە قىلغان ئات، تون - سەرپايلارنى تەق قىلىپ باغنىڭ ئىشىكى ئالدىغا قاتار تىزىپ قويىدى ھەمەدە شۇ كۈنى كېچسى لەشكەرلىرىنى بۇيرۇپ، باغنىڭ ئىچىگە بىر يېزىم گەز چوڭقۇرلۇقتا قىلىپ ئون ئىككى مىڭ دانە قۇدۇق قازادۇردى: ئاتاڭ ئاتقاندىن كېيىن مەزدەك ھېكىم باغۇ مۇئەللەقنىڭ ئالدىغا يېتىپ كېلىپ نۇشىرۋان بىلەن ئالتۇن كۇرستا بىلە ئولتۇردى. مەزدەك ھېكىمنىڭ ئادەملەرى توب - توب بولۇپ يېتىپ كېلىشتى. ئۇلار نۇشىرۋان ئىنئام قىلغان تون - سەرپايلارنى كېيىشىپ، مەزدەك ھېكىمنىڭ ئالدىدىن بىر - بىرلەپ ئۆتۈپ، باغنىڭ ئىچىگە كىرىشكە باشلىدى. باغنىڭ ئىچىدە ئالدىنىڭلا مۇكتۇرۇپ قويۇلغان لەشكەرلەر ئۇلارنى بىر - بىرلەپ تۇنۇپ، ھېلىقى قۇدۇقلارغا ھاۋا تاپان قىلىپ تىرىك

① مىلادى 529 - يىلى.

كۆمگىلى تۇردى.

قازارا، نۇشىرۋاننىڭ لەشكەرلىرى تاكى ئاخشامغىچە مۇشۇ يۈل بىلەن ئون ئىككى مىڭ ئادەمنى هاۋا تاپان قىلىپ تىرىك كۆمۈھەتتى. ئاندىن نۇشىرۋان ئېيتتىكى:

— ئىي مەزدەك، ئەمدى سەن باغقا كىرسىپ، ئۇممەتلەرنىڭنى تاماشا قىلغايىسىن!

مەزدەك ھېكىم باغقا كىرسىپ: «ئۇممەت» لىرىنى هاۋا تاپان
ھالەتتە كۆرۈپ، ھەيران قالدى:

— بۇ قانداق بولغانى؟ — دېدى ئۇ تەئەججۈپ بىلەن.

— لەشكەرگە مەن سەردار بولسام، «ئۇممەت» كە سەن پېيغەمبىر بولساڭ، بۇلارنىڭ ھالى مۇشۇنداق بولماي قانداق بولاتنى؟ — دېگىنچە لەشكەرلىرىگە مەزدەك ھېكىمنى توقۇزۇدى دە، ئاندىن باغنىڭ ئوتتۇرسىغا قېزىلغان بىر قۇدۇققا ئۇنىمى هاۋا تاپان قىلىپ تىرىك كۆمدى ۋە:

— ئەمدى مۇشۇ يەردە ئۇممەتلەرنىڭگە قاراپ، ھۆكۈمىتىنى يۈرگۈزۈۋەرگىن! — دېدى.

نۇشىرۋاننىڭ مۇشۇ ئىشى تۈپەيلىدىن مەزدەك ھېكىمنىڭ پېيغەمبىرلىكى يالغان بولدى. ھەممە يەلن نۇشىرۋانغا ئاپىرىن ئوقۇشتى...

*

*

*

ئابىاسىلار مەزگىلىدە ئابا مۇسلىم مەرۋەزى نىشاپۇر دېگەن يەردە ھۆكۈمدار ئىدى. نىشاپۇردا ماھ ئافرىندە فروزە ئىسىمىلىك بىرەيلەن پېيغەمبىرلىك دەۋاسىنى قىلىپ چىقتى. خەلقنىڭ چوڭلىرى نىشاپۇر پادشاھىغا:

— ماھ ئافرىندە دېگەن بىر كىشى «مەن پېيغەمبەرمەن»

شۇ
لەك

نى

بان

ن.

ئەن

اق

بـ

مۇ

نى

لەڭ

نـكـ

«

دەپ ئاتەشپەرەسلىكى تەرغىب قىلىۋاتىدۇ. ئۆزى تاغنىڭىڭى
ئۇستىدە تۇرۇپ، دىنىي ئىسلامنى ئاجزىلىتۇۋاتىدۇ، — دەپ
ئەرز قىلىشتى.

ئابا مۇسلىم مەرۋەزى شەئىبە ئىسىمىلىك بىر سەركەرىدىسىنى
بۇيرۇپ ماھ ئافرىندەنى تۇقۇزۇپ كەلدى — دە، تەختىز
قىلماستىنلا ئۇنى دارغا ئاسقۇزدى. شۇنىڭ بىلەن ماھ ئافرىندە
پىتنىسى ئۈچۈقتۈرۈلدى... .

سۇلتان مەلىكشاھ زاماندا، ئىرافتىكى مەرۋى شەھىرىدە
مەقامى مەھمۇد ئىسىمىلىك بىرەيلەن ئۆزىنى «ئەللەمە ئەيلاقى
پەيغەمبەر» دەپ ئېلان قىلىدى ۋە: «ماڭا بىرەرسە بەرسەڭلارلا،
مەن ھەربىرىڭلار ئۇچۇن جەننەتتىن ئۇن كىشىلىكتىن ئورۇن
ئېلىپ بېرەلمەيمەن. تاكى قىيامەتكىچە سىلمىرگە مەسئۇل بولۇپ،
جەننەتكە كىرگۈزۈپ قويالايمەن!» دەپ ئاۋامدىن نۇرغۇن مالـ
دۇنيا يېغۇۋالدى.

مەرۋى شەھىرىنىڭ قازىسى ئەبۇ مۇھەممەت ئۇنى «ئازغۇن»
دەپ ئېلان قىلىدى ۋە ئۇنى دارغا ئېسلىقا بۇيرۇدى. ئۇ دارغا
ئېسىلغاندا، قازى ئەبۇ مۇھەممەت ئالدى بىلەن ئۇنىڭغا تاش
ئاتتى. ئۇنىڭدىن كېيىن مۇپتى ئابدۇللا تاش ئاتتى. ئاندىن خەلق
ئۇنىڭغا تاش ئېتىپ، قىيىما - چىيىما قىلىپ تاشلىدى. ئۇنىڭ
تارقاتقان پىتنىلىرى بىتچىت بولدى... .

*

*

*

قۇمۇل دىيارىدا ۋەھىدەتۈللاھ ۋۇجۇد دەۋاسىنى قىلىپ
چىققان مۇھەممەت يۈسۈپ ئىشان ئەسلىدە قەشقەر خوجىلىرىنىڭ
«مەخدۇم ئەزم» دەپ ئاتالغان بۈۋىسى، مىلادى 1471 - يىلى
ھراتتا تۇغۇلۇپ، مىلادى 1543 - يىلى پەرغاندىكى كاسان

قەلئەسىدە ۋاپات بولغان خوجا ئەھمەد كاسانى دېگەن ئىشاننىڭ نەۋىرىسى ئىدى. ئۇ مەككە مۇكەررەمەگە بېرىپ ئىككى ھەرم تاۋابىنى ئادا قىلىپ، ھەج پەرھىزىنى توگەتكەندىن كېيىن مىلادى 1620 - يىل 3 - ئايىش 24 - كۈنى قەشقەرگە كەلدى ۋە ئاتۇشنا ئۆلتۈر اقلاشتى، ئىشقييە مەزھىپىدىكىلەرنىڭ ئىككىنچى ئەۋلااد پىرى دېگەن نام بىلەن مۇلکى قەشقەرىيىدىكى سۈلۈك تەرغباتىنى باشلىۋەتتى.

مىلادى 1622 - يىل 6 - ئايدا، مۇلکى قەشقەرىيىدە «ئاقتاغلىقلار» دەپ ئاتالغان ئىشقييە مەزھىپىدىكىلەر بىلەن «قارا تاغلىقلار» دەپ ئاتالغان ئىسهاقىيە مەزھىپىدىكىلەر ئوتتۇرسىدا قوراللىق توقۇنۇش يۈز بېرىپ، قانلىق ۋەقە پەيدا بولدى. سەئىدىيە خانلىقنىڭ ئالتنىچى ئەۋلااد سۈلتۈنى ئابدۇلەتىخان مۇھەممەت يۈسۈپ ئىشانىنى «سەئىدىيە دۆلىتىنىڭ ئامانلىقىغا خەۋپ يەتكۈزدى» دېگەن گۇناھ بىلەن ئەيىبىلە مەملىكتىنىڭ ئەڭ چىتىدىكى ئۆلکىلىرىدىن بىرى بولغان قۇمۇل دىيارىغا سۈرگۈن قىلدى.

مىلادى 1622 - يىلى كۈزدە، مۇھەممەت يۈسۈپ ئىشان قەشقەردىن بەش مىڭ چاقرىم يېرالقلىقتىكى قۇمۇل دىيارىغا كېلىپ بۇ يەردە ئۆلتۈر اقلىشىپ قالدى ۋە بۇ يەردە تەسەۋۋۇپچىلىق مەسىلىكىنى تەرغىب قىلىۋاتقان مىرسەئىد جىلىل قەشقەرى دېگەننىڭ قىزى زۇلەيخا خېنىمىنى ئۆز ئەمرىگە ئالدى ھەمدە بۇ يەردە ئىشقييە سۈلۈكىنىڭ تەرغباتىنى داۋاملاشتۇردى.

بىراق، كېيىنكى ئەمەلىيەت ئىسپاتلىمىدىكى، قەشقەر خوجىلىرىنىڭ سۈلۈكلىرى مەيلى «ئاقتاغلىقلار» دەپ ئاتالغان ئىشقييە سۈلۈكى بولسۇن، ياكى «قارا تاغلىقلار» دەپ ئاتالغان ئىسهاقىيە سۈلۈكى بولسۇن، ھەممىسى قارا نىيەتلەرنى كۈلاھۇ - سەللە ۋە يۈڭ چەكمەنلىرىنىڭ ئاستىغا يۈشۈرۈشقان بىر توب

سیاسی سوپرستچی خوجا - ئىشانلار گۇرۇھى ئىدى. ئۇلار كېيىنكى چاغلاردا مۇلكى قەشقەرىيەدە قۇرغان ھەر خىل مەزھەپ ھاكىمىيەتلەرنى ئۇيغۇر لارنىڭ ئاتا - بۇئلىرى تارىختا قۇرغان مىللەنەن ئەمەس، بەلكى مەزھەپ تەپ رەقاقىچىلىقى قاتارىدىن قۇرۇلمىلىرىنى سەللا تەھلىلىقلىپ كۆرۈدىغان بولسلا، ئۇنىڭدا قەشقەر خوجىلىرىنىڭ نادانلىق، خۇرایاتلىق، جاھالەتلىك ۋە زۇلمەتلىك باشقۇرۇش ئىدىيىسىنىڭ ئالاھىدىلىكى گەۋەدىلەندۈرۈلگەنلىكىنى كۆرۈۋېلىش تەس ئەمەس. بۇنداق باشقۇرۇش ئىدىيىسىدە دىن، دەھرىي ھاكىمىيەت، سىياسەت، ئىجتىمائىي پائالىيەتلەرنىڭ ھەممىسى خۇرایاتلىق قازىندا بىر - بىرىگە ئارىلاشتۇرۇۋېتلىلىپ، داشقايناققا ئايلاندۇرۇۋېتلىگەن بولۇپ، ئىلاھ ۋە دەھرىي هوقولق - ئىمتىياز لارنىڭ ھەممىسى خوجا - ئىشانلارنىڭ قولغا مەركەز لەشتۈرۈلگەن بولىدۇ؛ خوجا - ئىشانلارنىڭ ئورۇن - مەرتىۋىسى يەرلىك مۆتتىۋەرلەردىن، جامائەت چوڭلىرىدىن، مەمۇر يەلەردىن ئۇستۇن ئورۇنغا قويۇلغان بولىدۇ؛ بۇنداق مەزھەپ تەپ رەقاقىچىلىق تۈزۈلمىسى يەنە كېلىپ ھېچقانداق كونكرىپ تەشكىلى سىستېمىغا ئىنگە بولمىغان بولغاچقا، ئۇنىڭدا قاراملىق، باشباشتاقلىق ۋە زۇلۇم، ياشۇزلىق چېكىدىن ئاشقان بولىدۇ!

دېمەك، بۇنداق تەرقىت بىلەن ھاكىمىيەت، دىن بىلەن سىنياسىت، خۇرماپاتلىق بىلەن نادانلىق، قاراملىق بىلەن ۋەھشىلىك مۇكەممەل بىر لەشتۈرۈلگەن مەزھەپ تەپرىقاڭچىلىقى نەتىجىسىدە، كېيىنكى چاغلاردا قەشقەر خوجىلىرىنىڭ مۇكەممەل جاھالەتلەك ئىستىيدا تلىقى شەكىللەندى.

دەل مۇشۇ پاپىتەك قەشقەر خوجىلىرى كېيىنكى چاغلاردا مۇلکىي قەشقەرييە خەلقىنى خوجا - ئىشانلاردىن دەستە كىسىز دۇئى ئېلىپ، جۇڭغار- مانجۇ زالىمىرىغا ئېگىلىپ تۈرۈپ سالام

بىر بىدىغان، پىر - ئىشانلارغا سەدىقە - پىتىر تارقىتىپ، جۇڭخار
 پەر
 ئەم
 ھا
 سو
 قار

ۋە مانجۇلارنىڭ يېرىنى تېرىپ، مېلىنى باقىدىغان، « قالماقا بۆز بېرىپ»، رەخت توقۇپ، تون - لىباس كىيدۈرۈدىغان، «مانجۇلارغا سۆز قىلىپ»، دېگىنگە ماقول دەپ، ئەسىرىنى بەجا كەلتۈرىدىغان ئالبات، يانچىلارغا ئايلاندۇرۇپ قويىدى. خەلقنى خوجىلارغا ئۆرە تۇرۇپ ئىبادەت قىلىدىغان، زالىملارغا يۈكۈنۈپ تۇرۇپ بويىسۇنىدىغان، زالىملار كۈلە كۈلە ئىغلىدىغان، يىخلەسا بويۇن قىسىپ تۇرىدىغان مىسکىن چىrai، بالا يىئاپەتلىك تەقدىر - قىسمەتكە دۇچار قىلدى. شۇڭا، كىشىلەر بۇ پاپىتەڭ قەشقەر خوجىلىرىنى تارىخنىڭ كەچۈرگۈسىز گۇناھكارلىرى، مەخدۇم ئەزەمەدەك چىرىگەن كونا يىلتىزدىن كۆكلەپ چىققان يېڭى شۇمبۇيىلار ياكى مىراسخور گېزەندىلەر دېيشىشكە ھەقلقى!

*

*

*

مۇھەممەت يۈسۈپ ئىشان قۇمۇل دىيارىدا «ۋەھىدەتۈللاھ ۋۇجۇد» دەۋا سىنى قىلىپ چىققاندا، سەئىدىيە خانلىقىدا تەخت ساھىبلىرى تولا ئالماشقا، بىرى كەتسە يەنە بىرى كىلىپ، ۋەزىيەت داۋالغۇپ تۇرۇۋاتقانىدى. سۇلتان ئابدۇلھەتپىخاننىڭ ئورنىغا سۇلتان ئەھمەد خان چىقىپ، ئۇزاناق ئۇتمەيلا ئۇنىڭ ئورنىنى سۇلتان مەھمۇد خان ئالدى. بىراق، ئۇمۇ ئۇزاققا فالماي يەنە سۇلتان ئەھمەد خان تەرىپىدىن يەنە ئاغدۇرۇپ تاشلاندى.

مىلادى 1638 - يىلىغا كەلگەندە، سەئىدىيە دۆلىتتىنىڭ تەختى ئاخىر سۇلتان ئابدۇللا خاننىڭ قولىدا قارارلاشتى. داۋالغۇپ تۇرغان سىياسىي ۋەزىيەت مۇشۇ ۋاقتىقا كەلگەندە ئاران مۇقىملاشتى.

قۇمۇل تار خان بېكى مۇھەممەت شاھ غازى بەگ مۇھەممەت

غار
ن،
جا
نى
پ،
سا

ب،
لک،
ان،
هان،
ان،
ای،
لک،
ان،
ات

يۈسۈپ ئىشاننى قۇمۇل دىيارىدىن ھېيدەپ چىقىرىش ھەققىدە پەرمان چۈشۈرگەندىن كېيىن مۇھەممەت يۈسۈپ ئىشان ئەمدىلەتن ئۇن تۆت ياشقا كىرگەن ئوغلى — خوجىزادە ھىدايتۇللانى ئېلىپ، ئالىتە قېچىرلىق يۈك — ناق بىلەن ئالىتە سوپىسىنىڭ ھەمراھلىقىدا، شۇ يىلى كۈزدە قەشقەر مۇزاپىتىگە قاراپ يىلغا چىقتى... .

نەزمە

ئەرەب ئېيتۇر: «ھەر فىرئونغا مۇسا بار،
 ھەر دەجالغا ھەم ئاخىر بىر ئەيسا بار.»^①
 ئەبدىي ئۆچمەيدۇ قۇياشنىڭ نۇرى،
 زۇلمەتنى قوغداشقا يورۇق زىيا بار.

— ئابدۇر بېھىم ئۆتكۈر

① قىرمى خىلق ماقالى: «كۈللى فىرۇقىن مۇسا، كۈللى دەجاللىل ئەيسا.»

ئاقەت
ۋە
ئىند
شام
كەت
قوۋە

كۈن
ھە
كىبا
كۆ
كە
تەق
تەد
تۇر
كە
مۇ
ئۇ
قە
مە
ئە

بىرىنچى باب

قوش گۈمبەز

«ھىلىكەرلىك ئاچكۆزلەرنىڭ جورسى،
ئاچكۆزلەر ھىلىكەرلىكتىن ھەرگىز
ئايىرلالمайдۇ.»

— ئەلامە زەممە خىدرى

1646 - يىلى (توڭگۇز يىلى) 12 -

صلادى

ئايىنىڭ 17 - كۈنى، چارشىنبە.

ئاستى قۇم، ئەگىرى - بۇگرى تولغىنىپ ئاقىدىغان توپلىق ئېقىنى نېپىز بىر قەۋەت ئەينەكتەك مۇز تۇتقانىدى. ئەسلىلەر بويى ئاق قار، كۆك مۇز بىلەن قاپلىنىپ تۈرىدىغان تاغلار ئاتىسى — مۇز تاغ يىراقتا چوقچىيپ كۆرۈنۈپ تۇراتتى.

توپلىق ئېقىنى قوش گۈمبەز دېگەن يەرگە كەلگەندە كۈنپېتىش تەرەپكە بۇرۇلۇپ ئاقاتتى — دە، قۇم بارخانلىرىنىڭ ئازىسىغا كەلگەندە يەرگە سىكىپ كېتەتتى. ئېقىن ياقىسىدا خۇددى ھىمنەتسىز كىشىلەرنىڭ نىزەرىدەك پەس، پەسكەش كىشىلەرنىڭ كۆزىدەك تار ۋە كىچىك بىر ئۆي بار ئىدى. ئۆيىنىڭ بىر تەرىپىدە بىر تۈپ تۇت دەرىخى بار ئىدى. ئۆيىنىڭ تېمى

ىز

مق

مەرلار

نەدەلەك

داشلىڭ

سى

ئاقتامىلىقنىڭ چالمىسدا تىزىپ ياسالغان بولۇپ، ئەتراپى ئۈچۈق
ۋە ئازادە ئىدى. ئۆينىڭ كۈنپىتىش تەرىپىدە ئىككى گۈمبىز بار
ئىدى. ئەتراپلىرىغا قادالغان تۇغ شەددىلىرى كۈن نۇرى ۋە
شامالدا قاغىزراپ قاقشال بولغىنىدىن زاغرا ناندەك يېرىلىپ
كەتكەندى. خادىلارنىڭ ئۈچىغا مازارغا ئاتاپ قۇربانلىق قىلىنغان
قوشقارلارنىڭ كاللىلىرى قادالغانىدى.

قىش - قىرو كىرىپ قالغىنىغا قارىماي، ھاۋا ئۈچۈق
كۈنلىرى قۇياشنىڭ نۇرى جاھاننى خېلى قىزىتىپ ئىبسىتاتقى.
همىتىنىڭ سېيى^① تەرەپتن بارغانسېرى يېقىنلىشىپ
كېلىۋاتقان ئاتلىق ۋە پىيادە مېڭىشقان بىر توب ئادەمنىڭ قارىسى
كۆرۈندى. بۇ چاغدا ئۆينىڭ ئالدىدا ئۈچىسغا شەيخلىق كىيمى
كىيگەن، سەجىدە رىيازەتلەرنى كۆپ چەكەن قوللىرىدا
تەقۋادارلىق، ئىتائەتمەنلىك ۋە شىكەستىلىك تەسۋىسىنى سىيرىپ
تەھىلىدە ئولتۇرغان بىر كىشى ئۇلارنى كۆرۈپ دەرھال ئورنىدىن
تۇردى. ئاشغىچە ھېلىقى بىر توب ئادەم ئۆينىڭ ئالدىغا يېتىپ
كەلدى. بۇلار تۈنۈگۈن يەكەندىن قدىقىرگە قاراپ يولغا چىققان
مۇھەممەت يۈسۈپ ئىشان ۋە ئۇنىڭ خەلپە - سوپىلىرى ئىدى.
ئۇلار ئىشانى ئاتتىن يولىپ يەركە چۈشوردى.

— ئەسسالامۇ ئەلەيکۈم ھەزرىتى پىرىم! مۇبارەك
قەدەملەرىگە ھەسسىنات! — دىدى ھېلىقى شەيخ قوللىرىنى
مەيدىسىگە تۇنقان ھالدا تەزمىم قىلىپ تۇرۇپ.
— ۋە ئەلەيکۈم ئەسسالام، — دەپ شەيخنىڭ سالىمىنى
ئىلىك ئالدى مۇھەممەت يۈسۈپ ئىشان، — ئى مۇخلissىم، ھال-
ئەھۋالىڭ نىچۈك؟

ھېلىقى شەيخ تەۋەززۇلۇق بىلەن:
— ھەقداد پىرىمغا مىڭ قەترە شۈكۈرىكىم، دۆلەتلەرنىڭ

همىتىنىڭ سېيى - يەكەن بىلەن يېڭىشارنىڭ ئارلىقىدىكى بىر چۈنلىك نامى.

①

ساییسیده قازنیمیز قاینایپ تۇرۇپتۇ. دۇئا - رەھمەتلەرنىڭ
بېرىكائى بىلەن توقۇزمىز ئەل، ئەھلى مۇخلىسلار جەم بولۇپ،
ھەزرىتى غايىب مازارى - ماشايىخلىرىمىزنىڭ تۇغ - شەددىسىنى
قىقىپ، مۇبارەك روھىناتلىرىغا ھەمدۇ - سانا ئوقۇپ
تۇرۇپتىمىز! - دېگىنچە مۇھەممەت يۈسۈپ ئىشانىڭ
خەلپىسىنىڭ قولىدىكى ئاتنىڭ تىزگىنى ئالدى - دە، ئاشتى
يېتىلىگىنچە ھېلىقى تۇت دەرىخىنىڭ پۇتىقىغا باغلاب قويىدى ۋە
دەرھال ئوچاقتسىكى قۇمغانغا ئوت يېقىپ چاي قایناتقىلى توپوش
قىلدى... .

شەيخ قورۇق مېۋە - چېۋە، قەن - گېزەكلەرنى ئېلىپ
كېلىپ، داستىخان راسلىدى. ئىشانغا يۇراقلقىك كۆڭ چاي بىلەن
ئاچچىق قىلىپ دەملەنگەن سىنچايىلار تارتىلىپ ئۆزاق ئۆتمىلا،
ھىدى دىماققا ئورۇپ تۇرغان ئاش ئۇسۇلغان چوڭ ئاياقلار
داستىخانغا قويۇلدى. خەلپە - سوپىلارنىڭ «ئالسىلا، باقسلا»
دەپ تەكلىپ قىلىشلىرى بىلەن مۇھەممەت يۈسۈپ ئىشان
ئالدىدىكى يوغان ئاياقتىكى تىترەپ تۇرغان پولۇدىن چوڭ - چوڭ
كاپاملاپ ئاغزىغا ئېتىپ، قوقۇزىنى تولدورۇپ، ئىشتىها بىلەن
يېيىشكە باشلىدى، ئاش ھەقىقەتەن ئوخشىغانسىدى. ئىشان
ئۈچىنچى كاپام ئاشنى يەۋاكاندا، ئاشنىڭ تەمىننىڭ سەل
ئۆزگەرگەنلىكىنى ھېس قىلدى. تاماق ئۇنىڭ تىلىنى سەل
قورۇغاندەك قىلدى. ئەمما، ئۇ «ئۆزۈمگە شۇنداق تۇيۇلۇۋاتقان
ئوخشайдۇ» دەپ ئوپىلدى - يۇ، يەنە ئارقا - ئارقىسىدىن
ئاچكۆزلىك بىلەن چوڭ ئۆچ كاپام ئاشنى ئاغزىغا سېلىپ
يەۋەتتى... .

تۇيۇقسىز، مۇھەممەت يۈسۈپ ئىشان ئىككى مۇڭ بولۇپ
بۈكلىنىپ داستىخان ئۇستىگىلا يېقىلدى. ئۇنىڭ قورسقى
قاتقىق مۇجۇپ، بېشىغا ئاچچىق بىر ئاغرىقى كىرىپ كەتتى -
دە، يۈرىكى قاتقىق دۆپۈلدەپ سوقۇپ كەتتى. ئۇنىڭ پۇت -

قوللرى قولاشماي قىلىۋاتاتى. ئۇ خۇددى بىزگەك بولۇپ قالغاندەك تىترىگىلى تۇردى. چۆچۈگەندەك ھەددەپ سىلىكتى. كۆزلىرىگە قان قويۇلۇپ، ئىككى قولقى زىڭىلدايپ كەتتى: «قەيدىمىن؟ بۇ نېمە ئىش؟ مەن نېمە بولدۇم؟» دېگەن دەشەتلەك ئوي ئۇنىڭ خىالىدا يالت قىلىپ چاقماق چاقاندەك زاهىر بولدى ۋە دەررۇ ئورنىدىن تۇرماقچى بولغاندەك قىلىپ قوللرى بىلەن داستخانغا تىرىجىسى. بىراق، قانداقتۇر رەھىمىسىز قۇدرەتلەك بىر مەخلوق كېلىپ ئۇنىڭ بېشىدىن قاماللاي بىر تۇتى - ده، يەلكىسىدىن سۆرىگىنىچە ئۇنى بىر ياقلارغا ئېلىپ ماڭغاندەك قبلدى، ئۇ ئاران: «يارەبىيم، ھەممە گۇناھلىرىمنى مدغىرەت قىلغايىسەن!» دېيەلدى. ئارقىدىن ھېلىقى رەھىمىسىز، قۇدرەتلەك، ياۋۇز، قان ئىچەر ئالۋاستى ئۇنىڭغا ئېتلىپ كېلىپلا ئۇنىڭ يۈركىكىنى قېپىدىن سۇغۇرۇۋالدى. ئۇنىڭ ئىككى كۆزنىڭ خۇنى كېتىپ، خىرەلىشىپ قالغان بولسىمۇ لېكىن ئۇ ئۆي ئىچىدە ئاق بولۇتتەك سايىلەر ئۆزۈشۈپ يۈرۈشكەنلىكىنى غۇۋا گۇرەلدى. بۇ سايىلەر ئۇنىڭ ئالدىغا ئاستا - ئاستا كېلىشتى ۋە ئۇنى قۇچاقلىۋېلىشتى. ئۇنىڭ تەشۋىش، ئۆكۈئۈش، پۇشايمان، ھاياجان، ھىلىگەرلىك، ئالدامچىلىق، رەزىللەك ۋە غەم - قايغۇ تېشىغا تېپىپ تۇرغان كۆزلىرىدىكى ھاياتلىق شېمىلىپ - لىپ قىلىپ بىر يېنىپ ئۆي ئىچىدىكى قاراڭغۇلۇق زۇلمىتىدە ياتقان جىمىكى نەرسىنى ئۇنىڭغا روشىن قىلىپ كۆرسەتتى - ده، پىل - پىل قىلىپ ئەبەدى ئۆچتى . . .

* * *

— ئى پەدەرى بۇزروڭ، مۇشۇ يەكەن سەپىرىنى كۆڭلۈم زادىلا خالىمايۋاتىدۇ. بۇ قېتىملىقى سەپەرنىڭ ئېزگۈلۈكىدىن

خەتىرى كۆپرەك قىلادۇر. شۇڭا، سىزنىڭ ئۇياققا بارمىقىڭىزنى خوب كۆرمىستىن! — دېدى ھىدايتىللا خوجا دادىسى مۇھەممەت يۈسۈپ ئىشانغا كۆيۈنگەن حالدا.

— ئى پەرزەنت، — دېدى ئۇ ئوغلىنىڭ مەسىلىوتىنى خوب كۆرمىستىن، — بىز سولۇك تەرغىباتىمىزنى قەشقەر ھۇدۇتلۇقدىن يەكەن دىيارغا كېڭەپتىمىكىمىز زۆرۈرددۇر. نىھايىت، شادى خوجىنىڭ ئۆلۈمى بىزگە تېپىلغۇسىز پۇرسەت يارىتىپ بەردى. شۇڭا، بىر نەنچىدىن، ئۇنىڭ مۇسىبەت تەزىيىسى ئۈچۈن ئالتۇنلۇق مازىرى پۇرپەيزىگە بارمىقىمىز ۋاجىپ. ئىككىنندىنچىدىن، مۇشۇ پۇرسەتتە يەكەن دىيارنى ئۆز سولۇكىمىزنىڭ تەسىررۇپىغا كىرگۈزۈالساق ئەجب ئەمەس. ئۇنىڭدىن قالسا، سۇلتان ئابدۇللاخاننىڭ مەدىتىگە ۋە سەلتەنەت سۈرىگە تايانماي، ئىسهاقىيە ئىمانسىزلىرىنى يوقىتىش مۇمكىن ئەمەس! بۇ قېتىم بۇ ئىشلارنى ۋۇجۇدقა چىقمايدۇ، دەپ كىم ئېيتالايدۇ؟ ئى ئوغۇل، سەن شاھماتاپ پىيادە ئالته مەنلىل سەپىر قىلغاندىلا پەرزىن مەقامىغا يېتىشەلەيدىغانلىقىنى كۆرمىدىڭمۇ؟ يېڭى چىققان ئاي ئون تۆت كېچە سەپىر قىلىش ئارقىلىق ھىلاللىق مەرتۇنسىدىن تولۇنلۇق دەرىجىسىگە يېتىشىدۇ ئەمەسمۇ؟ مۇبادا، بۇ ئىشلارنى ۋۇجۇدقا چىقىرۇۋاللىساق، بىر چالىمدا ئىككى ئەمەس، ئۇچ پاختەكىنى سووقان بولىمىز!

— ئى پەدەرىم، بۇ ئىشتى ۋۇجۇدقا چىقىرىمىز دەپ، — دېدى ھىدايتىللا خوجا، — كۆپ رەنجۇ — ئەلەم تارتىپ بەدەل تۆلەپ قالۇرمىز مىكىن، دېگەن ئەندىشە بېشىمنى چۈلغۈۋالدى.

— ئى پەرزەنت، — دېدى مۇھەممەت يۈسۈپ ئىشان سەۋىرچانلىق بىلەن ئوغلىغا چۈشەندۈرۈپ، — ئىنسان نەپسى شەيىتاني، ھايۋانى ۋە مەلەكانىلىقتىن ئىبارەت ئۇچ خىل سۈپەت ۋە ئۇچ خىل قۇۋۇۋەتتىن پۇتولگەن بولىدۇ. ئىنساننىڭ

ئىنى
مەتبوب
قىقرئۈز
مەتسى
پ.ئۈز
ل.نەت
كىنكىم
پەرسو؟
قـدۇ
بىر—
دەلسى
لىڭنان
سى
لىڭ

ندىسى قولغا قوندۇرغىلى بولمايدىغان ياۋايى قۇشتىك بىر تەرسىدۇر. سەئىدىيە خاندانىدىكىلەرنىڭ نەپسىمۇ دەل ئاشۇنداق ياۋايى قۇشقا ئوخشايدۇ. بۇ قۇش سەئىدىيە ئاسىنىدا ئۆزى خالىغىنچە پەرۋاز قىلتۇپ بىرىغان بولسلا، ئۇلارنىڭ ئەقىل كۆزلىرى ئاخىر بىر كۈن خىرەلەشمەي قالۇرمۇ؟ ۋەللەھەمكى، ئەقىل كۆزى خىرەلەشكەن ھۆكۈمدار خۇددى بويىنغا قوڭۇراق ئېسىلغان دۆت ئىشە كە ئوخشايدۇ.
— ئى پەدەرىم، بويىنغا قوڭۇراق ئېسىلغان ئىشەك قانداق بولۇر؟

— كىچىكىمde پەدەرى بۇزۇكۋار بىلەن دەھىبىد^① كە كېتىۋېتىپ، تۈگەن بېشى دېگەن يەردە قوندۇق ۋە تۈگەن نىڭ قېتىلغان ئىشەكىنىڭ بويىنغا قوڭۇراق ئىسىپ قوبۇلغانلىقىنى كۆرۈپ ھەيران قالدۇق. پەدەرىم:

— نېمە ئۈچۈن ئىشەكىنىڭ بويىنغا قوڭۇراق ئىسىپ قويىدىڭىز؟ — دەپ تۈگەنچىدىن سورىۋىدى، تۈگەن نىچى:
— مېنىڭ ئۇيقۇم كۈچلۈك، ئۇخلىغان ۋاقتىمدا ئىشەكىنىڭ ماڭماي تۇرۇۋالغانلىقىنى پەرق ئىتەي دەپ قوڭۇراق ئىسىپ قويىدۇم. قوڭۇراقنىڭ ئاۋازى چىقمىسلا، ھە ئىشەك ماڭماي تۇرۇۋاپتۇ دەيمەن — دە، خىت - چۇ! دەپ ۋارقىراپ قويىمەن. ئىشەك داۋاملىق ماڭىدۇ، — دەپ جاۋاب بەردى.

پەدەرىم:
— ئىگەر ئىشەك چۆكلىمىدە ئورنىدا تۇرۇۋېلىپ، بويىتىنى مىدىرىلىتىپ، قوڭۇراقنى جاراڭلىتىپ تۇرسا قانداق قىلىسىز؟ — دەپ سورىۋىدى، ھېلىقى تۈگەن نىچى:

— ئىشىكىمde بۇنچىلىك ئەقىل نېمە قىلىسۇن؟ ناۋادا شۇنداق بولۇپ قالسا، مەن چوقۇم باشقا بىر تەدىرىپ تاپىمەن —

^① دەھىبىد - پەرغانىدىكى جاي ئىسى. مۇھىممەت يۈسۈپ ئىشاننىڭ يۇرتى.

دە! — دەپ كۈلدى...

— ئى پەدرىم، — دېدى ھىدايىتۇللا خوجا، — سۈلۈكىمىزنىڭ ھازىرقى ئەھۋالىمۇ يامان ئەمەسقۇ؟ شۇڭا شۈكىرى - قانائەت قىلساقمىكىن دەيمەن. چۈنكى، مەن «ئەتۋارى سۇھەيلى»^① دېگەن كىتابىتىن «ئويلىنىپ بېسىلىمنغان ھېرس قەدىمى مەھر ۋەملۇق مەنزىلىگە يەتكۈزىدۇ!» دەپ ئوقۇغانمەن. ئۇنىڭدا ھېرسخور مۇشۇكىنىڭ ئۆزىنى ئۆلۈمگە تۇتۇپ بىرگەنلىكى توغرىسىدا بىر ئىبرەتلەك ھېكايدەت سۆزلەنگەن.

— ئۇ قانداق ھېكايدەت ئىكەن؟

— بۇرۇقى چاغلاردا ھال - كۈنى تولىمۇ خاراب بىر قېرى خوتۇن ئۆتكەن ئىكەن. ئۇ ھەم پاكار ھەم كىچىك، ھەم ۋەپىرانە بىر ئۆيىدە ئولتۇرىدىكەن. ئۇنىڭ بىر مۇشۇكى بار بولۇپ، نان يۈزىنى خىال ئەينىكىدە ھەركىز كۆرۈپ باقىغان ۋە ئۆيلىرىدە ئاش دېگەن ئىسىمنى ئاڭلاب باقىغان بىر مۇشۇك ئىكەن. بۇ مۇشۇك پەقەت تۆشۈكتىن چاشقان بۇرۇقىنى پۇراش ۋە تۈپرەق تاختىسىدا چاشقان ئىزىنى كۆرۈش بىلەنلا قانائەتلەنىدىكەن. ئەگەر بەخت - تەلىي ئۆڭدىن كېلىپ قېلىپ، بىرەر چاشقان ئۇنىڭ قولىغا چۈشۈپ قالىدىغان بولسا، خۇددى بىر خەزىنىنى تاپقاندەك دىلى يايрап كېتۈر ئىكەن. تاكى بىر ھەپتىكىچە شۇ غىزا بىلەن ئۆمۈر كەچۈرىدىكەن.

بىر كۈنى ئۇ مۇشۇك ئاچلىقتىن بىتاقةت بولۇپ، مىڭ مۇشەققەت بىلەن ئۆگزىگە چىقىپتۇ. قارىسا قۇشنىسىنىڭ ئۆگزىسىدە ھەم سېمىز، ھەم پاكىزلىقىدىن تۈكلىرى پارقىرالپ كەتكەن بىر مۇشۇكىنىڭ شىرغى ئوخشاش قەدىمىنى ساناپ دەسىپ كېلىۋانقا لەقىنى كۆرۈپ ھەيران بولغۇنىدىن پەرياد چېكىپتۇ ۋە:

^① «ئەتۋارى سۇھەيلى» - مشھۇر دۇنياژاڭ ئىسىر «كەلىد ۋە دېمىن» دېگەن كىتابىنىڭ پارساجە نامى.

— وۇڭا
ارى
س
ن.
پ
رى
انه
نان
بۇ
اق
نان
نى
شۇ
لەك
لەك
پ
ياد
سەك

— قەيدىدىن كېلىۋاتىسىن بۇراuder؟ بۇنداق مېڭىشىگىدىن قارغاندا پەغپۇر چىنىڭ زىياپەتخانىسىدىن چىقىپ كېلىۋاتقاندەك قىلىسەنغا؟ بۇنداق پاكىز، چىرايلق يۈرۈشۈڭ ۋە بۇنداق شانۇ - شەۋىكتىڭىڭ سەۋىبى نېمە؟ — دەپ سوراپتۇ.

— مەن پادىشاھ داستىخىنىڭ دائىملق مەهمىتىمىنەن. ھەر كۈنى ئۇنىڭ ئۆينىڭ ئىشىكىدە ھازىر بولىمەن — دە، نازۇ - نېمەت زىياپەتلەرنىڭ داستىخىنى يايغان چاغدا جۈرئەت بىلەن بېرىپ سېمىز گوش ۋە پارچە نانلارنى ئېلىپ قاچىمەن. شۇنىڭ بىلەن يەنە بىر كۈن كەچكىچە راھەت - پاراغەتتە كۈن كەچۈرەمن، — دەپ جاۋاب بېرىپتۇ قوشىسىنىڭ مۇشۇكى.

— سېمىز گوش دېگەن قانداق ندرسە؟ پارچە نان دېگەن قانداق بولىدۇ؟ مەن ئۆمۈرمۇدە موماينىڭ يۇندىسى ۋە چاشقان گۆشىدىن باشقا نەرسىنى كۆرگىننم يوق، — دەپتۇ موماينىڭ مۇشۇكى.

— شۇنىڭ ئۈچۈنمۇ ئۆمۈچۈكتەك ئورۇقلاب كېتىپتىكەنسەن — دە! — دەپ كۈلۈپتۇ قوشىسىنىڭ مۇشۇكى، — مۇشۇ تەلەتىڭ بىلەن تالاغا چىقىدىغان بولساڭ، ھەممە مۇشۇكلىر سەندىن نومۇس قىلىشىدۇ. سەن پادىشاھنىڭ داستىخىنى كۆرسەڭ ۋە ئېسىل غىزالارنى پۇرالپ باقسالىڭ ئىدىكى، ئۇ چاغدا خۇددى كونا ئۆلۈك تىرىلگەندەك بولۇپ، قۇۋۇرغىلىرىڭغا ئەت قونۇپ، يېڭىدىن ھاياتقا ئېرىشكەن بولاتتىڭ!

بۇ گەپنى ئاڭلاب موماينىڭ نەپسى تاقىلداب كەتكەن مۇشۇكى يالۇرۇشقا باشلاپتۇ:

— هي بۇراдер! مېنىڭ سېنىڭدە قوشىدارچىلىق ھەققىم بار. ئۇنىڭدىن تاشقىرى، ئىتكىمىز بىر جىنستىن. شۇڭا مۇرۇۋەت قېلىپ، بۇ قېتىم باراشىڭدا مېنىمۇ ئالغاچ بارساڭ، سېنىڭ شاراپتىڭ بىلەن ئاشۇ چوڭ سورۇنغا بېرىپ قالسام،

سۆھبىتىڭ بەرىكەتدىن مېنىڭ ئاشۇ ناتىۋان، سۇنۇق كۆڭلۈم
ئېچىلىپ قالسا نىمە بولىدۇ؟

مېھىر ئوتىدىن كۆڭلى ئېچىشىپتۇ ۋە: «بۇ قېتىم بارا شىمدا
چوقۇم سېنى ئېلىپ بارىمەن» دەپ ۋەدە قىپتۇ. مومايىنىڭ
مۇشۇكى ئۇنىڭ ۋەدىسىنى ئاكىلاپ كۆڭلى ئېچىلىپ ئۆزگەزىدىن
چوشۇپ، قوشنىسىنىڭ مۇشۇكى دېگەنلىرىنى مومايىغا دېگەن
ئىكەن، موماي بۇ مەسىلەھەنتى لازىم تاپماي، نەسىھەت قىلىشقا
باشلاپتۇ:

— هەي ئەخىق، دۇنيا ئەھلىنىڭ سۆزىگە ئالدىن مىغىن،
قانائەت ئۆيىدىن ۋاز كەچمىگەن. چۈنكى، ھېرس قاچىسى گۆر
تۈپىسىدىن باشقا نەرسە بىلەن تولمايدۇ. تەمە ۋە تىلەك كۆزىنى
پانا يېڭىنىسى ۋە ئەجەل يېپىدىن باشقا نەرسە بىلەن تىككىلى
بولمايدۇ.

ئەممە، مومايىنىڭ مۇشۇكىنىڭ شەۋادىسى چوشكەچكە، نەسىھەت دورىسى ئۇنىڭغا
داستىخىنىنىڭ سەۋادىسى چوشكەچكە، نەسىھەت قىلماپتۇ.

شۇنداق قىلىپ، بىر كۇنى مومايىنىڭ مۇشۇكى قوشنا
پادشاھنىڭ داستىخىنى دەرگاھىغا ئاران يەتكۈزۈپتۇ. لېكىن، بۇ
بىچارە ئۇ يەرگە بارغۇچە ھېرس ئەجدىھاسى ئۇنى يۇتۇش ئۈچۈن
ئاغزىنى ئېچىپ تۇرغان ئىكەن ۋە زەئىپ تەلىيى مەھرۇملۇق
سۇپىنى ھېرسلىرىنىڭ خام تەمەسى ئۇتىغا چېچىپ بولغانىكەن.
ئەسىلىدە، ئۆتكەن كۇنى بىر تىپ مۇشۇكلىر مېھمانخانى
ئەتراپىغا يېغىلىۋېلىپ، گوش ۋە نان قەستىدە بىر - بىرى بىلەن
ئۇرۇشۇپ غەلۋە چىقارغانىكەن. ئۇلارنىڭ ۋالىڭ - چۈڭلىرىدىن
مېھمان ۋە ساھىبخانلار ھەممىسى مالال ۋە بىئارام بولغانىكەن.
شۇ سەۋەبتىن پادشاھ مەرگەنلىرىگە ئوق ۋە يانى تەپيارلاپ بىر

بولۇڭدا مۆكۈپ ئولتۇرۇپ، قايىسى مۇشۇك بىهايالق قالقىنىنى يۈزىنگە تۈنۈپ، داستىخان مېيدانىغا كىرىپ، لوقمىغا قول ئۆزاتسا، ئۇنىڭغا ئوق يېڭۈزۈشنى بۇيرۇغانىكەن. مۇماينىڭ مۇشۇكى بۇ ئىشتىن بىخەۋەر تائام پۇرنىقىنى پۇراپتۇ — يۇ، گوش بىلەن نان ئالماقنىڭ قەستىدە داستىخانغا خۇددى چىۋىنندەك ئۆزىنى ئېتىپتۇ. تېخى ئىشتىها تارازىسىنىڭ تەخسلىرىگە لوقما تارتىلمای تۇرۇپ، يۈرەكىنى يارغۇچى ئوق ئۇنىڭ كۆكسىگە كېلىپ تېڭىپتۇ . . .

— مېنىڭ بۇ ھېكايدەتنى مىسال كەلتۈرۈشۈمىدىكى مەقسەت باشقا نەرسە ئەمەس، — دېدى ھىدايەتىللا خوجا سۆزىنىڭ ئاخىرىسىدا، — ئەلھاڭ، بىز قەشقەر نايىبى، شاهزادە يولۇساخاننىڭ مەدەت — بىرىكەتىدا ھەر قانداق تۆھپىنى مۇشەققەتسىزلا قولغا كەلتۈرۈپ ئولتۇرۇپتىمىز. شۇڭا، ئۇنىڭ قەدرىنى بىلىپ، ھازىرچە ئاز بولسىمۇ كۆپكە تاۋاپ قىلىپ، قانائەت ھاسىل قىلىملىقىمىز زۇرۇرمىكىن. قالغىنىنى ئول تەخت مىراسخورنى سەئىدىيەلەر تەختىگە يولىپ چىقارغاندىن كېسىن كۆرۈرمىز. بولمىسا ئۇنىڭغا يېتەلمەي، بۇنىڭدىنمۇ قۇرۇق قىلىپ يۈرمىلى يەنە!

— ئى پەرزەنت، بۇ سۆزلىرىڭنىڭ ھەممىسى راست، — دېدى مۇھەممەت يۈسۈپ ئىشان، — مەن سېنىڭ كىچىك بولساڭمۇ ئەقىلەدە تىز پىشىپ ماڭا يېتىشىۋەغانلىقىدىن كۆپ خۇرۇسەنمەن. مۇبادا، كىشى ئۇلۇغلوق تەختىدە ئولتۇرای دېسە، چوڭ ئىشلارنى قىلىشقا تەييار تۇرۇشى لازىم. ئەگەر سۇلتانۇل مۇھەققىن^① تاجىنى بېشىغا كىيمىمەكىنى خالىسا، ھىممەت كەمىرىنى بېلىگە چىڭ باغلىشى لازىم. ھالبۇكى، قولۇمىدىكى تەرىقەت تەسۋىسى ئۇلۇغ ھەيۋەت پەيدا قىلىشىمۇغا ياخشى مەدەتكار

^① سۇلتانۇل مۇھەققىن — «ھەق ئالانى توڭۇغچىلارنىڭ ئەڭ كاتىسى» دېگەن مەنىدە.

بوليدو، ئوچ ئىلىك ئۇپيرماس شېرىن سۇخەن تىلىم
مەرتىۋىلەرنىڭ ئەڭ ئالىيىسغا ئىرىشىشىگە ياخشى ۋاسىتە
بولايدۇ! چۈنكى، ھىممەت بىلىكىنىڭ زورىدىنلا قۇتبىل
ئەقتاپلىق ئارزۇسىنى قىلىش مۇمكىن ھەم ھىدايىت خانىقايسىنى
نازۇ - نېمەت لىباسلىرى ۋە سەلتەندەت بىزەكلىرى بىلەن
زىننەتلەش مۇمكىن! ئاللاتائالا ئۆزى ئىتايىتى بىلەن دۆلەتكە
ئېرىشكۈدەك كۈچ - قۇۋۇتەت ۋە ئەقىل - پاراسەتنى بىزگە
بېرىپىتۇ. تەۋىپق يار بولۇپ، سائادەتمەنلىك ئىشىكى ئىستىقبال
قىلىپ بىزگە ئېچىلىپتۇ. ئۇمىدۇارمانىكى، بۇ قېتىملىقى يەكتەن
سەپىرمەدە تىلىگەن ئارزۇيۇم ئەمەلگە ئېشىپ، مۇراد قولىنى
مەقسەت بويىنىنىڭ ۋىسالىغا يەتكۈزىمە ئەجەب ئەممەس!

- سۈلۈك - تەرىقىتىمىزنىڭ پىر كامىلى بولىش
سۇلتانۇل مۇھەققىن قۇتبىل ئەقتاپىمىزنىڭ سۆزلىگەنلىرى
بىرەق: بىراق، ھەر بىر ئىزگۈلۈكىنىڭ بىر خەتىرى
بولغىنىدەك، مۇبادا، مۇراد - مەقسەت ئىشىكىڭىزگە مۇشەققەت
ھىجران تىكىنى چاپلىشىپ فالسا، بىزلىر قانداق قىلمىقىمىز
لازىمدۇر؟ - دېدى بایاتىن ئاتا - بالا ئىككىلەننىڭ سۆزىگە
ئارىلاشمىاي بىر چەتىتە جىم تۇرغان خەلپىه ئابدۇلرازاق فازى.

- تەرىقەتى سۈلۈككە سۇلتانۇل مۇھەققىن، قۇتبىل
ئەقتاپى بولغان بىزدەك زاتىنىڭ مەقسەت ئېتەكلىرىگە مۇشەققەت
تىكىنى چاپلاشىسا، مۇرشىد - مۇخلۇسلىرىمىزنىڭ پاراغەت
گۈلىستائىدا مېھىنت گۈلى ئېچىلىمايدىغانلىقى شۇبەسىزدۇر.
مۇشەققەت بۇراقىغا^① مىنمنىگۈچە، مەقسەت ئېتىزىدىن مەنپەئەت
ھوسۇلىنى يېغۇرالىلى بولمايدۇ. ئەلهال، مۇبادا بىزلىردىن
كېيىن قالسىڭىزلار ئەقتاپ بولمىش پەرزەتتىلىرىمىز،
ھىدايىتتۇلا خوجىزادە سۇلتانۇل مۇھەققىن، قۇتبىل

^① بۇراق - رېۋاپتەردىكى قاناتلىق تۈلپارىشك ئامى. مۇھىممەت يەغەمبىر سراج

ئەقتاپىلىق رۇتىسىدە تەرىقەت سۈلۈكىمىزنى ھىدايەت بولىغا داؤاملىق باشلاپ ماڭۇر. شۇنداق بولسلا، بىزىمۇ رازى، خۇدامۇ رازى بولۇپ، خاتىر جەددى - جەمەت باياۋاننى كېزىپ مەقسەت جامالىنى كۆرۈرمىز!

- ئى بۇزۇڭ ئار ھەزىزتى پىر، خاتىر جەم بولغايسىز. بىز سىزگە ھەم خوجىزادىمىزگە قول بىرگەنمىز. سىز خوجام رازى بولسىڭىز، خۇدامۇ رازى بولۇر! — دېدى خەلىپە ئابدۇلرازىق قازى چەكسىز ھاياجان ئىلىكىدە.

- بارىكاللا، بارىكاللا! — دەپ چۈرقمىراشتى قالغان خەلىپە - خاس مۇرتىلارمۇ، — خوجام رازى، خۇدا رازى! خوجام رازى، خۇدا رازى! . . .

- مانا بۇ سۈلتانۇل مۇھەققىن، قۇتبىل ئەقتاپىلىق ئېرىشاتىناسىنى مۇرىشىدىم سىز ساقلاپ قويۇڭ. مۇبادا مەن قايتىپ كەلسەم، مەن ئۆزۈم ئەھلى مۇخلىسلەرىمغا جاكارلىغايىمن. مۇبادا، مەن قايتىپ كېلەلمىسىم، سىز ئەھلى مۇخلىسلەرىمغا خوجىزادە ھىدايتۇللا ئافاق خوجانى «سۈلتانۇل مۇھەققىن، قۇتبىل ئەقتاپى» دەپ ئىلان قىلغايىسىز! — دەپ مۇھەممەت يۈسۈپ ئىشان سەللەسىگە قىستۇرۇقلۇق بىر قەغەزنى ئابدۇلرازاق قازىغا بەردى.

خەلىپە - سوپىلارنى باشلاپ ھىدايتۇللا ئاپاق خوجىغا بېيىت كەلتۈرگەن بۇ ئابدۇلرازاق قازى دېگەن خەلىپە مۇھەممەت يۈسۈپ ئىشان قۇمۇلدا سەرگەر دان بولۇپ يۈرگەنندە، مۇلكىي قەشقەرىيىدىكى ئىشقييە مەزھىپىدىكى مۇرشىدلارغا خوجا مەسئۇلى بولغان ئىدى. ئۇ تولىمۇ ئاچكۆز، نەپسى بالا بەڭگى بىر سوپى ئىدى. ئۇ ھەر قېتىم مۇخلىسلەرنىڭ ئۆيىكە مەسىلە مەرۇپ قىلغىلى بارغاندا، مەسىلە - مەرۇپ ۋاقتىنىڭ ئۆزۈن - قىسىلىقىنى ئۆي ئىكىسىنىڭ داستىخىنىغا قاراپ بەلگىلەيتتى.

ئۆي ئىگىسى قولى قىسقا بولۇپ قىلىپ، قوي سويمىغان بولسا، مەسىلە - مەرۇپ ۋاقتىمۇ شۇنىڭغا مۇناسىپ ھالدا سوزۇلۇپ كېتىۋېرىتتى - ده، تاكى ئۆي ئىگىسى قولدىكى ۋەجۇ - ۋەسلىنى سېتىپ قوي ئىلىپ سويمىغۇچە بىزەڭلىك قىلىپ كەتمەي يېتىۋالاتتى. مۇبادا ئۆي ئىگىسى قوي سويمىغان بولسا، ئۇ مەسىلە - مەرۇپىنى تېزلا تۈگىتىتتى - ده، سېمىز قوي گوشىدىن قىلىنغان نېرىن چۆپنى خام پىياز بىلەن تەكشى ئىلەشتۈرۈپ، تازا ئىشتىها بىلەن يەيتتى. ئاندىن سوپىلىرىغا چىلىمىنى تازا خورلىتىپ مۇشتەك بەڭنى چىكىپ، كۆك چايىنى ئىچىپ، بەڭنىڭ كەپىنى سۈرەتتى. شۇڭا، ئابدۇلرازاق قازى توغرىسىدا مۇلكىي قەشقەرىسىدە نۇرغۇن كۈلکىلىك لەتپىلەر تارقالغانىدى.

بىر يىلى، ئابدۇلرازاق قازى سوپىلىرىنى باشلاپ هاراپتىكى^① ھېلەك داڭقان دېگەن مۇخلىسىنىڭ ئۆيىدە تۈنەككە داخىل بولۇپتۇ. تۈندىك كېچىسى، بۇ يۇرتىتىكى مۇرشىد - مۇخلىسلار «خوجا مەسئۇلىمىزنىڭ مەسىلە - مەرۇپىنى ئىشتىمىز» دەپ، ھېلەك داڭقاننىڭ ئۆيىگە يىغىلىپتۇ.

— ئەئۇزى بىللاھى مىندىش شەيتانىر - رەجمم، بىسمىللاھىر رەھمانىر رەھىم! — تۆرده ئولتۇرۇپ سوزۇپ خەتمە قۇرئان قىلىۋاتقان خەلپە ئابدۇلرازاق قازى بىردىنلا توختاپ، يېنىدىكى سوپىسىدىن:

— قوي سوپۇپتۇمۇ - سوپىماپتۇمۇ؟ قاراپ بېقىڭلارچۇ، — دەپ سوراپتۇ — ده، چاندۇرماستىن قىرائىتىنى يەندە داۋاملاشتۇرۇپ، — ئەلهەمدۇللاھى - رەبىيل ئالەمەن - ئەر - رەھمانىر - رەھىم - مالىكى يەۋمىددىن...
ئابدۇلرازاق. قازى سۈرە فاتىھەدىن قىلىۋاتقان

^① ھاراپ - قەشقەرى يېڭىشەر ناھىسىنىڭ شرقى - جەنۇبىغا قىرىق كىلومېتىر كېلىدىغان جايىكى بىر يېزىنىڭ تانى. ھازىرمۇ ھاراپ دېپىلىدۇ.

ئارىلىقتا ھېلىقى سوپى ئورنىدىن تۇرۇپ تالاغا چىقىپلا قايتىپ كىرىپ:

— ئىيياكەنەئبۇدۇ ۋەئىيياكە نەستەيىئىن، قوي سوپۇلۇپتۇ خوجا مەسئۇلىم، قوي سوپۇلۇپتۇ! ئېھدىناس سىراتەلمۇستە فىيم! — دەپ ئابدۇلرازاق قازىغا قوشۇلۇپ قىلچە چاندۇرمائى قىراڭتۇ قىلىپتۇ. ئەمما، بۇ جاۋابتىن قازى يەنلا خاتىرجم بەلاماي:

— بىسىمىلاھىر - رەھمانىر - رەھىم، سوپغان قوي سېمىزمىكەن - ئورۇقىمۇ؟ چىقىپ قاراپ باقسالىلارچۇ؟ سىراتەل - لەزىنە ئەن ئەمته - ئەلەيھىم! . . . ئاڭغىچە بىر سوپى چىقىپلا قايتىپ كىرىپ:

— بىسىمىلاھىر - رەھمانىر - رەھىم، قۇلھۇۋەللەھۇ ئەھىد، ئاللاھۇ سەممەد، غىچ ياغكەن، سۇف! غىچ ياغكەن سۇف! — دەپ جاۋاب بەرگەندىن كېيىن، قازىنىڭ دەككە دۈككە ئىلكىدىكى كۆڭلى ئاندىن تەسکىن تېپىتۇ — دە، قىراشتىنى سوزۇپ داۋاملاشتۇرۇپ:

— بىسىمىلاھىر - رەھمانىر - رەھىم! غىيرىل - مەغزۇبى ئەلەيھىم ۋەلاز - زالىن - ئامىن! — دەپ دۇئا قىلغاندا، باشقىلارمۇ ئۇنىڭخا قوشۇلۇپ «ئىلاها ئامىن!» دېيىشىپ، دۇڭغا قول كۆتۈرۈشىپتۇ . . .

*

*

*

سەئىدىيە خانلىقىنىڭ ئالتنىچى ئەۋلاد سۇلتانى ئابدۇلھەتىخان ئون ئىككى يىل تەخت ساھىبى بولغاندىن كېيىن، مىلادى 1630 - يىلى (ئات يىلى) كۈزدە، 26 يېشىدا توپۇقسىز ئۆلۈپ كەتتى. شۇنىڭ بىلەن ئۇنىڭ ئەھمەدخان ۋە مەھمۇدخان دېگەن ئىككى جىيەنى ئوتتۇرسىدا سەئىدىيە تەختىنى تالىشىش

ماجراسى يۈز بىردى. بۇ كۈرهىشىه گاھ ئەممە دخان يېڭىپ تەختكە چىقسا، گاھ مەممۇد خان تەختنى ئۇنىڭدىن تارتىۋالاتتى. شۇنداق قىلىپ سەئىدىيە خانلىقىنىڭ ۋەزىيتى تاكى مىلادى 1638 - يىلى سۇلتان ئابدۇللاخان خان بولغانغا قىدەر مۇشۇنداق داۋالغۇش ئىچىدە زادى تىنچىمای كەلدى.

مىلادى 1631 - يىلى سۇلتان ئەممە دخان تۇنجى قېتىم سەئىدىيە خانلىقىنىڭ تەختنى تارتىۋىلىپ، ئۆزىنى خان دەپ ئېلان قىلغان بولسىمۇ، ئەمما مىلادى 1632 - يىلىنىڭ ئاخىرىلىرىدا، سۇلتان مەممۇد خان تەرىپىدىن تەختتىن چۈشورۇلدى. مىلادى 1635 - يىلى يازدا، سۇلتان ئەممە دخان يەنە سۇلتان مەممۇد خاننى تەختتىن ھەيدەشكە مۇۋەپېق بولدى ۋە سەئىدىيەلەر تەختتىنى يېڭىۋاشتىن ئۆز قولىغا ئالدى.

بۇ مەزگىلde، سەئىدىيەلەر شاھىزادىلىرىدىن ئابدۇللاخان ئاقسۇدا نايىب بولۇپ تۇرۇۋاتقان ئىدى. ئۇ سەئىدىيە دۆلىتتىنىڭ داۋالغۇپ تىنچىمای كېتىۋاتقان ۋەزىيتىنى ئوڭشاش ئۈچۈن ئاقسۇدا قوراللىق توپىلاڭ كۆتۈرۈپ، سۇلتان ئەممە دخانغا قارشى ئاشكارا ئىسيان ناغىرسىنى چالدى ۋە چالىش^① نايىبى بىلەن بىرلىشىپ يەكەنگە لەشكەر تارتىپ كەلدى.

ھەر قېتىم سەئىدىيە دۆلىتتىدە بىرەر ۋەقە، ھادىسە يۈز بەرگىنده، بۇ ۋەقە، ھادىسىلەرگە قەشقەر خوجىلىرى قول تىقماي قالمايتتى. بۇ قېتىممو بۇنىڭدىن مۇستەسنا بولالىمىدى! مەخدۇم ئەزىمدىن تارتىپ سەئىدىيەلەر تەختتىگە كۆز تىكىپ خىرس قىلىپ كېلىۋاتقان بۇ قەشقەر خوجىلىرى ئاكا - ئۇكا مۇھەممەت ئىمەن ئىشان بىلەن خوجا ئىسهاق ۋەلىيۇللانىڭ زامانىسىدila سىياسى مەقسەتلەرى تۈپەيلىدىن بىر - بىرى بىلەن زادى چىقىشالمايدىغان قارىمۇ قارشى ئىككى چوڭ دىنىي مەزھەپكە

^① چالىش — قارا شەھەرنىڭ تارىختىكى ئاملىرىدىن بىرى.

ئايرىلىپ كېتىشكەندىي). ئۇلار مەخدۇم ئەزەمنىڭ چوڭ ئوغلى مۇھەممەت ئىمسىن ئىشانكالان بىلەن مەخدۇم ئەزەمنىڭ تۆتنىچى ئوغلى خوجا ئىسهاق ۋەلىيۇللارنى ئۆزلىرىگە پىر قىلغان حالدا ئايىرم - ئايىرم ئىشىقىيەچىلەر ياكى داستارلار مەزھىپى بىلەن ئىسهاقىيىچىلەر ياكى مەخدۇمزا دىلەر مەزھىپى بولۇپ شەكىللەندى. كېينىكى چاغلاردا «ئاقتاغلىقلار» ۋە «قارا تاغلىقلار» دەپ ئاتالغانلار دەل ئاشۇلارنى كۆرسىتەتتى.

*

*

*

مىلادى 1587 - يىلى (توڭگۇز يىلى) كۈزدە، خوجا ئىسهاق ۋەلىيۇللانىڭ سەمەرقەندىكى ئۆيىدە بىر ئوغۇل دۇنياغا كەلدى. بۇ ئوغۇلنىڭ تۇغۇلۇشى بۇنىڭدىن ئىككى يىل ئىلگىرى خوجا شەھباز ئىسىمىلىك بىر ئوغلىدىن ئايىرىلىپ قالغان خوجا ئىسهاق ۋەلىيۇللا ئۈچۈن تولىمۇ خۇسالىلىنارلىق ئىش ئىدى ئەلوھىتتە. ئىسهاق خوجىنىڭ خوجا شەھباز دېگەن ئوغلى ئۆلۈپ كەتكەندە، ئۇنىڭ ئۇشتۇر^① دېگەن بىر مەشھۇر خەلىپىسى ئۇنىڭغا: «يىغىلماڭ، شەھباز كەتسە، شادى كېلىور!» دېگەن ئىكەن.

دېگەندەك، ئىككى يىل ئۆتۈپ ئۇزاققا قالماي، خوجا ئىسهاق ۋەلىيۇللا يەنە بىر ئوغۇل پەرزەنت كۆردى ۋە ئۇنىڭ ئىسىمىنى شادى خوجا دەپ قويىدى. بۇ ئوغۇل كېينىكى چاغلاردا ئىسهاقىيىچىلەرنىڭ ئەزىز خوجا دېگەن مەشھۇر پىرى بولۇپ قالدى.

مىلادى 1592 - يىلى (تىمساھ يىلى) سەئىدىيە دۆلتىنىڭ

① ئۇشتۇر خەلىپ (1618 - ؟) — ئىسهاقىيىچىلەرنىڭ مەشھۇر سەردارلىرىدىن بىرى: مۇزىپىك، بىرغانىدا تۇغۇلغان. كېينىن ئۇ خوجا ئىسهاق ۋەلىيۇللا بىلەن بىلە مۇزىكىي قەشقەرىسىگە سۇلۇك تەر غىباتى قىلىش ئۈچۈن كەلگەن ۋە يەكمەن و آپات بولغان.

تۇتسىچى ئەۋلات سۇلتانى مۇھەممەد خان تەختكە چىقىتى، ئىسماق خوجا ئەمدىلەتنى بىتتە ياشقا كىرگەن ئوغلى شادى خوجىنى ئېلىپ سەمەرقەندىسىن يەكەنگە قايتىپ كەلگەزدە، سۇلتان مەھەممەد خان يېڭىسارنىڭ كۈپىپتىش تەرىپىدىكى قوش گۈمىبەز دېگەن يەركىچە ئالدىغا قارشى ئېلىپ چىققان ۋە ئاتا - بالا ئىككىسىنى ئانقا مىندۇرۇپ، يەكەندىكى خان ئوردىسى - ئاقسارايغا باشلاپ كەلگەنىدى. كېيىن پەيزاوات، سايقاش دېگەن ئىككى يۇرتىنى مۇھۇرلەپ ئۇلارغا جۇلدۇ - جاساق قىلىپ بەردى. ئىسماقىيە مەزھىپى شۇنىڭدىن ئېتىبارەن مۇلکى قەشقەرىيىدە تېز تەرەققىي قىلىپ، سەئىدىيە خانلىقىنىڭ سەلتەنت ئىشلىرىغا تەسىر كۆرسەتكۈدەك دەرىجىگە بېرىپ يەتتى.

*

*

*

میلادى 1638 - يىلى، ئابدۇللاخان لەشكەر تارتىپ سۇلتان ئەھمەد خان ئۇستىگە جازا يۈرۈشى قىلغاندا، سۇلتان ئەھمەد خان شادى خوجىنى ئۆزىگە تارتىش ئۈچۈن، گۇما دېگەن يەرنى ئۇنىڭغا جۇلدۇ - جاساق قىلىپ مۇھۇرلەپ بەرگەن بولسىمۇ، ئەمما شادى خوجا ئاقسو نايىبى ئابدۇللاخانى قوللاب، ئۇنى سەئىدىيەلەر تەختىگە يۈلەپ چىقىرىش قارارىغا كەلدى ۋە كۆيۈغلى پادشاھ خوجىنى ئابدۇللاخانغا قوشۇلۇپ، چالىش، تۈرپان نايىبلىرى بىلەن بىللە يەكەنگە ھۇجوم قىلىشقا ئەۋەتتى.

میلادى 1639 - يىلى (توشقانى يىلى) ئەتتىيازدا، ئابدۇللاخان يەكەنده سەئىدىيە دۆلىتىنىڭ تەختىگە ئولنۇرۇپ، ئونسىچى ئۇلۇاد سەئىدىيە خانى بولۇپ قالدى.

ئابدۇللاخان سىياسىي جەھەتتە بىرقەدەر يېراقنى كۆرەلەيدىغان دانا خان ئىدى. ئۇ زۆرۈر بولغان تەدبىرلەرنى قوللىنىپ، سۇلتان ئابدۇلھېپخان ۋاپات بولغاندىن تارتىپ

داۋالغۇپ بىر ئىزدا توختىمای كېلىۋاتقان سەئىدىيە دۆلەتتىنىڭ سىياسىي ۋەزىيەتتىنى دەرھال ئوڭشىپ، مەملىكتىنىڭ ۋەيران بولغان ئىگىلىكىنى ئەسلىگە كەلتۈردى. ئۇ قۇمۇل دىيارىدىن تاڭى بىدە خشانغا قەدەر بولغان پۈتكۈل مۇلکىي تۈركىستانى يېڭىباشتىن بىرلىككە كەلتۈرۈپلا قالماستىن، «بىراقىكىلەر بىلەن ئالاقە باغلاب، يېقىندىكىلەرگە ھۇجۇم قىلىش» تەك ئىستراتېگىلىك سىياسەتى يولغا قويۇپ، چەئەللەر بىلەن ئۆزۈلۈپ قالغان ئىقتىسادى، سىياسىي، مەددەتتىكى تۈرلۈك ئالاقىلەرنى ئەسلىگە كەلتۈردى. خاقانى چىنغا^① ئەلچى ئەۋەتىپ، ئىككى دۆلەتتىڭ ئەنئەنۇنى سوداً ئالاقىسىنى ئەسلىگە كەلتۈردى ھەممە ھىندىستان، پىرسىيە، ئوسمانىيە، بەرەڭىستان قاتارلىق غەرب ئەللەرى بىلەن بولغان ئەنئەنۇنى دوستلۇقنى ئەسلىگە كەلتۈردى.

مەملىكتەت بىرلىككە كەلگەن بولسىمۇ ئەمما قىرغىزلاز پات - پات توپلاڭ كۆتۈرۈپ، ئەمدىلەتىن تىنچلاخان سەئىدىيە دۆلەتتىنىڭ ئامانلىقىغا ئېغىر زىيانلارنى كەلتۈرۈپ بەردى. قىرغىزلازدىن قويۇلغان مەنسەپدارلاز ھە دېسلا ئىسيان قوزغاپ زادى تىنچىمىدى. قىرغىزلارنىڭ سەردارى مىرزا بەگ ئەلچىكى ئابدۇللاخاننىڭ خىزمەت - ئىتائىتىدىن باش تارتىتى. بۇ چاغدا ساتىمىسى قىرغىز يېڭىسارنىڭ ھاكىمىي ئىدى. ئىيىوب ئىسيان كۆتۈرۈشكە تەييارلانغاندا، ئابدۇللاخان ئۇنىڭدىن گۈمانلىنىپ، دەرھال يەكەنگە قايتۇرۇپ كەلدى. يېڭىسار ھۆكۈمىتى قارا كىچىككە تاپشۇرۇلغان بولسىمۇ ئەمما ئۇمۇ ئەنجاخا قېچىپ كەتتى. ئابدۇللاخان قىرغىزلار مەسىلىسىنى ئاخىرقى ھېساپتا ھەل قىلىش ئۈچۈن ئەمەلدەرلارنى چاقىرتىپ كېلىتپ قۇرۇلتاي ئاچتى. ھەممە يەننىڭ پىكىرى قىرغىزلار ئۇستىگە جازا بۈرۈشى

^① خاقانى چىن - جۇڭكونىڭ تارىختىكى ناملىرىدىن بىرى.

قىلىشقا مەركەز لەشتى. ئابدۇللاخان بۇلغاجىنىڭ ئادەملەرىنى بىر - بىرىدىن ئايىرىپ، ھەربىرىنى لەشكەرلەرگە تاپشۇرۇپ بېرىشنى بۇيرۇدى ۋە توپلاڭچى قىرغىز ئاقساقللىرىنىڭ ھەممىسىنى ئۆلتۈرۈش ھەقىدە پەرمان چۈشۈردى. ساتىمىبى ئويتىمىش بەگكە تاپشۇرۇلغانىدى، ئۆمۈ ئۆلتۈرۈلدى. قاراچىبىدە ئەييۈبىدەگكە تاپشۇرۇلغانىدى ئەمما ئۇ ئەھۋالنى تۈپۈپ قالغانلىقتىن، كېچىدە بەگىنىڭ ئىتىنى ئوغىرلاپ مىنىپ قېچىپ كەتتى. ئابدۇللاخان تاتار ۋە بايرىنلارنىڭ ئادەملەرىنى ئەييۈبىدەگكە ياردەمىلىشىشكە ئەۋەتتى. قىرغىز ئاقساقللى قاراچىبىدە ئىرغا زىلارنى باشلاپ ئەييۈبىدەگىنىڭ لەشكەرلىرى بىلەن قاتىقىچىق قىلدى. بۇ جەڭدە ئەييۈبىدەگىنىڭ ئوغلى مەتلەب خوجا ۋە شاھ مەھمۇت شاھ، خوجا ھەبىب، مۇھەممەت بەردى بايرىن، پايىندە قازى قاتارلىق بەگلىر ئۆلتۈرۈلدى. بۇ قېتىمى قىرغىزلار ئۈستىگە جازا يۈرۈشى قىلىشقا ئەۋەتكەن قوشۇنى چىكىنىشكە مەجبۇر بولۇپ تۇرغاندا، ئابدۇللاخاننىڭ شەھباز بەگ دېگەن باهادرى قىرغىزلارنىڭ ساتىمىبىدە ئاقساقللىنىڭ ئوغلى ئاللا يارنى بىر ئومۇت قویۇپلا ئاتىش غۇلاتتى. ۋەزىيەت بىردىنلا ئۆزگىرىپ، شەھباز بەگىنىڭ لەشكەرلىرى ھۇجۇمغا ئۆتتى. ئابدۇللاخاننىڭ لەشكەرلىرى ھۇجۇم قىلىپ كېلىپ جان بېغىش، قىپچاق تۈكلى باي، نار تايلاق قاتارلىق قىرغىز ئاقساقللىرىنى قوشۇنى بىلەن قوشۇپلا قورشىۋالىدى ۋە ئەقىنە خەزىنىچى دېگەن قىرغىز ئاقساقللى باشلىق بىر تۆمەندەك توپلاڭچى قىرغىزلارنى ئۆلتۈرۈپ، تەۋەككۈل باي، نار تايلاق ۋە ئورۇقبەگ دېگەنلەرنى تىرىك توتتى. شۇنىڭ بىلەن «موغۇلىستان جاڭىلىنىڭ شىرىلىرى» دەپ ئاتىلىدىغان قىرغىزلار بىلى ئوشتىلىپ، شۇنىڭدىن كېيىن ئوتتۇز يىلغىچە قايتا توپلاڭ كۆتۈرۈشكە جۈرئەت قىلالىمىدى.

ئابدۇللاخان توپلاڭچى قىرغىزلارنى تەلتۆكۈس

بويسوندۇرغاندىن كېيىن دەرھال پەرخانىگە ئەسکەر چىقىتىپ ئەنجان قاتارلىق جايilarدىكى توپلاڭچى - تەپرفاڭچى كۈچلەرنى يوقىتىپ، بۇ جايilarنى يېڭىۋاشتىن سەئىدىيە دۆلتىنىڭ تەسىرىر رۇپى ئاستىغا ئالدى.^①

بىراق، ئابدۇللاخانمۇ بۇزروكۋار بۇۋىسى سۇلتان سەئىدەخان زامانىسىدىن تارتىپ داۋام قىلىپ كېلىۋاتقان ئۇدۇم بويىچە، شادى خوجىنى پىر قوتۇپ، ئۇنىڭغا قول بېرىپ مۇخلۇس بولدى ۋە شادى خوجىنىڭ سەئىدىيەلەر ئوردىسىدىكى سىياسىي رەقبىلىرىنى بىر - بىرلەپ تازىلىدى.

مۇشۇ مەزگىلدە، قۇمۇلنىڭ تارخان بېگى مۇھەممەت شاه غازى بىگ تەرىپىدىن «ۋەھىدەتتۇللاھ ۋۇجۇد» دەۋاسىنى قىلغانلىق گۇناھى ئۈچۈن قۇمۇل دىيارىدىن قوغلاپ چىقىرلەغان مۇھەممەت يۈسۈپ ئىشان ئوغلى ھىدايتتۇللا خوجىنى ئېلىپ قەشقەرگە قايتىپ كەلدى.

ئابدۇللاخان ئۆزىزىنىڭ سەلتەنەت ئاساسىنى مۇستەھكەملەش ئۈچۈن مۇھەممەت يۈسۈپ ئىشاننىڭ قەشقەر مۇز اپتىدىكى تەسىر كۈچىدىن پايدىلىنىش قارارىغا كەلدى - دە، ئانا - بالا ئىككىسىنى قىزغىن قارشى ئالدى ۋە ئۇلارغا قەشقەرنىڭ كۈنچىقىش تەرىپىدىكى ئاۋات، بەشكىرەم دېگەن يۇرتىلارنى مۇھۇرلەپ، جۇلدۇ - جاساق قىلىپ بەردى. بۇ چاغدا قەشقەر دە ئابدۇللاخاننىڭ ئامراق كەن吉ي ئوغلى، شاھزادە يۈلۈۋاسخان نايىب بولۇپ تۇرۇۋاتقانىدى. سەئىدىيە دۆلتىنىڭ تخت ۋارىسلىق تۈزۈمى بويىچە، قەشقەرگە نايىب بولغان كىشى كەلۋەتتە ۋە لىئەهد بولانتى. ئەمما، بۇ سەئىدىيەلەرنىڭ ئەسىرلەزدىن بۇيىان داۋام

^① مەقتىكى تېپسلاتلارنى يىلىمكىچى يولىسىڭىز، شاد مەممۇت بىن فارابل جوراسى يانغان «تارىخى رەسىدى زەپلىي» ياكى كېپتىكىچىغاڭلاردا «سەئىدىيە خانلىقى تارىخى» داڭىز مائىپىلەلار» دەپ ئاتالغان كىتابنىڭ - 155 - 153. كىتاب ئەسىلەدە يارىس تىلىدا يېز بىلغان بولۇپ، ساپق مىس سىر بېتلەر ئاكادېمىسىي ئاتىخى ۋەسىقىلەر ئىستېتىۋى تەرىپىدىن 1976 - يېلى موسىكىدا نەشر قىلىنغان. 1988 - يېلى 9 - ئايىدا قەشقەر ۋەپۇغۇ نەشرىيەت قايتىا باسقان.

قىلىپ كېلىۋاتقان تەختىكە چوڭ ئوغۇل ۋار سلىق قىلىشتىڭ
 ئۇدۇمغا مۇخالىپ ئىدى! دېمەك، ئابدۇللاخاننىڭ قەشقەر
 نايىبلىقىغا چوڭ ئوغلى شاھزادە نۇرىددىنخاننى قويىماستىن ئامراق
 كەنھى ئوغلى، شاھزادە يۈلۈسخاننى قويغانلىقى ئۇ سادىر قىلغان
 ئىچەللەك خاتالىق ئىدى. ئۆتتۈز يىل ئۆتكەندىن كېيىن ئۇنىڭ
 دەل مۇشۇ خاتالىقى ئۆزىنىڭ بېشىغا چىقىتى!

*

*

*

— ئى بۇزروكانە قەشقەرنىڭ ئۇلۇغ - ئۇششاڭ ئىشقييە
 ئەھلى! — دەپ مەسىلە - مەرۇپ قىلىشقا باشلىدى مۇھەممەت
 يۈسۈپ ئىشان ھېيتىگاھ جامەسىدىكى بىر قېتىمىلىق جۇمە
 نامىزىدا. بۇ ئۇنىڭ قەشقەر دىيارىغا ئاياغ باسقاندىن كېيىنكى
 تۈنجى سۈلۈك تەرغىباتى ئىدى، — سىزلەر بۇنىڭدىن بۇرۇن ماڭا
 ۋە كىلىم ئارقىلىقلار يىراقتىن ئەگىشىپ كەلگەن ئىدىڭىزلار. مەن
 ئۇ چاغدا سىلەر ئۈچۈن چۆل - باياۋاندىكى يىراقتا كۆرۈنىدىغان
 ئالۇن، تەيمەمۇم قىلغىنىڭىزلاردا خاك - تۇپراق بولغانىدىم.
 بۇ پەقەت چۆل - جەزىرىلەرده سۇ بولمىغان ۋەزىيەتتىلا
 قوللىنىلىدىغان چاره ئىدى! بۇگۈن سىزلەر ئەزىم دەرييانىڭ
 ياقسىغا يېتىپ كەلدىڭىزلار. ئەلهال، ئەمدى سىزلەرگە
 تەبەمەمۇم بىهاجەتتۈر. سىزلەرنى ھىدايەتكە باشلايدىغان سۈلتۈنۈل
 مۇھەققىن بولمىش قۇتىپلى ئەقتاپىڭلار ئۆز ئورنىغا كەلدى!
 ئۇ سۆزلىپ مۇشۇ يەرگە كەلگەندە، يېنىدا تۇرغان ئوغلى
 ھىدايتتۈللا خوجىغا سۈيۈنۈش نەزەرى بىلەن بىر قارىۋەتكەندىن
 كېيىن سۆزىنى داۋاملاشتۇردى:

— ئەمدى بىز ئاتا مىراس مۇلکىي قەشقەرىيىدە ئۆزىمىزنىڭ
 سۈلۈك تەرغىباتىمىزنى ھېچبىر تەشۈشىسىز ئاشكارا
 بۇرگۈزىمىز! سىزلەر بىز بار چاغدا بىزنى، بىز يوق چاغدا

خوجىزاده هىدايتوللا خوجىنى پىر دەپ تونۇغايسىلەر. چۈنكى بىز ۋە ئول پەرزەن ئەۋلادى پېيغەمبەر دۇرمىز! ئىشانى ئۇر ئاللاھدۇرمىز! ۋەھىدەتلىلاھ ۋۇجۇددۇرمىز! سۇلتانۇل مۇھەققىقىن ۋە قۇتبىل ئەقتابدۇرمىز! تەڭرىتائالا بىلەن بىز لەرنىڭ ئارىمىزغا ھېچقانداق ۋۇجۇد سەخماسىدۇر! شۇڭا، خوجا رازى، خۇدا را زىدۇر! مۇبادا، ئاراڭلاردىن بىرمر كىشى ئالاغۇما - پېيغەمبەرگە ئىمان كەلتۈرۈپ، دىنى ئىسلامنىڭ پۇتكۈل ئەھكاملىرىنى قولىدا تۇتقان تەقدىرىدىمۇ، ئەڭەر سۇلتانۇل مۇھەققىقىن، قۇتبىل ئەقتاب، ۋەھىدەتلىلاھ ۋۇجۇد بولغان بىزدەك نۇر ئاللاھغا قول بەرمەيدىكەن، ئىشەنەيدىكەن، ئول كىشى مۇرتەد، دەۋرىخىي، گۇناھكار بولغاي، قىلغان پۇتكۈل تائەت - ئىبادەتلەرى زادى مەقبۇل بولمىغاي! . . .

*

*

*

شۇنىڭدىن ئېتىبارەن، پۇتۇن قەشقەر دىيارىدىكى مەشھۇر كىشىلەر، تۆرە - ئىسلىزادىلەر ۋە پۇتۇن پۇقرايۇ - پەقىرلەر «مۇرتەد، دەۋرىخىي، گۇناھكار بولۇپ قالمايلى» دېيشىپ، پەس - بەستە مۇھەممەت يۈسۈپ ئىشان بىلەن ئۇنىڭ ئوغلى هىدايتوللا ئىشانغا قول بېرىشىپ، مۇربىت - مۇخلۇس بولۇشتى. بۇ لەرنىڭ ئىچىدە قدىشىر ئايىبى، تەخت ۋارسى بولغان شاھزادە يۈلۈساخانمۇ بار ئىدى.

ئۇ ئىستېدات جەھەتتە ئاكىسى، چوڭ شاھزادە نۇرىدىنخانغا زادىلا يېتىشەلمىسىمۇ ئىمما قارا ئىيەتلىكتە شەيتان لەئىنگە ساۋاقيق بېرەلەيدىغان ئىقتىدارغا ئىنگە ئىدى.

ئابدۇللاخان چىرىك سىياسمەتنى ئىسلاھ قىلىش ئۈچۈن، بىر قاتار ئىلغار تەدبىر لەرنى قوللىنىپ، دۆلەتتىنىڭ ماددىي ۋە مەنىۋى صەھەتتىكى ئومۇمۇمى كۈچ - قۇدرتىنى ئاشۇرۇپ، سەئىدىيە

مۇر
نىڭ
ماز
خو
تۇز
ئىس
بىل
ئىش
هد
 يول
ئاۋا
مەر
ماز
خە
بىر
هە
نام
تۇز
سو
خو
دۆ

دۆلىتىنى ئەتراپىتىكى دۆلەتلەر ئارىسىدا قۇدرەتلىك بىر دۆلەتكە ئايالاندۇرغان بولسىمۇ بىراق جاھالەت پېرىلىرى بولغان مەخدۇم ئەزەم ۋە ئۇنىڭ ئۇلادلەرى تەرىپىدىن سەئىدىيە زېمىننىغا تېرىلغان مەزھەپچىلىك، تەپرەقاچىلىق ۋە نادانلىق، دوگمىچىلىق ياشۇرۇزلىق ئورۇقلۇرى بۇ مەزگىلگە كەلگەندە بىخلىنىپ يىلتىز تارتىپ پېلەك تاشلىغان ۋە سەئىدىيە سەلتەنتىدىن ئىبارەت بۇ زور دەرەخنى چىرىمىۋالغانىدى. ئەلدىم مالامەت ۋە مالاللىق، سىقىلىش ۋە ھارغىنلىق غالىب كەلمەكتە ئىدى. ھەقىقتىنىڭ باغرى تىلىنغان، غاپىللۇق يۇقىرى مەۋقۇھەرنى ئىگىلىگەندى. سۈلتان ئابدۇللاخاننىڭ بىر قاتار ئىلغار تەشىبۇسلۇرى قەشقەر خوجىلىرى ۋە كىلىلىكىدىكى يېرلىك دىنى مۇتەئىسىپ كۈچلىرىنىڭ كۈچلۈك قارشىلىقىغا ئۇچرىماقتا ئىدى. روھى خۇنۇڭ، ئەقلى مەجرۇھ، پېيلى بۇزۇق قەشقەر خوجىلىرى ۋاپاسىزلىق ۋە ئىنساپىسازلىق بىلەن دەستەكىسىز، يالغان دۇئا - پەتشىۋالارنى توقۇپ چىقىرىشىپ، سەئىدىيە دۆلىتىنىڭ جەمئىيەت ھاۋاسىنى نادانلىق ۋە جاھالەت چاڭ - توزانلىرى بىلەن بۇلغاب، خەلقنى ئۆزلىرىنىڭ چىنىكىدىن زادىلا چىقمايدىغان ئەقلى كوتا نادايىلارغا ئايالاندۇرۇپ قويۇۋاتقاندى.

ئابدۇللاخان بولغا قويغان بىر قاتار سىياسىي ئىسلاماتلار توپەيلىدىن سىياسىي ۋە ئىقتىسادىي جەھەتتە مەنپەئەتى زىيانغا ئۇچرىغان بۇ ھايۋانى ھېرس ۋە شەيتانى خىسلەتلىك قەشقەر خوجىلىرى دەرھال قارا نىيەت شاھزادە، قەشقەر نايىبى يولۇشخان بىلەن سىياسىي جەھەتتە ئىتتىپاپ تۈزۈپ، سەئىدىيە دۆلىتىنى ئىچكى جەھەتتىن پەيدىنپەي پارچىلىدى. سەئىدىيە ئوردىسىدا تەخت تاللىشىپ قاتات يايغان دەھشەتلىك قانلىق سىياسىي كۈرەشلەرنىڭ ئارقا تەرىپىدە تۇرۇۋاتقان ئىشلىيە مەزھىپىدىكىلەر بىلەن ئىسهاقىيە مەزھىپىدىكىلەر ئۆتۈرۈسىدىكى دىنىي مەزھەپ كۈرشىشمۇ ئىنتايىن

مۇرەككەپلىشىپ ۋە كەسكىنلىشىپ كەتتى.
 مىلادى 1646 - يىلى كۈزدە، ئىسهاقىيە مەزھىپىدىكىلەر-
 نىڭ سەردارى شادى خوجا يەكەندە ۋاپات بولدى ۋە ئالتۇنلۇقۇم
 مازىرىغا دەپنە قىلىنىدى. ئۇنىڭ مۇرتىت - مۇخلىسىلىرى شادى
 خوجا مازىرىنى كانتا ياستىپ، ئەتراپلىرىغا قىرىق يەرگە خانىقل
 تۈنە كخانا سالدۇردى. شۇنىڭ بىلەن ئالتۇنلۇقۇم مازىرى
 ئىسهاقىيە چىلەرنىڭ مۇقدەدس تاۋاپگاھى بولۇپ قالدى. ئۇلار
 بىلەن قارىمۇ - قارشى مەيداندا تۇرۇپ ئېلىش-ۋاتقان
 ئىشقييە چىلەرنىڭ سەردارى مۇھەممەت يۈسۈپ ئىشان بىلەن
 ھىدايىتۇللا ئىشانمۇ بۇ چاغدا قەشقەر نايىبى، شاهزادە
 يولۇساخانىنىڭ قوللاب - قۇۋۇچەلىشى ئارقىسىدا، قەشقەردىكى
 ئازات، بەشكىرەمنى ئۆزلىرىنىڭ سۈلۈك تەرغىباتچىلىقىنىڭ
 مەركىزىگە ئايلاندۇردى.

شادى خوجا ۋاپات بولغاندىن كېيىن ئىسهاقىيە چى
 مەزھىپىنىڭ سۈلۈك يولباشچىلىقىنى ۋاقتىنچە ئۇشتۇر
 خەلپىنىڭ چوڭ ئوغلى، شادى خوجىنىڭ خەلپە مەسئۇللەرىدىن
 بىرى بولغان سەيىد مۇھەممەت خوجا ئۆز ئۇشتىگە ئالدى.

مۇھەممەت يۈسۈپ ئىشان قۇرامىغا يەتكەن ئوغلى
 ھىدايىتۇللا ئىشاننى رسمىي يۈسۈندا «ئاقاق خوجا ئىشان» دېگەن
 نام بىلەن ئاتاپ، ئۇنىڭ قولىغا سۈلۈك پىرىلىق ئېرىشاتنامىسىنى
 تۇقۇزغاندىن كېيىن ئۇنى ئىشقييە چىلەر مەزھىپىنىڭ كۈندىلىك
 سۈلۈك تەرغىبات ئىشلىرىغا مەسئۇل قىلدى. ئۆزى بولسا، شادى
 خوجىنىڭ ۋاپاتغا تەزىيە بىلدۈرۈش ئۈچۈن، سەئىدىيە
 دۆلىتتىنىڭ پايتەختى يەكەنگە قاراپ يولغا چىقىتى.

*

*

*

مىلادى 1646 - يىلى 11 - ئايىنىڭ ئاخىرلىرى، مۇھەممەت

يۈسۈپ ئىشان يەكەن ئالتۇنلۇقۇمدا قارا تاغلىقلار
مەزھىپىدىكىلەرنىڭ خەلپىسى سەيىد مۇھەممەت خوجا بىلەن
كۆرۈشتى.

— ئى خەلپىم، — دەپ سۆزىنى باشلىمىدى مۇھەممەت
يۈسۈپ ئىشان، — خوجىزادىلەر بىلەن مەخدۇمزا دىلەر بىر
ئاتىنىڭ ئەۋلادلىرىدۇرمىز ئاتا - بۇۋىلىرىمىز بۇ ئەلەدە ئىسلام
تەرىقىتىنى جارى قىلدۇرۇشنى ئۆزلىرىنىڭ ئۆمۈرلۈك ۋەزىپىسى
قىلىشقا نىدى. شۇنداق ئىكەن، بىز لەر ئاتا - بۇۋىلىرىمىز باشلاپ
بېرگەن بۇ ئۇلۇغ ئىشنى راۋاجىلاندۇرمىقىمىز لازىمدۇر! ھەزىزىتى
ئىشان شادى خوجا ئەزىز جېنىنى ئەجەل ئىلمىكى بىلەن تەناۋۇل
قىلىپ تەقدىر ئەزەلىنىڭ ھۆكۈمىگە ئىنقىياد ئەيلىدەلەر!
«كۆللۈنەفسىن زائىقەتولىمەت.»^① ئول مەرھۇمدىن بىز لەرگە
ئىكەن مەخدۇمزا دە نۇمۇنە بولۇپ يادىكار قالغان بولسىمۇ ئەمما
ئۇلار تېخى نارەسىدەدۇر، جاھاننىڭ ئېغىرچىلىقىنى
كۆتۈرگۈچىلىكى يوق! شۇڭا، بۇ ئېغىر دەققىلەر دە مۇقەددەس
سۇلۇكىمىزنىڭ پېشۋالىقى مەرھۇمنىڭ بىر نەۋەر قېرىندىشى
بولغان بىز لەرگە مەنسۇپ بولمىقى مۇقەررەردۇر!

— ھەييات! ھەييات! — دەپ تەئەددى قىلدى سەيىد
مۇھەممەت خوجا دەرھال، — پىرىمىزنىڭ جەسەتلەرى بولمىغان
بىلەن روھى ھازىردۇر. نارەسىدە بولسىمۇ، ئىككى
مەخدۇمزا دىمىز باردۇر. ئەلەھەمدۇللاھى، ئول مەخدۇمزا دىلە.
رىمىزگە يار - يۆلەك بولغۇدەك بىز لەر دەك قابىل خەلپىلەر ھەم
تۇرۇپتۇر. ئۆز مۇرشىدىمىزدىن يۈز ئورۇپ، يەنە بىر مۇرشىدقا
يۈز كەلتۈرمەك بىز لەرگە جايىز ئەمەستۇر. قەسەمكى،
مۇرەببىمىز خۇدا - رەسۇل، ئاندىن قالسا، مەخدۇمزا دە -
پىرىمىز دۇر!

^① «ھىر بىر جان ئۆلۈمنىڭ تەمىنلىقىنى تېتىخۇچىدۇر.» قۇرئان كەرمىم، سۈرە ئىنبىيا.
35 - ئايىت، 325 - بەت.

سەيىد مۇھەممەت خوجا سۆزىنى تۈگەتتى — دە، پېشىنى
قاقدىنچە مۇھەممەت يۈسۈپ ئىشانىڭ ئالدىدىن چىقىپ كەتتى.
ئەسىلنىدە شادى خوجا ئۆلگەندىن كېيىن، ئۇنىڭدىن خوجا
مۇھەممەت ئابدۇللا خوجا بىلەن خوجا ئەبىدۇللا خوجا دەپ ئىككى
مەخدۇمزادە قالغانىدى. ئۇلار تېخى كىچىك، بالاغىتكە
يەتمىگەندى. مۇھەممەت يۈسۈپ ئىشان ئىسواقىيە مەزھىپىگە
تېخى پىر ئەزم قويۇلمىغان، رەھبەرلىك مەركىزىدە بوشلۇق
پەيدا بولغان مۇشۇ ئەپلىك پۇرسەتتىن پايدىلىنىپ، ئۇلارنىڭ
سەئىدىيە سەلتەنتىدىكى تەسىرىنى تەلتۆكۈس تۈگىتىش ئۈچۈن،
شادى خوجىغا تازىيە بىلدۈرۈش ئامى بىلەن يەكىنگە كەلگەندى.
ئەمما، سەيىد مۇھەممەت خوجا بىلەن بولغان سۆھىبەت
نەتىجىسىز ئاياغلاشقانلىقتىن، ئاخىر خانىڭ كۆڭلىنى مايل
قىلىش ئۈچۈن ئابدۇللاخان بىلەن كۆرۈشمەكچى بولدى ۋە بۇ
مەقسەتنى خانغا يەتكۈزدى.

بىرنەچە كۈن ئۆتكەندىن كېيىن ئابدۇللاخان ئەكابر
ئەشرەب، ئەمرى قول - ئۆمەر، بەگۇ - بىگاتلىرىنى ئاقسارايدىكى
شاھىنىشىنغا جەمىئى قىلىپ، مۇھەممەت يۈسۈپ ئىشان بىلەن
سۆھىبەت قۇرۇپ ئولتۇرغانىدى، ئىككى مەخدۇمزادىسىنى بويىندا
كۆنۈرۈپ سەيىد مۇھەممەت خوجا ئۇدۇل شاھىنىشىنغا - خانىڭ
ھۆزۈرىغا كىرىپ كەلدى.

— يا پادشاھى ئادالەتپاناه، — دەپ ئەرز - شىكايدەت قىلىدى
ئۇ زارلىنىپ تۇرۇپ، — دادكى، بىروننىڭ مال - مۇلکىنى
بىروننىڭ تەسەررۇپ قىلىملىقى شەرىئەت، ئەھكامىغا ۋە ئەدلۇ -
ئادالەتكە راۋامىدۇر؟

— قانداق دەيدىلا، خەلىپىم؟ — دەپ سورىدى ئابدۇللاخان
تەڭجىچۈپ بىلەن.

— خان باشلىق جىمىكى ئۆلۈغلاراننىڭ ھەممىسى بىزنىڭ
پىرىمىزغا ئىناۋەت قىلىپ قول بېرىشكەن ئىدىلدر. هالا بۈگۈن،

پىرىمىز تەقدىر ئەزەلىنىڭ ھۆكۈمىتگە بويىسۇنوب، ئەجەل شارابىنى ئىچىشكە مۇشىرىد بولدى. ئەلهەمدۇلىلاھكىسى، نارەسىدە بولسىمۇ ئول مەخدۇمىز ادىلەرىمىز باردۇر. ۋەللەھەمكى، بىز كىم كامىل ۋە مۇكەممەل خەلىپلىرى دىرىپەرىز نىڭ ئەزىز بىزىدەس جايىنمازلىرىنى خالىي ۋە يالغۇز قىلىمای، ئول زاتى مۇبارەكتىڭ ۋارىسلىرى بولغان مەخدۇمىز ادىلەرنىڭ كۆڭلىنى بىز ھې خۇشەل قىلىپ، پىرىمىز نىڭ يوقلىقىنى بىلىندۇرمەي تۇرۇپتىمىز. ئەلھاىل، بۈگۈن ئاڭلىدۇقكى، ئانەھەزرتىمىز مۇھەممەت يۈسۈپ ئىشان ئەزىزگە ئىرادەت قىلىۋەمىش. ئەگەر ئانەھەزرتىمىدىن رۇخسەت بولسا، شۇنى بىلگۈم كەلدىكى، ئۆز ئۇستازىدىن يۈز ئۆرۈپ، باشقا بىر ئۇستازغا ئىمان كەلتۈرمەكتىڭ ۋەج - سەۋەبى نېمەدۇر؟ مۇبارا، ئانەھەزرتىمى بۇ ۋەج - سەۋەبىنى ئىلاھى كارامەت بىلەن دەلىللىپ بېرەلىسىلە، بىز ئاندىن قايىل بولۇرمىز. ئەگەر زۇلۇم قىلىۋەمن دېسىلە، رۇخسەت بەرگەيلىكى، مەخدۇمىز ادىلەرىمىزنى ۋە پىرىمىز نىڭ مۇبارەك تەن - جەسەتلەرنى ئېلىپ، بۇ ئەلدىن باش ئېلىپ چىقىپ كەتكەيمىز!

سەيىددە مۇھەممەت خوجىنىڭ بۇ سۆزلىرىنى ئاڭلىخان ئابدۇللاخان بىر پەس دېلىخۇل بولۇپ ئوپلىنىپ تۇرۇپ قالدى — دە:

— ئى خەلىپىم، تەخىر قىلغايىسىز، بۇنىڭ جاۋابىنى ئۆزىمىز بەرگەيمىز! — دەپ ئۇنى پەسكۈيغا چوشۇردى. ئاندىن مۇھەممەت يۈسۈپ ئىشانغا قاراپ:

— هەزىرىتىم، سلىمۇ تەخىر قىلغايلا، — دېدى، — خۇدا خالىسا، تاڭلا ئەتە جاۋاب بىرۇرمىز. دەرۋىشلەرنىڭ ئىشىنى كامىلدۇر! ... ئابدۇللاخان مۇھەممەد يۈسۈپ ئىشان بىلەن ھىدايتۇللا

ئىشان ئاتا - بالا ئىككىسىنىڭ ۋەلىئەد، قەشقەر نايىبى
 يولۇساخانى قولىغا ئېلىۋالغانلىقىدىن بەكمۇ نارازى ئىسىدى،
 شۇڭا، ئىشقييەچىلەر مەزھىپىنىڭ سەردارى مۇھەممەت يۈسۈپ
 ئىشاننىڭ تەكلىپىنى قوبۇل قىلماسلىق قارارىغا كەلدى - ده،
 ئۇنىڭ بىلەن قايتا كۆرۈشۈش ۋاقتىنى چەكسىز كەينىگە
 سۈرۈۋەردى . . .

خاننىڭ ئۆزىنى قايتا قوبۇل قىلىش ۋاقتىنى كۈتۈپ،
 تاق بولغان مۇھەممەت يۈسۈپ ئىشان ئاخىر كۆئىلىگە
 پۈركەن پىلانلىرىنىڭ تامامەن سۇغا چىلاشقاڭىنى چۈشەندى -
 ده، نائىلاج خەللىپە - سوپىلىرىنى باشلاپ قەشقەرگە قايتىماقچى
 بولدى.

*

*

*

مىلادى 1646 - يىلى 12 - ئاينىڭ 16 - كۇنى، سەيشەنبە.
 مۇھەممەت يۈسۈپ ئىشان ئابدۇللاخان ئۆزىگە ئىنئام قىلغان
 بىدەخشان ئارغىمىقىغا منىپ ئوبدان جايلىشىۋالغاندىن كېيىن
 بارلىق يۈاڭ - تاقلىرىنى ئىككى ھارۋىغا بىسىپ ۋە بەش تۆگىگە
 ئارتىپ، مۇلازىملرىنىڭ ھەمراھلىقىدا يەكەن بىلەن غەمكىن
 خوشلاشتى ۋە كۈنچىقىش تەرەپتىكى مەسخىرە دەرۋازىسىدىن
 چىقىپ قەشقەر تەرەپكە قاراپ جۆنەپ كەتتى.

سەيىد مۇھەممەت خوجا ھۆرمەت يۈزىسىدىن مۇھەممەت
 يۈسۈپ ئىشانى ئۆز سوپىلىرى بىلەن تاكى قىزىلغىچە^① ئۆز وُتۈپ
 كەلدى. ئۇلارنى ھىمىتىنىڭ سېيىدىن چىقىرۇھتكەندىن كېيىن:
 - بىز مەخدۇمزادە مۇھەممەت ئابدۇللا خوجىنىڭ
 تاپشۇرۇقىنى ئورۇندىدۇق. ئەمدى ئۇنىڭ نېرسىغا ئۆزىڭىز

^① قىزىل - يېڭىسارنىڭ غربىدىكى بىر يۈزىسىڭ نامى.

كېتىۋېرسىز! — دىدىي — ده، ئېتىنىڭ بېشىنى بۇرالاپ، سوپىلىرىنى باشلاپ ئارقىسىغا ياندى.

ئۇلار قارىماققا يەكەنگە قايتىماقچى بولغاندەك قىلاتتى. ئۇلار سايدىن ئۆتكەندىن كېيىن يولنى ئوڭغا بۇراشتى — ده، سايىنىڭ نېرىقى چېتى بىلەن مۇھەممەت يۈسۈپ ئىشانىڭ ئولڭ تەرىپىدىن ئايلىنىپ ئۆتۈپ، قوش گۈمىبىزگە^① بېتىپ كېلىشتى ۋە مازارنىڭ ئەسلىدىكى شەيخىنى ئۇجۇقتۇرۇۋېتىپ، ئۆزلىرىنىڭ ئادەمللىرىدىن بىرىنى مازارغا شەيخ قىلىپ قويۇشقايدىن كېيىن قالغانلىرى سەيىد مۇھەممەت خوجىنىڭ بۇيرۇقى بويىچە قوش گۈمىبىز مازىرىنىڭ ئولڭ تەرىپىدىكى قۇم بارخانلىرىنىڭ كېينىڭ يوشۇرۇنۇشتى . . .

^① يېڭىسارنىڭ شرقىي جەنۇبىدىكى بىر بۇرتىشك نامى.

ئەن شەھىن شەھىن

ئىككىنچى باب

ئاداۋەت تىكىنى ئۈنگەن توپراق

ئەل - يۇرت بىزنىڭ، ئەل بىزنىڭ،
 سوئال - سوراق، گەپ سىزنىڭ.
 قارغىش قېپى سىزمۇ، بىز؟
 سوراقي بار بۇ يۈزنىڭ!^①

— قارا قۇرۇم چوپانلىرىنىڭ تارىخىي قوشاقلىرىدىن

ملاadi 1660 - يىلى (چاشقان يىلى) 5 - ئايىنىڭ

11- كۈنى چارشنبە.
 قۇياش قۇم بارخانلىرىنىڭ كەينىدە قىزىرىپ، ئولتۇراي
 دەپ قالغانىدى. ئۆستەڭ بويىدىكى قېرى سۆگەتلەر بېشىنى
 ئۆستەڭدىكى لايقىپ ئىقۇۋاتقان ئاقسۇغا ئېگىپ تۇرۇشتاتى.
 دورە خىلەرنىڭ شاخلىرىنىڭ ئۇچىدا ئالىتون نۇرلار چاقنایتتى.
 ئۆستەڭدە سۇ ئانچە كۆپ بولمىسىمۇ، سۇ كېچە - كۈندۈز
 ئوزۇلمەي ئېقىپ تۇراتتى. ئۆستەڭنىڭ ئىچىنى قومۇش، يېكەن
 بېسىپ كەتكەندى. ئۆستەڭنىڭ شىمالىي تەرىپىسىدىكى

① يۈز - ئەل، يۇرت دېگەن مەندە.

ئېتىزلىقلاردا ئۆسۈپ ئەمدىلەتنىن قىلتىرىق چىقىرىشقا بۇغدا يىلار سار غىيىشقا باشلىغانىدى. يېرنىڭ قۇۋۇتىسى ئاللىقاچان كەتكەنلىكتىن، بۇغدا يىلار پەس ئۆسۈشكەن ۋە سولىشىپ كەتكەن بولۇپ، يوپۇرماقلىرىنى چاڭ - توپا بېسىپ كەتكەنلىدى. ئۆستە ئىنىڭ جەنۇبىدىكى سازلىقتا ئەمدىلەتنى باش چىقىرىشقا بىكەنلىرىنىڭ ئارسىدا سۇ قۇشلىرى ئۆزۈپ يۈرمەكتە ئىدى. سۇدا بېلىجانلار سۇ يۈزىنى ھالقا قىلىشىپ پىلىتىڭلىشىپ ئويىشاتى. قارا قۇرۇم تاغلىرىدىن ئېقىپ چىقىدىغان يەكەن دەرياسى مەكىت تەۋەسىگە كەلگەندە شىمالغا بۇرۇلۇپ جەينىڭ چىقىرىپ ئاقاتتى. يەكەن دەرياسىنىڭ مۇشۇ جەينىكىگە شېھىتىدۇڭ دېگەن بىر قەدىمكى يۈرت جايلاشقانىدى. بۇ يۈرت شۇ چاغلاردا بەش يۈز تۇتونلۇك كاتتا يۈرت ھىسابلىناتتى. دەرياسىڭ جەنۇبىي تەرىپىدە قالما، يېڭىئاۋات، بولۇڭ لاثقا فاتارلىق يۈرت - ئايىماقلار بار ئىدى.

شېھىتىدۇڭ مەھەلللىسىنىڭ يۇقىرى تەرىپىدە ئاھالىلەر سۈيىنى ئىچىدىغان بىر چوڭ كۆل بولۇپ، بۇ كۆل ياقسىغا بىر خانىقا جايلاشقانىدى. ھازىر خانىقادىن سوپىلارنىڭ جەررە سالغان ئاۋازلىرى كەلمەكتە ئىدى.

· · · · ·
يامەنھۇ - يائاللا,
ياھۇ - دوست يائاللا,
يامەنھۇ - يائاللا,
ياھۇ دوست يائاللا!
پانى دۇنيا دېگەنلەر،
تەقۋانى تەرك ئەتكەنلەر،
ھەمدو - سانا دېمەستىن،
كەپ - ساپا دېگەنلەر،

گۇناھلىرى ھېسابىز،
قىيامىتى مەددەتسىز!
يامەنھۇ - يائاللا،
ياهۇ - دوست يائاللا!

خانقانىڭ ئىچىدە ئەر - ئايال مۇرتىلار ئارىلاش ئولتۇرۇپ
ھەلقە تۈزۈشكەندى. ئوتتۇردا پۇتىغا قوڭالتاق سەندەل كەش،
ئۇستىگە سۇف كېپەن، بېشىغا كۇلاھۇ - سەللە كىيىشكەن بىر
توب خۇدايى قەلەندەر، ئاشقى دىۋانە، كۆكەمە سوپىلار رەققىسى-
ساماما چۈشۈشكەندى. ئۇلار ھەر قېتىم جەررە سېلىشىپ
سەكىرەشكەندە، ئەترابىدىكىلەرمۇ «ھۇم، ئاللا - ھۇم!» دەپ
جەررە سېلىشىپ، ئۇلارغا تەڭكەش بولۇشاتى. خانقانىڭ تۆر
تەرىپىدە بىر چوڭ داشقازان ئېسىلغان بولۇپ، قازاندا لق كۆڭ
چاي پۇرقىراپ قاينازاڭقانىدى. بۇ چايغا بېشىغا كۇلاھ، ئۇستىگە
چەندە، سەپەچتىن ئۇستىۋاش، پۇتىغا قوڭالتاق سەندەل كەش
كېيىگەن قارا فاشلىق، ئاق يۈزلىك كېلىشكەن، قەددى -
قابىتلىك قران بىر ئەر كىشى مۇئەككەل ئىدى. ئۇ غۇسۇل -
تەرەتتىن كېيىن چۆمۈچىنىڭ دەستىسىنى تۇتۇپ، خانقاغا
تۈپلابغان بۇ ئەر - ئايال مۇرتىلارغا «تەۋەرەرلەك كۆڭ چاي!» دەپ
ئاز - ئازدىن يېتىشتۇرۇپ بېرىۋاڭقانىدى. ھېلىقى ئىخالاسەن
مۇرتىلار «تەۋەرەرلەك كۆڭ چاي!» نى ناھايىتى تۆۋىن تىزىم بىلەن،
ھەتسا رۇكۇغا ئېگىلگەندەك ئېگىلىپ تۇرۇپ تەۋەززۇلۇق بىلەن
 قوللىرىغا ئېلىشىپ ئىچىشەتتى ھەمدە تاق ھالقىلىق، جۈپ
چەمبىرلىك تۆمۈر ساپايدە بىلەن تەڭكەش قىلىپ چېلىنغان
«ھۇزۇرۇم» دېگەن نەغىمە - مۇقامغا كەلتۈرۈپ، ئەبگا ئەر -
خوتۇن، بەڭى دىۋانە، مەينەت ئاشقى، ئۇششۇق سوپىلار
رەققىسى - ساماما چۈشۈپ شاۋقۇن - سۈزەن قىلىشاتى:

يامنهنۇ - يائاللا،
 ياهۇ - دوست يائاللا،
 قادر ئىگەم قادر سەن،
 مۇشكۈل ئىشقا ھازىرسەن،
 مەن - مەن دېگەن يار لارنى،
 يەر قويىنغا ئالدىكىسىن!
 يامنهنۇ - يائاللا،
 ياهۇ - دوست يائاللا!

ئۇلار مۇشۇنداق بەزىدە يېقىلىپ، بەزىدە ئورنىدىن تۇرۇپ،
 بەزىدە شا بولۇشۇپ، ئېغىزىدىن كۆپۈك چىقىرىشىپ، بەھۇزۇر
 ھالىتىگە كېلىشتى.
 بۇ چاغدا بىر سوپى پەتنۇستا ئىچىكىرىكى خانىدىن خوجام
 ھەققى دەپ بىر چوڭ نان، خۇدا ھەققى دەپ ئۇنىڭدىن كىچىكەك
 بىر نان ۋە پېيغەمبەر ھەققى دەپ ئۇنىڭدىنمۇ كىچىكەك بىر ناننى
 كوتۇرۇپ چىقىپ، ھېلىقى مۇئەككەل كىشىنىڭ ئالدىغا ئېلىپ
 كەلدى. بۇ نانلار سىڭىپ ئوبىدان پىشقان بولۇپ، يۈزى سۇ پېغىدا
 ياغلانغان، ئۇستىگە قادالغان نۆكچە شامىلارنىڭ ھەممىسى
 ياندۇرۇپ قويۇلغانىدى.

ھېلىقى مۇئەككەل كىشى نانلارغا قاراپ دۇرۇت ئوقۇپ
 ھۇرۇگەندىن كېيىن خېلى ئۇزاق ۋاقتىلارغىچە مەسلىدە:
 مەرۇپ قىلدى:

— ئاللا خاسلىقى خوجىلارغا خاستۇر، — دېدى ئۇ يېقىمىلىق
 ئاۋازى بىلەن سۆزلىپ، — خوجا دېمەك — پىر دېمەك، مۇرىت
 دېمەك — ئۇممەت دېمەكتۇر. ئاللا بىلەن خوجا ئوتتۇرسىسا يەنە
 بىر ئادەم زىنەر بولماش. ئاللا دىن مۇستەفا سەلەللەلاھۇ ئەلليھى
 ۋەسەللىمگە قانداق ۋەھى كەلگەن بولسا، بىزگىمۇ شۇنداق

ۋەھىي كەلگەندۇر! پەيغەمبەر ئەلەيمىسالام ھىرا غارىدا خۇدا
 بىلەن سۆزلىشىكەن چاغدا، بىزنىڭ روھىمىزىمۇ پەيغەمبەرىمىز
 بىلەن بىلە ئاللانىڭ سۆزىنى ئىشتىكەن... پەيغەمبەرنىڭ
 مەرتىۋە - ئىقباللىرى ۋە ئەۋلۇيارلىرىنىڭ مەرتىۋە - ئىقباللىرى
 باراۋەردۇر! شۇڭا، پىرنى ئىنكار قىلغۇچىلار، پىرغا
 ئەگەشمىگۈچىلەر مۇنكىر مۇناپقلاردۇر!^①...

يامەنھۇ - يائاللا،
 ياهۇ - دوست يائاللا.
 قادر ئىگەم قادر سەن،
 مۇشكۇل ئىشقا ھازىرسەن.
 يامەنھۇ - يائاللا،
 ياهۇ - دوست يائاللا!

• • • •

— بەرھەق! — دەپ دوست تارتىلى خوجا مەسىۋلىسى
 ئابىدۇلرازاڭ قازى، — ھەزرىتى سەئىددىل ئەزەم ھىدىايتتۇللا
 ئاپاق خوجا ئىشانىمىز ئاللانىڭ ئەمىرى بىلەن مۇمن بەندىلەرگە
 پىر - نىجانكار بولۇش ئۈچۈن كەلگەن ئەۋلۇيادۇر!^②
 بۇ بىر توب مەست - بىخۇد ئەر - ئايال مۇرتىلارغا مەسىلم
 مەرۇپ قىلىۋاتقان بۇ كىشى - مۇھەممەد يۈسۈپ ئىشانىڭ
 ئوغلى، ئىشقييە مەزھىپىدىكىلەرنىڭ پىرى ھىدىايتتۇللا ئىشان
 ئاپاق خوجا ئىدى. ئۇ مەكتىنىڭ شېھىتىدۇڭ دېگەن يېرىگە سۈلۈك
 تەرغىباتى قىلىش ئۈچۈن قەشقەردىن كەلگىنىڭ كەلگەندى.

ئاپاق خوجا ئالدىدىكى پەتنۇستا تۇرغان چواڭ - كىچىك ئۈچ

① تىزىكىرىتى ھىدىايت، قولىزارما.

② تىزىكىرىتى پىرياران.

دانه خۇدايى ناننى تەكشى قىلىپ ئۇشتۇپ چىققاندىن كېيىن:
— ئول تەۋرۇك ناندىن بىر بۇردا ئېلىپ يېڭۈچىلەر ئېغىر
گۇناھ سادىر قىلغان بولسىمۇ، گۇناھلىرى ساقىت بولۇر، —
دېيشىشىگە، ئابدۇلرازاق قازارى يەنە دوست تارتى:

— بەرھەق، ھەزىزتى ئاپاق خوجىنىڭ دەرگاھىغا كېلىپ،
ئول ھەزىزەتنىڭ مۇبارەك قولىدىن تەۋرۇك ناندىن بىر بۇردا
ئېلىپ يېڭۈچىلەر، ئول پىرنىڭ دۇئاسىنى ئېلىپ مۇرتى -
مۇخلۇس بولغۇچىلارنىڭ ھەرقانچە ئېغىر گۇناھلىرى بولسىمۇ،
ئاللا ئۇنداقلارنىڭ گۇناھلىرىنى مەغپىرەت قىلۇر، ئول ھەزىزتى
پىر ھەزىزتى پەيغەمبەر بىلەن ئۇخشاشتۇر! بىر كىشى ئاللاغا
ئىمان كەلتۈرۈپ، پەيغەمبەرگە ئىمان كەلتۈرۈپ، دىنىنىڭ پۇتون
ئەھكاملىرىنى ئورۇندىغان تەقدىردىمۇ، ئەگەر ھەزىزتى سۇلتانۇل
مۇھەققىقىن، سەىددىل ئەزىم ھىدايىستۇللا ئىشان ئاپاق
خوجامىدىن دۇئا ئېلىپ، قول بىرمەيدىكەن، ئىشەنمەيدىكەن،
گۇناھكار بولىدۇ. قىلغان تائەت - ئىبادەتلىرى مەقبۇل
بولمايدۇ!^① بۇ چاغدا ئاشق سوپىلارنىڭ جەررىلىرى پەلەككە
كۆتۈرۈلدى:

يائاللا دوست - يائاللا,
ھەق دوست - يائاللا،
ھەمدۇ - ساتا دېمەستىن،
كەيىپ - ساپا دېگەنلەر،
گۇناھلىرى ھېسابىز،
قىيامىتى مەددەتسىز.
يامەنەف - يائاللا،

«تىزكىرەمى پىرياران»، قولىيارما.

①

ياهۇ - دوست يائاللا.

.....

— مۇرتىلىق پۇچەك پۇلغا ئەرزىمەيدىغان بۇ دۇنيادىن ۋە
 بارلىق مەئىشى - مەنپەتەتلەردىن ۋاز كېچىپ، ئۆي تۈتمايدىغان،
 تىرىكچىلىك قىلمايدىغان، تاپاندا يېپ، بولمىسا ئاج يۈرۈدىغان
 خىسلەتلەرنى ھازىر قىلغان بەندىلەرگە خاستۇر. سۈلۈك تەرىقىتى
 دېگەن نېمە؟ سۈلۈك تەرىقىتى دېگەنلىك پۇل تاپىمەن، تىجارت
 قىلىمەن، ھۇنر - كەسىپ قىلىمەن دېمەسلىكتۇر. خۇدا بەرسە
 يېپ، بولمىسا ئاج يۈرۈش، بۈگۈن بۇنى يېدىم، ئەتە ئۇنى
 يېدىمەن، دېمەسلىكتۇر. مانا بۇ سۈلۈك مىزنىڭ
 تەرىقىتىدۇر! ^① . . .

يامەنەفۇ - يائاللا،
 ھەق دوست يائاللا،
 دۇنيا مېنىڭ دېگەنلەر،
 جاھان مالىن ئالغانلار،
 ئاچكۆز قۇشتەك بولۇيان،
 ئۆل ھارامغا پاتقانلار،
 يائاللا دوست - يائاللا،
 ھەق دوست - يائاللا،
 بىبى

— ئى ھەزىرىتى سەئىدىل ئەزەم ئىشان پىرىم، — دەپ
 ئوقما تاشلىدى ئابدۇلرازاڭ قازى، — قانداق قىلغاندا تەرىقەتى
 سۈلۈكىنى تەۋەرتىكىلى بولۇر؟

^① «تىزكىرىمى ھىدایەت»، قولىزما.

— مۇھەممەد مۇستىفა سەلەللەھە ئەلەيھى ۋەسەللىمدىن «ئسلام نېمەدۇر؟» دەپ سورىغاندا، ئۇ: «ئسلام دېگەن ئاللاغا شەك كەلتۈرمەسىلىك، پەرز ناماز لارنى ئوقۇش، پەرز زاكاتلارنى بېرىش، رامزان روزسىنى تۇتۇش» دەپ جاۋاب بەرگەن ئىكەن. ئەلھاڭ، بىز سۈلۈكىنى تەۋرىتىشىكە ئۇنداق ئاددىيلا جاۋاب بەرسەك، تولۇق بولمايدۇ! — دېدى ئاپاق خوجا.

ھىداپىتۇللا ئىشان ئاپاق خوجا ئۇستا ناتىق ئىدى. ئۇ مەسىلە - مەرۇپ قىلغاندا، مۇخلىسىلىرى چۈشەنەيدىغان ئىككى بىسىلىق سۆزلەرنى ھەرگىز قىلمايتتى. ئۇ ئۆزىدە ئالدىرىمىاي - تېنىمەي، مېغىزلىق قىلىپ سۆزلەيدىغان ئادەتنى يېتىلىدۇرگەندى. ئۇ كىچىكىدىنلا ئەقىلىق، زېرەك بولغانلىقى ئۈچۈن، دادىسى مۇھەممەد يۈسۈپ ئىشاندىن تاجىك، پارس، ئەرەب تىلىرىنى يۇختا، مۇكەممەل ئۆگىنىپ، فەرقە - تەرىقەت، ئەھكامى شەرىئەت، ئىلمى تەبىئەت بىلىملىرىنى ئەتراپلىق ۋە يۇختا ئىگىلىگەندى. ئۇ دادىسى بىلەن قۇمۇلدىن قەشقەرگە قايتىپ كەلگەندىن كېيىن خېلى بىر مەزگىل ۋە دادىسى ئۆلتۈرۈلگەندىن كېيىنكى خېلى ئۆزاق ۋاقت ئىچىدە، قەشقەر، سېرىققۇل^①، يەكەن، مەكىت قاتارلىق جايىلاردا مەدرىسە، خانقا، مازار بىلىملىرىنى ئۆگىنىش، مۇتالىئە قىلىش ۋە تىل سەنىتىنى ئىگىلەش بىلەن مەشغۇل بولۇپ، ئۈيغۇر، تاجىك، پارس ۋە ئەرەب تىلىرىدا ئوخشاش يازالايدىغان، مەسىلە - مەرۇپ قىلا لايدىغان مۇرەتتىپ بىلىم ئىگىسى بولۇپ يېتىشىپ چىققاسىدى. ئۇ مۇلكىي قەشقەرييىنىڭ قۇمۇل، تۇرپان، چالىش، كۈچا، ئاقسو، ئۇچ^②، يەكەن، قاغلىق، يېڭىسار، سېرىققۇل، ئىلىبالىق قاتارلىق ئۆلکىلىرىنى ۋە

سېرىققۇل — ھازىرقى تاشقۇرغان تاجىك ئاپتونوم ناھىيىسىنىڭ تارихىنىكى ئىلىرىنىڭ بىرى.

ئۇچ — ھازىرقى ئۇچتۇرما ئاھىيىسىنىڭ تارихىنىكى ئامى. ئۇچ ئەسىلەدە بىر خىل ئارچىنىڭ ئامى ئىدى.

①

②

پەرغانىدىكى ئەنجان، سەمەرقەند، نەمەنگان، قوقان ۋە بۇخارا قاتارلىق جايىلارنى كېزىپ سۈلۈك تەرغىباتى بىلەن شۇغۇللاندى ۋە ئاخىر ئىشقييە مەزھىپىنىڭ سۈلۈك تورلىرىنى قۇرۇپ چىقتى. ئۇ تەسەۋۇچىلىقتا ئۆزىنىڭ يۈكىسىڭ تالانتىنى نامايدىنە قىلىپ / 1653 - يىلى، يىگىرمە توققۇز يېشىدا ئىشانلىق ئېرىشاتنامىسى بىلەن پۇتۇن ئىشقييە سۈلۈكىگە پىر ئەزەم بولدى.

ئاپاق خوجىنىڭ زېھنى بەكمۇ كۈچلۈك بولۇپ، كىچىكىدىن تارتىپلا بىر ئاڭلىغىنىنى جەزمەن ئېسىدە تۇتقىغان ئادەتنى يېتىلدۈرگەندى. ئۆزى كىچىك بولسىمۇ، ئېتىكاپتا ئولتۇرۇشنى ھەرگىز جاپا دەپ بىلمەيتتى. ئۇ قىرقى كۈنلەپ ئېتىكاپلاردا ئولتۇرۇپ، كۆپ مەنسۇقى مەقسەتلەرنى ھاسىل قىلغانىدى. ئۇيغۇر، پارسى، ئەرەبىي تىللەرىدا مەنىۋى خاراباتىدىن راۋان مەسىلە - مەرۇپ قىلالاتىتى. ئۇ شۇنداق شېرىن زۇۋان ئىدىكى، قۇرئان كەرىمدىن قىرائەت قىلسا، مەنىۋى شېرىفتىن مەسىلە - مەرۇپ قىلسا، مۇرشىد - مۇخلىسلىار ئىختىيارسىز يىغلىشىپ كېتىر ئىدى. ئۇلارنىڭ كۆزلىرىدىن ئاققان ياشلىرى مەللە يەكتەكلىرىنى چىلىق - چىلىق ھۆل قىلىپ تاشلار ئىدى... .

* * *

ئۇ مەسىلە - مەرۇپىنى داۋاملاشتۇردى:

— بىزنىڭ تەرقىتى سۈلۈك ئىمارىتىمىز مۇنداق ئالىتە تۈركۈمىدىكى بەش تۈۋرۈك ئۈستىگە قۇرۇلغاندۇر. مۇبادا، بۇ تۈۋرۈكلىرىنىڭ بىرى كەم بولسا، تەرقىتى سۈلۈك ئىمارىتىمىز غۇلاب چۈشكۈسىدۇر. بۇ ئالىتە تۈركۈمىدىكى تۈۋرۈكلىرى قايسىدۇر؟ تۇنجى تۈركۈمىدىكى تۈۋرۈك: «بەش لىباس»

دېيلىپتۇ. بۇ بەش لىباس قايسىدۇر؟ ئۇلار: كۈلاھ، جەندە، سەپەج^①، سەندەل^②، سۆف كېپەندۇر^③؛ ئۇنىڭدىن قالمىش يەن بەش تەۋەرەك بار. بۇ بەش تەۋەرەك: تاق جەھىر جۇپ چەمېرىلىك تۆمۈر ساپايىد، پۇتاقلق سوتا، تاق سوپىلىق تەسۋى، تىكىشىز داخل كولبا، يەنج ۋە بەل كارمان^④؛ يەن بەش جەھەتتىكى ئىمان پاكلىقىمۇ بار. ئۇلار: ئىمتىياز، مەرتىۋە، رۇتبە، مال - مۇلۇك، نەپسى ھەۋەس^⑤ ۋە بایلىق ۋەسۋەسىدىن خالىي بولماقتۇر؛ مۇرتى بولماقنى نىيەت ئەيلىگەنلەر چوقۇم مۇنداق بەش جەھەتتىكى شەرتىنى ھازىرلۇغاندىلا، ئاندىن تەرىقەتى سۈلۈكىمىزگە كىرەلەيدۇ. بۇ بەش شەرت ماۋۇلار: ھەممىدە پىردىن ئاييرلىمالسلق، جىسىم - ۋۇجۇدىنى پىرغا تەڭ قىلماسلىق، ھەممىنلى پىردىن يوشۇرماسلىق، ھەممىنلى پىرغى تەڭ قىلماسلىق، ھەممىنلى پىردىن خار - زار بىلىش؛ سۈلۈكىمىز مۇنداق بەش جايىنى ئىددىق - مۇقەددەس دەپ تۇنۇيدۇ. بۇ بەش ئىددىق - مۇقەددەس جاي: قۇتىبىخانا^⑥، خانقا، مازار، قەدەم جاي^⑦، تۈنەكخانىدۇر؛ مۇرشىد - مۇخلىسلىرىمىز بۇنداق بەش ئىشنى ئىرادەت قىلماقلىرى ۋاجىپ. بۇ بەش ئىرادەت: رىزىق غايىب، سەپەر غايىب (ئۆلۈمۈ شۇنىڭ ئىچىدە)، نىكاھ غايىب، تەقدىر غايىب ۋە گۇناھى - كېپىر، ئىزگۇ - ساۋاپ غايىتۇر!

بۇ چاغدا خاس مۇرتىلارنىڭ جەررىشى ئەۋجىگە چىقىتى:

يائاللا دوست يائاللا

- | | | |
|----------|--|---|
| سەپەج | - ئىشانلىق سەللىسى. | ① |
| سەندەل | - قوڭالتاق كېش. | ② |
| سۆف | كېپىن - ئاق خادىدىن كېپىنگە ٹۇخشاش تەييارلانتىن ياقسىز ئۆزۈن خالىغا كېڭلىك ۋە قوراق مىللە تۇن. | ③ |
| بەل | كارمان - قابىقۇن، تىلدەچىلىك كاشكۇل. | ④ |
| نەپسى | ھەۋەس - ئەھلى ئايال، پىر زەنت، ئاتا - ئانا، ئۇرۇق - تۇغقان مېھرى. | ⑤ |
| قۇتىخانا | - ئىشانلىق خاس خانلىرى، مەھكىمىسى. | ⑥ |
| قەدم | جاي - مۇقەددەس تاۋاپگاھلار. | ⑦ |

هەق دوست يائاللا،
ھەمەدۇ - سانا دېمەستىن،
كەيپ - ساپا دېگەنلەر،
گۇناھلىرى ھېسابسىز،
قييامىتى مەددەتسىز!

يائاللا دوست، يائاللا،
ھەق دوست، يائاللا.

....

* * *

ئاپاق خوجا ئىشقييە مەزھىپىنىڭ سەردارى دەپ ئېلان قىلىنغاندىن كېيىن مۇلکىي قەشقەرىيىدە ئۆزىنىڭ مۇرسىد - مۇخلىسلرى، خاس سوپىلىرى ئارقىلىق ئۆز ئەترابىغا ئادەم بىغىش، ماددىي، مەنبۇي جەھەتنە كۈچ تۈپلاش، ئىناۋەت تېپىشقا كىرىشتى. ئۇ سوبى - ئىشانلىرى ئارقىلىق پۇتون سەئىدىيە جەمئىيەتتىدە ئۆزىنىڭ ئۈلۈغ پېرلىق خاسىيەتلەرنى كەڭ كۆلەمە غالىجىر لارچە تەشۇتقۇن قىلىشقا كىرىشىپ كەتتى.

سەئىدىيە خەلقى ئەھلى مۇسۇلمانچىلىقى كۈچلۈك ۋە ئۈلۈغ شەرىئەت ئەھكامىلىرىنى چىڭ تۇتىدىغان خەلق ئىدى. مۇلکىي قەشقەرىيە ئىسلاملاشقاڭ مىڭ يىلدىن بېرى، ئىسلام دىنىنىڭ بارلىق ئىسىل ئەخلاق - ئەرددەملەرى ۋە دىن ۋاجباتلىرى ئۇلارنىڭ ماددىي، مەنبۇي تۇرمۇشىنىڭ ھەممە ساھەللىرىنگە راستىڭ كىرىپ، مەللەسى ئۆرپ - ئادەت شەكلەدە ئۇمۇملاشقاشىدى. سەئىدىيە خەلقى ئۆزلىرىنىڭ بارلىق مۇئامىلات، مۇلازىمت قۇرۇلمىلىرى، ئەسلىھەلەر، مۇلۇك ۋە بىساتلىرىنى تەييارلاش، ئۇنى ئىشلىتىش، ئۇنىڭدىن پايدىلىنىش

ۋە ئۇنى ئاسراشتا ئىسلام دىنىنىڭ بارلىق ماددىي، مەنىۋى ئىرىم قىلىقليرنى ئۆزلىرىنىڭ مۇقىددەس تۇرمۇش ئادىتىگە ئايلاندۇرغانىدى. ئۇلار قۇرئان كەرىمە تەرغىب قىلىنغان: «مۇسۇلمانلار تائەت - ئىبادەت تۇرمۇشىدا جىمىكى تائەت - ئىبادەتلىرىنىڭ ماددىي، مەنىۋى سەرپىياتلىرىنى، قىلىقليرنى، ئورۇنلىرىنى، بىسات - مۇلۇكلىرىنى قوبۇل قىلىش (تەبىقلاش، ئىختىرا قىلىش، پايدىلىكىنىش) تا، ئۇمۇمن ھەزرتى مۇھەممەد ئەلەيھىسسالام قىلغان قىلق، ئورۇندىغان ئىش، سۆزلىگەن سۆز، قويغان تەلەپ ۋە لەۋىز - بېشارەتلەر دائىرسىدىلا ئەجىر قىلىشى ۋە قوبۇل قىلىشى لازىم ۋە زۆرۈردۈر...» دېگەن ئالىي ئەھكامغا كەمكۇتسىز ئەمەل - تائەت قىلىپ كەلگەندى.

بىراق، سەئىدىيە خەلقى ئارسىدا دەستەكىسىز دۇئا بىلەن پېيدا بولغان، دەستەكىسىز دۇئا بىلەن تونۇلغان بۇ بەنتىيەت، كازازاپ قەشقەر خوجىلىرى سەئىدىيە خەلقىنىڭ دىنىي ئىسلامغا بولغان چىن، سەممىسى ئېتقادىنى پايىمال قىلىپ، سەئىدىيە خەلقىنى ئۆزلىرىنىڭ كۈلاھۇ - جەندىلىرى ئاستىغا يوشۇرۇشقا شۇم نىيەت، يامان غەرەزلەرى ئۈچۈن كەتمەن چاپىدىغان يياۋاش، مۇمۇن ۋە بويىسو نغۇچىلار توپىغا ئايلاندۇرۇپ، مىللەي خورلۇق، مىللەي چۈشكۈنلۈك ۋە مىللەي زاۋاللىق گىردا بىغا ئىتتىرىش ئۈچۈن، بەتبەختلىكىنى، تەپر باقاتچىلىقنى، ۋەيرانچىلىقنى، نادانلىقنى، جىنايەتنى ۋە نەسلىكىنى ئاڭلىق يوسۇندا تەدرىجىي سىڭدۇرۇشتى.

ئاپاق خوجا شۇ مەقسەت بىلەن ئۆزىنىڭ مۇرتىلىرىنى خاس مۇرىت ۋە ۋاسىتىلىك مۇرىت دەپ ئىككىگە ئايىرىدى. خاس مۇرىت ئاپاق خوجا بىۋا سىتە ئۆز قولى بىلەن قوبۇل قىلغان مۇرشىد - مۇخلىسلىار بولۇپ، بۇلاردىن پۇتۇن مۇلکىي قەشقەرىيىدە بىر خىل سۇيىقەستچىلەر تۈسىگە ئىگە ئۆكتەم

سوپلارنىڭ جەڭگىۋار سېپى شەكىللەندى. خاس مۇرتىلار كېيىنكى چاغلاردا بولسا، ئاپاق خوجىنىڭ سەئىدىيەلر قولىدىن دەھرىي ھاكىمىيەتنى تارتىۋېلىش ۋە ئۆزىنىڭ سىياسىي رەقىبلىرىنى جىسمانىي جەھەتتە يوقتىشىدىكى ئىشەنچلىك، يارامىلمق قولچوماقلىرىدىن بولۇپ قالدى.

سەئىدىيە دۆلتىنى سۇلتان ئابدۇللا خاننىڭ ئاخىرقى مەزگىلىدە ۋە سۇلتان ئىسىمايل خاننىڭ دەسلەپكى مەزگىلىدە قەشقەرلىق خوجىلارنىڭ مەزھەپ تەپر باقاتچىلىقىنىڭ ئەجەللەك زەربىسىگە ئۈچراپ، پارچىلىنىش خەۋپىگە دۇچ كەلدى. ئاپاق خوجا ئۆزىنىڭ مۇلکىي قەشقەر يىدە ئېلىپ بارغان يىگىرمە نەچچە يىللەق سۇلۇك تەرغىباتى ۋە سۇيىقەستلىك ھەرىكەتلەرى لەپسابغا قولغا كەلتۈرۈۋەغان ئىجتىمائىي ئورنۇغا تايىنىپ، سۇلتان ئابدۇللا خاندىن ۋە ئۇنىڭدىن كېيىن تەختتە ئولتۇرغان سۇلتان ئىسىمايل خاندىن ئۆزىنىڭ بارلىق خاس ۋە ۋاستىلىك مۇرتىلىرىغا ئالاھىدە ئىمتىياز بېرىلىشىنى تەلەپ قىلدى. بۇ ئىمتىياز لار: ئىشقىيە مەزھىپىدىكى مۇرتىلاردىن ئاڭلۇان - سېلىق ئالماسلىق، ئۇلارنى يۇرتدارچىلىق مەجبۇرىيەتلەرىنى ئۆتەشكە قىستىماسلىق، ئۇلاردىن ھاشار، لەشكەر، مەدىكار، كارۋان تۇتماسلىق، ئۇلارنىڭ ئىش - ھەرىكەتلەرنى تەقىپ قىلماسلىق، ئىشقىيە سۇلۇكىنىڭ تەرغىبات - تەشۇنقاتلىرىغا دەخلى - تەرۈز بولىندىغان بارلىق ئىش - ھەرىكەتلەرنى سەلتەنەت سۇرى بىلەن چەكلەپ تۇرۇش قاتارلىقلارنى ئۆز ئىچىگە ئالا تى.

سۇلتان ئابدۇللا خان ۋە سۇلتان ئىسىمايل خانلار سەئىدىيە دۆلتىنى ئۆزى دۇچ كېلىۋاتقان ھالاكتلىك پارچىلىنىش تەقدىرىدىن قۇنۇلدۇرۇش ئۈچۈن مۇلکىي قەشقەر يىدىكى دىنىي مەزھەپلەر ئاداۋىتىنى باشاقا ئەللەردىكى ھۆكۈمەدارلار دەك قىلىچ - سىياسەت يۈلى بىلەن ھەل قىلىمدى. ئۇلار بەلكىم «قۇرتىنىڭ داۋاسى قايناق سۇ» دېگەن قەدىمكى ئاددىي ھەقىقەتتى

ئېسىگە زادىلا كەلتۈرۈمىگەن بولسا كېرىك؛ ئۇلار دۆلەتى بالاغا ئىتتىرىۋاتقان بۇ ئاقتاغلىقلار بىلەن قارا تاغلىقلار ماجىراسىنى مادارا يولى بىلەن ھەل قىلىش، ئىشان - سوپىلار گۇرۇھلىرىنى قولغا كەلتۈرۈپ، دەھرىي ھاكىمىيەتنىڭ قۇدرىتىنى داۋاملىق جارى قىلدۇرۇش ئۈچۈن، ئاپاق خوجا ئوتتۇرۇغا قويغان بۇ ئىمتىياز لارغا قىسمەن ھاللاردا سۈكۈت قىلىشتى. ئەمما، بۇ «ئۇسۇزلىقنى ئوغا بىلەن قاندۇرغان» دەك بىر ئىش ئىدى، سەئىدىيە ھۆكۈمرانلىرىنىڭ بۇنداقلىقىسىلىقى، بىقار ارلىقى ئاخىر سەئىدىيە دۆلىتىنىڭ بېشىخا ھالاکەتلەك زور بالا يىئاپەتلەرنى كەلتۈرۈپ بەردى!

سۇلتان ئابدۇللا خان ۋە ئۇنىڭدىن كېيىن سەئىدىيە خانلىقىدا سەلتەنەت سۈرگەن سۇلتان ئىسمايىل خان ئاپاق خوجا بىلەن نەچچە - نەچچە رەت مۇرەسسى - مادارا خاراكتېرىلىك سۆھبەتلەرنى ئۆتكۈزۈپ، خانلىقىنىڭ سىياسىي جەھەتىنىڭ مۇقىملقى، ھاكىمىيەت، مالىيە، ئىجتىمائىي مەدەنىيەت، خارجى ئىشلىرى، ئەممىنېت قاتارلىق ئورۇنلىرىغا، ئۇلارنىڭ هوقۇق دائىرىسىگە، ئەلننىڭ ئامانلىقىغا ۋە دۆلەتىنىڭ زېمىن پۇتۇنلۇكىگە زىيان يەتكۈزۈمىسىلىك ئالدىنىقى شەرتى ئاستىدا، ئۇنىڭ سەئىدىيە دۆلىتىدە خۇدايى ئىشانلىق قىلىشىغا رۇخسەت بەردى. بىراق، «دەرەخ جىم تۇرای دېسىمۇ، شامال ئۇنى جىم تۇرغۇزماپتۇ» دېگەندەك، سەئىدىيە دۆلىتىنىڭ ئەل ئامان، خانلىق باياشات، پۇقرا پاراۋان، كەپپىيات شاد - خۇرام، دىن ئەھلى ساپ بولغان ئەۋزەل مۇھىتىدا ئاپاق خوجىنى ئۆزلىرىگە پىر قىلغان بۇ رىياكار سوپى - ئىشانلار خانلىقىنىڭ ئەمسىرى بىلەن ئۆزلىرىدىن ئېلىنىدىغان ئالۋان - ياساقنىڭ خۇدا يولىدا كەچۈرۈم قىلىنىشى بىلەن تەڭلا، سەئىدىيە سەلتەنەتىگە خۇددى شىكەستىلەنگەن شىرىنىڭ بەدىنىگە ئولاشقان چۈمۈلىلەر دەك ئولىشىپ كېلىپ، پۇتۇن سۇرۇڭ سەئىدىيە دۆلىتىنى پاتلا

ھۆتمۇ - تۆشۈك قىلىپ تاشلاشتى.

«ئۇلۇغ سەردار — ھەزىزتى ئىسمايىل خان يىنىنى ئابدۇرەھىم خان سەئىد خوجا مۇھەممەد يۈسۈپ ئىشانغا بولغان ئىخلاسمەنلىكىنىڭ زىيادىلىكىدىن، ھىدايىتىلە ئەزىزەتكە خېلى بىر مەھەل ھۆرمەت بەيئىتىدە مۇئامىلە تۇتۇپ كەلگەندۇر... خاسىيەتلە ئۇلۇغ زادىلەرنى ھەزىزتى ھۆسىيەن بىنتى شاھابىدىدىن^① ئالەمدىن ئۇتىكەنە، ئاپاق خوجا ئىسمايىل خاندىن ئۇ زاتىنىڭ ئاخىرەتلەكى بەدىلىگە مىڭ قۇچاق ئاقلىق^② تەبىار قىلماقنى ئۆتۈندىلەر. ئىسمايىل خان بەجا كەلتۈردىلەر. ئاپاق خوجا ناماز چۈشورۇپ، دۇئا ياندۇرۇپ بولغاندىن سوڭ، مەزكۇر ئاقلىقلارنى ئۆز مۇرتىلىرىغا مۇت كېپىن قىلىپ بولۇپ بىرىدىلەر... شۇ مۇسېبەت مەۋسۇمىدىن ئېتىبارەن، خوجام مۇرتىلىرىنىڭ ھەر ئىككىلا ئالەملىك تەۋەرۈك بەلكە - نىشانلىرى: خىيرلىك ئاقلىقلاردىن لىباڭلار، گەزكۈلاھلار، داخىل كولبالار، بەلۋاغلار، تاتاب ۋە باغانلار، ئاق ئاتەش^③، ئاق ساپلىق ساپايىلەر ھەم ئاق تۇغ - شەددىلەرگە تىيىن تاپىدىغان قائىدىلەر رەسمى بولدىلەر... شۇنداق قىلىپ، خان مۇلازىملىرى ئاق سەپەچ كۈلاھلىق، ئاق پەرەنجىلىك، ئاق يەنجىلىك، ئاق ئۇلاغلىق خوجام مۇرتىلىرى - دېۋانە خانلار ياكى ساھىل ئاشقلارغا يول بېرىدىغان رىئايدە قىلىقلار ئادەتكە قائىدە بولدىلەر... «^④ بۇ ئىشىيە مەزھىپىدىكىلىرىنىڭ رەسمىي يۈسۈندا «ئاق تاقىيەلىكلىر» دەپ ئاتلىشىنىڭ باشلىشى ئىدى. «ئاق تاقىيە» دېگەن سۆز كېيىنكى چاغلاردا يەنە «ئاق

① ھەسىن يىنى شاھابىدىن - ئىسمايىل خاننىڭ قىينتاتىسى ئىدى.
 ② ئاقلىق - ئاق جوتا، ئاق خىسە، ئاق خام، ئاق چەكىن، ئاق جايىناماز قاتارلىق
 ③ ئاق ئاتىشى - خاس یون، سو، تۆزىدىن تىيىارلانغان ئاق ئاتلا، ئاق تالقان، ئاق ئان
 ④ «ئارخىمىزدىكى ئىسلامىيەت»، قولىازما. بۇ ئىسرىنى 19 - ئىسرە بۈگۈزىپىڭساردادۇ ئۆتكۈن تارىخچى موللا غۇلامىدىن يازغان.

تاغ» دهپ ئۆزگىرىپ، «ئاقتاغلىقلار» دهپ ئاتىلىدىغان بولدى.

مۇشۇ مەزگىللەر دە، ئاپاق خوجا ئۆزىنىڭ خاس مۇرتىلىرىنى ئومۇمىيۇزلۇك سەپەرۋەر قىلىپ، مۇلکىي قەشقەرىيىنىڭ خوتەن ئۆلکىسىدىن قۇمۇل دىيارىخىچە، كەشمىردىن پەرغانىغىچە بولغان پۇتون سەئىدىيە زېمىنسىدا ئۆزىگە مۇرىت ئېلىپ سەپ كېڭىيتسىش، ئىشقىيە تەرقىتىنى ئومۇملاشتۇرۇش ھەرىكتىنى غالجىرلارچە ئېلىپ باردى. پۇتون دۆلەت مىقىاسىدا «مۇرىدىل ھىدايەتچىلەر» نىڭ سانى بىرافلا ئائىمىش مىڭدىن ئېشىپ كەتتى. ئەلۋەتتە، بۇ «مۇرىدىل ھىدايەتچىلەر» نىڭ ئارىسىدا سەئىدىيە دۆلىتتىنىڭ پۇقرالىق مەجبۇرچىتىدىن قاچقان ۋەتەنسىزلىر، بەتتىيەتلەر، دەللىدە - دەلۈلە، تەبرە غەلۈلە، ئەگىر بىشانە، چاھارپايى كاشانە، مەككار ئەيىارە، جادىگەر - ھارامزاھە، ئاپقۇت ئېغىز، دۆبلە قوۋۇز، ئېزىتتىقۇ قورچاق، ئالۋاستى قورساق، لاتا كىزىك، ھىلىگەر - داغمۇلەلر، ئەل بەختتىنىڭ كوشەندىلىكىنى كەسىپ قىلغان دىنىي، سىياسى زىيانكەشلەر، چىقىمىچىلار، سۇخەنچىلەر، تىرىكتاپ كۆكەمىلىر، ئۆكتەم - ئۇشۇقۇلار ۋە ناتوغرا جاھانكەچتىلىك يۈلىنى تۇقان تېجىمەل سەرگەرداڭلار، بەڭى - قىمارۋاز، ئوغرى - يانچۇقچىلار، قاتىل ئالچاقلار، ئىغۇاڭھەرلىكى بىلەن سەلتەندەت جازاسىغا، شەرىئەت تەنبىھىسىگە دۇچار بولۇپ تۇرۇۋاتقان ئازازۇل يۇرت بۇزۇقلۇرىمۇ بار ئىدى.

«مۇسۇلمانچىلىق دىيانەتلىرى سۇس، ئىمانى نادۇرۇس، نام - نەسەب شەرىپىدىن مەھرۇم، خانلىق غەزپىگە مەھكۈم، ھارامغا خۇمارى كۈچلۈك، ئەل بەختىگە زامن ۋە زىيانداش بولۇشتىن نومۇس قىلمايدىغان خۇمسىلار، جىنايىتى ۋە كۇناھى قاتىقلىقىدىن توۋىسى مەڭگۇ مەقبۇل بولمايدىغانلار ياكى ئەۋلادلار مەڭگۇ كەچۈرمەيدىغانلار خانلىق ھۇزۇرىدىكى بۇقرادارچىلىق يۈلىدىن چىقىپ ئاپاق ھەززەت يۈلىغا كىرسىپ،

ئاق پۆپۈكلىك كۈلاھ، ئاق گىرۋەكلىك جەندە، ئاق ساپلىق ساپايە، ئاق يەنجىلەرنى بەلگە - ئىشارە قىلىپ، ئىشىيە بەندىچىلىكىدە بولغانلىقى سەۋەبىدىنلا خانلىق غەزپىدىن پاناه تاپقان ئىدىلەر...^①

دېمەك، ئاپاق خوجا سەئىدىيە دۆلىتىنىڭ ئەينى يىللاردىكى ئىچكى - تاشقى سىياسى ۋەزىيىتىدە پەيدا بولغان ئاشۇنداق لېبىي بوشلۇقتىن ئۇستىلىق بىلەن پايدىلىنىپ، «سەئىددەل - ئەزەم پىر» لىق نامى بىلەن سەئىدىيە ھاكىمىيىتىدىن مۇئەيىەن سىياسىي، ئىجتىمائىي ئىمتىياز لارنى تارتىۋالدى. بۇ سەئىدىيە دۆلىتى تەرىپىدىن ئاپاق خوجىنىڭ مۇلکىي قەشقەرىيىدە باش كۆتۈرۈپ چىقىشىغا يارىتىپ بېرىلگەن ھالاڭتلىك تۆرەلمە پۇرسەت، ئاتا - بۇۋىلار سادىر قىلغان ئېچىن شىلىق سەۋەنلىكلەرنىڭ باشلىنىش قەدمى ئىدى! بۇ خۇددى «كەللىه ۋە دېمىنە» دېگەن كىتابتىكى ئاز ئەجىز ھېسابىغا ناھايىتى كۆپ دۆلەتكە ئېرىشكەن سەييادنىڭ ھېكايانىسىدە سۆزلەنگەندەك كۈلكلەك بىر ئىش ئىدى.

بۇ ھېكايانىدە مۇنداق دېلىگەندى:

«... ئۇۋ ئۇۋلاش بىلەن كۈن كەچۈرۈدىغان بىر كەمبەغىل سەيياد بار ئىكەن. ئۇ ئۇز كەسپىگە شۇنداق كامىل ئىتكەنلىكى، تۈزاق قۇرۇپ ۋە تور تاشلاپ يا ھاۋادىكى قۇشلارغا تىنچ - ئامانلىق، يا دەريادىكى بېلىقلارغا كۈن بەرمەيدىكەن.

ئۇ بىر كۈنى تۈزاق قۇرۇپ، مىڭىز بىلەن ئۈچ قۇشنى تۈزاق تەرەپكە ئۇچۇرۇشقا مۇۋەپىندق بولۇپتۇ. ئۆزى بولسا دالىدا يوشۇرۇنۇپ، قۇشلارنىڭ تۇزاققا چۈشۈشكە تەقەزىزا بولۇپ ئولتۇرسا، بىر تەرەپتىن قاتشىق ۋارقىراشقان ئاۋازلار ئاڭلىنىپتۇ. (ئاپلا! بۇ ئاۋازدىن قۇشلار ئۇركوب كېتىپ،

① موللا غۇلۇمىدىن: «تارىخىمىزدىكى ئىسلامىيەت» (قوليازما).

قېچىپ كەتمىگىيدى ئەمدى!، دەپ ئەنسىرىگەن ئۇۋچى ئولتۇرغان بېرىدىن قوپۇپ قارسا، ئىككى تالىپ موللىلىق ھەققىدە سۆز تالشىپ، بەس - مۇنازىرە قىلىشىۋاتقانىكەن، ئۇۋچى ئۇلارنىڭ قېشىغا بېرىپ يالۋۇرۇپتۇ:

- ئازالىرىنى پەسرەك قىلىشىسلا موللىلىرىم، بىكار قۇشلار ئۆركۈپ كېتىپ، قىلغان ئەجريم زايا كەتمىسىۇن!

- قۇشنى تۇتقان ۋاقتىدا، بىرمىزگە بىردىن بەرسەڭ، غۇۋغا قىلىشمايمىز، - دېپىشىپتۇ تالپىلار.

- ھېي ئەزىزلىر، - دەپتۇ ئۇۋچى، - مەن بالا - چاقلىقى كەمبەغىل بىر سەيىادەمن، خوتۇن، بالا - چاقامنىڭ يېمىدەك - ئىچىمىكى مۇشۇ مەن قىلىۋاتقان ئۇۋغا فاراشلىق، ئەگەر سىلەر ئىككىسىنى ئىلىۋالساڭلار، قالغان بىرى بىلەن بالا - چاقلىرىمىنى قانداق باقىمدەن؟

- سەن دېگەن سەيىاد، - دەپتۇ ئۇلار، - ھەر كۈنى شىكار قىلىپ تۇرسەن، ھەر خىل قوش - جانۋارلارنى قولۇڭخا چۈشۈرسەن. بىز بولساق ئۆمرىمىزدە شىكار دېگەننى كۆرۈپ باققىنىمىز مۇشۇ. شۇڭا، ھەرگىز بۇ غەنئىمەتنى قولدىن بەرمەيمىز. ئەگەر بېرىشكە ۋەددە قىلىمساڭ، غۇۋغا باشلايمىز، قۇشلىرىڭمۇ ئۇچۇپ كېتىدۇ.

ئۇۋچى چاره تاپالماي، ئۇلارنىڭ شهرتىنى قوبۇل قىلىپتۇ. لېكىن، قۇشلار تۇزاققا چۈشكەندىن كېيىن بەرگۈسى كەلمەي سەرگەشتىلىك قىلىشقا باشلاپتۇ:

- قۇشنى مېنىڭدىن ئېلىپلىپ نېمە قىلىسىلەر؟

- مەدرىسىگە ئېلىپ بېرىپ، مۇدرىسىنىڭ ئالدىغا قويىمىز، دوستلىرىمىزنى مېھمان قىلىمىز.

- مېنىڭ تۇزىقىمنى سىلەرنىڭ مەدرىسى ئىلاردىكىلەر توقۇمىغان، يېپىلىرىنى موللىلار ئەشمىگەن، توزاقنى مەن ۋەخپە يېرگە قۇرمىغان، ۋەخپە غەللەدىن دان چاچمىغان؛ يَا مەن

كۈچۈمنى مەدرىسە ئىلارغا ۋەخپە قىلىمغان، مېنى قورقۇتۇپ قۇشنى ئىلىۋالساڭلار، شەرىئەتكە راۋا كېلەمدۇ؟ — دەپ ۋارقراپتۇ سەيياد.

— بىز سېنى قورقۇتمىدۇق. پەقەت ئۆزۈڭ ۋەدە قىلغان ھەققىمىزنى تەلەپ قىلدۇق. ئەمدى ۋەدەڭە ۋاپا قىلىشىڭ كېرەك — تە، — دېبىشىپتۇ تالىپلار.

سەيياد تەڭلىكتە قىلىپتۇ. ئاخىر بىرىگە بىردىن قۇش بېرىپتۇ ۋە شۇنداق دەپتۇ:

— زىياننى مەن تارتىم، سىلەرگە توھىپىمۇ بەردىم. ئەمدى ھېلىقى بىر - بىرىڭلار بىلەن بەسلىشىۋاتقان كېپىڭلارنى ماڭىمۇ ئۆگىتىپ قويۇڭلارچۇ. كۈنلەرنىڭ بىرىدە پايىدىسى تېگىپ قالسا ئەجەب ئەمەس،

— بىز خۇنسە توغرىسىدا مۇنازىرە قىلىشقا نىدۇق.

— خۇنسە دېگەن نېمە ئۇ؟

— ئەركە كەمۇ ئەمەس، چىشىمۇ ئەمەس نەرسىنى خۇنسە دەيدۇ، — دەپتۇ تالىپلار.

سەيياد بۇ گەپنى ئېسىدە مەھكەم توتۇۋاپتۇ ۋە بىر دانە قۇشنى ئىلىپ، بالا - چاقىسىنىڭ قىشىغا بېرىپ ناھايىتى تەڭلىك بىلەن بىر كۈنى ئۆتكۈزۈپتۇ. ئەتىسى ئۇ تورنى ئىلىپ دەريا ياقىسىغا كېلىپ، دەرياغا تور تاشلاپتۇ. تاسادىپەن تورغا بىر بېلىق ئىلىنىپتۇ. ئۇ شۇنداق چىرايلىق بىر بېلىق ئىكەنكى، بۇنداق بېلىقنى يەر يۈزىنە ھېچكىم كۆرۈپ باقىمىغانىكەن.

سەيياد: «مەن بۇ يېشىمغا كەلگىچىلىك بۇنداق چىرايلىق بېلىقنى كۆرمەپتىكەنەن، ياخشىسى، بۇنى پادشاھقا سوۋغا قىلابىي، ئەگەر پادشاھنىڭ نەزەرىگە يېقىپ قېلىپ، مېنى ئېھتىياجدىن چىقارسا ئەجەب ئەمەس» دەپ ئويلاپ، بېلىقنى كۆتۈرۈپ پادشاھنىڭ دەرگاھىغا كېلىپتۇ، پادشاھ ئۆزى ئۇچۇن گولاتقان بىر كۆل بويىدا بېلىقلارنى تاماشا قىلىپ

ئولتۇرغانىكەن.

سەيياد ھېلىقى چرايىلىق بېلىقنى ئۇنىڭغا تەقدىم قىلىپتۇ.
پادشاھ بېلىقنى كۆرۈپ خۇشاللىقىدىن سەييادغا مىڭ دىنار
ئالتۇن ئىنعمام بېرىشنى بۇيرۇپتۇ. بۇنى ئاڭلىغان ۋەزىر پادشاھقا
ئىلىتىجا قىلىپتۇ:

— ئى پادشاھى ئالەم! بۇ جاھاندا سەيياد دېگەن تولا گەپ.
بېلىق دېگەننىڭ ھەددى ھېسابى يوق، ئەگەر سىلى بىر بېلىققا
مىڭ دىناردىن ئالتۇن بەرگىلى تۇرسلا، ئۇنىڭغا پۇل توشامدۇ؟
خەزىنەدىكى ئالتۇنلار يېتىمەدۇ؟ بېلىق دېگەننىڭ باھاسىغا
چۈشلۈق ئىنعمام بەرسىلە كۈپايە. ھەر كىشىگە ئۆز ھالىغا
چۈشلۈق مەرھەمەت قىلىش كېرەك!

— مەن ئۇنىڭغا مىڭ دىنار بېرىشنى ۋەھە قىلىدىم. ئەمدى
لەۋزىمدىن قانداق يېنىۋالا لايەمن؟ — دەپتۇ پادشاھ.

— مەن بىر ھىيلە ئويلىدىم، — دەپتۇ ۋەزىر، — شۇ
بويىچە قىلساق پادشاھىنىڭ لەۋزىگىمۇ خىلاب كەلمەيدۇ ھەم
خەزىنەگىمۇ زىيان يەتمەيدۇ.

— قانداق ھىيلە ئويلىدىڭ؟ — دەپ سوراپتۇ پادشاھ.
— سەييادتىن: «بېلىقىڭ ئەركەكمۇ، چىشىمۇ؟» دەپ
سورايمىز، — دەپتۇ ۋەزىر، — ئەگەر ئۇ: «ئەركەك ئىدى،
دېسە، چىشىنى تېپىپ كېلىپ، ئاندىن مىڭ دىنارنى ئالىسىن» دەيمىز؛
ئەركىكىنى تېپىپ كېلىپ، ئاندىن ئالتۇننى ئال، دەيمىز.
مۇشۇنداق قىلساق، ئۇ ئامالسىز قالىدۇ - دە، ئالتۇننى قايتۇرۇپ
بېرىشكە مەجبۇر بولىدۇ.

— ھەي سەيياد، — دەپ سوراپتۇ ۋەزىرنىڭ مەسىلىيەتىنى
ماقۇل كۆرگەن پادشاھ، — بېلىقىڭ ئەركەكمۇ - چىشىمۇ؟
سەيياد تەجرىبىلىك ۋە زېرەك كىشى ئىكەن. ئۇ پادشاھنىڭ
ئۆزىدىن بۇنداق سوئالنى سوراشىدىكى مۇددىئاسىنى تېزلا

چۈشىنىپتۇ - دە، تۈنۈگۈن تالىپلاردىن ئۆگىنىۋالغان ھېلىقى سوْزىنى يادىغا ئېلىپ:

— بېلىقىم خۇنسە ئىدى، — دەپ جاۋاب بېرىپتۇ.
 — يارايىسىن، — دەپتۇ پادشاھ سەيىادىڭ جاۋابىغا ئاپىرىن ئوقۇپ، — ماڭىمۇ مۇشۇندق خۇنسە بېلىق لازىم ئىدى. ھاي، قايسىڭلار بار؟ دەرھال يەنە مىڭ دىنار ئېلىپ چىقىڭلار، بېلىقىچىغا ئىنئام بەرگەيمەن.
 شۇنداق قىلىپ پادشاھ سەيىادقا ئارقا - ئارقىدىن ئىككى مىڭ دىنار ئالتۇن ئىنئام بەرگەن ئىكەن...»

* * *

مىلادى 1647 - يىلى (توڭكۈز يىلى) 1 - ئاينىڭ ئاخىرقى يەكىشەنبە كېچىسى.

ئەتراب توت، قارىياغاچ ۋە قېرىپ قاغچىراب كاتكەن چىنارلار بىلەن ئورالغان ياغىدۇ قەبرىستانلىقى كىشىگە كېچىدە ئاللىقانداق قورقۇنچىلۇق تۇيۇلاتتى. ئاينىڭ سوغۇق نۇرى ئۇ يەر-بۇ يەردە چوقةچىيىپ فارىيىپ كۆرۈنگەن شام كۆرلەرنى سۇس يورۇتۇپ تۇراتتى. بۇ قەبرىلدەرنى تىكەن، قۇرۇق شىۋاق باسقان، پۇتۇنلەي يوپۇرماق تاشلىغان قېرى دەرەخلىرىنىڭ شاخلىرى سوغۇق قىش شاملىدا ئىرغاڭلاب تۇراتتى. بۇنىڭدىن قىرقىك كۈن ئىلگىرى، ئاپاق خوجا دادسى مۇھەممەد يۈسۈپ ئىشانىڭ جىستىنى يېڭىسارتىڭ قوش كۆمبەز دېگەن يېرىنىدىن قەشقەن شەھىرىنىڭ شەرقىدىكى ياغدۇ^① دېگەن يەرگە دەپنە قىلغىلى ئېلىپ كەلگەندە كونا، تاشلاندۇق ياغدۇ قەبرىستانلىقىنىڭ چۆل مەنزىرىنى، قۇقۇزاقلىرى قېرى بۇۋايلارنىڭ قاقدا سۆڭەك بولۇپ

^① ياغدۇ - نزەر باغلىقى قەدىمكى نامى. بۇ يەر قەشقەر شەھىرىنىڭ شەرقىدىكى نزەر باغ دېگەن يەردە كەندى.

قالغان قاداقلىق قولليرىنى ئەسلىتكۈچى توت ۋە قارىياغاچلار ئۇنىڭ كۆڭلىنى بەكمۇ يېرىم قىلغانىدى. بۈگۈن كېچە ئۇ دادسىنىڭ تۈپراق بېشىغا خوشلاشقىلى چىققانىدى.

— ئى خۇدا، — دەپ پىخامەتلىك نىدا قىلىدى ئۇ ئىككى قولسىنى ئېگىز كۆتۈرۈپ تورۇپ، — قۇمۇلوق چۆللەرde بولسا قانچىلىغان ئاپەت يانغىنلىرىنى يەيدا قىلىپىسن. دەريالاردىمۇ دولقۇنلاردىن خەۋىپ - خەتەرلەرنى ئاپىرىدە قىلىپىسن. شۇ قەدەر ئاپەتلەر، بۇ قەدەر خەۋىپ ۋە پالاكەتلەردىن خالايىقلارنىڭ ئەقلىلىرى ھەيران، ئىدراكلىرى سەرسان ۋە سەرگەرداندۇر. قارسام، ھالا بۈگۈنگە قەدەر خاھى بۈزۈرۈكۋار پەدەرىمىنىڭ ئىشلىرىدىن بولسۇن، خاھى مېنىڭ ئىشلىرىمىدىن بولسۇن، ھېچبىر نەتىجە كۆرۈلمىدى. ئەلهال، چوڭ خانمۇ مېنى بۇ دىياردىن چىقىپ كېتىشىمنى تەلەپ قىلىپ، پەرمان چۈشورۇپتۇ! ئۇ سۆز لەپ مۇشۇ يەركە كەلگەندە كۆڭلى بۈزۈلدى - دە، يۈزىنى دادسىنىڭ قەبرىسىگە ياققىنچە قېقىلىپ، قېقىلىپ ئېسەدەپ يىغلاپ كەتتى.

ئەسلىدە، مۇھەممەد يۈسۈپ ئىشان قوش گۈمبەز دە ئابدۇللا خوجىنىڭ ئادەمللىرى تەرىپىدىن ئۆلتۈرۈلگەندىن كېيىن ئىشقييە سۈلۈكىدىكى مۇرشد - مۇخلىسلار «ئىشان پىرىمىنىڭ خۇنىنى تۆلتىپ بېرىسىن!» دەپ غەليان كۆتۈرۈشكەندە، سۈلتان ئابدۇللا خان ھىدايتتۇللا ئاپاقي خوجىنى ئۆز ھۆزۈرغا چاقرەتىپ، بۇ ئىش ھەققىدە ئۇنىڭ بىلەن سۆھبەتلىشكەندى. بۇ سۆھبەتتە ھىدايتتۇللا ئاپاقي خوجا دادسى مۇھەممەد يۈسۈپ ئىشاننىڭ قاتلى، ئىسهاقىيەچىلەر مەزھىپىنىڭ سەردارى سەيىد مۇھەممەت خوجىنى دارغا ئېشىشنى، ئابدۇللا خوجا باشچىلىقىدىكى ئىسهاقىيە سۈلۈكىنى «قانۇنسىز» دەپ ئېلان قىلىپ، ئۇلارنى سەئىدىيە زېمىنلىدىن قولغلەپ چىقىرىشنى تەلەپ

قىلىپ تۇرۇۋالغانىنى! ئەمما، ئابدۇللا خان ئۇنداق قىلالمايتتى. چۈنكى، سەئىدىيە خانلىقىدا ئاساسىي ئېقىم بولۇپ تۇرۇۋاتقان ئىسهاقىيچىلەر بۇنىڭغا قەتىئى يىول قويمايتتى. شۇڭا، سۇلتان ئابدۇللا خان ئىسهاقىيچىلەر سۇلۇكىنىڭ پىرى ئابدۇللا خوجا بىلەن ئىشقىيە سۇلۇكىنىڭ پىرى ھىدايىتۇللا ئاپاق خوجىغا ئاداۋەتنى تاشلاپ، يارىشىپ قېلىشنى تەكلىپ قىلدى.

ئەمما، زاراتگاھلىرى بىر، ئۆي - خانلىقىرى تۇتاش، هوپلا ئاراملىرى ئۇدۇل، ئىس - تۇتۇنلىرى ئارىلاش، مەسچىتلىرى ئوخشاش، جەددى - جەمەت، ئەل - يارەنلىرى ھالال ئەغلال (قۇرداش) بولغان پۇتونسۇرۇڭ سەئىدىيە خەلقى بۇ ناشوكۇر قدىشىدەن خوجىلىرىنىڭ سۇلۇك - مەزھېپ نىزايىتچىلىكى تۈپىلەيدىن قارىمۇ قارشى بولغان ئىككى مەزھېپكە، ئىككى پېرىقىگە ئاپىرىلىپ كېتىشتى! بۇ خوجىلار بىرلىرى ئۆلسە، بىرلىرى تىرىلىپ، بىرلىرى كۈلسە، بىرلىرى يىغلاپ، بىرلىنىڭ رەقىبىنى بىرى دوست بىلىشىدىغان، بىر - بىرىنى قارغاب، ئۆلۈمىنى تىلەيدىغان، بىر يولغا، بىر نىيەتكە، بىر مەقسەتكە كېلىشەلمەيدىغان، بىر - بىرلىرىگە يەڭ ئىچىدە خەنجەر - پىچاق، زەھەر - زوقۇم ۋە ئەل ئىچىدە ھەسەن - خۇسۇمەتلەر ساقلىشىپ جاھان تۇتىدىغان بەتبەخت، كاج تەلەي، تەتتۇر پەلەك، دۇئايى بەت بولۇشۇپ كېتىشكەندى! شۇڭا، ئاتا - بۇۋىلار: «ئارادىدا پىتنە ئېقىنى ئاقسا، ئۇنىڭ ئۇستىدە ئاداۋەت كېمىسى ئۇزىدۇ؛ ئارانلىقىنى پىتنە - پاسات قىلىچى كېسىپ تاشلىسا، ئۆچمەنلىك تىخى ئۆتكۈرلىشىدۇ!» دەپ بىكارغا ئېتىشىمىغانىدى.

ئاپاق خوجا بىلەن مەخدۇمزاھ ئابدۇللا خوجىنىڭ ئەتكەسى، ئىسهاقىيە مەزھېدىكىلىرىنىڭ سەردارى سەيىد مۇھەممەد خوجا سۇلتان ئابدۇللا خاتىنىڭ ئالدىدىلا تەنە - مالامەتلەر تېشىنى ئېتىشىپ، بىر - بىرىنىڭ ئۇستىگە تىلى تىغىنى تارتىشتى:

— ئى مۇرتىد، — دىدى ئاپاق خوجا سەيىد مۇھەممەد خوجىغا، — بۇ كۆاك ئاسماڭ گۈمبىزىدىكى كۆرۈنگەنلەرنىڭ ھەممىسىنى يۈلتۈز دەپ ئويلاپ قالما، ئۇ سەندە كەرنىڭ بېشىغا تەگكۈچى مالامت تاشلىرىدۇرا!

— ئى تېجىمەل پالاندى، — دىدى سەيىد مۇھەممەد خوجىمۇ بوش كەلمەستىن، — سەن گەرچە بۈزۈرۈكۋار پىرىمىز مەخدۇم ئەزەمنىڭ پۇشتىدىن تامغان بولساڭمۇ، بىراق، سەن ۋە سېنىڭ ئاتا - بۇ ئىلىرىكىنىڭ ئۆزىدە ئادەملىكتىن ئەسەر، بەلكى پۇراقىمۇ يوق ئىدى. داداڭ ۋە سەن ئۆزۈڭلارنىڭ ئو سال مېجزەلىرىنىڭ تۈپىلىدىن يۇرت - ئايماقلاردىن قوغلاندى قىلىنىشتىڭ! گۇناھى كىبىرلىرىنىڭ ئۈچۈن كۆپلىگەن مۇشەققەت ۋە رىيازەتلەرنى چىكىشتىڭ، ئەمما، تەبىئىتكى ۋە روھىي دۇنيالىرىنىڭ بەخت ۋە دۆلەتتىن مەھرۇم بولغاچقا، داداڭ بىلەن ئىككىنىڭ بۇ قىتىم مۇلکىي قەشقەرىيىگە ئەۋەلقىدىنمۇ بەغىرەز، بەتخۇي بولۇپ قايتىپ كېلىپسىدەن!

بۇ سەيىد مۇھەممەد خوجا دېگەن كىشى ئابدۇللا خوجىنىڭ بۇ سىھاقي ۋەلىيۇللا خوجىغا ھامىي بولغان، قارا تاغلىقلارنىڭ مۇھىم سەردارلىرىدىن بىرى ئۆشتۈر خەلىپە دېگەننىڭ چوڭ ئوغلى ئىدى. شادى خوجا جان ئۆزەر ۋاقتىدا ئوغلى مۇھەممەد ئابدۇللا خوجا بىلەن ئەبىدۇللا خوجىنى ئۇنىڭغا تاپشۇرغان ۋە ئۇنى مەخدۇمزا دىلەرنىڭ ئەتكەسى قىلىپ تەينلىپ، پۇتون سۈلۈكىنىڭ ئىشلىرىنى بىر تەرەپ قىلىشقا تولۇق ھوقۇق بەرگەندى. ئۇ ۋەپىرانە ھەم دىۋانە سۈپەت، غايىت يوقسۇل، نامرات ۋە كەم سۆز كۆرۈنسىمۇ ئەمما خۇدا ساقلىسۇنلىكى، زىكىرى - سۆھبەتلەرە، بەس - مۇنازىرىلىرىدە ئۇنىڭغا بىر چىلىم بەڭ ياكى بىر كاسىسە مىي - شاراب بېرىلىدىغان بولسا، ئۇنىڭ جىبدەل - ماجира ۋە غۇۋۇغا - تۈپىلاڭ قىلىشقا پىر - ئۇستار ئىكەنلىكى ئاشكارا بولاتتى.

— ھىلە — مىكىر بىلەن باشقىلارنىڭ ھاياتلىق يولىنى ئۆزۈپ تاشلاش ياكى، — دېدى ئاپاق خوجا سەيىد مۇھەممەد خوجىغا رەددىيە بېرىپ، — ھىلە — نەيرەڭ بىلەن باشقىلارنىڭ تېرىكچىلىك كېمىسىنىڭ تىگىنى تېشىپ، ھالاکەت سۈيىدە غەرق قىلىش، ئاندىن ماجالى قالىغان بىچارىلىرىنى تۇنۇپ باغلىيۋېلىش - بۇ پالۋانلىق ئەمەس. گەرچە، سەن قوش گۈمبەزدە بۈزۈرگۈۋار پەدرىمگە زوقۇم يېگۈزۈپ، ئۆزۈڭنىڭ شادى خوجىنىڭ يالىقىنى يالايدىغان ئىت ئىكەنلىكىڭنى ئاشكارا قىلغان بولساڭمۇ، مەن ساڭا ئۆزۈمنىڭ يىگىت ئىكەنلىكىنى كۆرسىتىپ قويماقچىمەن. يىلىپ قويغىنىكى، يىگىت يېلىنجاپ تۇرغان ئوتتا كۆيۈپ ئۆرتهنگەن ھالەتتىمۇ، يارىلىنىپ ئېتىنىڭ يايلىسىدا يېتىپ قالغان تەقدىر دىمۇ ئۆزىنىڭ رەقىبىگە ھەرگىز يېلىنىمايدۇ! ئەگەر ئۇ ئەر ئاتالغان تۇرۇپ دۇشىنىڭ يېلىنىدىغان بولسا، ئۇنداق نامەرد ئىتتەك ئۆلگىنى ياخشىراق!

— ھەيوات! ھەيوات! — دەپ ئۇلارنىڭ تىل - ئاھانەتلىشىشىنى ئۆزۈپ تاشلىدى سۇلتان ئابدۇللا خان، — ھەدستە: «ئەل مەئمۇرنىن - مەئزۇرنىن!»^① دېلىلىدۇ. ئى زاتى شەرىفلەر، ئىشىتىڭلاركى، بۇ قېرى جاھان ھۇجرىسى ئالىتە گۈمبەزلىك، ئىككى ئىشىكلىك بىر ئۆيىدۇر. بۇ ئۆينىڭ بىر ئىشىكىدىن كىرىپ، يەن بىر ئىشىكىدىن چىققۇچە، ئۆينىڭ تۆت بولۇڭىدىكى بىساتلاردىن: «ئېھتىيات قىلىڭلار!» دېگەن نالە - پەرياد كېلىپ تۇرىدۇ! گەرچە يەتتە ئىقلیم ئالتۇن خەزىنە بولۇپ كۆرۈنسىمۇ لېكىن ئوبدانراق قارىساق، ئۇ يەتتە باشلىق يالماۋۇزدۇر! ئەلمىنساق كۈنى، زاھىدىن باشقا ھەربىر ئادەم ئۆزىگە ئاتا قىلىنغان نېسىۋىنى ئالۇر! زاھىد بولسا، ھەرقانچە رىيازەتلەرنى چەكسىمۇ، قۇرۇق قول قالۇر. شۇڭا، دۇنيانىڭ

① مەنسى: «يۇرت چوڭلىرى دائىم ئۆزىلىك بولىندۇ!»

راهستى چاقماقنىڭ روشەنلىكىدەك قىسقا، مېھىنتى بولسا، زۇلمەتنىڭ قاراڭغۇلۇقىدەك ئۇزۇندۇر! ئۇنىڭ نېمىتىگە شاد، ئەلىمكە خاپا بولغۇچىلىكى يوق! كېلىڭلار، يارىشىپ قېلىڭلار!

سز مەخدۇمىزادەم، — دېدى ئۇ ئابدۇللا خوجىغا قاراپ:

— سز نەسەب جەھەتتە هىدايىتۇللا ئىشان ئاپاق خوجىغا جىيدىن بولىدۇرسىز. شۇڭا، سز ئول ئەزىزىنى تاغا دەپ بىلىشىڭىز دۇرۇس بولۇر! — دېگەندىن كېيىن يەنە هىدايىتۇللا ئاپاق خوجىغا قاراپ:

— سز خوجىزادەم نەسەب جەھەتتە ئول مەخدۇمىزادەلەرگە ئاتا يوللۇق تاغا بولىدۇرسىز. شۇڭا، مەخدۇمىزادەلەر ھەزئەن قىلىسىمۇ، ئۇلار كىچىك، بىلمەي قىلغاندۇر! ئۇلارنىڭ ئۆتكەيدىغان قاتتىقلقىنى يۈمىشاق ئەپۇ قەلىمنى سۈرۈپ كەچۈرگەيسىز! تىل كۆتۈرەلمەيدىغان ئاھانەت ئېغىرلىقىنى ھىممەت بارمىقىڭىز بىلەن يېنىكلا ئاسماڭا چۆرۈپ تاشلىغايسىز! شۇنداق قىلىسىڭىز، ئاقىلانلىق بولۇر! چۈنكى، ئاتا - بۇ قوللىرىمىز: « يولۋاسنى يەڭىمن باتۇر ئەمەس، ئاچچىقنى يەڭىمن باتۇر» دەپ بىكارغا ئېيتىمغان! ئەل - يۇرتىنىڭ بەختى سائادىتى، ئورتاق دۇشمىنىمىز قالماق باسقۇنچىلىرىغا بىرىكتە قارشى تۇرۇش ئۈچۈن بولسىمۇ، خوجىزادەر بىلەن مەخدۇمىزادەلەر يارىشىپ قېلىشىڭلار زۇرۇردۇر! — دەپ سەممىي نەسەhet قىلىدى.

ئەمما، مەخدۇمىزادەلەر بىلەن خوجىزادەلەر بىرىگە تەتتۈر قارىشىپ تۇرۇۋېلىشتى. شۇنىڭ بىلەن سۇلتان ئابدۇللا خاننىڭ شاھىنىشىننە ئۆتكۈزۈلگەن ياراشتۇرۇش سۆھبىتى مانا مۇشۇنداق كۆڭۈلسىزلىك بىلەن نەتىجىسىز ئاياغلاشتى . . .

مۇشۇلارنى ئويلىخىنىدا، دادىسىنىڭ قەبرە بېشىغا يۈزىنى

پېقىپ يىغلاۋاتقان ئاپاق خوجىنىڭ كۆڭلى تېخىمۇ بۇزۇلدى — دە، ھۆركىرەپ يىغلاپ كەتتى. بىردىلا، ئۇ يىغىسىدىن توختىدى ۋە كۆز ياشلىرىنى سۈرتتى.

— ئى سۇلتانۇل مۇھەققىقىن، قۇتبىل ئەقتابى سەندىدلەزىرىنى پەدەرى پىرمى! — دېدى ئاپاق خوجا. ئۇ مۇشۇ تاپتا قەتتى ئىرادىگە كەلگەندى، — ئوغلىكىز يېلىنجاپ تۇرغان ئوتتا ئۆرتىنېپ كۆل بولۇپ كەتكەن تەقدىردىمۇ، دۈشمەنلەر ئاققان ئوقتنا يارىلىنىپ يېقىلىپ يېتىپ قالغان تەقدىردىمۇ، ھەرگىز ئاتا رەقىبىگە يېلىنماس! رەقىبلەر كۆكتە چاقنىپ كۆرۈنگەنلەرنى ھەرگىز مۇ يولتۇز چىراڭلىرى دەپ قالمىسۇن، ئۇ مەن رەقىبلەرنىڭ بېشىغا ئاققان ئۆچمەنلىك تاشلىرىدۇز! ئىاشۇ پەدەرى بۇزروك! مەھىشەرگاھتا خاتىرچەم بولغايسىزكى، ئاشۇ ئىسواقىيىچى ئازغۇنلارنىڭ چېچى قىرىلمىغان باشلىرىنى ئۇرگىستان جاڭكىلدا كىرىپىدەك يانقۇز وۇتەتمەيدىغان بولسام، ئاشۇ ئاسمان گۈمبىزىدىكى ئالتۇن بىلەن سىرلانغان قۇياش خېشىنى سىز مەرھۇمنىڭ قەبرىسى ئۇچۇن پاياندار قىلىمايدىغان بولسام، سىزنىڭ پۇشتىكىز بولماي كېتىي!

— ئۇنىڭ مۇشۇ تاپتا ياؤزۇلۇق تېمىپ تۇرغان نەشتىردىكى كۆزلىرىدىن زىمىستان قىشنىڭ مۇزىدەك سوغۇق شولىسى چېچىلىپ تۇراتتى.

— قەسەمكى، بۇ زېمىنتى مەن سورىيالىغان ئىكەنمەن، ئۇلارغىمۇ ھەم سوراتمايمەن. تارىختا «بەتنىيەت»، «خائىن»، «سولاچى» دېگەن بەتىمالارغا قېلىشقا رازىمەنکى، ھەتتا بۇ زېمىنغا باسقۇنچىلارنى باشلاپ كېلىپ بولسىمۇ، ئاشۇ ئاتا قاتلى بىلەن شۇم رەقىبلەرىنى ئاخىر خار - زار قىلىپ، ئايىغىم گاستىدا ئىتتەك ئۆمىسلەتمەي قويىمايمەن! ئاشۇ قارا مۇسۇلمان ئازغۇنلارنى دۇئانى بەت قىلىپ تاشلاپ، يۈرت - ماكانسىز، قوّوم - قەرىنداشىسىز، نەسلى - نەسەبىسىز، غۇرۇر -

ئىستەكسىز، بەتقىلىق ھايۋانلار توبىغا ئايلاندۇرۇپ قويىمايدىغان بولسام ھېساب ئەمەس! ئىشقلىپ قولۇمدىن كەلگەن ھەممىنى قىلىمەن. پەدرىمنىڭ ئۆلتۈرۈلۈشى، خانۇ - مانىمنىڭ ۋەيران قىلىنىشى، ۋەتىنەدىن ھەيدىلىشىم يۈرىكىمگە تۈگەمنەن تىشىدەك ئورناتپ كەتتى! تېنیم قىيا - چىيما بولۇپ كەتسىمۇ، چىشىم ساق قالسلا، بۇ ئەلنى خۇددى ئۆچكە غاجىلاپ يالىڭاچلاپ قويغان شاپتۇلنىڭ سوتىسىدەك قىلىۋەتمەيدىغان بولسام ئاتامىنىڭ بالىسى بولماي كېتتى! يەنە قەسەمكى، دۇئايىمنىڭ قۇدرىتى بىلەن بۇ ئەلننىڭ ئادەملەرنى ئاخىر يا پالىتىغا ساپ بولمايدىغان، يا شەيتانغا لاخشىگىر بولمايدىغان بەتىگىرە سۈرتىسى ئىنسانلارغا ئايلاندۇرۇۋەتمەيدىغان بولسام، ھىدايتۇللاللىقىم^① ئۇ دۇنيا - بۇ دۇنيا هارام بولغاي! . . .

*

*

*

ھىدايتۇللە ئاپاق خوجا ياغدو قەبرىستانلىقىدا گۆرە ياتقان مەرھۇم دادىسى مۇھەممەد يۈسۈپ ئىشان بىلەن يىغلاپ خوشلاشقاندىن كېيىن مۇلکىي قدىشىرىيىنىڭ مەكتىت - دولان تەرەپلىرىگە باش ئېلىپ چىقىپ كەتتى! ئۇ بۇ دىياردا «خۇدا چاچقان رىزىق» ئىزدەپ، دۇنيانى دوست تۇتمايدىغان خۇدايى ئىشان قىياپىتىدە مەكتىنىڭ شېھىتىدۇڭ دېگەن يېرىدە پەيدا بولدى. . .

بۇ شېھىتىدۇڭنىڭ ئەسلى نامى شور دۆڭ دەپ ئاتالىسىمۇ، ئەمما بۇنىڭدىن يۈز يىل ئىلگىرى بۇ يەردە يۈز بەرگەن دىنىي مەزھەپ غازىتىدا ئەسلىدىكى شور دۆڭ دېگەن يۇرت نامى

^① ھىدايتۇلا - «بەندىلەرنى توغرا بولغا باشلىغۇچى» دېگەنلىك بولىدۇ.

«شېھىتىدۇڭ» دەپ ئۆزگىرىپ كەتكەندى! 1533 - يىلى (يىلان يىلى) كۈزدە، بۇ يەردە مەخدۇم ئەزەمنىڭ مۇرتىلىرى بىلەن سەئىدىيە دۆلىتىنىڭ سۈلتانى سەئىدىخانىنىڭ ئۇستازى، شەيخۇلىتىسلام خوجا مۇھەممەد شەرىپ ئىشانىنىڭ ئوتتۇرسىدا بىر قېتىملىق قانلىق دىنىي مەزھەپ سوقۇشى يۈز بەردى، بۇ چاغدا سۈلتان سەئىدىخان تىبەت، كەشىرلەرنى ئۆز تەسىر رۇپىغا ئېلىش ئۈچۈن قارا قۇرۇم تاغلىرىدا جەڭ قىلىۋاتقانىدى. ئىككى مەزھەپ ئوتتۇرسىدا يۈز بەرگەن بۇ قانلىق سوقۇشتا مەخدۇم ئەزەمنىڭ مەشھۇر خەلىپىسى ۋە يېقىن ئادىمى، «ئۇزۇن قۇلاق زات» دەپ نام ئالغان مەككە خوجا باشلىق قىرىق كىشى مۇھەممەد شەرىپ ئىشانىنىڭ سوپىلىرى تەرىپىدىن ئۆلتۈرۈلدى. ئۇلارنىڭ جەسەتلەرى مۇشۇ شور دۆڭگە دەپنە قىلىنغانلىقتىن، بۇ يەر كېيىنكى چاغلاردا «شېھىتىدۇڭ» دەپ ئاتالدى. بەش يۈز تۈتۈنلۈك بۇ يۇرت چاغاتاي ئۇلۇسنىنىڭ مەكتىلىك ئەۋلادلىرىدىن بولغان ئوبۇل ھادى بەگ دېگەننىڭ تارخانلىقى ئىدى.

ئاپاق خوجا شېھىتىدۇڭگە كەلگەندە دەسلەپتە ئوبۇل ھادى بەگنىڭ ئۆيىدە تۇرۇپ، ئىشقىيە سۈلۈكىنىڭ تەرغىباتىنى تەۋرىتىپ يۈردى. ئوبۇل ھادى بەگ ئىخلاصمەن ئىشقىيە مۇرتىلىنى بولغاچقا، ھىدىايتتۇللا ئاپاق خوجىغا ھەددىدىن زىيادە ئەقىدە ۋە ئىخلاص قىلىپ، ئۇنى ھەممىدىن يۇقىرى مەرتىۋىلىك زات دەپ ھېسابلايتتى. بۇ چاغلاردا ئاپاق خوجا ئوتتۇز ئالىتە ياشقا كىرىپ قالغان بولسىمۇ، «سۈلۈك تۇتۇپ ئىشقىيە تەرىقىتىنى تەۋرىتىسمەن» دەپ يۈرۈپ، تېخى خوتۇن ئالىغان - نىكاھلىق بولىغانىدى.

ئوبۇل ھادى بەگنىڭ چىنارخان ئىسىملىك بويىغا يېتىپ قالغان بىر قىزى بار ئىدى. بۇ قىزنىڭ كېلىشكەن قەددى -

قامتى گۈزەللىك بېخىدىكى چىنار دەرىختىڭ ئۆزى ئىسى. ئۇنىڭ تېقىمىغا چۈشۈپ تۇرىدىغان قارا چاچلىرىنى كۆرگەن سۈمبۈل تاقفت قىلالماستىن تولغىنىپ چىگىشلىنىپ كېتتى. باعدىكى غۇنچىلار ئۇنىڭ گىلاستىڭ لالەرلە ئاغزىنى كۆرگەندىن كېيىن گەپ قىلالماس بولۇپ قىلىپ چىڭ تۇرۇۋاتىسى. ئۇنىڭ تال - تال ئورۇم چاچلىرى گوياڭى تىرىكلىك بويىنغا سېلىنىغان ئەجەل سىرتىمىقى ئىدى!

ئاپاق خوجا كۈندىكى ئادىتى بويىچە كۈن چۈش بولغاندا، خالايققا مەسىنۇي خاراباتىن دەرس ئۆتۈش ئۈچۈن شېھىتىدۇڭ خانقاسىغا كەلدى. بۈگۈنكى دەرسكە ئوبۇل ھادى بەگمۇ قاتناشقانىدى. ئاپاق خوجا مەسىلە - مەرۇپ قىلغاندا سۆزلىكىن پاساھەتلەك سۆزلىرىدىن قاتىقق تەسىرلەنگەن ئوبۇل ھادى بەگمۇ باشقىلارغا ئوخشاش بىھوش - خارامۇش بولۇپ كەتتى. ئۆمۈ باشقىلاردە كلا رەققىسى - ساماغا چۈشۈپ، ئۆزىنىڭ ئىشتىان - كۆڭلەكلىرىنى سېلىپ تاشلىغانلىقىنى سەزمەيلا قالدى. هوشىyar ۋاقتىدا شەرىئەت - تەرقەتتىن سۆزلەيدىغان، تون - سەللەسىنى زادىلا يەشمەيدىغان بۇ ئىخلاسمەن مۇسۇلمان شۇنىڭدىن ئېتىبارەن، ئاپاق خوجا ئىشانى كۆرگىنىدە تەندە جان، قەلبىدە ئىماندىن بىخەۋەر بولۇپ، خۇدىنى بىلەمەيدىغان، جەررە - سۆھىبەت قىلىۋاتقان چاغدا، خانقانىڭ ئىچى ئۇنىڭ كۆزىگە نەچچە خل رەڭدە كۆرۈنىدىغان بولۇپ قالدى...

مۇرىتتalar خانقادا زىكىرى - سۆھىبەت قىلىشقانىدا، ھەلىقە سېلىشقانىدا، نەشە چىكىپ كەپ قىلاتىنى. ئاپاق خوجا بۇنداق ناشايىان ئىشلارنى چەكلىمەيلا قالماستىن، بەلكى مەددەت بېرەتتى: — ئادەم مەست بولغان چاغدا، — دەيتتى ئۇ ھەمىشە، مەسىلە - مەرۇپ قىلغاندا، — ئەررائى ئىلاھىسىن بىخەۋەر

بوليدو. هەر كېچە بىدار بولۇپ، ئىشقنىڭ شەرىستانىدىن يول ئالىدۇ. ۋادىرىخ، بۇ پەلەك غەددار - مەككار، بۇ دۇنيا سېھىرگەرلىرىنىڭ سېھىرگە ئوخشايدۇ. بىرىنى دۇنياغا ئاشق قىلدى. بىرىنى خوتۇنغا ئاشق قىلدى. بەندىلەر ئەندە شۇ ۋەجىدىن بىر - بىرلىرى بىلەن ئۇرۇشۇپ، خۇدانىڭ ئىشقىدىن مەھرۇم بولۇپ قېلىشىدۇ ئەمەسمۇ؟ شۇڭا، ئادەم مەستى - مۇستەغەرق بولۇپ يۈرگەندە، ئاندىن خۇداغا يېقىلىشالايدۇ!...^①

— ۋاي ھەسربىتا! — دەپ پۇشايمان ئىلىكىدە قولىنى چىشلەيتتى ئۆبۈل ھادى بەگ، ئاپاق خوجىنىڭ بۇ مەسىلە - مەر ۋېلىرىنى ئاڭلىخاندىن كېيىن، — نېمە ئۈچۈن پېرىمنىڭ مەقسەتلىك سۇلۇكى تەرقىتىگە بالدۇرراق ئەگەشمىگەن بولغىتىم؟ نېمىشقا پېرىمنىڭ ئاي، يۈلتۈزلىق چېھەرىدىن بالدۇرراق بەھەر ئالىمغان بولغىتىم؟ نېمىشقا پېرىمنىڭ نەسەب-ھەسەبلىرىگە، ئۆز ۋۇجۇدۇ شېرىفلىرىگە بالدۇرراق مۇيەسسەر بولماي، ئۆلۈغ نەزەرلىرىدىن يەراق قالغان بولغىتىم؟ نېمىشقا پېرىمنىڭ قەندە - قەندەلتىلىك شېرىن سۆزلىرىنى بۇرۇنراق ئىشىتىپ، تېتىمىغان بولغىتىم؟ پېرىمنىڭ زىكري - سۆھىبەتلىرىگە بۇرۇنراق داخل بولىغانلىقىم ئۈچۈن ئاخىرەتلىك ئىشىم تەس بولارمۇ؟^② ...

ئۆبۈل ھادى بەگ مۇشۇنداق پۇشايمان ئىلىكىدە كېچە - كۈندۈز ئىزتىراپقا چۈشۈپ قېلىپ، يېگىنى زوقۇم، ئۇقۇسى ھارام بولىدى. ئاخىر ئۇ: «ئەمدى بىز تىلىگەن ۋە ئارزو قىلغان ئاللا خوجامغا — پىزى ئازەمگە ئۆللىشىپتۇق!» دەپ ئاپاق خوجىغا ناھايىتى يۈقىرى ئەقىدە باقلىدى ۋە ئۆزىنىڭ پۇتۇن يەر-زېمىن، سۇ - كۆللەرىنى، مال - چارپايلىرىنى ئاپاق خوجىغا ئاتاپ، ئاتلىرىنى يىلقا - ئۇيۇرى بىلەن، كاللىرىنى ئېغىلى

① «تەزكىرەتى مەدائىت»، قولىزارما.
② «تەزكىرەتى مەدائىت»، قولىزارما.

بىلەن، قويىلىرىنى بولسا قوتىنى بىلەن ئىشقييە سۈلۈكىگە خۇدايى
ۋەقىه قىلىۋەتتى. قىرى چىنارخاننى بولسا قىزلىق ئىپپىتى
بىلەن ئېلىپ كېلىپ، ئاپاق خوجىغا نىكاھلاب چىتىپ دۇئاسىنى
ئالدى. شۇنىڭ بىلەن بۇ ئەلدىكى ئۇيغۇرلار ئارسىدا نوقانچى
خوجا - ئىشانلارغا، گۈرەنلىك مۇشتۇمىز ورلارغا، قالماق -
مانجۇلارغا مال - چارۋىلىرىنى يىلقا - ئېغىلى بىلەن، قىز -
چوكانلىرىنى ئىپپەت - سىككەتكەلىرى بىلەن دۇئا
قىلدۇر وۇپىتىدیغان ئوسال ئادەت، يامان قىلىقلار شەكىللەنىپ
تاراشقا باشلىدى.

كېيىنكى چاغلاردا سوپى ئاللا يار ئۆزىنىڭ «سۇباتىل
ئاجىزىن» دېگەن كتابىدا مۇنداق بىر مەسىنۋەنى يېزىپ،
ئۇيغۇلارنىڭ مۇشۇنداق يامان قىلىق، ئوسال ئادەتلەرنى ئۆتكۈر
ھەجقى تىل بىلەن راسا قامچىلىغانىدى:

«بولۇپتۇ ھەم تەقى بىر فىرقە پىيدا،
ئاتى مۇمن ۋەلى، نەفسىگە شەيدا،
يىغۇرلە پارە ۋە بويىنى يوغاننى،
سالۇرلە ئوتتۇرغا قىزۇ - جۇۋاننى،
ئالىپ بارسا كىشى ئەھلى ئايالىن،
كۈتهرۇر بىھەمتلىك ۋەبالىن.
هارام ئىشنىكى تائەت بىلسە ئىنسان،
ئىرۇر بول ئېتىقادى نامۇسۇلمان،
بۇ ئايغان فىرقە كىم زاللى مۇزىلدۇر،
شەرىئەت ئەھلى بۇ ئەلدىن خېجىلدۇر. ①»

دېمەك، ئاپاق خوجا تەرغىب قىلغان ئاشۇ دەستەكىسىز

① موللا مۇسا سايرامى 『تارىخى ھەممىي』، بىبىجىڭ مىللەتلەر نشرىياتى 1986 - يىل 1 - نەشرى، 1988 - يىل 2 - باسمسى، 244 - بىت.

دۇئالارنىڭ كاساپىتىدە، خەلقى بۇ پايپىتەك قەشقەر خوجىلىرىنىڭ سىياسىسى، ئىقتىسادىي مەنپەئەتلەرى ئۈچۈن كەتمەن چېپىشتىن تەرىجىي يو سۇندا كېيىنكى چاغلاردا جۇڭغار- مانجو باسقۇنچىلىرىنىڭ مەنپەئەتى ھېسابىغا كەتمەن چاپىدىغان، بىر - بىرىگە قارىمۇ قارشى ئىككى دىنى مەزھەپكە، مەنپەئەتلەرى پۇتۇنلىي قەشقەر خوجىلىرى ۋە قالماق - مانجو خوجىلىرىنىڭ مەنپەئەتى بىلەن ئايىرىلىدىغان ئىككى سەپكە پارچىلاپ تاشلاندى. باشقا ئەللەردىكى خەلق بۇ چاغدا بىر قەۋم، بىر نىيەت ۋە بىر مەقسەتتە ئۆزلىرىنىڭ سىياسىمى مەركەزلىرىنىڭ ئەتراپىغا زىج ئۇيۇشۇپ، زىج ئىتتىپاقلاشقازان لىقتنىن تىز روناق تېپىپ، راۋاجلاندى. ئەمما، جۇڭغار - مانجو باسقۇنچىلىرىنىڭ چىنلىكدىن چىقالمايدىغان بۇ زاكا غالجا قەشقەر خوجىلىرى سەئىدىيە زېمىنلىنى روناق تاپقۇزۇش ئورنىغا، بۇ گۈزەل يۈرت - ماكانى بارلىق بايليق - غەنئىيمەتلەرى، ئەزىز بەزۈزىت، ئوغۇل - قىزلىرى، ھەتتا ئۆزلىرىنىڭ ئەھلى خوتۇنلىرى، ئىكىچە - سىخىللەرى بىلەن قوشۇپ، قىلچە ئۇيالماستىن جۇڭغار لارغا سۇڭلاپ بېرىشتى! يەنە تېخى «ھەمن- قەدەر»^① دېيىشىپ، بەدەل - شەپقەت ھېسابىدا، قالماق - مانجو خوجىلىرىدىن ئالغان خەنجەر، قامچىلىرى بىلەن ئۇيغۇر خەلقىنى داۋاملىق «تەربىيەلىدى». . .

شۇنداق قىلىپ، شەھىتىدۇڭ - ئاپاقي خوجىنىڭ مۇلكىي قەشقەرىيىنده ئىشىقىيە سۈلۈكى تەرغىباتىدا قدىشىر بېشكىرەمدىن قالسلا، ئىككىنچى سىياسىسى، ئىقتىسادىي مەركەزگە ئايىلاندى. ئاپاقي خوجا مۇشۇ يەرددە پۇتۇن سەئىدىيە دۆلىتىگە تونۇلۇشقا باشلىدى. . .

① «ھەمن قەدەر» - «شۇنچىلىك» دېگەن مەننە.

*

ئاپاق خوجا ئۆزىنىڭ ئىشقىيە سۈلۈك تەرغىباتنىڭ ئوڭۇشلۇق ئېلىپ بېرىلىشىنى ئىقتىسادىي جەھەتنە ئىشىنچلىك كاپالىتكە ئىگە قىلىش ئۈچۈن، سەئىدىيە دۆلىتىدىن تارتىۋالغان ئىمتىياز هوقوقلىرىغا تايانغاندىن سىرت، يەنە ئۆز سۈلۈكىدىكى مۇرىت - مۇخلىسلەرنى دەھشەتلىك تۈرددە قافتى - سوقتى قىلىپ ئىقتىسادىي جەھەتنە ۋەھشىيلەرچە بولالاپ - تالىغانلىقتىن، ۋەج - بايلىقى تېز كۆپىيپ، سەئىدىيە دۆلىتى بويىچە ئالدىنىقى قاتاردا تۇرىدىغان فېئودال پومېشچىكە ئايالندى. ئۇنىڭ مۇلكىي قەشقەرىيىدە توقسان يەردە چاھار بىخى، يۈز پاتمانلاپ^① ئۆزۈك كۆزى تېرىلغۇ يېرى، يىڭىرمە بەش كۆپ ئالتۇن - كۆمۈش، ئۇنچە مدرۋايىت، ياقۇت - گۆھەر ئېرىغ مېلى، يەتمىش بەش يۈك^② زىلچا - گىلىمى، ئۈچ مىڭ ئېتى، ئون تاتىم تۆگە^③ خان كارۋىنى، بەش چوق^④ ئىپار - ئەنبىرى، يۈز جوب شاهىزەرى^⑤، تۆت يۈز ياقا تون - سەرىپاپايلىرى، بەش مىڭ دانە جايىناماز مال - دۇنياسى، ۋەج - تەئەللۇفاتى بار ئىدى. قەشقەر شەھىرىدىلا ئۇنىڭ ئۈچ يۈز ئېغىز دۆكىنى، يىڭىرمە يەردە هويلا - ئارامى بار ئىدى. ئۇنىڭ ھەر يىلى دەھبىد، سەھەر قەند، بۇخارا، خوراسانلاردىكى جەددى - جەممەت، ئۇرۇق - توغقان، يارۇ - بۇرادرلىرىگە ئۇۋەتىپ تۇرىدىغان سوۋۇغا - سالاملىرى ۋە كېينىكى چاغلاردا ئىلىبالىقتىكى جۇڭغۇر قالماقلەرنىڭ چوڭى غالدانغا، تىبەتتىمكى بۇتېرەسلەرنىڭ چوڭى دالايمى لاماڭا قەرەللەك ئەۋەتىپ تۇرىدىغان ئولپان - سوۋۇغاتلىرى تېخى بۇنىڭ سىرتىدا

^① بېر پاتمانلىق بېر 400 موغا تەڭ كېلىتى.

^② بېر ئەتكىن تۆگ - 12 دانە بولىدۇ.

^③ بېر ئاتىم تۆگ - 12 دانە تۈگىدىن تەركىب تابىدۇ.

^④ چوق - قوچقارنىڭ ئۇرۇق خالتىسىدىن گىلىپ يەتقى ئىشلەنگەن خالتا، ئىجىدىكى

^⑤ چۈزۈق تېشىغا ئۇتىدىدۇ. ئىشىدىكى نەم ئىچىكە ئۆزۈدۇ.

ئىدى.

دادسى مۇھەممەت يۈسۈپ ئىشان بىلەن ئاران ئالىتە خېچىرلىق (ئۆزلىرى مىنىدىغان قېچىرمۇ مۇشۇنىڭ ئىچىدە) ۋەجۇ - بىساك، ئالىتە پېقىر سوپىسىنىڭ ھەمراهلىقىدا يول بوبى تىلىپ تاپقان سەدىقە - پىتىرلىرى بىلەن جان بېقىپ، قەشقەرگە ئاران ئۇلىشىۋالغان بۇ خۇدايى ئىشان ئاپاق خوجا ساددا خەلقنى دەستە كىسىز دۇئالار بىلەن قااقتى - سوقتى قىلىپ توپلىغان بۇ ھەددى - ھېسابىز زور بايلىق ئۇنىڭ ئاشۇ شېھىتىدۇڭ خانىقاسىدا مەسىلە - ھەر رۇپ قىلغاندىكى مۇشۇ سۆزلىرىگە تولىمۇ زىت روشنەن سېلىشتۈرما ئىدى.

— ھەرقانداق ئادەم جەڭ قىلسا، ھەممىدىن ئاۋۇال ئۆز نەپسى بىلەن جەڭ قىلسۇن! — دېگەندى ئۇ تەنتەنلىك بىلەن، — بىر ئادەم بىر يىلغىچە سوغۇق سۇ بىلەن قۇرۇق نان يېسە، پىشقاڭ ئاش، قايىنغان سۇ تەلىپ قىلىمسا — ئۇ ئادەم ھەقنى ئىزدەيمەن دەيدىكەن — مۇشۇ رىيازەتكە سەۋىر - تاقدەت قىلامىسا، ھەقتىن بۇنى ئالالمايدۇ. ھەرقانداق ئادەم ئۆمرىنى راھەت - پاراغەت بىلەن ئۆتكۈزىسى، ئاخىرتىڭ راھەت - پاراغەتلەرىدىن بىنېسىپ بولىدۇ... ئى مۇرسىم، ئېسىڭدە بولسۇنلىكى، ئۆمرۈڭنى مۇشەققەتىڭ كېمىسى بىلەنلىكى ئاچىز ارلىق دەرياسىدا غەرق قىلىتەتىكۈچە، خۇداغا يېتىشىمەن دېگىنلىك بىكار، ھەرقانداق كىشى ئۆيىدىن، ئەھلى ئايالىدىن، بالا - چاقىسىدىن، دۇنيانىڭ پۇچەك پۇلغا ئەرزىمەيدىغان راھىتىدىن تولا يىغلاپ، يۈركىكىنى كاۋاپ قىلىپ، دىلىنى ئۆزىسى، ئاخىرتىنە راھەت - پاراغەتتە ئۆتىدۇ!^①...

ئاپاق خوجا ئىشىنى خۇدايى سۈلۈك تەرغىباتىدىن باشلاپ،

① «ھەزىزتى ئاپاق كەلىملىرى»، قولىازما.

ئىقتىسادىي جەھەتتە زور بايلىق توپلاپ، سىياسىي جەھەتتە سەئىدىيەلەر خانىدانىدىكى ئاقسوڭەكلەرگە ئوخشاش ئىمتىياز - هوقولارنى قولغا كەلتۈرۈۋېلىپ، ئاخىر سەئىدىيەلەر قولىدىن دەھرىي ھاكىميهتنى تارتقا ئاغاندا، ئەسىلىدىكى سەئىدىيە دولىتىنىڭ مەمۇرىي بىرلىكى بولغان 3784 بەگلىك يۈرت - ئايماق بىردىنلا كېمىيپ 2400 ئىشان بەگلىك يۈرت - ئايماققا ئايلىنىپ قالدى؛ ئەسىلىدىكى سەئىدىيە دولىتىنىڭ 389 مىڭ تۈتون، 1 مىليون 945 مىڭ نوپۇسلۇق ئاھالىسى ئۈچ ھەسىسىگە يېقىن كېمىيپ كېتىپ، 130 مىڭ تۈتون، 450 مىڭ نوپۇسقا چۈشۈپ قالدى؛ ئەسىلىدە سەئىدىيە دولىتىدە 2143 ئۆستەڭ بار ئىدى. ئايپاق خوجا زامانىسىگە كەلگىندە ئۆستەڭلەر قاراقىسىز تاشلىۋېتىلەنگەچكە، قۇرۇپ، قۇم - لاتقا تىنلىپ ئاران 503 مىڭ قالدى. ئەسىلىدىكىسىدىن 40 مىڭ چارەكلەك تېرىلغۇ يەر كېمىيپ كەتتى.

ئايپاق خوجىنىڭ سۈلۈك تەرغىباتى سەئىدىيە دولىتىنىڭ ئىشلەپچىقىرىش كۈچلىرىگە ئېغىر دەرجىدە بۇزغۇنچىلىق قىلىدى. مۇلکىي قەشقەرىيىدىكى هەر ئالىتە نەپەر بېجىرىم ئەرنىڭ ئىچىدە بىر ئادەم سۈلۈككە كىرىپ ئاشقى لاما كانغا ئايلاندى. شۇ چاغلاردا ئىمانىنى پاكلاش، سۈلۈك بەندىچىلىكىنى ئادا قىلىش يۈزسىدىن قەشقەرىيىدىن ئەرەب، ئەجەم، پەرغانە، كەشمەر ئەللەرىگە چىققان «مەككىگە ماڭغان مۇساپىر»، «ئەنجانغا چىققان يېتىمچى»، «قاڭقىپ يۈرگەن ئالا خۇرجۇن»، بىزەڭ «خۇدايى قەلەندەر»، «ئاشقىي سايىللار»نى قەدەمدە بىرنى ئۈچرەتىش مۇمكىن ئىدى. تىلەپ ۋە تىلىمەي يەيدىغان، دۇئا بىلدەن قېپىنىدىغان بۇ تىرىكتاپ خۇدايى سوپى، خۇدايى بۇۋى، خۇدايى ئىشان، خۇدايى سەئىدلەر تىلەش، ئالداش، دوق قىلىش، بۇلاش، ئىمان يېڭىلاش، قول قوبۇل قىلىش ۋە «خۇدا چاچقان رىزىق»نى ئىزدەپ تېپىپ يېيىشنى

خۇدايى كەسىپ، خۇدايى ئىختىيار ئەيلىشىپ، باشلىرى قايغان، پۇتلرى تايغان، داپ داراڭلىغان، ئېشەك ھاشىغان يەرلەرگە «ھىجرەت» قىلىشاتى. نەتىجىدە بۇ ئەلده ئەمگەك كۈچىنىڭ ئىغىر دەرجىدە مۇساپىرلىشىسى يۈز بەردى. يەرلەر تېرىلىمىي ئاق تاشلىۋېتىلىدى. ئۇيغۇر لارنىڭ ئاتا - بۇۋەللىرى تەرىپىدىن ئەھىيا قىلىنىپ، گۈللەندۈرۈلگەن بۇ گۈزەل ۋەتەن، قەدىرىلىك ئانا ماكان ئاپاق خوجىنىڭ قولىدا ئىغىر خانىۋەيرانچىلىقا ئۇچىرىدى. بىزى ئۆلکىلەر چۆللىشىپ، كەپتەر كۈۋەتكەرى ھوقۇشلارغا ئۇۋا بولدى. مەسىلەن، قەدىمكى چالىش ئەسلىدە بىر ئاۋات، باغۇ - بۇستانلىق، توق، بایاشات، ئەلۋەك ئۇيغۇر يۈرتى ئىدى. بۇ يەر ئاپاق خوجىنىڭ ئىلكىگە ئۆتكەندىن كېيىن پۇتونلەي ۋەيران بولۇپ خارابلاشتى. شۇنداق! كىشىدىكى ئەڭ قىممەتلىك نەرسىنى ۋەيران قىلىۋېتىپ، يەنە ئۆزىگە كۆرسىتىش - تراڭىپدىيەدۇر!

بۇ نومۇسسىز لاما كان ئاشق، تېجىمەل دەرۋىش، خۇدايى يالاڭتۇش، چۈرۈش بەڭى، بىزەڭ دىۋانە، جاھىل قەلەندەر، ئۆكتەم سوپى، نوقانچى ئىشان، يۈزسىز قەشقەر خوجىلىرىدىن مىراس قالغان مىللەي ئاڭىزلىق، خۇدايى مەھكۈملۈق ۋە خورلۇقنى شەزىپ دەپ بىلىدىغان غەيرى ئادەملەك ئىللەتلىرىنىڭ ھەممىسى دەل ئاشۇ كازىزاب ئاپاق خوجا تەرغىب قىلغان، تۇرەتكەن سولۇك ئەقىدىلىرىنىڭ مۇقىررەر مەھسۇلى ئىدى!

نەزمە

ئېكىنزارلىق بولدى ئاثا چارۋا مەيدان،
يەر، مەھەللە ھال كېتىپ بولدى ۋەيران.
قەھەت بېسىپ، ئەل - جامائەت بولدى سەرسان،
ئەتراب چۆل، ھۆكۈم سۈردى مۇندا بوران!

دېگ
هاز
كەل
ئىما
ۋاق
براخ
قەس
بۇتىخ
يۈلەم
ئۆس
قدۇش
ئۆگۈز
پېپىت
دەرە.
شەپە
چىرا
ۋە
تامىلە
تاڭىك
ئىچىو
قوڭغۇ
پەرە
ئورال
پەردا
باشىل
—

ئۈچىنچى باب

براخمان موللىسى بىلەن مۇسۇلمان موللىسى

«ئاڭقاڭ ئەلىنىڭ هارامدىن موللىسى بولىدۇ.»

— قازاق خەلق ماقالى

1677 - يىلى (يىلان يىلى) 2 - ئايىنىڭ 4-

ملاadi

كۈنى، جۇمە (زۇلەجەننىڭ 9 - كۈنى).

قۇياش بۇددالا سارىيى سارىيىنىڭ جايلاشقان ناغ ئۇستىدە چاقنىپ تۇراتى. بۇددالا سارىيىنىڭ ئالدى كەڭ بىر تۈزلهڭلىك ئىدى. ساراي ئۇچما راۋاقلقى كاتتا بۇددا قورۇلۇشى بولۇپ، راۋاقتا چىلىنىۋاتقان قوڭغۇرۇقنىڭ ئاۋازى يىراقلاردىكى تاغلاردا ئەكس سادا چىقىرىپ جاراڭلاب تۇراتى.

ئۇزاق سەپەر مۇساپىسىنى بېسىپ چارچىغان ئاپاق خوجا هارپا كۈنى تىبەتنىڭ لىخاسا شەھىرىگە يېتىپ كەلدى. ئۇ بۇددالا سارىيىنىڭ نېرقى چېتىدىكى تەكىاخانىغا چۈشكۈن قىلدى. بۇددالا سارىيى بۇتپەرەس تائىختىلارنىڭ سۇڭزەنگەننىۋە^①

^① سۇڭزەنگەننىۋ (617 - 650) — شىيت يادىشاھى. قۇللىق تۈزۈمىدىكى تىبەت (هازىرقى لىخالا) نى ياتىخت قىلغان بىللاردا تىبەتى بىرلىككە كەلتۈرۈپ، لاسا تەرىپىدىن كوراڭانلىققا ۋە كۆكۈز ىىنالىچىقىغا تىينىلەنگەن.

دېگەن قەدىمكى پادشاھىنىڭ زامانىدا ياسىلىشقا باشلاپ تاكى
هازىرقى براخمان پادشاھى، بېشىنچى ئەۋلاد دالا لاما زامانىغا
كەلگەندە ئاندىن پۇتۇپ هازىرقى ھالەتكە كەلگەندى. بۇ
ئىمارەتنىڭ ياسىلىشىغا ئىلگىرى - كېيىن بولۇپ مىڭ يىلدەك
ۋاقتى كەتكەندى. /بۇدالا سارىيى ئەسىلىدە تائغىت
براخمانلىرىنىڭ پادشاھلىرى تۇردىغان ئوردىسى بولۇپ / ئىچى
قەسىر - ساراي، قارشى - ئوردا، دەھلىز - زال، ساڭرام -
بۇتخانا، ستۇپا - مۇنار، ئېتىكاپخانا - تىلاۋەتخانا، ئايۋان -
يۆلەك ۋە سەينا - هوپلا قاتارلىقلاردىن تەركىب تاپقان، تائغىنىڭ
ئۇستىگە ئالدى قىيىپاش جەنۇبقا قارىتىپ سېلىنغان ئون ئۈچ
قېۋەتلەك تولىمۇ ھەيۋەتلەك بىر ئىمارەت ئىدى. ساراينىڭ
ئۆگۈزسى ئالتۇن سۈيى يۈگۈر تۈلگەن زەر كاھىشلار بىلەن
پېپىلغانىدى. يىراقتىن قارىسا، پارقىراپ كۆزنى چاقنىتاتى.
ساراينىڭ سەيناسىدىكى يايپىشىل قارىغايى - شەمىشاد
دەرەخلىرى ئۇچما راۋاقلار بىلەن بوي تالىشىپ تۇراتتى. رەڭدار
شەپەق نۇرى بۇدالا ئوردىسىغا چوشۇشى بىلەن ساراي تېخىمۇ
چىرايلىق بولۇپ كېتەتتى. ساراينىڭ ۋادەكلىرى، تۈۋۈزۈك، لىم
ۋە خار - جەگىلىرىگە تۈرلۈك نەقىشلەر ئوپۇلغان، ساراينىڭ
تااملەرنىغا تۈرلۈك بۇددا ھېكايدەتلەرى رەسم قىلىنىپ سىزىلغان
ئاكىكا^① ئېسىلغانىدى. مەسىلە - مەرۇپ قىلىنغاندا، ساراينىڭ
ئىچى ۋە سىرتى بۇتپەرسى بىلەن لىق تولاتتى.
قوڭغۇراق ساداسى، بۇرغا - كاناي ئاۋاازلىرى ياخىراپ، يىراق -
يىراقلارغا ئاڭلىنىپ تۇراتتى. لىخاسانىڭ تۆت ئەترابى تاغ بىلەن
ئورالغان بولغاچقا، گەرچە ئەتىياز پەسىلى بولغان بولسىمۇ، بۇ
يەردە ھاۋا ئىللېپ كەتكەن. باھارنىڭ ئىزنالىرى ئايان بولۇشقا
باشلىغانىدى. غۇر - غۇر ئىللېق شامال دەر پەر دىلەرنى قاپىرىپ،

تاكى - بۇتلارنىڭ رەسمى سىزىلغان يېپەك پەرددە.

①

ئىلىق قۇياش نۇرى بىلەن تىلاۋەتخانىلارنىڭ ئىچىنى لىق تولدۇراتتى . راھىب - سرماشىلارنىڭ نوم - سۇترا ئوقۇغاندىكى ئاۋازىسىدىن پۇتۇن بۇددالا سارىيى لەرزىگە كېلەتتى .

*

*

*

ئارافات كۈنى . ئاباق خوجا سەھەر تىۇرۇپ تاھارىتىنى ئالدى - دە، ناماز بامداتنى پۇتۇن پەرھىز - سۇننەتلەرى بىلەن ئۆتەپ ئادا قىلدى . بۈگۈن زۇلەجەنىڭ ئۇنىچى كۈنى مۇسۇلمانلارنىڭ قۇربان ھېيت كۈنى ئىدى . ئۇ قۇياشقا قاراپ بېقىپ ھېيت نامىزىنى ئۆتەيدىغان ۋاقتى بولۇپ قالغانلىقىنى ھېس قىلدى - دە، ئۆزى چۈشكەن تەكىيە خانىنىڭ سىرتىدىكى مەيداندا قۇربان ھېيت نامىزىنى ئۆزى يالغۇز ئوقۇدى . ئۇ ئىككى رەكىئەت مەسچىت نامىزىنى ئوقۇپ بولۇپ : - بىسمىللەھىر رەھمانىر رەھىم . . . نىيەت قىلدىم ئۆتەرمەن ئىككى رەكىئەت ھېيت قۇربان نامىزىنى، جەمئىي تەكىرلىرى بىلەن، ۋاجىبدۇر شۇ ۋاقتى ئىچىدە يۈزۈم قىبلىگە، قىبلە جىوهتى كەئىىگە، ئىقىتىدا قىلدىم ئۆزۈمگە، خالىسىن لىللاھ تائالا ئاللاھۇ ئەكىبەر ! - دەپ قۇلاق تۇتۇپ سانا ئوقۇدى . قالغان ئۈچ تەكىرلىنى كېيىنكى رەكىئەتتە قىراەتتىن كېيىن روکودىن ئىلىگىرى ئېيتىپ قۇلاق قافتى . . . / ئۇ ئىقىتىدا قىلغان قىبلە تەرەپتە بۇتپەرەسلەرنىڭ بۇتخانىسى بۇددالا سارىيى جايلاشقانىدى . « . . . هەي، مۇبادا ھازىرىنىڭ ئۆزىنە مۇلکىي قەشقەرىيىدىكى ھېيتگاھ جامەسىدە بولخان بولسام، - دەپ ھەسرەتلىك ئوپلىدى ئۇ قىراەت قىلىۋېتىپ، - ماڭا، لەكمىڭ ئادەم ئىقىتىدا قىلىپ تاماز ئوقۇمامتى ! »

ئاپاق خوجا قۇربان ھېيت نامىزىنى ئۆتەپ بولغاندا، ئەتراپتا

ئولىشىۋالغان بۇتىپەرس سرامانلار بۇ يوچۇن كىيىنگەن كەلگىنىدىكە قىزقىپ قارشىپ، تاڭغىتچە نېمىلەرنىدۇر دېيشىپ تۇرۇشاتى.

ئۇ تەكىيە خانىغا قايتىپ كېلىپ، دالاي لامانىڭ ئۆزىنى قوبۇل قىلىشىنى كۈتۈپ تەقىزىرا بولۇپ ئولتۇردى. ناماز پېشىن مەھەلدە بىر سرامان كىرىپ، دالاي لامانىڭ مۇشۇ تاپىنىڭ ئۆزىنىدە ئۇنى قوبۇل قىلىدىغانلىقىنى خەۋەر قىلىدى ۋە ئۆزى بىلەن بىلە مېڭشىنى ئېيتتى. دالاي لامانىڭ ئۆزىنى قوبۇل قىلىدىغانلىقىنى ئائىلىغان ئاپاق خوجا خۇشاللىقىدىن پېشىن نامىزىنىڭ قازا بىلۇش - بولماسلىقى بىلەن ھېسابلىشىپ ئولتۇرماستىلا دەرھال ئورنىدىن تۇردى - دە، ھېلىقى سراماننىڭ كەينىدىن ماڭدى. دالاي لاما ئاپاق خوجىنى بۇددالا سارىيىدىكى قونشىئىم زالىدا - ئۆزىنىڭ شاھىنىشىدا قوبۇل قىلىدى.

تبىهت بۇتىپەستلىرىنىڭ چۈڭى، براخمان پادشاھى دالاي لامانىڭ دەھرى ئىسمى ئاۋاڭ لوساڭ جاسۇ^① دەپ ئاتىلاتتى. ئۇ پېشى ئاتىشلاردىن ھالقىغان، چاج - سافاللىرى ئۆچتەك ئاقارغان ۋېجىك بىر ئادەم ئىدى.

مىلادى 1653 - يىلى (يىلان يىلى)، خاقانى چىن شۇنجى^② ئۇنىڭخا: «ئەرشىئەلادىكى ئاپاك كۆڭۈل بۇرھان ھىمايىسىدىكى ۋاجرادۇلا دالاي لاما» دېگەن ئاتاقنى بەرگەندى. بۇ - «دېڭىز دەك كەڭ قورساق نوم بىتىك ئاچارى» دېگەن مەنسى بىلدۈرەتتى. دېمەك، تبىهت ئېلىدە ئۇنىڭ ئالدىغا ئۆتىدىغان

قونشىئىم - بۇددالا دېنىدىكى توت چوڭ بۇرھانىڭ ئىتكىنچىسى، مېھىر - شەققىت ھامىسى، ئەسلى نامى ئاۋاڭلۇكىتا ئىشىۋارا بۇددەن.
ئاۋاڭ لوساڭ جاسۇ 1617 - 1682^③ - تبىت گۈز مەزھىسىدىكى بۇتىپەستلىرىنىڭ سەردارى. دالاي لاما - ئۇنىڭ روهانىنىڭ ئاپاك لوساڭ جاسۇ دالاي لاما بولۇپ، ھاكىمىيەت بېشىغا جىققاندى.
خاقانى چىن شۇنجى - مانجۇلار 1644 - يىلى سەددىچىندىن بېسىب كىرىپ بۇتۇن جۈڭۈنى ئېز تەسىر رۇبىغا ئالغاندىن كېيىن جۇڭىكۇ تەختىدە ئولتۇرغان پادشاھى ئېسىنگۈر فۇلىنىڭ سەلەتىنەت نامى.

ئىككىنچى ھۆكمدار يوق ئىدى.

سرامان ئاپاق خوجىنى شاهىنىشىغا باشلاپ. كىرگەندە، بېشىغا ئالتۇن دىدەم^①، ئۇچىسىغا سېرىق زەربابىتن براخمانچە يەڭىز تون كىيىگەن دالاي لاما قوشىئىم بۇتىنىڭ تاڭكاسى ئالدىغا قويولغان ئالتۇن چىركىنىدا^② ئولتۇراتتى. شاهىنىشىنىڭ بوسۇغىسى يەردەن بىر گەز ئېڭىزلىككە كۆتۈرۈلۈپ تۇراتتى. بوسۇغىدىن ئالتۇن چىركىمن قويولغان شاھ سۇپىنىڭ ئالدىغىچە يەتنە غۇلاچ ئارلىق بار ئىدى.

ئاپاق خوجا بۇ ھەشم كارامەتكە قاراپ سەل ھودۇقۇپ قالدى — دە، بوسۇغىنى ئاتلاپ ئوتىكىچە پۇتلىشىپ كېتىپ ئالدىغا دۇم چۈشتى. ھېلىقى سرامان دەرھال ئۇنىڭ قولتۇقىدىن يۆللىپ ئورنىدىن تۇرغۇزۇپ قويدى.

ئاپاق خوجا شاهىنىشىن ئىچىكە كىرىپ، بۇ بۇتىپەرسلىرنىڭ قائىدىسى بويىچە يۈزىنى يەرگە يېقىپ دالاي لاماغا يەتنە قېتىم سەجىدە قىلىدى: ئۇ بۇ يەتنە غۇلاچ ئارلىقنى بىسىپ ئوتىكىچە يەتنە قېتىم يۈزىنى يەرگە يېقىپ، يەتنە قېتىم ئورنىدىن تۇرۇپ ئاران شاھ سۇپىنىڭ ئاستىغا يېتىپ كېلەلدى. ئالتۇن چىركىنىدە ئولتۇرغان دالاي لاما:

— ھەي مېھمان، — دەپ سورىدى ئۇنىڭدىن، — قاتمۇ قات تاغلاردىن ئېشىپ، نۇرغۇن جاپا - رىيازەتلەرنى چىكىپ، مېنىڭ ھۆزۈرۈمغا كەلمەكتى ئىختىيار قىلماقا سەۋەبىنىڭ نېمىدۇر؟

— ئى براخمانلارنىڭ مىھربان پادشاھى، — دېدى ئاپاق خوجا شاھ سۇپىنىڭ گىرۈشكىنى سوپىوپ تۇرۇپ، — مەن زاماننىڭ سېھىرلىك سوقماق يول - كوچالىرىدىن تەمتىرەپ ئۇنىپ، سېنىڭ مۇقەددەس نەپەس شەرىپىنىدىن تەۋىپق تېپىش

ئالتۇن دىدەم - تاج، كۈلاھ، براخمانچە يۈڭ. ئالتۇن چىركىن - تخت، براخمانلار ۋۇلتۇرىشىغان كۈرسىنىڭ نامى.

① ②

ئۈچۈن ھۆزۈرۈڭغا كەلدىم. بۇنىڭغا مېنىڭ خۇداپەرەستىلىك ساڭادىتىنى ھاسىل قىلىپ، سېنىڭ ئېتىقادىتىنى تونۇغانلىقىم سەۋەب بولدى. ھالا بۈگۈن سېنىڭ ئاۋاتلىق چېھرىتىنى كۆرۈپ تۇرۇپتىمەن. ئەمدى مەن سېنىڭ سېخىي دوستلىقۇڭغا قول بېرىپ، ئاخىرەتلىكىتىنى تونۇسام، ئىنايىت ۋە مېھربانلىق يۈزسىدىن مېنى قوللاب، ماڭا ياردەم بېرىرىسىنمۇ؟ — كىمدۇرسەن؟ نامۇ — ئەمالىڭ، زاتى — شەرنىفىڭ ئېمەدۇر؟ قايىسى ھۇدۇتلۇقتىن كېلۈرەن؟ — دەپ سورىدى يەنە دالايمى لاما.

— مەن مۇسۇلمان پىرقىسىنىڭ موللىسى، سەيىزىدا دۇرمەن. زاتىم ئۆيغۇر، نامۇ — شەرنىفىم ھىدايتىللا خوجىزىدا دۇرمەن. خۇسۇسەن مۇلتكىي قەشقەرىيىدىكى ياركەند، كاشغەر خەلقى مۇرتى - مۇخلىسىم ئەردى. ئەلهال، بۇ شەھەرلەرنى ئىسمایىل خان ئاتلىق بىر مۇرتەد مەندىن سوپىپ ئالدى ۋە مېنى بۇ ھۇدۇتلۇقتىن قوغلاپ چىقاردى. سېنىڭدىن شۇنى ئىلتىماس قىلا دۇرمەنكى، كىشى بۇيرۇپ، مېنىڭ قولۇمغا ئالىپ بەركىسىن! — دېدى ئاپاق خوجا يىغلاب تۇرۇپ. مۇلتكىي قەشقەرىيە ھۇدۇتلۇقى ھەققىدىكى خەۋەرلەرنى كۆپ ئاڭلىغان دالايمى لاما ئالدىدىكى بۇ مۇسۇلمان موللىسىنىڭ دېگەنلىرىنى ئاڭلاپ، ئالتۇن چىرگىنىدىن تۇرۇپ كەتتى ۋە ئاپاق خوجىنىڭ ئالدىغا كېلىپ ئۇنىڭ بېشىنى يۆلىدى، ئاندىن:

— ئى مۇسۇلمان، سەن ئېيتىۋاتقان بۇ مەملىكت بىر زامانلاردا بىزنىڭ سەلتەنەتلىك ئاتا - بۇ ئۆلىلىرىمىزنىڭ مۇلتكىي تەسەررۇپلىقىدا بولغانىدى. قازا، ئاۋۇ ئالتۇن قونشىئىم بۇت قۇنچۇردا^① قۇيۇلغان. مۇنۇ يېڭىك تاڭىكا - خوتەن يېپىكىدىن

^① قۇتۇر - بخت - ساڭادەتلىك بىگى دېگەن مەندىدە، تۇرپاتنىڭ قەدىمكى ئامىرىدىن بىرى.

تىكىلگەن، ماڭۇ قاشتىشى لوكقا قارىقاش ھاۋازىسىدىن سۈزۈپ
 ئېلىنغان قاشتىشىدا ئويۇپ ياسالغان. ئاۋۇ قۇتا، سەدەپ تېشىغا
 ياقۇتسىن كۆز قوبۇپ، ئالتۇندىن تۇتفۇچ بېكىتىلىپ ياسالغان سر
 ياغاج قۇتسىنى كۆرسەتتى دالاي لاما، سەلەرنىڭلەك
 خارەتلەرىڭلەرنىڭ قولى بىلەن ياسالغان!... بىسىز ئەركاتىدا
 دەۋرىنى تېخى ئۇنتۇپ قالغىنىمىز يوق!
 دالاي لاما بۇ يەردە ئۇنىڭدىن مىڭىل يېل ئىلگىرى ئۇيغۇرىيە
 ھودۇتلۇقىدا يۈز بەرگەن تاشختىت يېخىلىقىغا ئەشارەت
 قىلىۋاتاتى... .

تارىخىي هىجرىيىنىڭ 138 - يېلى^① (قوىي يېلى) يازدا، تاۋغاچ
 ئېلىدە^② ئۆڭلۈك - سۆيىگەن توپلىڭى يۈز بەردى. توپلاڭى كۈندىن -
 كۈنگە ئۇلغىبىپ، تاۋغاچ ئېلى بىلەن ئۇيغۇرىيە ئارىسىدىكى قەدەمكى
 يېپەك يولىنى ئۆزۈپ قويىدى. تىبىت ئاقسوڭەكلەرى تاۋغاچ خاقانىنىڭ
 ئۇيغۇرىيە ئېلى بىلەن كارى بولىغان بۇرسەتتىن پايدىلىنىپ ئۇيغۇرىيىنىڭ
 ئۇدۇن،^③ كۆسەن^④، ئىدىقۇت ئۆلۈغ ئۇيغۇر ئېلى^⑤، بېشمالقى^⑥
 قاتارلىق جايلىرىغا بېسىپ كەردى ۋە پۇتۇن مۇلکىي قەشقەرىيىنى ئەشغال
 قىلىۋالدى.

میلادى 759 - يېلى 8 - ئائىنىڭ 10 - كۇنى، بۇيۇك ئۇيغۇرىيە
 سەركەردىسى بۇكۇ تېكىن^⑦ تاشختىت باسقۇنجىلىرىغا قارشى ئورۇش

① میلادى 755 - يېلى. تاشختىت ئېلى - دەلىتىسىزدىكى تالق سۇلالىسى (907 - 618). قەدىمكى ئۇيغۇر
 يازمالىرىنىدا «تاۋغاچ ئېلى» دەپ كەنالغان.
 ② ئۇدۇن - قەدىمكى خۇشىن.
 ③ كۆسەن - قەدىمكى كۈچ.
 ④ ئىدىقۇت ئۆلۈغ ئۇيغۇر ئېلى - میلادى 5 - ئىسىرەت تۇرپان ئەترابلىرىدا تۆرۈلەن.
 ⑤ قەدىمكى ئۇيغۇرلارنىڭ فەمۇدال دەلتى.
 ⑥ بېشمالقى - قەدىمكى قامابۇشنىڭ ئامىن. ھازىر جىمسارنىڭ شىمالىدا.
 ⑦ بۇكۇ تېكىن (779 - 774?) - بۇكۇ قاغان دەپمۇ ئاتلىدۇ. ئۇيغۇر دەلىتىنىڭ 3
 ئاتالغان بادستامى. میلادى 762 - يېلى يازدا، ئۇ 5000 ئۇيغۇر ئاتلىق ئىسکەن بىلەن قاغان «دەپسەت
 باشلاپ بېرىپ، تالق سۇلالىسىدىكى سى جاۋىبى توبىلىگىنى باستۇرغان. 20 يېل تاشختىت
 ئۇنئورغان.

قوزغاب، تاڭغۇت باسمىچىلىرىنى تەلتۆكۈس مەغلۇپ قىلىدى ۋە ئۇلارنى مۇلكىي قەشقەرىيىدىن قوغلاپ چىقاردى. تاڭغۇت باسمىچىلىرىنىڭ شاڭكۇڭىرى دېگەن بىر سەركەردىسىنى ئۆلتۈرۈپ، ئۇنىڭ بېشىنى كېسۋېلىپ ناھايىتى نەپس ياسالغان بىر پاڭاج قۇتىنىڭ ئىچىگە سېلىپ ئورساڭخا -^① تاڭغۇت پادشاھى - زەنبۇغا ئەۋەتىپ بەرگەندى ۋە ئۇنى: «يەنە خەقنىڭ مۇقەددەس زېمىنغا تاجاۋۇز قىلىدىغان بولۇشماڭ ئاققۇتىنىڭ ماذا مۇشۇنداق بولىدۇ!» دەپ ئاگاھلاندۇر. غانىدى! . . .

بۇتىپەستلەرنىڭ چۈڭى دالاي لاما ماختىنىۋاتقان بۇ ياغاج قۇتا ئەندە شۇ چاغدا تىبەتلەرنىڭ شاڭكۇڭىرى دېگەن سەركەردىسىنىڭ بېشى سېلىنىغان ھېلىقى ياغاج قۇتا ئىدى!

- ئى پەرۋەردىكارىم، ئەگەر ئاشۇ سەلتەنەتلەك دەۋارىنىڭنىڭ يەنە قايتىپ كېلىشىنى ھېلىمۇ خالسالاڭ، سېنىڭ ئۇسۇرتىپ سوپىت قوشۇنلىرىنىڭنى مۇلكىي ئۇيغۇر يېرىگە باشلاپ بېرىشتىن ھەرگىز مۇ باش تارتىمايمەن! - دېدى ئاپاق خوجا دالاي لامانىڭ بۇتلىرىنى قۇچاقلاب تۇرۇپ.

dalai lamaniڭ kوكىلى پالىلدە يورۇغانىدەك بولدى - دە، يۇتون ۋۇچۇدۇغا ئىللەق بىر سېزىم تەسىر كۆرسىتىشكە باشلىدى. شۇنداق، ئۇ خۇشال بولماي كىم خۇشال بولسۇن؟ بۇددا تەرقىتىنى كونچىقىشتىكى مۇلكىي ئۇيغۇر يېىدە يەنە جارى قىلدۇرۇش پۇرسىتى ئۇنىڭخا قول ئىشارىتى اقلىمۇۋاتقان چاغدا بۇنداق پايدىلىق پۇرسەتنى ئەلۈفتىه قولدىن بېرىپ قويماسلق كېرىڭەك - تە!

ئۇ مۇشۇلارنى ئويلاپ، ئاپاق خوجىنى يۈلەپ ئورنىدىن

^① ئورساڭ - تىبەتلىك قەدىمكى ئاملىرىدىن بىرى. ھازىز شىزال، دېلىلىدۇ.

تۇرغۇزدى ۋە ئۇنىڭ قولىدىن تۇنغان پېتىچە قونشىئىم بۇنىڭ
تاڭكاسى كەينىدىكى خۇپىيە خانغا قاراپ ماڭدى . . .

*

*

*

رەبىيەلەۋەلنىڭ ئون بەشىنجى كۇنى ئەتكەندە، ئاپاچ
خوجا دالاي لامانىڭ جۇڭغارىيە قالماقلرىنىڭ چوڭى غالدانغا
قارىتىپ يازغان مەكتۇپىنى ئېلىپ كۆكۈرغا^① قاراپ يولغا
چىقىتى.

اجۇڭغارلار — موڭغۇللارنىڭ تۆت ئويرات قەبىلىسىنىڭ
بىرى ئىدى. ئويراتلار چىڭگىزخان زامانىسىدila موڭغۇل
دالاسىنىڭ غىربىدىكى تەڭرىتاغلۇرىنىڭ شىمالىي تەرىپىگە
جايلاشقان گوبىي چۆلى ئەترابىدا كۆچمن چارۋىچىلىق بىلەن
شۇغۇللىنىدىغان بىر ئولۇس ئىدى.

موڭغۇللارنىڭ ئورۇمچى ئەتراپلىرىدا ياشايدىغانلىرى
خوشۇت قەبىلىسى، ئىلى ئەتراپلىرىدا كۆچمن چارۋىچىلىق
قىلىپ تۇرمۇش كەچۈرىدىغانلىرى تورغانات قەبىلىسى، ئېرىتىش
دەرياسى بويىدا ياشايدىغانلىرى دۆربىت قەبىلىسى دەپ ئاتىلاتى.
بۇ تۆت قىبلە ئىچىدە جۇڭغار قەبىلىسى ھەممىدىن كۈچلۈك
قەبىلە سانىلاتتى. ئۇلارنىڭ تۇرغان جايى ئۇلارنىڭ نامى بىلەن
جۇڭغارىيە دەپ ئاتىلاتتى. جۇڭغار قەبىلىسى تارختا يەنە جۇراس
قەبىلىسى دەپمۇ ئاتالغانىدى. تۈركىستانىدىكى سەئىدىيە
خانلىرىنىڭ ئەجدادلىرى مۇشۇ جۇراس قەبىلىسى بىلەن تارختا
ئۇرۇق - تۇغقانچىلىق قىلىشقانىدى.

^① كۆكۈز - ھازىرقى چىڭىخىي ئۆلکىسىنىڭ تارختىكى نامى. كۆكۈز كۆلسۈز شۇ
يەردە.

پەغپۇر چىنىڭ ① چۈچىن ② 13 - يىلى ③ 9 - ئايدا، موڭغۇللارنىڭ جۇڭغارىيىدىكى جۇراس قەبىلىسى ۋە خوشۇت، خالخە ④ موڭغۇللىرىنىڭ قىرقىق تۆت تارخانى تارباغاناتايدا قۇرۇلتاي چاقىرىپ، «موڭغۇل ئوپرات ياسقى» نى تۈزۈپ چىقىشتى. بۇ ياساق بويىچە ھەرقايىسى موڭغۇل ئولۇس - قەبىلىلىرىنىڭ ئۆز - ئارا مەجبۇرىيەتلرى، ھوقۇق - مەنپەئەتى ۋە يايلاق ھۇدۇتلۇقى ئۇستىدە ئېنىق بەلگىلىمە تۈرگۈزۈلدى. شۇڭا، بۇ «موڭغۇل ئوپرات ياسقى» موڭغۇل جەئىيەتىنىڭ ئىچىكى - تاشقى مۇناسىۋەتلەرنى تەڭشەشتە مۇئەبىهن رول ئويىنىدى.

آخاقانى چىنىڭ شۇنجى تۇنجى يىلى ⑤ 6 - ئايدا، جۇڭغار قالماقلىرىنىڭ چوڭ سەردارى باتۇر قۇنتەيجىنىڭ ئائىلىسىدە بىر ئوغۇل دۇنياغا كەلدى. ئاتىسى ئۇنىڭغا غالدان دەپ ئىسىم قوبىدى. بۇ ئوغۇل باتۇر قۇنتەيجىنىڭ ئالىنسىچى ئوغلى ئىدى. ئۇنىڭ سېڭىكى دەپ بىر ئاكسىمۇ بار ئىدى.

موڭغۇللارنىڭ ئادىتى بويىچە، ھەر بىر توتۇنده ئىككى ئوغۇل بولسا، بۇ ئوغۇللارنىڭ ئىچىدە كىچىكى چوقۇم مانجى ⑥ بولالىتى. مۇشۇ ئادەت بويىچە، غالدانمۇ كىچىك ۋاقتىدىلا تىبەتكە ئۆزەتلىپ، دالاي لامانىڭ ھۇزۇردا سىرامان بولدى.

غالدان كىچىك ۋاقتىدىن تارتىپلا تولىمۇ ئەقلىلىق، زېرەك ئىدى. شۇڭا، دالاي لاما ئۇنى تېز لايقتۇرۇپ فالدى. ئۇ دالاي لامانىڭ ئەڭ ئەتىۋارلىق ئوقۇغۇچىلىرىنىڭ بىرىگە ئايلاندى.

مىلادى 1670 - يىلى (ئىت يىلى) يازدا، جۇڭغارىيە قالماقلىرىنىڭ سەردارى، غالداننىڭ ئاكىسى سېڭىكى ئۆزىنىڭ ئاتا

① پەغپۇرچىن - جۇڭغۇر تارىخىدىكى مىڭ سۈلالىسى (1368 - 1368).

② چۈچىن - 16 - ئۆزلاڭ پەغپۇرچىن، پادشاھ جۇنۇچىنىڭ ئامى.

③ مىلادى 1640 - يىلى - كىچىك چۈچىن.

④ كىچىك چۈچىن شىمالىدا ياشایىغان موڭغۇللار.

⑤ مىلادى 1644 - يىلى.

⑥ مانجى - بىلا سىرامان.

سەر، ئانا باشقا ئاكلىرى چېچەن تەيھىسى ۋە جوتباها دۇرلار تەرىپىدىن ئۆلتۈرۈلدى. ئاكسىنىڭ ئۆلتۈرۈلگەنلىك خەۋەرىنى ئاڭلىغان غالدان دەرھال لىخاسادىن جۇڭغارىيەگە سىلبالىقىتىكى ئېرەن قابۇرغىغا^① قايتىشى.

خاقانى چىن كاشىنىڭ 10 - يىلى^② يازدا، غالدان ئاكسىسى سېتىكىنىڭ قول ئاستىدىكى كونا بۇرادەمىسى ۋە چۈپرەتلىرىنىڭ ئاتاقلىق سەردارلىرىدىن سوخۇر ئۇباش ۋە ئۇچىپ تو ئۆلتۈرگەن چېچەن دېگەن خانلارنىڭ قوللىشى ئارقىسىدا، ئاكسىنى بىلەن ئالتايىنىڭ قاناس كۆلى بويىدا قاتىقى جەڭ قىلىدى. بۇ قېتىمىقى قاناس ئورۇشىدا چېچەن تەيجى مەغلۇپ بولۇپ غالدان تەرىپىدىن ئۆلتۈرۈلدى. جوتباها دۇر كۆكئۈر بويىغا قېچىپ كەتتى.

قاناس ئورۇشىدا غەلبە قىلغان عوتتۇز يەتتە ياشلىق غالدان جۇڭغارىيە قالماقلىرىنىڭ داخلىق سەردارغا ئايلاندى. غالدان ئۆزىنىڭ ئورنىنى قانداق مۇستەھكەملەش ۋە تەسىر كۈچىنى ئەتراپقا قانداق كېڭەيتىش ھەققىدە ئۆزىنىڭ ئەقىلدارلىرى بىلەن مەسىلەھەتلەشتى. «بۇ چاغدا، تومۇز ۋاقتى ئىدى. خاقانى چىننىڭ يۈننەن، گۈچۈن ھۇدۇنلۇقلىرىدا غەلىيان چىققان، شەنشى، سىجۇمن ئۆلکىلىرىدە چېكەتكە ئاپىتى يۈز بەرگەندى. غالدان بۇ پۇرسەتىن پايدىلىنىپ خاقانى چىن ئۇستىگە لەشكەر تارتىپ بارماقچى بولدى. بۇ ئىشنى ئاڭلىغان دالاى لاما دەرھال ئۇنىڭغا كەلچى ئەۋەتىپ (بەس، بۇ نىيىتىگەن يان! ئۇنداق قىلىشقا ھەرگىز بولمايدۇ!) دەپ كەپ ئېيتىپ بەردى. شۇنىڭ بىلەن غالدان خاقانىي چىنغا يۈرۈش قىلىش

ئېرەن قابۇرغىغا - تارىخي يېرى ئىدى. تەڭرىتاغلىرى. ھازىرقى نىلقا، ساۋەن، تېكىس چىكىرىسىكى ئېرەن قابۇرغى تاڭلىرىنىڭ جەنوبىي ئېتىكىدىكى قاىلاق كۈرە مىلادى 1671 - يىلى.

①

②

نیتىدىن ياندى. ئۇنىڭ مەسىلەھە تېلىرى ئۇنىڭغا: «دۆلەت قۇرۇشتا ئاساس پۇختا بولىسا بولماش. بۇزۇۋە كۋار بۇۋىمىز تېمۇچىن^① دەسلەپتە باش كۆتۈرۈپ چىقىپ قىرىق ئەلنى بېسىۋالغان، جاھاننى پايىمال قىلغانىدى. ئاندىن پەغپۇر چىنغا ھوجۇم قىلىپ، ئالتۇن خاننى^② يوقىتىپ، مۇلکى خىتايغا مۇئەككەل بولغانىدى، دېيىشتى. غالدان ئۇلارنىڭ مەسىلەتى بويىچە «پراقتىكىسى بىلەن ئەپ ئۆتۈپ، قوشنىسىنى كوچلاش هيلىسى» نى قوللانا ماقچى بولدى...»^③

غالدان «پراقتىكىسى بىلەن ئەپ ئۆتۈپ، قوشنىسىنى كوچلاش هيلىسى» بويىچە، بىر تەرەپتىن خاقانى چىنغا ئەلچى ئەۋەتىپ، ئۆزىنىڭ بەيئەت قىلىش نىتىدە ئىگەنلىكىنى بىلدۈرسە، يەنە بىر تەرەپتىن، تەڭرىتىغىنىڭ شىمالىدىكى ھەر قايسىسى ئويرات قالماقلىرنى بىرلىككە كەلتۈرۈپ بولغاندىن كېيىن ئاندىن تەڭرىتىغىنىڭ جەنۇبىدىكى مۇلکى قەشقەرىيىگە يورۇش قىلماقچى بولدى.

بۇنىڭدىن ئىلگىرى سېڭىمۇ مۇلکى قەشقەرىيىگە بىر نەچچە قىتىم باستۇرۇپ كىرىپ، كۆپ پاراكەندىچىلىك تۈغدۇرغان ۋە سەئىدىيە دۆلىتتىنىڭ ئىچىكى ئىشلىرىغا قول تىقانىدى.

ميلادى 1673 - يىلى (كالا يىلى) يىازدا، غالدان ئۆز تاغسى سوخۇر ئۇباشقا ھوجۇم قىلىپ مەخلۇپ بولدى. ئۇ ۋۇچىرتۇ چىچەن خاندىن ياردەم سورىدى. ميلادى 1676 - يىلى قىشتا، غالدان سوخۇر ئۇباشقا يەنە ھوجۇم قىلىپ ئاخىر ئۇنى يېتىكىپ تىرىك تۇنۇۋالدى ۋە ئۇنىڭ ئوغلى باخىبەندىنى

تېمۇچىن - موڭخۇلار تارىخىدىكى مشهور ئىستىلاچى چىڭىزخان.

^① ئالتۇنخان - شىمالىدىكى جورجىتلار قورۇغان فىئۇ داڭ سۇلالە ئامى. ميلادى 1115 - يىلى ئاگۇدا تەرىپىدىن قورۇغان. ميلادى 1234 - يىلى چىڭىزخان تەرىپىدىن

^② مۇقىرەز قىلىنغانلىق: لىاڭ قىن: «جىڭىرا ئىشلىرىغا ئائىت خاتىرلەردىن قىسقارتىلما»، چىڭىزخىدى خلق نەشريياتى 1987 - يىلى 1 - نىشرى، 421 - بىت.

ئۆلتۈرۈۋەتى. باغىبەندىنىڭ ئوغلى خاندۇ ئېجىنا دەرياسى بويىغا قىچىپ كەتتى.

مىلادى 1677 - يىلى يازدا، غالدان ئۆزىگە ياردەم قىلغان ئوچىرتو چىچەن خانغا توبۇقسىز ھۇجۇم قىلىپ، ئۇنىڭ قوشۇنى تارمار كەلتۈردى. شۇنىڭ بىلەن ئۇ «ھەرقايىسى ئۇيرات ئۇلۇسلىرىغا ئۆز گېپىنى ئۆتكۈزىدىغان» مەقسەتنى ئاخىر ئىشقا ئاشۇردى.

مىلادى 1677 - ئىيدا، غالدان 30 مىڭ ئاتلىق لەشكىرى بىلەن سەئىدىيە دۆلىتتىنىڭ شەرقىي شىمالىدىكى ئۆلکىلىرى تۈرپان بىلەن قۇمۇل ھۇدۇتلۇقىغا تاجاۋۇز قىلىپ كىرىپ، بۇ جايىلارنى ئۆز تەسەررۇپىغا ئالدى. دەل مۇشۇ چاغدا ئاپاق خوجا دالاي لاما بەشىنچىنىڭ ئۇنىڭخا يازغان مەكتۇپىنى ئېلىپ قۇمۇلغا كەلدى ۋە ئۇنىڭ ئاراتۇرۇكتىكى قارارگاھىغا كېلىپ غالدان بىلەن كۆرۈشتى . . .

*

*

*

— پاك پەرۋەردىگارغا ھەمدۇ — سانا ۋە دالاي لاما بۇرھانە ھۇ ئەلەيھى ۋە سەللەمگە سالاۋەتتىن سوڭرە، — دەپ سۆزىنى باشلىدى ئاپاق خوجا، — ئالەم گۈلشەننى ۋە ھۆكۈمدارلار بەزمىسىنى بېزىگۈچى، جاھان سەلتەنەتتىنىڭ تايانچىسى ۋە سەردارى، پادشاھلىق تاجىسىنىڭ شولسىنى ئاشۇرغۇچى ياخشى نىيەتلىك غالدان قالماق پادشاھ ئالىلىرىغا مەدىن سالام! يەر يۈزىدىكى پادشاھلارنىڭ ۋە سەلتەنەتتىنىڭ مەركىزى بولغان ئانھەزىرىتىدىن كۈتىدىغان ئۇمىدىم شۇكى، ئىلىتىماسىنى قوبۇل ئېتىپ، مۇراد چىمنىزارلارنىڭ ئەبدەي گۈللىنىشى ئۈچۈن مېھرىبانلىق بۇلاقلىرىدىن سۇغارغا يىستىز. غەمناك بولغان يۈرىكىمىزدىكى غۇبارلارنى ئۆز مەرىھىمتىڭىز بىلەن

پاكلغايسىز، تەڭرىتائالا ياراقان بەندىلەر ئىچىدە ئەڭ عەلاسى ۋە سۆيۈملۈكىدۇرسىز! ئىنسانلار ئارسىدا مۇھەممەت پېيغەمبەر ئەلەپەسساalamىن قىلىشقاوسىز ئادەمىسى ئەۋزەلدۇرسىز! خورلانغان ۋە مۇشكۈل ئەھۋالدا قالغان مېنىڭدەك بىر ناتىۋان مىڭىز مۇشەققەتلەر بىلەن براخمان پادشاھى بۇرھانەھۇ ئەلەپەي ۋەسەللەمنىڭ شەرەپلىك بوسوغىلىرىغا يېتىپ بېرىپ، ئول ھەزرىتى بۇرھانەھۇ بىلەن مۇلاقەتتە بولۇشقا نېسىپ بولۇم. مۇراد - مەقسەتلىرىمنى براخمانلارنىڭ ئۇلۇغ موللىسى بولمىش ئول سۇلتانۇل مۇھەققىقىنغا مەلۇم قىلىۋىدىم، ئۇشبو مەكتۇپنى سىز قالماق ئالىيلىرىغا قارىتىپ پۇتۇپ بىردى... . . .
 غالدان ئاپاق خوجىنىڭ قولىدىن دالاي لامانىڭ ئۆزىگە قارىتىپ يازغان خىتىنى ئالدى ۋە ئۇنى ئوقۇشقا باشلىدى. خەتنە مۇنداق دەپ يېز بلغانىدى:

«... سەن بۇرھانىمىز بارلىق كىشىلەر ئارسىدىن تاللىغان ئۇلۇغۇار ھۆكۈمدار سەن. بۇرھان مەملىكتىنىڭ مۇراد مەقسەت تۈلپارىنىڭ سەلتەندەت ئۆزەڭگىسىگە ئاياغ قويغان ئادەمسەن. بەختىيارلىقنى ئىنگىسى، مەملىكتەتلەرنى ئىشغال قىلىش سىرلىرىنى ئاچقۇچى سەن. شۇڭا، ساڭا بېشەۋكەتى^① خان تاجىنى ئاتا قىلىدىم... . . .

مېنىڭ ئول مەكتۇپىمنى ساڭا ئېلىپ بارغۇچى ئافاق بىسياز ئۇلۇغ، ئۆز دىنىدا كامىل مۇكەممەل بىر كىشىدۇر. ئۇ كاشىغەر، ياركەندىنىڭ خەجەسى ئىكەن. ئىسمايىل خان دېگەن مۇنىڭ يۇرتىنى سوپىپ ئېلىپتۇ. كېرەككى، لەشكەر ئەۋەتىپ، يۇرتىنى قولىغا ئېلىپ بىرگەيسەن ۋە ئەگەر شۇنداق قىلىمساڭ مۇشكۈل بولغۇسىدۇر! گەپ تامام، نامەۋەسسالام، ئەرشىئەلادد.

① دالاي لاما غالانغا «بۇشۇكتۇخان» دەپ نام بىرگەنىدى.

كى ئاق كۆڭۈل بۇددا ھىمايىسىدىكى ۋاجرا درلا دالاي لاما. »^① غالدان «يىراقتىكىسى بىلەن ئەپ ئۆتۈپ، قوشنىسىنى كۆچىلاش ھىلىسى» نى ئىشقا ئاشۇرۇشنىڭ كېيىنكى قەدىمىدە تەڭرىتاغلىرىنىڭ جەنۇبىدىكى مۇلکىي قەشقەرىيەنى بويىسۇندۇر ماچى ئىدى. مۇشۇنداق ھالقىلىق پەيتتە ئاپاچ خۇجا دالاي لامانىڭ ئۇنىڭغا يازغان مەكتۇپىنى ئېلىپ كېلىپ ئۇنىڭغا زور مددەت ۋە جۇرئەت بەخش ئەتتى. ئۇنىڭ ئۇستىگە، دالاي لاما ئۇنىڭغا «بېشەۋەتكەتى خان» دەپ رەسمىي ئۇتىخات بەرگەزلىكى ئۇنى تېخىمۇ يۈرەكلىك قىلدى. چۈنكى، بۇنىڭدىن ئىككى يۈز يىل ئىلگىرى خان بولغان ئىسىن بۇقانى ھېسابقا ئالىغاندا، غالدان جۇراس قەبلىسىدىن خان بولغان تۈنۈجى ئادەم ئىدى! ئۇنىڭ ئۇستىگە، مۇلکىي قەشقەرىيە — غالدان ئىستېلا قىلىشنى ئىدى!

تەڭرىتاغلىرىنىڭ جەنۇبىدىكى سەئىدىيە دۆلەتى — جۇڭخارلارنىڭ باڭلۇر قۇنتەيجى، سېڭىگى دەيدىغان خانلىرى ھۆكۈم سۈرۈۋەلاقان چاڭلار دىلا جۇڭخار موڭخۇللەرىنىڭ پاراكەندىچىلىكىنگە بىر قانچە قېتىم ئۇچرىغانىدى. ئەمما، بىر پۇتون سەلتەندەت مەركىزىگە ئىگە سەئىدىيە دۆلىتىنىڭ قوشۇنلىرى سۈلتۈن ئابدۇللا خاننىڭ رەھبەرلىكىنە جۇڭخار باسقۇنچىلىرىنىڭ تاجاۋۇز چىلىرىغا قاتىق قارشىلىق كۆرسىتىپ، تاجاۋۇز چىلىارنى مۇلکىي قەشقەرىيەدىن ئارقا — ئارقىدىن قوغلاپ چىمارغان ۋە سەئىدىيە خانلىقىنىڭ زېمىن پۇتۇنلۇكىنى ۋە سەئىدىيە خەلقىنىڭ ئىززەت — نەپسىنى قوغداب قالغاندى.

غالدان ئىنتايىن قارا نىيەت يامان ئادەم ئىدى. ئۇ جۇڭخارىيە تەختىنى تارتۇغاخاندىن كېيىن تەڭرىتاغلىرىنىڭ

مۇھەممەد سادقى قەشقەرى: «تەزكىرە ئىزىزان»، قەشقەر ئۇيغۇر نەشرىيەتى 1988 - يېل نىشى، 49 - بىت.

①

چەنۇبىدىكى كەڭ مۇنبەت، بایاشات ئۆلکە بولغان مۇلكىي
قەشقەرىيىنى ئۆز تەسەر رۇپىغا كىرگۈزۈۋېلىش قەستىدە
بولۇۋاڭاندا، سەئىدىيە دۆلىتىنىڭ خاندانىدا تەخت تالىشىش
كۈرۈشى ۋە ئاقتاغلىقلار بىلەن قارا تاغلىقلار ئوتتۇرسىدىكى
مەزھەپ كۈرۈشى كەسكىنلىشىپ «ياسەن، يامەن»، ياكى «سەن
بار مەن يوق، مەن بار سەن يوق» دەيدىغان مۇتلەق مۇرەسىسە
قىلغىلى بولمايدىغان پەللەگە كۆتۈرۈلدى.

ئاپاق خوجىنىڭ دالاي لامانىڭ ئىنايەتنامىسىنى ئېلىپ،
ئۇنىڭدىن مۇلكىي قەشقەرىيىگە ئەسکەر چىقىوشنى تەلەپ قىلىپ
كېلىشى غالدان ئۈچۈن ئىنتايىن ياخشى، تېپىلغۇسىز پۇرست
بولۇپ بىردى. دېمەك، نۇسرەت قۇشى مۇلكىي قەشقەرىيە
ئاسىنىدا ئۇنىڭغا كۈلۈپ قانات قېقۇۋاتقانىسىدى. شۇڭا، ئۇ
سەئىدىيە خانلىقىنى تەللىكۈس مۇتقەرز قىلىدىغان پەيتىنىڭ
پىتىپ كەلگەنلىكىنى چۈشەندى - دە، مۇلكىي قەشقەرىيىنى
ئۆزۈل - كېسىل ئىستېلا قىلىش قارارىغا كەلدى... .

* * *

مۇشۇ مەزگىللەرە چاغاتاي نەسلىدىن بولغان سەئىدىيەلەر
ئىچكى نىزا ئوتىغا پىتىپ قىلىشتى. ئەلە بىرلىك بولمىدى.
غەلىانلار ئۆي توشقىنىدەك كۆپەيمەكتە ئىدى. بالا ئاتىغا، ئاتا
بالىغا، قىرىنىداش قىرىنىداشقا قارشى قىلىچ كۆتۈرۈش بۇ ئەلەدە
ئادەتكە ئايلانغانىدى. ھەدىستە : «بىرلىك بولماغان ئەلەدە
بىرىكەت قاچىندۇ» دەپ ئېيتىلغىنىدەك، سەئىدىيە خاندانىدىكى
نىز الار ۋە بۇ نىز الارنىڭ بىۋاстиتە سەۋەبچىسى بولغان قەشقەر
خوجىلىرى بىر- بىرىگە پىتىنە قوپۇشۇپ جىم تۇرۇشىغانلىقتىن،

تاریخی هجریینىڭ 919 - يىلى^① (ئىت يىلى) قۇرۇلخان سەئىدىيە دۆلىتى 150 يىل ئۆتۈپ، ئۇنىچى ئەۋلاد خان - سۇلتان ئابدۇللاخان زامانىغا كەلگەنده زاۋاللۇققا قاراپ يۈز لەندى.

سەئىدىيە خاندانىنىڭ ئۇدۇمى بويىچە، ھەر بىر شاهزادە بىر دىن پېرغا قول بېرىشكەن ۋە ئۇنىڭغا مۇرىت بولۇشقا نىدى. بۇ پىرلارنىڭ دۇئايى - دەستەكلىرى بۇ قارا نىيەت، بىكۆيۈم، بىۋاپا شاهزادىلەر ئۈچۈن ئاتسىنىڭ ئەمرىدىنمۇ ئۇستۇن تۇراتى.

سۇلتان ئابدۇللاخان مەملىكەتتىڭ بىرلىكىنى مۇستەھكەملەش ئۈچۈن، خوجىلار پىتنىسىگە چەك قويوش، ئىسبانكار شاهزادىلەرنى جازالاش قاتارلىق بىر قاتار تەدبىرلەرنى قوللىنىپ، ھاكىمىيەتنى مۇستەھكەملىگەن بولسىمۇ ئەمما ئۇنىڭ بۇ تەدبىرلىرى سەئىدىيە دۆلىتتىنىڭ جان تومۇرغا تەسىر كۆرسىتىۋاتقان خوجىلار تەپرەقاتچىلىقىدىن ئىبارەت بۇ پاد زەھر^② ئالدىدا تېزلا بىكار بولۇپ كەتتى.

ئەزەلدىن بىر قىبلە، بىر مەزھەپ، بىر جامائەت، بىر قوژم ۋە بىر بىرلىك خاسلىقى بىلەن مۇسۇلمانچىلىق قىلىشىدۇخان، ئۆملۈك، ھەممە مەملىك، ۋاپادارلىق، غول - غۇرۇر، ئىلمۇ - ئېرپاڭ، ئەدلۇ - ئادالەت ۋە ھەققانىيەتنى تەقدىر مەنبە قىلىشقاڭ ھالدا ياشاپ كەلگەن سەئىدىيە ئاھالىسى بۇ بىر توب ماکانسىز تېجىمەل خوجا - پىرلارنىڭ ئاشۇنداق دۇئايى - دەستەكلىرى بىلەن يېتەكلىسى ئارقىسىدا، كۆپ قىبلە، كۆپ مەزھەپ، كۆپ قوژم، تارقاچىلىق ھالىتىدە مۇسۇلمانچىلىق قىلىشىدۇخان كۆپ پىرقە - گۇرۇھلىق، بىھەممەم، بىۋاپا، بىكۆيۈم ۋە غۇرۇرى

مەلادى 1514 - يىلى^①
باد زەھر - ئاستا تەسىر قىلىدىغىن بىر خىل زەھرنىڭ نامى. بۇ ھەقتە مەھمۇد

قىشقۇرى «تۈركى تىللار دىۋانى» دە مۇشۇنداق دەپ مەلۇمات بىرگەشتى.

تەرىقەت، تەرىقەتى ئېرپاڭ، تەرىقەتى ئادالەت، تەرىقەتى
ھەققانىيەت ۋە تەرىقەتى ئادەم بولۇپ قۇمداك چېچىلىپ
كېتىشتى.

تەپرىقچى - سۇخەنچى خوجا - ئىشانلار سەئىدىيە ئاسىنىنى
بېشىغا قالپاڭ، سەئىدىيە زېمىننى پۇتىغا پايپاڭ قىلىپ
كېيىشىپ يۈرۈشەتتى. ئادەملەرنىڭ قەلبىدە بىۋاپالىق
بىكۈيۈملۈك، ياشۇزلىق، ھەستخورلىق شۇمبۇيىلىرى بىخ
سۈرمەكتە ئىدى. ئادەملەرنىڭ قېنى بۇزۇلغان، جەمئىيەتنىڭ
م旡جزى بۇزۇلغانىدى.

سەئىدىيە خانلىقىنىڭ دەسلەپكى مەزگەلىدىكى
سۇلتانلىرىدىن بولغان سۇلتان ئابدۇرەشىدەخان^①، سۇلتان
ئابدۇركەرمەخان^② ۋە سۇلتان مۇھەممەدەخان^③ قاتارلىق
ئادالەتپاناه، خەلقىپەرۋەر سۇلتانلار بۇ خەتلەرلىك ئاقىۋەتنى تونۇپ
يمتەن ۋە ئۇنىڭغا چەڭ قويۇشقا تىرىشقان بولسىمۇ ئەمما خىش
قېلىمەدىن چىققان — كېچىككەندى!

أقەشقەر خوجىلىرىنىڭ بۇۋىسى مەخدۇم ئەزەمنىڭ ئىككى
ئوغلى، ئاتا بىر، ئاتا بىر ئاكا - ئۇڭا قېرىنداشلار خوجا
مۇھەممەت ئىمەن ئىشان بىلەن خوجا ئىسهاق ۋەلىپەللانى باش
مەنبە قىلىشقان ئىشقييە مەزھىپى بىلەن ئىسهاقىيە مەزھىپى بۇ
چاغدا مۇلکى قەشقەر يىدە يىلىتىز تارتىپ بولۇشقان ۋە خۇددى
ياغاچقا چوشكەن قۇرتىتەك سەئىدىيە خانلىقىنى ئىچىدىن غاجىلاپ
يېپ كاۋاڭ قىلىپ قويۇشقا نىدى.

مۇھەممەد ئىمەن ئىشان مەخدۇم ئەزەمنىڭ چوڭ ئوغلى
بولۇپ، مىلادى 1507 - يىلى پەرغانىدىكى كاساندا تۈغۈلغان،

① سۇلتان ئابدۇرەشىدەن - سەئىدىيە خانلىقىنىڭ 2 - ئۇلۇاد پادشاھى. مىلادى 1534 - 1560 - يىللەرى ھۆكۈم سۈرگەن.

② سۇلتان ئابدۇركەرمەخان - سەئىدىيە خانلىقىنىڭ 3 - ئۇلۇات پادشاھى. مىلادى 1560 - 1591 - يىللەرى ھۆكۈم سۈرگەن.

③ سۇلتان مۇھەممەدەخان - سەئىدىيە خانلىقىنىڭ 4 - ئۇلۇاد پادشاھى. مىلادى 1592 - 1609 - يىللەرى ھۆكۈم سۈرگەن.

میلادی 1562 - يىلى ئۆزىنىڭ بىر قورساق ئىنسانىي ئىسهاق خوجا ۋەلىپلا تەرىپىدىن يەكەندە زەھەرلىپ ئۆلتۈرۈلگەنلىدى. ئۇ ئىشقييە (داستارلار) مەزھىپىنىڭ ۱ - ئەۋلاد ئىمامى ئىدى. شۇڭا، ئۇ ئىمام كالان دەپمۇ ئاتالىغان؛ ئىسهاق خوجا ۋەلىپلا — مەخدۇم ئەزەمىنىڭ تۆتىنچى ئوغلى بولۇپ، میلادى 1511 - يىلى پەرغانىدىكى كاساندا تۈغۈلەغان. كېيىن يەكەنگ كېلىپ 12 يىل سۈلۈك تەرغىبىاتى بىلەن شۇخۇللانغان. میلادى 1589 - يىلى پەرغانىدىكى دەھبىدته ئۆلگەنلىدى. ئۇ ئىسهاقىيە (قارا تەقىيەلىكىلەر) مەزھىپىنىڭ ۱ - ئەۋلاد ئىمامى ئىدى. شۇڭا، ئۇ ئىمام ۋەلىپلا دەپ ئاتالىغان. «ئاق تەقىيەلىك ئىشان ھەزرتەلەر كۈنەس قابۇرغا ئېتەكلىرىدە، قارا سالبارلىق^① ئىشان — پىرىملار قارا قورۇم، قۇز قابۇرغا ئېتەكلىرىدە خۇدايى بەندىلىكىنىڭ ئەھلى تەرىفت يولىنى يايدىلەر... كاشغەردىن كۈھلە - كۈمۈشلەرگىچە^② بارابىر ھەر بىر يۈرەتتا، ھەر چاقاردا بىردىن بىرنەچىلىرگىچە ئىشقييە ئەزىزانلىرى مەسىلە - ماساھىپ بىلەن دۇئا بېرىپ، بىر بۆلەكتىن پۇقرانى تەۋبە - ئىستىغىپارغا يېتەكلىشەر، ھەر پىر ھەر يەردە بىر - بىرىلىرىگە داخىلە ئەمەس ئىرىدىلەر...»^③

سەئىدىيە شاهزادىلىرى قول بېرىشكەن بۇ پىرلەرنىڭ كۆپىنچىسى ھەرگىزمۇ خۇدا - روسۇل يولىدىكى نوقۇل دىنىي ئۇلۇغلار ياكى ئىسلام مۇتىۋەرلىرىدىن بولماستىن بىللىكى قەبىم سىياسى قارا نىيەتلەرنى كۈلاھۇ - جەندىلىرىنىڭ تېكىگە يوشۇرۇشقان قانخور، خىيانەتكار مەلئۇنلار ئىدى. ئۇلار «مۇسۇلمان ئۇمەتتەر نىيەت - ئەفاللىرىنى ئۇلۇغ پىرلارنىڭ

^① قارا سالبارلىق - قارا سالۇ ئۇماقلقىق دېگەن مەندە.

^② كۈھلە - كۈمۈش تاغلىرى - كۈمۈش تاغلىرى. توقۇن بىلەن قارا شەھەرنىڭ ئارلىقىدىكى بىر تاغنىڭ ئاتى.

^③ «بۇرقۇم ۱۹۲۹ءىم» - يىلى كەشىرىدە ۋابك بولغان.

نییەت - ئەفئاللرى بىلەن بىر قىلىشنى ھەر تىنىق، ھەر قەدەمدىكى خۇدالىق قەرزىدۇر، ئىككى ئالەملانىڭ ۋەزىپە ۋە شەرتتۇر» دەپ دەۋا قىلىشاتتى. ئۇلارنىڭ سۆزىگە كىرمىگەن، ئۇلارغا ئىشەنمىگەن كىشىلەرنى «نىيەتلەرى بۇزۇلغان، ئەزىز پېرلەرگە سەرگەشتىلىك قىلغان كىشىلەردۇر. بۇنداق كىشىلەر ياشايدىغان يەر، ئەل - يۇرتىلاردىن خوجا پېرلەر رازى بولمايدۇ. ئاللا رازى بولمايدۇ» دەپ ئېبىلىشدەتتى. مۇشۇنداق نەزەر ئېتىبارلىرى بىلەن ئۆزلىرىنىڭ ئۆمۈر مەشغۇللتىلىرىنى سەئىدىيە ئاھالىلىرىنى مەنىۋى جەھەتنىن تەدرجى يو سۇندا ئۇيغۇر لارنىڭ ئەنئەننىۋى خىسلەت، پېزىلەت ۋە خۇسۇسىيەتلىرىنى دەن ئاز كەچتۈرۈپ، مەلئۇن سوپى - ئىشانلارغا ئەگىشىپ ھەم ئۇلارنىڭ راي - قىلىقلەرنى ئۆزلىرىگە ئۆزىندەك - ئۆلگە قىلىشقا، يۇقىرىدا سەئىدىيە خاندانىدىكى سۇلتان - شاھزادە، ئاقسوڭىك - بەگلەرنى، تۆۋەندە ھەر بىر يۇرت، ھەر بىر مەھەللە ھەتتا ھەر بىر توتۇنگىچە بىردىن پېرغا قول بېرىپ، پىرنىڭ ئارقاسىغا چەمىلىشىپ، پارچىلىنىپ، خوجا چىنىكىدىن چىقماسلىققا ئادەتلەندۈردى. ئىش - ھەرىكەت جەھەتنىن تەدرجى يو سۇندا تەپرقاتچىلىققا، بۆلگۈچىلىكە، ئۆز ئارا زادىلا قولاشمايدىغان تۈرلۈك يۇرت - جامائەت تۈركۈمىلىرىگە پارچىلاپ تاشلىدى. نەتىجىدە «بۆلۈنگەننى بۇر» دېكەندەك، پوتۇن سۈرۈك ئۇيغۇر خەلقنى پەۋۇقۇلئادە قاراملقى ۋە نادانلىق ئىسکەنجىسىگە چۈشۈرۈپ قويۇپ، بىر - بىرى بىلەن زادىلا كارى بولمايدىغان، پايدا - مەنپەئەت دېسە دوزاخنىڭ ئۇتىنىمۇ يالماپ يۇتۇشىن يانمايدىغان بىغىم كالۋالارغا ئايلاندۇرۇپ قويىدى. تارىختا غۇرۇرى كۈچلۈك، مىجەزى قېيسەر، ئادالەتنى ياقلايدىغان، دىيانەتلەك - پېزىلەتلەك، ئېرىپان - مەرىپەتتە دۇنيانىڭ ئالدىنىقى قاتارىدا ماڭغان، مادار - غەيرەتتە شۇھەر تەنگۈدەك ئىش - نەتىجە ياراتقان، ئۆزىنىڭ ئۇيۇشقاقلىقى بىلەن ھەممە ئىنسان گۇرۇھىغا

ئۈلگە بولۇپ «ئۇيغۇر» دەپ نام ئالغان بۇ قوۋىمدا شۇنىڭدىن ئېتىبارەن تەرىجىي يۈسۈندا قان بۇزۇلۇپ، زىتلىشىشتا بىر - بىرىدىن قېلىشمايدىغان، زىيانكەشلىكتە بىر - بىرىدىن ئېشىپ چۈشىدىغان، غىيۋەت - سۇخەنچىلىكتە ئەرلىرى ئاياللىرىنىسى بېسىپ چۈشىدىغان بىر ئۆچۈم خۇمسىلار يېتىشىپ چىقىشقا باشلىدى . . .

*

*

*

پوتۇنسۇرۇڭ سەئىدىيە ئاھالىسىنىڭ مەخدۇم ئەزەمنىڭ ئىككى ئوغلىنى ئايىرم - ئايىرم حالدا ئۆزلىرىگە ئوق مەنبە قىلىشقاڭ ئىشقييە ۋە ئىسواقىيە دەپ ئىككى مەزھەپكە ئايىرلىپ كېتىشىنىڭ سەۋەبىنى يەنلا مەخدۇم ئەزەمدىن ئىزدەشكە توغرا كېلىدۇ.

مىلادى 1471 - يىلى (توشقان يىلى) ئافغانىستاننىڭ هىرات شەھىرىدە سەئىد مۇھەممەت كالان بىن جالالىدىن ئىشان ئائىلىسىدە بىر ئوغۇل دۇنياغا كەلدى. ئاتىسى ئۇنىڭغا خوجا ئەھمەد دەپ ئىسىم قويىدى. جالالىدىن ئىشاننىڭ ئائىلىسى كېينىكى چاغلاردا پەرغانىدىكى كاسان قەلئەسىگە كۆچۈپ كەلگەنلىكتىن، كاسان خوجا ئەھمەدىنىڭ لەقىبى بولۇپ، خوجا ئەھمەد كاسانى دەپ ئاتىلىدىغان بولىدى. بۇ كىشى مىلادى 1521 - يىلى (تىمساھ يىلى) يازدا، يەنى سۇلتان سەئىدخان^① تەختكە چىقىپ يەتنە يىلدىن كېيىن تەسەۋۋۇچىلىق سۇلۇك تەرغيباتى ئۈچۈن مۇلکكى قەشقەرىيىگە كەلدى. ئۇ بۇ يەردە تەرىقەت تەۋرىتىپ، سۇلۇك تىكلىپ ئاتاق قازاخانلىقتىن، مۇرتى - مۇخلىسىلىرى تەرىپىدىن «پىر، ئەۋلىيا» دېگەن مەنىلىرىنى

سۇلتان سەئىدخان - سەئىدىيە خانلىقىنىڭ 1 - ئەۋلاد پادشاھى. ئۇ مىلادى 1514 - يىكى سەئىدىيە دۆلەتىنى قۇرۇپ، 1533 - يىلغا قەدەر تەختكە ئۆلۈردى.

①

بىلدۈرىدىغان «مەخدۇم ئەزەم»، «ئەزەم ۋەلىيۇللا» دېگەندەك
نامىلار بىلەن ھۆرمەتلىنىدى.

قەشقەر خوجىلىرى مۇشۇ مەخدۇم ئەزەم دەپ ئاتالغان خوجا
ئەھمەد كاسانى دېگەن ئىشانىڭ پۇشتىدىن تامغان بولغاچقا،
كىشىلەر ئۇلارنى مەخدۇمزا دىلەر دەپ ئاتىدى. «مەخدۇم» سۆزى
ئەرەب تىلىدىكى «خادىم» دېگەن سۆزدىن ئۆزگىرىپ كەلگەن سۆز
بولۇپ، ئۇ «تەربىيەتچى، ئەتكە» دېگەن مەنىلىرىنى
بىلدۈرىدىغان ئالىم، ئۆلىما ۋە ئۇلۇغلىرىنىڭ ئەۋلادلىرىنىڭ
ھۆرمەت نامى ئىدى. ئەمما، كېيىنكى چاغلارغا كەلگەندە،
«مەخدۇمزا دە» سۆزى مەحسوس خوجا ئىسواق ۋەلىيۇللانىڭ
پۇشتىدىن تامغانلارنىڭ نامى بولۇپ قالدى.

مۇئەررىخلەر مۇلكىي قەشقەرىيىدە پىتنە قوپۇشقان ئىشقييە
(ئافتاغلىقلار) مەزھىپىدىكى خوجىلار بىلەن ئىسواقىيە (قارا
تاغلىقلار) مەزھىپىدىكى مەخدۇمزا دىلەرنىڭ نەسەبنامىسى
ھەقىقىدە ناھايىتى كۆپ تەزكىرە - تەرجىمەاللارنى يېزىشىپ،
ھەر خىل كۆز قاراشلارنى ئوتتۇرۇغا قويۇشتى. قارا جاڭالغا
ئوخشايدىغان مۇشۇنچىۋالا كۆپ، مۇشۇنچىۋالا مۇرەككەپ،
چۈشىنىكسىز خوجىلار تەزكىرسى، خوجىلار تەرجىمەاللىرى ۋە
خوجىلار ھەقىقىدىكى تۈرلۈك كۆز قاراشلار ئىچىدە قايىمۇقۇپ
يۈرمەسلىك ئۈچۈن، مەن (مۇئەللېپ) بىرقەدەر ئومۇملاشقان
كۆز قاراشلارنى رەتلەپ كىتابخانلارنىڭ پايدىلىنىشى ئۈچۈن
سونۇمۇم.

ئەينى زاماندا، «شېرىق»^① دېگەن ئۇنىۋان ئىمام

شېرىق — ئۇلغۇ - بۇياڭ، دېگەن مەنىلىرىنى بىلدۈرىدۇ.
ئىمام ھەسن (624 - 669) — شىئىلەرنىڭ 2 - ئۇلۇاد ئىمامى. ھەزىرتى ئەلى
بىلەن بىبى پاتىمىدىن تۈغۇلغان تۈجىچى ئوغۇل.

هەسەنگە ئۇلىشىدۇ؛ «سەيىد»^① دېگەن ئۇنىۋان ئىمام
ھۆسەينىڭە^② ئۇلىشىدۇ؛ «خوجا» دېگەن ئۇنىۋان ئىمام
مۇھەممەد ھەنفەگە^③ ئۇلىشىدۇ؛ «تۆرە» دېگەن ئۇنىۋان
ھەزرتى ئۆمر رەزىيەللاھۇغا^④ ئۇلىشىدۇ، دېگەن قاراش
بىر قەدر ئومۇملاشقانىدى. بۇنىڭ مەندىسى مۇنداق ئىسىدى:
ھەزرتى ئەلى رەزىيەللاھۇ^⑤ نىڭ پۇشتىدىن تېمىپ بىسى
پاتىمەنىڭ^⑥ قورسىقىدا تۆرەلگەن ئىمام ھەسەننىڭ جەمەتىگە ئۇلاشسا
ئۇلاشسا «شېرىف»؛ ئەگەر ئىمام ھۆسەينىڭ جەمەتىگە ئۇلاشسا
«سەيىد» دېيلىدۇ؛ ئەمما ھەزرتى ئەلى رەزىيەللاھۇنىڭ
پۇشتىدىن تېمىپ، ئۇنىڭ بىبى پاتىمەدىن باشقا ئايالنىڭ
فورسىقىدا تۆرەلگەن بولسا، ئۇنىڭ ئەۋلادلىرى «خوجا»
دېيلىدۇ، دېكەنلىك بولاتتى. بۇ ئىمام مۇھەممەد ھەنفەنىڭ
جەمەتىدىكىلەرگە ئوخشاشتى؛ مۇبادا، ئاتا تەرەپ سەيىد
نەسەبىگە ئۇلىشىپ، ئانا تەرەپ خوجا نەسەبىگە ئۇلاشسا، بۇنىڭ
ئەۋلادى «سيان» دېىلەتتى. بۇ پار سچە سۆز بولۇپ، ئەرەبچىدە
«ۋەسەد»، ئۇيغۇرچىدە «ئوتتۇرا» دېگەن مەندە ئىستېمال
قىلىناتتى. شۇڭا، ئىمام رەببانى^⑦ سەيىدلەر نەسەبىدىكىلەر
بىلەن خوجا نەسەبىدىكىلەرنىڭ ئارىلىقىدا تۆرەلگەنلىكى ئۈچۈن،
«مېيان خوجا» دەپمۇ ئاتالغانىدى. كىشىلەر ھەزرتى ئەلى
رەزىيەللاھۇنىڭ ئەۋلادلىرىدىن ئىمام ھەسەن بىلەن ئىمام

- سەيىد — مۇھەممەد پەيدىمىرىنىڭ ئەۋلادلىرىغا پېرىلىدىغان ھۆرمەت نامى.
 ئىمام ھۆسەين (626 — 680) — شەئەلرنىڭ 3 ئەۋلاد ئامىمى. ھەزرتى ئەلى
 بىلەن بىبى پاتىمەنىڭ 2 — ئۇغلى. ھەجىرىنىڭ 60 — بىلە ماھى مۇھەممەدەنىڭ
 10 — كۈنى (ئاشۇرا كۈنى)، ئۇيغۇرچىلەر تەرىپىدىن كەر يالاڭ ئۆلتۈرۈلگەن:
 ئىمام مۇھەممەد ھەندە (700 — 70) — شەئەلرنىڭ كاسانىيە مەزھىپنىڭ ئىمامى.
 ھەزرتى ئەللىنىڭ خورى دېگەن ئايالدىن تۈغۈلغان.
 ھەزرتى ئۆمر (584 — 644) — مۇھەممەد ئەلەيھىسسالاننىڭ تۆت ساھابىنىڭ
 بىرى. ئايىدەك بىن كېپىنكى 2 — ئەۋلاد خالىپ.
 ھەزرتى ئەلى (600 — 661) — مۇھەممەد ئەلەيھىسسالاننىڭ تۆت ساھابىنىڭ بىرى.
 بىبى پاتىمەنىڭ (605 — 632) — مۇھەممەد ئەلەيھىسسالاننىڭ قىزى. ھەزرتى ئەللىنىڭ
 قىزى.
 ئىمام رەببانى — ھەندىنىڭدا كەڭ تارقالغان رەببانى ئىققىمىنىڭ ئاساسچىسى ئەھىد
 فارۇقى سەرھەندىنىڭ ھۆرمەت ئەلى. ئۇ — رەببانى سۇلۇكىنىڭ پېرلىرىنىڭ بىرى.

ھۆسەينىنىڭ نەسلىگە «شېرىق»، «سەنیمە» دېگەن ھۆرمەت ئامىنى بېرىش ئارقىلىق ئۇلارنىڭ نەسەبىنى مۇھەممەد پەيغەمبەرگە ئۇلىدى. ھەزرىنى ئىمام مۇھەممەد ھەنىئە ئىمام ھەسەن ۋە ئىمام ھۆسەين بىلەن ئاتا بىر توغانان بولغانلىقتىن، ئۇنىڭ ئەۋلادلىرىنى «خوجا» دېگەن ھۆرمەت نامى بىلەن ئاتىدى... .

دېمەك، خوجىلار ھەققىدە يېزىلغان كۆپلىگەن تەزكىرە - ترجىمىھاللاردا قەشقەر خوجىلىرىنىڭ نەسەبى مەخدۇم ئەزەمگە باغلانغان.

مەخدۇم ئەزەم مۇلکىي ھەققەرىيىگە ئۆزى بىلەن بىللە مۇھەممەد ئىمىن خوجا ئىسىملىك چوڭ ئوغلى بىلەن خوجا ئىسهاق ۋەلى دېگەن تۆتىنجى ئوغلىنىمۇ ئالىخاچ كەلگەندى. مۇھەممەد ئىمىن خوجا كىچىكدىنلا ناھايىتى ئەقلىلىق، زېرىك، سۆزىمن بولغانلىقتىن، مەخدۇم ئەزەم ئۆزى بەكمۇ ياخشى كۆرەنتى ھەمدە ئۆزىنىڭ تەرقىتچىلىك سۈلۈكىدىكى ئورنىنى ئۇنىڭغا قالدۇرۇشنى ئۆزاقتنى ئويلاپ كېلىۋاقتانىدى. شۇڭا، ئۇنىڭغا ئىشانلىق ئېرىشاتنامىسى بېرىپ، رەسمىي يۈسۈنىدا ئىمامى كالان دەپ يانىغانىدى.

مەخدۇم ئەزەمنىڭ تۆتىنجى ئوغلى ئىسهاق خوجا ئىچى تار ۋە قارا نىيەتى كۈچلۈك بىر ئادەم بولغاچقا، دادىسىنىڭ سۈلۈكتىكى ئىماملىق ئورنىغا ئاكىسىنىڭ ۋارسلىق قىلىشىغا زادى چىداپ تۇرالمىدى. ئۇ ميلادى 1562 - يىلى، زۇلەجەننىڭ 1 - كۈنى سەھىر دە، يەكەننىڭ ھەيدەر بىاغ دېگەن يېرىدە ئاكىسى مۇھەممەد ئىمىن ئىشاننى زوقۇم جان قىلىپ ئۆلتۈردى. ئەمما، ئۆزى تەپرئاتچىلىق تەرغىباتى يۈرگۈزگەنلىكى ئۇچۇن، سۇلتان ئابدۇلkerim خان تەپرىپىدىن پەرغانىگە سورگۈن قىلىنىدى ۋە ميلادى 1589 - يىلى پەرغانىدىكى دەھىبىدە ئۇلدى.

مۇھەممەد ئىمىن ئىشان - ئىمامى كالان خوجا دەپمۇ

ئاتىلاتتى. ئۇنىڭ تەرەپدارلىرى ئاق ئاق تاقىي كېيىگەنلىكتىن ئۇنىڭ نامى بىلەن ئىشقييە ياكى داستارلار دەپ ئاتىلىشقا باشلىدى. بۇ — ئاقتاڭلىقلار مەزھىپىنىڭ كېلىش مەنبەسى ئىدى.

خوجا ئىسهاق ۋەلى — ئىمامى ۋەلىيۇللا دەپمۇ ئاتىلاتتى. ئۇنىڭ تەرەپدارلىرى قاراتاقىي كېيىگەنلىكتىن ئۇنىڭ نامى بىلەن ئىسهاقىيە دەپ ئاتىلىشقا باشلىدى. بۇ — قارا تاغلىقلار مەزھىپىنىڭ كېلىش مەنبەسى ئىدى.

مۇلکىي قەشقەرىيىدە ئاخىر سەئىدىيە خانداننىڭ بېشىغا چىقىپ، بۇ ئەتراپلارغا جۇڭغۇلارنىڭ ۋە ئۇلارنىڭ ئىزىدىن مانجۇلارنىڭ بېتىپ كېلىشىگە سەۋەبچى بولغان خوجىلار نىز آپەتچىلىكىنىڭ باش - ئايىغى توغرىسىدا مۇشۇنچىلىك مەلۇمات بېرىمىز.

*

*

*

مەخدۇم ئەزەم كاساندا تۈرۈۋاتقان چېغىدا، ئوغۇللۇرغا ساۋات بېرۋۇتىپ، بىر كۇنى سەئىد زىيائىدىن نەقشەبى^① يازغان مەسىللەر توپلىمى «تۇتنامە» دىن مۇنداق بىر ھىكاىيەتنى سۆز لەپ بەرگەندى: «چىن ۋىلايىتىدە بۇك - باراقسانلىق بىر ئورمانىلىق بار ئىكەن. بۇ يەرنى بىر شىر ماكان تۇتقانىكەن. شىر ناھايىتى ھېۋەتلىك بولغانلىقى ئۈچۈن، ئورمانىلىقتىكى ھەممە جانۋارلار ئۇنىڭ پەرمانى بويىچە ئىش قىلىدىكەن. بىر قانچە يىللار ئۆتكەندىن كېيىن شىر قېرىپ، ماغدۇرىدىن كېتىشكە

^① نەقشەبى - 9 - ئىسلىك ئالدىنتى بېرىمىدا ھىندىستاننىڭ بەدىيون دىكىن بېرىدە تۈغۇلوب، مىلادى 1350 - يىلى، ھازىرى في پەرغاندىكى قاراشى شەھىرىنىڭ نەقشبى دىكىن بېرىدە ۋاپات بولغان. ئۇنىڭ مشھور ئىسلىرى «تۇتنامە» مىلادى 1330 - يىلى بېزەتلەغانىدى. ئۇ يەن «خۇلۇرلىز»، «سەككۈل» - سۇلواڭ («ئىزدەتكۈچلىرى دوستى»)، «كۈللىكتىن ۋە جۈزئىيات» («پۇتۇن ۋە پارچىلار») فاتارلىق ئىسلىرىنى يازغان.

باشلاپتۇ.

قازارا، شر قېرىپ ھالىدىن كېتىپتۇ. ئۇنىڭ ئورمانىلىقتىكى جانۋارلار ئالدىدا ئادەتتىكى مۇشۇكچىلىكىمۇ ھېيۋىتى قالماپتۇ. چۈنكى، قېرىلىقنىڭ ھۆرمىتى بولسىمۇ ئەمما لەززىتى يوق، ياشلىق خار - زارلىقتا ئۆتىسىمۇ ئەمما لەززەتلىكتۇر.

نه قىشىبى، قېرىلىق كىچىك بالىدۇز،
قول - پۇتى ئاجىزلىقتىن تىتەرەر.
قېرىسى، خار بولدى باتۇرمىش،
قىلدى جانۋارلار ئۇنى مەسخىرىلەر.

شر ناھايىتى قېرىپ كەتكەنلىكتىن، چىشلىرى ئاجراپ، كاۋاڭ بولۇپ كېتىپتۇ. ئۇنىڭ يېگەن گۆشلىرى چىشلىرىنىڭ ئاراشلىرىدا قىلىپ قالىدىغان بولۇپتۇ.

بۇ ئورمانىلىقتا چاشقانلار ناھايىتى كۆپ ئىكەن، شر ئۇخلاپ قالسلا چاشقانلار كېلىپ ئۇنىڭ چىشلىرىنىڭ كاۋىكىغا كېرىپ قالغان گۆشلەرنى چىقىرىپ يېپ، شىرغى ئارام بەرمىدىكەن. بىر چاغلاردا ھەممە ھايىزانلارغا باش بولغان شر ئەمدىلىكتە چاشقانلارغا ئەمەك بولۇپ قاپتۇ. بىلمەك كېرەككى، ھەر قانداق ئۇلۇغ ۋە كۈچلۈك نەرسە ۋاقتى كەلگەندە خار ۋە ئاجىزلارنىڭ قولىغا چۈشۈپ ھالىسىزلىنىدۇ. تاغ شۇنچە چىڭ، مىزمۇت ۋە ھېيۋەتلىك بولسىمۇ، چاشقانلار ئۇ يەرنى ئۆزىگە ماکان قىلىپ تېشىپ ئۆتمە - توشواڭ قىلىۋېتەلەيدۇ؛ يىلان شۇنچە رەھىمىسىز، شۇنچە چاققاق بولسىمۇ ئەمما چۈمۈلە ئۇنىڭ بەدىنىگە ئولشىپ، ئۇنى تەشمە - توشواڭ قىلىپ ئۆلتۈرەلەيدۇ. بولمىسا پۇتۇن ئالەمنى يىلان قاپلاپ كەتكەن بولمايتىسىمۇ؟ دېمەك، ھەر قانداق

قۇدرەتلىك بىر ئادەم ئۆزىنىڭ ئاجىزلىق تەرىپىنى بىلىشى ۋە ئۆزىنىڭ قۇۋۇنىتىگە تولا ئىشىنېپ كەتمەسلىكى كېرەك. ئىمام شافىي^① (تەڭرى ئۇنىڭغا رەھمەت قىلغاي!) بىر پادشاھنىڭ مەحللىسىدە ئولتۇرغان ئىكەن. بىزەڭ چىۋىنلار پادشاھنىڭ يۈزىگە قونۇۋېلىپ، بىئارام قىلىشقا باشلاپتۇ. بۇنىڭدىن بىزار بولغان پادشاھ:

— بۇ يولك ۋە قۇدرەتلىك تەڭرى چىۋىنىنى يارىتىشتا نېمىنى كۆزدە تۇقان بولغىيىتى؟ — دەپ سوراپتۇ.
ھەزرتى ئىمام شافىي:

— پۇتكۈل ئىلىم - ھىكىمەتنىڭ ئىگىسى بولغان تەڭرتىائالا چىۋىنى يارىتىشتا شۇنى كۆزدە تۇقانكى، چىۋىندە تەكىببۇرلۇق يوق. ئۇ كۈچلۈكىلەرنىڭ ئاجىزلىق تەرەپلىرىنى ئاشكارىلاب بېرىدۇ ۋە بىچارىلىقنى ئۆز كۆزىگە كۆرسىتىدۇ. تەڭرتىائالا چىۋىن ئارقىلىق كۈچ - قۇدرەت ئىكىلىرىكە ئۆزىنىڭ ئۇلاردىمۇ قۇدرەتلىك ئىكەنلىكىنى كۆرسىتىپ قويىدۇ، — دەپ جاۋاب بېرىپتۇ.

قازارا، جانۋارلارنىڭ پادشاھى بولغان شىر بىر كۈنى ئۆزىنىڭ ئەفتالىنى بۇرىكە ئېيتىپ، ئۇنىڭ مەسىلەھەت بىر شىنى سوراپتۇ. بۇرە ئاهايىتى پىشىپ يېتىلگەن مەككار ئىكەن. ئۇ: — ئىي شاھىم، ھەرقانداق دەركىدە دەرمان باردۇر. بۇ ئىشقا كۈچ ئىشلەتىدى، ھىيلە - پەم ئىشلىتىش كېرەك. مۇشواڭ سىزنىڭ قول ئاستىڭىزدىكى جانۋار. بىز ئۇنى چاقىرىتىپ كېلىلى ۋە ئۇنىڭغا كوتۇۋاللىقنى بېرىيلى. ئاندىن ئۇنىڭغا چاشقانلارنى بىر تەرەپ قىلىشنى تاپشۇرساق، سىز بۇ غەمدىن خالاس بولغان بولسىز، — دەپتۇ.

^① ئىمام شافىي (767 - 820) - ئىسلام دىنيدىكى شافىي مەزھىيىنىڭ ئاساسجىسى ۋە ئىسماپي. ئۇ مەككىدە ئۆسپۈپ چوڭ بولغان، قاهرەدە ۋاتاپ بولغان، ئۇنىڭ قاھىرە يېنىدىكى مۇقتىتمۇ تېغىدا قىبرىسى باز.

بۇ سۆز شىرغىغا ماقول كېلىپتۇ. شىر مۇشۇكنى چاقىرتىپ كېلىپ، چاشقانلارنىڭ زۇلمىدىن ئۆزىنىڭ تولىمۇ بىئارام بولۇۋاتقانلىقىنى بايان قىلىپ بېرىپتۇ. بۇنى ئاڭلىغان مۇشۇك: — ئەي شاھىم، چاشقانلارنىڭ ئاتا - بۇ ئىسىنى مېنىڭ ئاتا - بۇ ئىلىرىم تولا ھالاڭ قىلغاندۇر. ئەگەر سىز ماڭا كوتۇۋاللىقىنى بەرسىڭىز، مەن بۇ ئىشنى تاماڭغا يەتكۈزگەن بولاتىم، — دەپتۇ.

شىر كوتۇۋاللىقى مۇشۇككە بېرىپتۇ. مۇشۇكمۇ چاشقانلارنى تۇتۇش بىلدەن مەسغۇل بولۇپتۇ. مۇشۇكنى كۆرگەن چاشقانلار ئۆزىنى قويىدىغان يەر تاپالماي پاراكەندە بولۇشۇپتۇ. شىر مۇشۇكنىڭ كۆرسەتكەن خىزمىتى ئۈچۈن ئۇنىڭغا كۆپ ئىنئام - ئىلىتىپاتلارنى كۆرسىتىپ ئىززەتلىپتۇ.

مۇشۇك چاشقانلارنى قورفوتۇپ پاراكەندە قىلىۋەتكەن بولسىمۇ ئەمما ئۇلارنى ئۆلتۈرمىدىكەن. مۇشۇك دائىم: «ئەگەر مەن چاشقانلارنى تۇتۇپ ئۆلتۈرۈپ توڭەتسەم، مېنىڭ شىرغىغا لازىمم قالمايدۇ. شىرمۇ مېنى ئىززەتلىمىمەيدۇ. شۇڭا، ھەر كىم ئۆزىنىڭ غېمىنى ئۆزى قىلىشى كېرەك!» دەپ ئوپلايدىكەن. كۈنلەرنىڭ بىرىدە، مۇشۇك ئۆزىنىڭ ئىككى ئاسلىنىنى شىرنىڭ ئالدىغا ئېلىپ كېلىپ:

— ئەي ھۆرمەتلىك شاھىم، مېنىڭ بۇ ئىككى پەرزەنتىم چېچەن ۋە ياخشى مىجەزلەنەك چوڭ بولدى. ئۇلار پادشاھلار مەجلىسىنىڭ ئەدەپ - قائىدىلىرىنى ياخشى بىلىمدا. ئەگەر سىزدىن پەرمان بولسا، بۈگۈن مېنىڭ ئورۇمدا بۇ ئىككى پەرزەنتىم كوتۇۋاللىق قىلىسا، مەن باشقا ئۇرۇق - تۇرقانلىرىمنىڭ ھالىدىن چەۋەر ئېلىپ كەلگەن بولسام، — دەپتۇ.

شىر بۇنىڭغا ماقول بولۇپتۇ. مۇشۇك ئاسلانلىرىنى ئۆزىنىڭ ئورنىدا قالدىرۇپ، ئۆزى مېھماندارچىلىق يولىغا راۋان بولۇپتۇ.

ئانسىنىڭ ئىلەمدىن خەۋىرى يوق بۇ ئىككى ئاسلان بىر-
بىرى بىلەن بەسلىشىپ چاشقان تۇتۇشقا كىرىشىپتۇ. ۋە بىر
كېچىنىڭ ئىچىدىلا پۇتۇن چاشقانلارنى تۇتۇپ ھەممىسىنى
ئۆلتۈرۈپ بولۇپتۇ.

ئەتسى مېھماندارچىلىقتىن قايتىپ كەلگەن مۇشۇك بۇ
ئەھۋالنى كۆرۈپ پەريشان بولۇپ، ئۆز - ئۆزىگە: «مەن ئىشنىڭ
بۇنداق بولۇشنى ئويلىمىغان ئىكەنەن. ئەمدى شىرىنىڭ بىزگە
ھاجىتى قالىمىدى. بىزگە بولغان ئىلتىپاتىمۇ يوققا چىقىتى. بۇ
سەۋەنلىك مېنىڭدىن ئۆتتى» دەپتۇ.

بىرنه چە كۈن ئۆتكەندىن كېيىن شىر: «مۇشۇككە
كوتۇۋاللىقنى بېرىشتىكى مەقسەت چاشقانلارنى يوقىتىش ئىدى.
هازىر بۇ مەقسەتكە يەتتىم. ئەمدى مۇشۇككە ئۆزۈرە قویوب يولغا
سېلىشىم كېرەك. مۇشۇك تىرىنلىقى ئۆتكۈر، كۆرگەنلا نەرسىنى
تاتلىيدىغان جانىۋار. ئۇ ئاجىز جانىۋارلارنى يېدى. مەن ئۇ
چاشقانلارنىڭ خۇنىنى ئۆزۈمگە ئارتۇۋالماسىلىقىم كېرەك» دەپ
ئويلاپ، مۇشۇككى كوتۇۋاللىقتىن ئېلىپ تاشلاپ يولغا سېلىپتۇ.
مۇشۇك بالىلىرىغا:

— بۇ ئۆتىسى ئۆزۈڭلەر تۇتاشتۇرۇڭلار. مۇبادا،
چاشقانلارنى ئۆلتۈرمىگەن بولساڭلار، بۇ ئىش يۈز بەرمىگەن
بولاڭتى. شىر قەدىمدىن تارتىپ بىزگە دۈشىمن ئىدى. بىر ئايىدىن
بېرى ئۇنىڭ بىزگە ئېھتىياجى چوشكەچكە، بىزنى ئۆز ئوردىسىغا
ئورۇنلاشتۇردى. مانا سىلەر چاشقانلارنىڭ ھەممىسىنى تۇتۇپ
يوقىتىۋىتىنىڭلار، پۇتۇن مەرھەمەت ۋە ئىلتىپاتلاردىن قۇرۇق
قالدۇق. ئىززەت - ئابرۇيمىزدىن ۋە مەنسەپ - مەرتىۋىمىزدىن
ئايىرىلدۇق. يەنە تېخى جىنلىمىزغا ئاپەت بېتىش ئېھتىمالىمۇ بار.
ئۇلۇغ تەڭرى پۇتۇن مەۋجۇداللارنى بىر - بىرىگە دۈشىمن قىلىپ
يارىتىپتۇ. ئۇلۇغلارنىڭ ئىلتىپاتى ۋە كىچىككەرنىڭ ئۇلۇغلارغا
خىزمىتى مۇشۇ ئېھتىياج تۈپەيلىدىن پېيدا بولغان، — دەپ،

ئاسلانلىرىنىڭ چاشقانلارنى تۇتۇپ يېپ توڭىتىپ قويغانلىقىنى
تهقىد قىلىپ تەربىيە بېرىپتۇ.
ئاسلانلار ئانىسىنىڭ سۆزىنى ئاڭلۇغاندىن كېيىن
ئۆزلىرىنىڭ قىلغان ئىشىغا ناھايىتى ئۆكۈنۈپتۇ ۋە كۆپتىن -
كۆپ پۇشايمانغا قېلىپتۇ.

نهقىسى، بۇ پەلەك شۇنداق،
گاھى قەنت، گاھى ئوفا تەقدىم قىلۇر.
ئاخشىمى ئىچسە بىر كىشى شەربەت،
ئەتسى ئۇ كىشى زەھرمۇ ئىچۈر.

*

*

*

سۇلتان ئابدۇللاخان زاماسدا، قەشقەر — نايىبى، شاهزادە
 يولۇساخان ۋە كىللەكىدىكى يەرلىك تەپرەقچىلىق كۈچلىرى بىلەن
سۇلتان ئابدۇللاخان ۋە كىللەكىدىكى بىرلىكچىلەر ئونتۇرسىدىكى
كۈرەش ئىنتايىن كەسكىنلىشىپ كەتتى. يولۇساخاننىڭ كەينىدە
ئاپاق خوجا ۋە كىللەكىدىكى ئىشقييە مەزھىپىدىكىلەر بار ئىدى؛
سۇلتان ئابدۇللاخاننىڭ كەينىدە ئىسماقىيە مەزھىپىدىكىلەر
تۇراتتى.

قەشقەر نايىبى — شاهزادە يولۇساخان سۇلتان
ئابدۇللاخاندىن تەختىنى تارتىۋېلىش ئۇچۇن ئاپاق خوجا بىلەن
سياسى ئىتتىپاقدۇزدى. ئىشقييە مەزھىپىدىكىلەرنىڭ كۈچى
 يولۇساخاننىڭ قوللىشى ئارقىسىدا ناھايىتى تېز تەرققىي قىلدى.
شۇ مەزگىللەر دە مۇلكى ئەشقەر بىيدىكى قەشقەر، يەكەن،
خوتەن، مەكىت، يېڭىسار، مارالبېشى، ئاقسو، ئۇچ، كۈچا،
باي ۋە سايرام، هەتتا كورلا ۋە چالىشقا قىدەر بولغان ئالىتە شەھەر
ۋە ئون ئۇچ كىچىك شەھردىكى 16 مىڭ كەنت - قىشلاقتنىن

81 مىڭ تۈتۈن، تەخمىنەن بىش يۈز مىڭ ئاھالى ئىشىيە - ئاقتاغلىقلار سۇلۇكىدە مۇسۇلمانچىلىق قىلىشتى.

سۇلتان ئابدۇللاخان 1639 - يىلى سەئىدىيە خانلىقىنىڭ تەختىگە ئولتۇرۇپ ئۇزاق ئۆتىمەيلا، ئۆزىنىڭ ئەمدىلەتن سەككىز ياشقا كىرگەن ئامراق كەنجى ئوغلى، شاھزادە يولۇساخانىسى قەشقەرگە نايىب قىلىپ تېينىلىدى. ئۇ قەشقەرگە نايىپ بولخان ئۆتتۈز يىل ئىچىدە قەشقەر خەلقىنى شۇنداق قاتىقى ئەزىزىكى، زۇلۇم بابىدا ھەججاج^① ئۇنىڭ ئالدىدا توۋەن تۇراتنى. سىياسىي جەھەتسىكى تەقىپ ئىنتايىن قاتىقى بولغانىدى. ھەر بىر مۇسۇلمان يۇقراسىنىڭ كەينىدە پايلاچى بار ئىدى. كىشىلەر يولۇساخانىنىڭ خۇپىيلىرى دەستىدىن ئۈچۈق - يورۇق سۆزلىشەيدىخان حالغا چۈشۈپ قالغانىدى. قەشقەر ئاھالىسى ئۇنىڭ زۇلۇم - سىتەملىرى دەستىدىن جاھانغا خۇددى ھەبەشنىڭ چېچىدەك تارىلىپ كېتىشكەندى. ئۇلار يۇرت - ئايماقلىرىنى تاشلاپ كۆچۈپ كېتىشكەندى. ئەلده بەرىكت قاچقان، نۇپۇس ئازىيىپ، مەملىكتەنىڭ مەھسۇلاتى توۋەنلەشكە باشلىغانىدى. دېمىك، يولۇساخان بىلەن يۇقرالار ئۆتتۈزىسىدىكى زىدىيەت بارغانسىپرى كۆچىيىپ، كېلىشتۈرگىلى بولمايدىخان دەرىجىكە بېرىپ قالغانىدى.

ئاپاق خوجا بۇ ئەپلىك پۇرسەتتىن پايدىلىنىپ، قەشقەر نايىبى يولۇساخان بىلەن سۇلتان ئابدۇللاخان ئۆتتۈزىسىدا زىدىيەت پەيدا قىلىشقا باشلىدى. ئۇ يولۇساخانغا كۆرسەتمە بېرىپ، خان ئوردىسىدىكى بىر بولۇڭ يامان ئىيەتلىك ئادەملىرنى سېتىۋېلىپ، ئۇزاقتىن بۇيان سەئىدىيە سەلتەنەتىگە خىزىمەت قىلىپ كەلگەن، سىنالغان، ئىشەنچلىك، سادىق، ئىقتىدارلىق ۋەزىر - ۋۇزىالار، ئەمرۇل - ئۆممەرالار ۋە بەگۇ - بىگانلارنى

^① ھەججاج - يىش ھەججاج يۇسۇپ. ئۇ خەلىپە ئابدۇل مۇلۇك ئىبنى مەرئەتلىك نايىبى بولغانىدى. زەلىلىقىنا داڭىچى چىقاتلىقىتنىن «ھەججاج زاڭىم» دەپ ئالىغان.

ئابدۇللا خانغا يامان قىلىپ كۆرسىتىپ، ئۇنىڭ قولى بىلەن ئۇلارنى بىر - بىرلەپ يوق قىلدى. مىرزا تېنبىگ، نەرقىبەگ، ئەمەر ئەييوب، سۇلتان ئەلى تاغايى قاتارلىق بىگ - ئەمەرلەر سۇلتان ئەھمەد خان زامانىدila خانلىققا سادىقلق بىلەن خىزمەت قىلىپ كەلگەنلەر ئىدى. ئۇلار يولۇساخاننىڭ سەئىدىيە تەختىنى تارتىۋېلىشىدىكى مۇھىم توسالغۇلارنىڭ بىرى ئىدى. يولۇساخان ئاپاق خوجىنىڭ كۆرسەتمىسى بويىچە ئۇلارنىڭ نامىغا قارىتىپ قارا خەت^① يازدى وە بۇ خەتنىڭ مەزمۇنىنى ئابدۇللا خانغا ئەتەي ئاشكارىلاب قويۇش ھېيلىسىنى قوللىنىپ، ئابدۇللا خاننى ئۇلارغا ئىشەنمەس قىلىپ قويىدى. بۇ قارا خەتنە مۇنداق يېزىلغانىدى: «... گەرچە قۇياش ئۆز ھارارتى بىلەن كىشىلەرنى كۆيدۈرەلسىمۇ ئەمما قۇياشنىڭمۇ تاغ ئارقىسىغا پاتىدىغان چاغلىرىمۇ بولىدۇ؛ گەرچە ئايىنىڭ تۇرى خىرە بولسىمۇ ئەمما يەر يۈزىنى تەنها يورۇتىدىغان چاغلىرىمۇ بولىدۇ. ئاتام ئابدۇللاخان تەختىن چۈشۈشكە ئاز قالدى. ھەر كىمنىڭ بەدىنىگە ئۆزىنىڭ كۆڭلىكى يېقىن. شۇڭا، قايىسى تەرەپتە تۇرۇشنى بالدوُرراق ئوپلىشىپ كۆرسىدىغان ۋاقتى پېتىپ كەلدى. ئاكاھلەندۈرمائىتۇ، دەپ قالماسلىقىڭلار ئۈچۈن بۇ نامىنى سىلەرگە يازدىم. گەپ تمام، بىرمىڭ يەتمىش ئالتىنچى^② ھىجرى، رامزىنىڭ ئون يەتتىسى..»^③

مىلادى 1666 - يىلى، ماھىي شەۋىۋالنىڭ 17 - كۈنى ئابدۇللاخان بۇ ئىشنىڭ ئالدى - ئارقىسىنى تەكشۈرۈپ ئېنقالاپمۇ كۆرمەستىن مىرزا تېنبىگ، نەرقىبەگ، ئەمەر ئەييوب بەگ وە سۇلتان ئەلى تاغايى قاتارلىق كىشىلەرنى ئاسىي نامى بىلەن چاپتۇرۇۋەتتى. ئارقىدىنلا، ئابدۇللاخان «قارا خەت» تەقىپىنى

① قارا خەت - ئارغا بولگۇنچىلىك سېلىش يۈزسىدىن يېزىلغان قۇرتاقلىق خېتى.
مىلادى 1666 - يىلى.
شاھ مەھمۇد جۇراسى: «تارىخى رەھىدى - زەبىلى» («سەئىدىيە خاندانلىق تارىخىغا
ئائىت ماتىرىياللار») غا قارالسون. قىشقۇر مۇغۇر نەشرىيەتى 1988 - يىل نەشرى.

تېخىمۇ كېڭىيتسىپ، خوتەن نايىبىغا پرمان چۈشۈرۈپ، «مۇھەممەت قاسىم باشلىق بەگلىرنى ئۆلتۈردى. شۇنىڭ بىلەن سەئىدىيە سەلتەنتى ئۈچۈن نەچە ئەۋلاد سادىقلقى بىلەن ئىشلەپ كەلگەن كىشىلەر شوبەھىلىك بولۇپ قالدى. ئابدۇللاخان ھەتتا ئۆز ئىنلىرى بولغان شاھزادە ئىبراھىم سۇلتان ۋە شاھزادە ئىسمائىل سۇلتانلارنى چالىشقا پالدى. بەزى ئىنلىرىنى بولسا ئۆلتۈرۈۋەتتى...»^①

كېىىنكى چاغلاردا ئابدۇللاخان يۈلۋاسخان بىلەن ئاپاق خوجىدىن باشقا ھېچكىمگە ئىشىدەمس بولۇپ قالدى. يۈرەتدار چىلىق تىزگىنىنى قولىدا تۇتۇپ كەلگەنلەرنىڭ ئىچىدىكى خەلقىپەرۋەر كىشىلەرنىڭ ھەممىسىنى دېگۈدەك خىزمەتتىن ھەيدىدى. ئۇ «... ئوردىغا ئۆزاق يىللار خىزمەت قىلغان، سىنالغان ئەمەلدارلارنى خىزمەتتىن قالدۇرۇپ، ئورنىغا قىرغىزلاრنى ھاكىم - بەگ قىلىپ ئورۇنلاشتۇردى...»^②

بىراق، قىڭىخېر ئىشنىڭ قىرىق يىلىدىن كېىىنمۇ قىڭىخېر لقى بىلىنىدۇ. ئابدۇللاخان ئاخىر يۈلۋاسخان بىلەن ئاپاق خوجىنىڭ تىل بىرىكتۈرۈپ سەلتەنتىن پارچىلاشتاد ئاسىيلىق ھەرىكەتلەرنى سەزدى ۋە دەرھال تەدبىر قوللىنىپ، شاھزادە يۈلۋاسخاننى قەشقەر نايىبلىقىدىن، ۋەلئەھەدىلىكتىن ئېلىپ تاشلىدى ھەمدە 1666 - يىلى يازدا، يۈلۋاسخاننى جازالاش ئۈچۈن قەشقەرگە قوشۇن ئەۋەتتى. 6 - ئايىنىڭ 14 - كۈنى، سۇلتان ئابدۇللا خاننىڭ قوشۇنلىرىدىن يېڭىلىپ قالغان شاھزادە - قەشقەر نايىبى يۈلۋاسخان بىز تۈركۈم ئادەملىرىنى ئېلىپ پاناھلىق تىلەپ ئۇدۇل جۇڭخارىيىگە كېچىلىپ كەتتى. ئۇ

^① شاھ مەھمۇد جۈزىلىس: «تارىخي رەشىدى - زەبىلى» («سەئىدىيە خاندانلىق تارىخىغا ئائىت ماتېرىياللار»)غا قازاسون. قەشقەر ئۇيغۇر نەشرىيەتى 1988 - يىلى نشرى.

جۇڭغارىيىدە موڭغۇللارنىڭ ئوچرتۇ چېچەن دېگەن سەردارنىڭ قوللىشىغا ئېرىشتى ۋە مۇلكىي قەشقەرىيىگە موڭغۇل ئەسکەرلىرىنى باشلاپ كەلدى.

میلادى 1667 - يىلى يازدا، سۇلتان ئابدۇللا خاننىڭ لەشكەرلىرى جۇڭغارلار بىلەن ئاپاق خوجىنىڭ سوپىسى - ئىشانلىرىدىن تەشكىل قىلىنغان بىرلەشمە قوشۇنىنىڭ ياردىمىگە ئېرىشكەن يولۇساخان بىلەن ئۇرۇش قىلىپ يېڭىلىپ قالدى. يولۇساخان سۇلتان ئابدۇللاخان باشچىلىقىدىكى سەئىدىيە خانلىقىنىڭ قوشۇنىنى تېزلا بىتچىت قىلىپ تاشلىدى، قەشقەرىيىنى تارتىۋالدى ۋە يەكەنگە ھۆجۈم قىلدى. ئابدۇللاخان بىۋاپا، ئىنساپسىز ئوغلى يولۇساخاندىن كەلگەن بۇ دىشوارچىلىققا چىداپ تۇرالماي، سەئىدىيە تەختىنى كىچىك ئوغلى ئابدۇل مۆمنىگە بېرىپ، ئۆزى ھەج قىلىپ كېلىش نامى بىلەن يەكەندىن چىقىپ كەتتى.

/ میلادى 1668 - يىلى (مايمۇن يىلى) 4 - ئايدا، يولۇساخان يەكەتى ئاخىر پەتهى قىلىپ، ئىنسىسى ئابدۇل مۆمنىنى ئۆلتۈردى ۋە سەئىدىيە تەختىنى تارتىۋالدى. 4 - ئايىنىڭ 13 - كۈنى (زۇلقەئەندىنىڭ 1 - كۈنى) شەنبە يولۇساخان سەئىدىيە تەختىگە ئۆلتۈرۈپ سۇلتانلىق تاجىنى كىيدى. ئۇ 11 - ئەۋلاد سەئىدىيە خانى دەپ ئاتالدى.

بۇ چاغدا سابق ئاقسو نايىبى - ئابدۇللاخاننىڭ ئىنسىسى، شاهزادە ئىسمايىل خان چالىش نايىبىنىڭ ياردىمىگە ئېرىشكەندى. ئۇ میلادى 1668 - يىلى يازدا ئاقسوغا ھۆجۈم قىلىپ كىرىپ ئاقسونى تارتىۋالدى. ئاقسو يولۇساخانغا فارشى كۈچلەرنىڭ مەركىزى بولۇپ قالدى. قارا تاغلىق خوجا - ئىشانلار بىردىن، ئىككىدىن ئاقسوغا - ئىسمايىل خاننىڭ يېنىغا يېغىلىشقا باشلىدى.

میلادى 1670 - يىلى يازدا، يولۇساخان تەپرىقىچى

كۈچلەرنى جازالاش نامى بىلەن يەكەندىن ئاقسۇغا لەشكەر تارتىپ كەلدى. ٦ - ئايىنىڭ ٦ - كۇنى، ئاقسۇنىڭ غەربىدىكى شوتا قۇدۇق دېگەن چۆلde پارتلىغان مەيدان ئۇرۇشىدا، سۇلتان يولۇساخاننىڭ قوشۇنى ئىسمايىل خان تەرىپىدىن تارماڭ كەلتۈرۈلدى.

بۇ چاغدا جۇڭغار قوشۇنلىرىنىڭ سەردارى سېڭىنىڭ قوشۇنى كىرىيە تەرەپلىرىنى ئۆز تەسىررۇپ ئېلىپ بولۇپ، جۇڭغارىيىگە قايتماقچى بولۇپ تۇرغانىسىدی. ئۇ يولۇساخاننىڭ مەغلۇپ بولغانلىق خەۋىرىنى ئاڭلاپ، ئاتلىق قوشۇنى باشلاپ خوتهن دەرياسىنىڭ قىنى بىلەن تەڭلىماكان چۆلنى توغرىسىغا كېسىپ ئۆتتى - ٥، ئۇدۇل ئاقسۇنىڭ غەربىدىكى يايىدى دېگەن يەرگە يېتىپ كېلىپ، يولۇساخاننىڭ كەينىدىن قوغالاپ كېلىۋانقان ئىسمايىل خان قوشۇنلىرىنى توسوۋالدى.

يولۇساخان بىلەن جۇڭغارلارنىڭ بىرلەشمە قوشۇنى ئاقسۇغا يېڭىۋاشتىن ھۈجۈم قولىدى. ئاقسۇ قولدىن كېتىيە دەپ قالغان خەتلەتكە پەيتتە، سېڭىنىڭ سىياسى رەقىبى بولغان يىلدان تەيشىمۇ دەرەحال جۇڭغارىيىدىن مۇزداۋان يولى ئارقىلىق ئاقسۇغا ياردەمگە قوشۇن چىقىرىپ، ئىسمايىل خاننى مەغلۇبىيەتتىن قۇتۇلدۇرۇۋالدى.

دېمەك، سەئىدييە خانلىقىنىڭ ئاخىرقى مەزگىلىدىكى بىر- بىرىگە قارىمۇ قارشى بولغان ئىككى سىياسىي گۇرۇھنىڭ ۋە ئىككى دىنى مەزھەپنىڭ ئوتتۇرسىدىكى كۇرەش ئەمەلىيەتتە جۇڭغارىيىدىكى ئىككى گۇرۇھ ئوتتۇرسىدا يۈز بەرگەن قانلىق كۇرەشنىڭمۇ ئىنكاسى ئىدى. بۇ كۇرەشتە سۇلتان يولۇساخان جۇڭغارلارنىڭ سېڭىگى گۇرۇھى بىلەن ئاپاقي خوجا باشچىلىقىدىكى ئاقتاغلىقلارنىڭ قوللىشىغا ئېرىشىپ، سۇلتان ئابدۇللا خاننى يېڭىپ سەئىدييە خانلىقىنىڭ تختىگە ئولتۇرالىغان بولسىمۇ، ئۇ هەر حالدا ئۆزىنىڭ ھازىرقى قورچاقلىق ئورنىنى چۈشىنەتتى.

چۈنكى، ئۆزىنى تەختكە يۆلەپ چىقىرالىغان ئاشۇ جۇڭغارلار بىلەن ئاقتاغلىق خوجىلار تەختتىن تارتىپ چۈشۈرەلىشىمۇ مۇمكىن ئىدى. بىراق، ئۇ خەلقنىڭ كۈچكە سەل قاراپ قالغانىدى. ئۇ تەختتە بىرەر يىل ئولتۇرا - ئولتۇرماستىنلا، پۇئۇن مۇلکى قەشقەرىيە بويىچە ئومۇمىيۇزلۇك پارتىلغان خەلق قوزغىلىخىنىڭ يالقۇنغا دۇچ كەلدى ۋە بۇ قوزغىلاڭنىڭ يالقۇندا ئۇنىڭ تەختى - بەختى كۆپ كۈل بولدى. . .

جۇڭغارلار يولۇساخاننىڭ ئوغلى ئېبو سەئىد مىرزىنى تەختكە چىقىرىپ، مىرزا ئەلى تاغايىنى ئاتالىقا، ئىسفەندىيار بەگنى قەشقەرنىڭ ھاكىمبەگلىكىگە، ئىۋەز بەگنى ئىشىكئا غالىقا، قوشۇمچە يەركەننىڭ باقاۋۇل بېگلىككە، موللا قارا خوجىنى قازىكالانلىقا تەينلىدى. سېڭىگى ئەركىبەگ باشچىلىقىدىكى مىاڭ كىشىلىك بىر قالماق قوشۇنىنى باسقاق قىلىپ يەكەننە فالدۇردى.

بۇ ئەركىبەگ دېگەن سەركەردە ئەسىلىدە قارا تاغلىقلارغا ھېسداشلىق قىلىدىغان ئادەم ئىدى. شۇڭا، ئۇ سېڭىگى جۇڭغارىيىگە ئەسکەر چىكىندۇرگەن ئەپلىك پۇرسەتىن پايدىلىنىپ ئاقسۇدىكى ئىسمایيل خاننى دەرھال ئۆزى بىلەن بىلە يەكەنگە يۈرۈش قىلىشقا تەكلىپ قىلدى. ئىسمایيل خان جۇڭغارلارنىڭ ياردىمىدىن ئايىلىپ قالغان ئاقتاغلىقلارنىڭ قارشىلىقىنى ناھايىتى تېزلا يېمىرىپ تاشلىدى - دە، يەكەننى ئىشغال قىلدى. ئاقتاغلىقلار قارا تاغلىقلارغا زىممىلىك^① بىلدۈرگەن ئاپاق خوجىنىڭ ھامىلىقىدا يەكەندىن چىكىنىپ چىقىپ كەتتى.

مىلادى 1670 - بىلى 5 - ئاينىڭ 13 - كۈنى، زۇلەجىنىڭ

① زىممىلىك بىلدۈرۈش - ئۆز ئىتقادىنى ساقلاپ قېلىش شەرتى ئاستىدا مدۇرلارغا بويۇنۇش.

11 - كۈنى دۇشىنې ئىدى. شادىيانىگە چىلىنىۋاتقان قۇربان
ھېيت ناغىرسىنىڭ ياخراق ساداسى ئىچىدە ئىسمايىل خان
باشچىلىقىدىكى سەئىدىيە قوشۇنلىرى يەكەنگە كىرىپ
ئورۇنلاشتى. شۇ كۈنى، ئىسمايىل خان ئۆزىنىڭ سەئىدىيە
تەختىگە ئولتۇرغانلىقىنى جاكارلىدى. ئۇ سەئىدىيە
سۇلتانلىرىنىڭ ئون ئىككىنچىسى شۇنداقلا ئەڭ ئاخىرقىسى
ئىدى!

ئىسمايىل خان سەئىدىيە خانلىقىنىڭ ئاخىرقى مەزگىلىدە
تەختىكە ئولتۇرغان دانا خان ئىدى. ئۇ مەركەزنىڭ سەلتەنەت
سۈرىنى كۈچەيتىش يولىدا كۆپ تىرىشچانلىقلارنى كۆرسىتىپ
بەزى مۇھىم تەدبىرلەرنى قوللانغان بولسىمۇ بىرراق قەشقەر
خوجىلىرىنىڭ ماجيرلىرى ئارقىسىدا ئۇنىڭ بۇ تىرىشچانلىقلارنى
كۆپۈكە ئايلاندى. مەملىكتە قارا تاغلىقلار مەزھىپىدىكى
خوجا - ئىشانلارنىڭ ئاقتاغلىقلار مەزھىپىدىكىلەردىن
تەلۋىلەرچە قانلىق قىساس ئېلىش چۈقانلىرى ئىچىدە مۇتقەرز
بولۇش يولىغا قاراپ ماڭدى...

*

*

*

ئاپاق خوجا كۈندىن - كۈنگە كۈچىپ كېتىۋاتقان خوجا
تەقىبىنىڭ زۇلمىغا چىدىيالماي، ئاخىر يۈرەتنى تاشلاپ بەدەخشان
ئارقىلىق تۈرکىستان ئەللەرىگە سەرسان بولۇپ چىقىپ كېتىشكە
مەجبۇر بولدى. ئۇ ماۋرا ئۇننەھەردىكى^① ھەرقايىسى مۇسۇلمان
ئەللەرىنىڭ ھۆكۈمرانلىرىدىن ياردەم تەلەپ قىلىپ باققان
بولسىمۇ ئەمما ھېچكىم ئۇنىڭغا ياردەم بېرىشنى خالىمىدى.

^① ماۋرا ئۇننەھەر — تارىخىي، جۇغراپپىشى ئىر ئائى. ئامۇ دەرياسى بىلەن سر
دەرىياسىنىڭ ئارىلىقىدىكى يېرلەرىنىڭ ئائى ئىدى.

ئاپاق خوجا قەشقەردىن چىقىپ ئەڭ دەسلەپتە بەدەخشانغا
قېچىپ باردى. بۇ چاغدا بەدەخشان بۈيۈك بابۇرىيلەر^①
ئىمپېراتورلۇقنىڭ ھۆكۈمرانلىقىدا ئىدى. ئۇ بۇ يەردە ياردەمگە
ئىر شەلمىگەندىن كېيىن تۈركىستان ئەللەرىگە بېرىشقا مەجبۇز
بولدى.

(بۇ چاغدا تۈركىستاندا بۇخارا خانلىقى ھۆكۈم سۈرۈۋاتقانىدى. بۇ ئۆزبېكلەر قۇرغان سۇلاھ بولغاچقا ئۇ يەنە ئۆزبېك خانلىقى دەپمۇ ئاتىلاتتى. ئۆزبېك خانلىقىدا تارىختا جەمئىي ئىككى سۇلاھ ھۆكۈم سۈرگەن بولۇپ، بىرى، شەييانلىھر سۇلالسى دېيىلەتتى. بۇ سۇلاھ مىلادى 1500 - يىلى (مايمۇن يىلى) مەشھۇر ئۆزبېك خانى شەييانخان تەرىپىدىن قۇرۇلغان بولۇپ، مىلادى 1599 - يىلىغىچە داۋاملاشقانىدى؛ يەنە بىرى، مىلادى 1599 - يىلى ئاستراخاندا قۇرۇلغان ئاستراخانلار سۇلالسى^② بولۇپ، بۇ چاغدا ئابدۇل ئەزىز^③ دېگەن پادشاھ تەختتە ئىدى. ئاپاق خوجا ئۇنىڭ بىلەن كۆرۈشۈپ، ئۇنىڭدىن مۇلکىي قەشقەرييىگە ئەسکەر چىقىرىشنى ئىلتىماس قىلغان بولسىمۇ ئەمما ئابدۇلئەزىخان ئاپاق خوجىنىڭ بۇ ئىلتىماسىنى ئىلتىپاتىسىز قالدۇردى. ئاخىر، ئاپاق خوجا سەرگەردان بولۇپ بەدەخشانغا قايتىپ كەلدى ۋە ئۇ يەردەمۇ ئۇراق تۇرالماي باپۇرىيلەر ئىمپېراتورلۇقنىڭ يەنە بىر ئۆلکىسى بولغان

باپۇرىيلەر — بۇ ئىمپېراتورلۇق تۈركىستانلىق زەھۇرىدىن مۇھەممەد باپۇر تەرىپىدىن قۇرۇلغانلىقىنى شۇنىڭ نامى بىلەن ئاتالغان. بۇ ئىمپېراتورلۇق جەمئىي 329 يىل (1526 - 1557) ھۆكۈم سۈرگەن.
ئاستراخانلار سۇلالسى — ئۆزبېكلەرنىڭ ئاشتەرخانلار سۇلالسىنى كۆرسىتىدۇ. بۇ سۇلاھ مىلادى 1599 - يىلىدىن 1573 - يىلىغىچە جەمئىي 154 يىل ھۆكۈم سۈرگەندى.
ئابدۇلئەزىز — ئاشتەرخانلار سۇلالسىنىڭ مشھۇر پادشاھى. ئۇ مىلادى 1642 - يىلىدىن 1680 - يىلىغىچە جەمئىي 38 يىل تەختتە ئۇلىزغۇنىدى.

كەشىرگە يېتىپ كەلدى ۋە كەشىر ئارقىلىق تىبەتنىڭ لاداق^① دېگەن يېرىگە ئۆتۈپ، لىخاساغا — براھمانلار پادشاھلىقىغا قاراپ يولغا چىقتى. بۇ چاغدا باپورىيەرگە ئەۋەرەڭزىب^② پادشاھ ئىدى. ئاپاق خوجا تىبەتنىڭ لىخاسا شەھىرىگە مىڭبىر جاپالاردا بېرىپ، بۇتىپەرسىلەرنىڭ چوڭى دالاي لاما بىلەن كۆرۈشۈنى تەلەپ قىلدى. ئۇنىڭ بۇ قېتىمىقى تىبەت زىيارىتى نەتىجىلىك بولدى. غالدان دالاي لامانىڭ ئۆزىگە يازغان مەكتۇپىغا ئاساسەن، ئوغلى سەپتىڭ بالجۇر بىلەن سەركەردە زەڭى قۇنتەيىجىلەرنىڭ ھەمراھلىقىدا 120 مىڭ^③ جۇڭغار ئاتلىق لهشكىرى بىلەن مۇلکىي قەشقەرىيىگە باستۇرۇپ كىردى.

مىلادى 1678 - يىلى (ئات يىلى) يازدا ئاپاق خوجا جۇڭغارىيىدىن باشلاپ كەلگەن بۇ 120 مىڭ جۇڭغار ئاتلىق ئەسكىرى مۇز داۋان ئارقىلىق ئۇدۇل ئاقسۇغا چۈشتى.

پۇتۇن مۇلکىي قەشقەرىيىنى بوراندەك سۈپۈرۈپ ماڭغان جۇڭغار باسقۇنچىلىرى بىلەن ئۇلارغا ئىچىكى جەھەتسىن ماسلاشقاڭ ئاقتاغلىقلار مەزھىپىدىكى خوجا - ئىشانلارنىڭ بىرلەشمە قوشۇنى ئاقسۇ چۆلىدە سەئىدىيە خانلىقىنىڭ قوشۇنلىرىنىڭ قارشىلىقىنى ئۆزۈل - كېسىل بىتچىت قىلدى ۋە ئىسمايىل خاننى ئەسر ئالدى. غالدان ئاپاق خوجىنى يىراققىن كونتىرول قىلىپ تۇرۇش ئۈچۈن، ئىسمايىل خاننى ئىلىبالىققا ئېلىپ بېرىپ، ئۇنى ئېرەن - قابۇرغا دېگەن يەركە نەزەربەند قىلىپ قويىدى.

لاداق — ئەسلامىدە تىبەتنىڭ بىر ئۇلکىسى ئىدى. كېيىن كەشىرگە تۆۋە بولۇپ،

ئەۋەرەڭزىب — باپورىيەر ئىمپېرەتپۇرلۇقىدا مىلادى 1658 - يىلىدىن 1707 -

يىلىخچە ئىمپېرەتپۇر بولۇغان. ئۇ ئاپاق خوجا بىلەن زامانداش ئىدى. سۈلالسىنىڭ ئوردا خاتىرىلىرى «12 مىڭ قالماق چېرىكى» دىلىدۇ. مەن «بۇبىيۆك جىڭىز ئاساس قىلدىم.

①

②

③

غالدان هىدaiيتوللا ئاپاق خوجىنى مۇلكىي قەشقەرىيىنىڭ
تەختىگە چىقىرىپ، ئۇنىڭغا «ساغان زالىڭ، ئاق خان»^① دەپ
رەسمىي نام بىردى. شۇنىڭ بىلەن 164 يىل داۋاملاشقا
سەئىدىيە خاندانلىقى ئۆزۈل - كېسىل مۇتقەرز بولۇپ، جۇڭخار
قالماقلرىنىڭ مۇلكىي قەشقەرىيىدىكى 80 يىل داۋاملاشقا
قانلىق ھۆكۈمرانلىقى باشلاندى... .

نەزمە

ھۇجۇم قىلىپ كەلدى ماڭا ئەشىددى دۇشمەن!
ئىي دوستلىرىم، كاشكى، مېنى يوقلاپ تۇرسىڭىز.
ئۇتتى مېنىڭ روزىخارىم نادانلىق بىلەن،
من قىلىمىدىم، ئەمدى سىزلەر ھەزەر ئەيلىڭىز!

— شىيخ سەئىدى

① ساغان زالىڭ - موڭغۇلچە «ئاپاق خوجا» دېكەن سۆز.

تۇتىنچى باب

بۇ پاجىئەگە زېمن گۇۋاھ

«كىمكى ئاللانى قويۇپ، شەيتاننى دوست تۇتىدىكەن، ئۇ (دۇنيا ۋە ئاخىرمىتىن) ئۆپئۈچۈق زىيان تارقان بولىدۇ (119). شەيتان ئۇلارغا (يالغان) ۋە دىللەرنى بېرىدۇ ۋە ئۇلارنى خام خىيالغا سالىدۇ (يدى ئەمەلگە ئاشمايدىغان ئازىز ئۇلارنى كۆڭلىك سالىدۇ). شەيتان ئۇلارغا پەقفت يالغاننىلا ۋە دە قىلىدۇ (120). ئەندە شۇلارنىڭ بارىدىغان جايى جەھەنەمدۇر. ئۇلار جەھەنەمدەن قاچىدىغان تاپالمايدۇ (121). »

-- قۇرئان كەرمىم. سۈرە نىسا

1678 - يىلى (ئات يىلى) 9 - ئاينىڭ 19-

ملادى

كۈنى. يېرىم كېچە،
جۇڭغۇر لار يەكەن قەلئەسىنىڭ بېش قوۋۇقىغا بىر اقلا
ھۇجۇم باشلىدى. سېپىل ئەترابىدا سۇ بىلەن لىق تولىدۇر ئۇلغان
چوڭقۇر خەندهك بار ئىدى. خەندهكىشىن سېپىل قوۋۇقىغا ئۆتكىلى
بولىدىغان تاختا كۆزۈرۈك زەنجىر بىلەن ئۇستىگە تارتىپ

قویولخانىدى .

شەھەر ئىچىگە يوشۇرۇنۇۋالغان ئاق تاغلىق سوپىلار ئالدىن كېلىشىپ قويولخان ۋاقتىت - قەرەلەحە جۇڭغارلار شەھەرگە تېكىش قىلىشى بىلەن تەڭلا دەرھال شەھەرنىڭ ھەرقايىسى قۇۋۇق - ئەگۈنلىرىكە تەڭلا ھۆجۈم قىلىپ تارتىۋالماقچى ئىدى . شۇڭا سىپىل سىرتىدىن جۇڭغارلارنىڭ ھاي - ھۇيلىرى ئاڭلىنىشى بىلەن تەڭلا ، سوپىلار مۇ ھەرقايىسى قۇۋۇقلارنى ئەمىز كېبىر - ئېۋەز بەگىنىڭ فورۇقچىلىرىدىن تارتىۋېلىش ئۈچۈن ، قۇۋۇق ئەقراپىدىكى ئۆبىلەرگە ئوت قويۇشتى . بۇ چاغدا ئاپاق خوجا غالدان بىلەن شەھەرنىڭ كۈپېتىش تەرىپىدىكى ئالتنۇنلۇق دەرۋازىسىنىڭ سىرتىدىكى ھەفتەئى مۇھەممەدان تۆپلىكىدە جۇڭغارىيە - سوبى ئىشانلار بىرلەشمە قوشۇنىنىڭ شەھەرگە قىلىۋاتقان ھۆجۈم جېڭىنى كۆزىتىپ تۇرۇشقانىدى . شەھەرگە ھۆجۈم قىلىش تۇرۇشغا غالداننىڭ ئوغلى سەپتىك بالجۇر قوماندانلىق قىلىۋاتقانىدى . ئەتراپ ئونقاش - كۆلخانلارنىڭ ئوت يالقۇندا كۈندۈزدەك يورۇپ كەتكەندى .

شەھەرنىڭ بىش قۇۋۇقدا بىردىنلا ئوت يالقۇنى كۆتۈرۈلگىنىنى كۆرگەن ئاتلىق جۇڭغارلار قۇۋۇقلارنى تېززەك ئىگىلەش ئۈچۈن ، تاختا كۆۋۈرۈك تەرەپكە ئات سېلىشتى . ئوك تەرەپتە ئېگىزلىكىنىڭ كەينىدىن بىر توب جۇڭغار ئاتلىق چېرىكلىرى ھايقۇرۇقىنىچە ئات چاپتۇرۇپ چىقىشتى . ئاتلىق جۇڭغارلار بىر ئوق يېتىم كەلگۈدەك جايىغا يېتىپ كېلىشكەندە ، قەلئە ئۇستىدىكى ئېۋەز بەگىنىڭ جەڭچىلىرى جۇڭغارلارنى قوللىرىدىكى ئوقيا ۋە توفەڭلەرنىڭ^① ئوقى بىلەن قارشى ئېلىشتى . بۇ چاغدا ، يەنە بىر كۆرۈھ جۇڭغار ئاتلىقلرى ھەفتەئى مۇھەممەدان ئىگىزلىكىنىڭ ئۇدۇلىدىكى ئالتنۇنلۇق

① تۈۋەڭ - ئىچىگە دورا - مۇق چىندىلىپ ، پىلىك ئارقىلىق ئېتلىرىيغان سىلتىق .

دەرۋازىسىنى بىسۈپ ئۆتىمەكچى بولۇپ ئۇدۇلىدىن ئات سېلىشىۋىدى، ئالدىدىن زالىپ^① ئېتىلغان ئوق يامغۇرىغا دۇچ كېلىپ، ئون نەچە جۇڭغار چېرىكى ئات - پاتلىرى بىلەن تەڭلا يەرگە يېقىلىدى. كۆزى يۈمىپ - ئاچقۇچە ئاللىۇنلۇق دەرۋازىسى ئالدىدىكى مەيداندا قىزغىن جەڭ باشلىنىپ كەتتى. ھۇجۇم قىلىپ كېلىۋاتقان جۇڭغار چېرىكلىرى سان جەھەتتىن كۆپ بولخاچقا، ئېۋەز بەگىنىڭ جەڭچىلىرىنىڭ چوڭ غەيرەت بىلەن جەڭ قىلىشلىرىغا قارىماي، دەۋرەپ بېسىپ كېلىۋېرىشتى.

ئاللىۇنلۇق دەرۋازىسى تەرەپتە، -ئۆز جەڭچىلىرى بىلەن جۇڭغار لارنىڭ ھۇجۇمىغا دادىللىق بىلەن قارشىلىق كۆرسىتىۋاتقان ئېۋەز بەگ چىداب تۇرالماستىن گۈلخان - ئوتقاشلارنىڭ يورۇقىدا ئاللىۇنلۇك پارقىرىغان قىلىچىنى يېنىدىن سوغۇرۇپ ئالدى - ده، ئالغا ئات قويىدى.

قەلئە بېگىنىڭ بۇ ھەرىكىتىنى كۆرگەن نۆۋەكەرلەر ھەر ياقىن ئات چاپتۇرۇپ كېلىپ، ئوننىڭ ئالدىنى توسوشتى. بىر نۆۋەكەر :

— بەگ جانابىلىرى، سىلى جەڭگە كىرمىسىلە، سىلى ئۈچۈن ئۆلسەك، بىز ئۆلەيلى! — دەپ ئۇنىڭ ئېتىنىڭ چۈلۈزۈرغا مەھكەم ئېسىلىدى. ئېۋەز بەگ :

— قويۇۋەت مېنى! ئانا مېنى جەڭگە ئاتاپ تۇغقان! باشقىلار قىرغىنغا كىرگەندە مەن تاماشا كۆرەمتىم؟! — دەپ قولىدىكى قامىچا بىلەن ئاتنى قاتىقى بىرنى ئۇردى. مۇنداق قامىچا يەپ ئۆگەنسىگەن كۈچلۈك جىرهەن قاشقا بىر سەكىرەپلا ئالغا قاراپ ئۇچتى - ده، ئىگىسىنى جەڭنىڭ قايناپ تۇرغان جايىغا ئېلىپ كىرىپ كەتتى. قالغان نۆۋەكەرلەر مۇ بوراندەك قوزغىلىپ، ئات يۈگۈرتكىنچە جەڭگە كىرىپ كېتىشتى. ئۇلار ئوت يالقۇنىنىڭ

① زالىپ ئېتىش - بىرقانچە مىلتىقنىڭ تەڭلا ئېتىلىشى.

بۈرۈقىدا جۇڭغار ئاتلىقلرى بىلەن قىلىچلىشاتتى، نېزىلىشەتتى. قوللىرىدىكى چوقماقلرىنى جۇڭغارلارنىڭ باشلىرىغا ئۇرۇشاتتى

ئاڻۇ قىلىچۋازلىق قىلىۋاتقان باهادۇر كم؟ — دەپ سورىدى غالدان يېنىدىكى ئاپاق خوجىدىن ئېۋەز بەگىنى كۆرسىتىپ تۇرۇپ.

ئاپاق خوجا سىنچىلاپ قاراپ، ئاخىر ئۇنى تونۇدى. ئۇ يولۇسخان تەختكە چىققاندا يولۇساخاننىڭ ئەمىر كېپىرلىرىدىن بىرى بولغان باهادىر ئېۋەز بەگ ئىدى. بۇنىڭدىن توققۇز يىل ئىلگىرى، ئاشۇ ئېۋەز بەگ يولۇساخاندىن يۈز ئۇرۇپ، ئىسمايىل خاننىڭ سەئىدىيەلەر تەختىگە چىقىشقا ياردەم بەرگەنلىكتىن، ئاپاق خوجا يەكەننى تاشلاپ بەدەخسانغا قېچىشقا مەجبۇر بولغانسىدی!

— ئۇنىڭ ئىسمى ئېۋەز بەگ، — دەپ جاۋاب بەردى ئاپاق خوجا چىشلىرىنى غۇچۇرلىتىپ تۇرۇپ، چۈنكى ئۇ بۇنىڭدىن توققۇز يىل بۇرۇقنى ئۇچىنى تېخى ئۇتنۇلۇپ قالىغانىدى، — ئاسىي ئىسمايىل خاننىڭ لەشكەر باشلىقلرىدىن بىرى. ئۇ ناھايىتى قارام بىرنىمە. بىشەۋكەتى قالماق خان ئالىلىرى، ئۇنىڭدىن قاتتىق هەزەر قىلماق لازىمدۇر!

ئېۋەز بەگنىڭ جان پىدالىق بىلەن ئېلىشىۋاتقانلىقىغا قايىل بولغان غالدان ئاپاق خوجىنىڭ كېيىنلىكى گەپلىرىگە ئانچە قۇلاق سېلىپ كەتمىدى.

— بېرىپ مېنىڭ پەرمانىمنى يەتكۈز. ئۇنى تىرىك تۇتۇڭلار! يارىلاندۇرۇپ قويىساڭلارمۇ بېشىڭلارنى ئالىمەن! — دەپ بۇيرۇق بەردى غالدان يېنىدىكى بىر تورغاناتقا. — جە! — دەپ قۇللىۇق بىلدۈردى ھېلىقى تورغات ۋە ئېتىنىڭ بېشىنى قايرىپلا جەڭ بولۇۋاتقان جايىغا قاراپ چىپىپ كەتتى.

ئېۋەز بەگ بۇ چاغدا جۇڭغارلارنىڭ سەركىرىدىسى سىۋىن ئارابدان بىلەن نەيزلىشىۋاتقانىدى. شۇ ئەسنادا ئۇنىڭ كۆز ئالدىدا بىرىمە پۇلاڭلىغاندەك بولدى — ده، ئىتىنىڭ بويىنغا هالقا قىلىپ ئېتىلىغان بىر كەمەنباغ كېيىلىپ قالدى. كەمەنباغ چىڭ تارتىلىپ تۈزىلەندى. ئېۋەز بەكىنىڭ ئېتى مۇدۇرلەنگىنىچە ئالدى تەرەپكە بىر ئۇمتۇلىقىدى، ئات ئۇستىدىكى ئېۋەز بەگ ئاتىنىڭ بېشىدىن هالقىپ ئۆتۈپ ئالدى تەرەپكە ئۈچۈپ چۈشتى. ئۇ ئورنىدىن سەكىرەپ تۈرماقچى بولغىنىدا، ئۇن نەچچە جۇڭغار چېرىكى ئۆزلىرىنى ئاتىنىن ئۇنىڭ ئۇستىگە تاشلاشتى — ده، ئۇنى يەرگە مەھكەم نىقتاپ بېسۋاڭدى. ئېۋەز بەگ پۇتۇن كۈچى بىلەن تىپرلەپ بوشىنىشقا ھەرىكەت قىلدى. لېكىن، ئۇنىڭ ئۇستىدىن بېسىپ تۈرغان تاغدىن ۋە كېكىرىدىكىنى مەھكەم قاماللىۋالغان تۆمۈر چاڭگالدىن قۇتۇلۇش مۇمكىن ئەمەس ئىدى . . .

ئۇ بېشىنى كۆتۈرۈپ قارىۋىدى، غالدىاننىڭ يېنىدا تۈرغان ئاپاق خوجىنىڭ تاتىرىپ تامدەك بولۇپ كەتكەن چىرايسغا كۆزى چۈشتى ۋە بوغۇلۇپ: «ھى ئىت!» دەپ ۋارقىرىدى.

ئېۋەز بەكىنىڭ ئىككى نۆۋەكىرى كەمەنباغچى جۇڭغار چېرىكلىرىنى كەينىدىن قوغلاپ ئۇلارنىڭ ئالدىغا چۈشۈشكە ئۆلگۈرگەن بولسىمۇ ئەمما بىرمۇنچە جۇڭغار ئاتلىق چېرىكلىرى يوپۇرۇلۇپ كېلىپلا بۇ ئىككى نۆۋەكەرنىڭ ئۇستىگە ئېتىلىدى ۋە پىداكارلىق بىلەن ئېلىشىۋاتقان بۇ ئىككى نۆۋەكەرنى ئۆزاق ئېلىشىشتىن كېيىن قىلىچلاپ تاشلىدى. ئۇلار پارچىلىنىپ توپغا ئارىلاشتى.

ئېۋەز بەكىنىڭ جەڭچىلىرى ئەمېر كېبىرىنىڭ جۇڭغارلارنىڭ قولىغا چۈشۈپ قالغانلىقىنى كۆرۈپ ئەلەمگە چىدىيالماستىن تېخىمۇ فاتتىق ئۇرۇش قىلىشتى. ئەمما، جۇڭغارلار ئۇلارنىڭ تولىسىنى تېخىمۇ رەھىمىسىزلىك بىلەن قىرىپ تاشلىدى.

قالغانلىرى بولسا كۈچلۈك جۇڭخار ئاتلىقلىرى تەرىپىدىن كەڭ دالاغا تۈزدۈرۈپتىلىدى. ئۇلار يەكەن قەلئەسىنىڭ جۇڭخارلار قولىغا چۈشۈپ كېتىۋاتقانلىقىنى كۆرۈپ، يېنىپ - يېنىپ توپلىشىپ، ئۆلۈمنى ھەممىدىن ئۇزەل كۆرۈپ، دۇشمەنگە قاراپ ئېتىلاتتى... .

يەكەن قەلئەسىدە قارشىلىق داۋاملاشماقتا ئىدى. ھەفتەئى مۇھەممەدان ئالدىدا باشلانغان جەڭ شاۋقۇنى بىر دەمدىلا پۇتون قەلئەنى قاپلاپ، كىشىلەرنى ساراسىمىگە سالدى. يەكەننىڭ ھاكىمى ئەمېر مىرزا ھەيدەر دوغلاتى^① بۇ چانغا بىر قىسىم ئادەملەرى بىلەن ئالتۇنلۇق مەدرىسىنىڭ ئىچىدە جۇڭخارلارغا قارشىلىق كۆرسىتىۋاتقانىدى. دەسلەپتە، ئالنۇن دەرۋازىنىڭ تېشىدىكى ھەفتەئى مۇھەممەدان تەرەپتە ئاڭلىنىۋاتقان جۇڭخار ئاتلىقلىرىنىڭ ھاي - ھۇي چۇقانلىرى ئەمدى شەھەرنىڭ كۆچىلىرىنىدا ئاڭلىنىۋاتقانىدى. سېۋان ئارابدان باشچىلىقىدىكى جۇڭخار تۇرشاۋۇللرى سەئىدىيە قوشۇنلىرىنىڭ كۈنچىقىش يۇقىرى تەرەپتىكى دەرۋازىلاردىن بۆسۈپ چىقىپ كېتىشىنىڭ ئالدىنى ئېلىش ئۈچۈن، ئۆتكۈك بازىرى، كىچىك ئالتۇنلۇق، قوچقار ئاتا، چارسۇ كۆل كۆچىسى ۋە تېرەكباغ كۆچىلىرى ئارقىلىق ئۇدۇل كۈنچىقىشتىكى قالغات دەرۋازىسى بىلەن مەسىخە دەرۋازىسى تەرەپكە تاراقلاپ ئات چاپتۇرۇپ ئۆتكۈپ كېتىشتى.

غەدىگەرلىك، شەھىدانكۆل، نور تۈۋى قاتارلىق كوجا - يوللارنىڭ ھەممىسىدە جۇڭخار ئاتلىق چېرىكلىرىنىڭ سايىسىنى كۆرۈش مۇمكىن ئىدى. ئۇلار قوللىرىدا ئوقشاش كۆتۈرۈۋېلىشقانىدى. بىر جۇڭخار ئاتلىق چېرىكى غەدىگەرلىك

^① مىرزا مۇھەممەت ھەيدەر كوراگانى بىلەن ئىمىداش يەنە بىر كىشى.

کوچىنىڭ ئاخزىدىكى ەنگۈنگە يېتىپ بارغاندا، ئۇنىڭ ئېتىش تو ساتىسىن مېڭىشتىن توختاپ ئەگۈنىنىڭ ئاستىغا قويولغان بىر تاشقا پۇتلۇشىپ موللاق ئېتىپ يىقىلىدى. ھېلىقى چېرىشكە ئاتىنىڭ ئۇستىدىن موللاق ئېتىپ چۈشۈپ، پۇتۇن بىدەن ئەزىزى يەرگە نەقىش باستى.

ئاق تاغلىق ئىشان - سوپىلار - ئاپاق خوجىنىڭ خاس مۇرتىلىرىدىن تەشكىل قىلىنغان سوپى چېرىكلىرى بىر قولىغا ئۇتقاش، يەنە بىر قولىغا قەلەندەرلىك سوتا - تاياقلىرىنى ئېلىپ، ئىسمىيەل خاننىڭ تەرەپدارلىرىنى قوغلاپ ھەر تەرەپكە يۈگۈرۈشۈپ يۈرۈشەتتى. ئۇلار شۇنداق غەزەپكە كەلگەنكى، مۇشۇ تاپتا ئۇلار ئالدىغا شىر ياكى يولۋاس ئۇچراپ قالىسما، قىلچە قورقۇپ قالمايتتى. رۇستەم ۋە ئىسفەندىيار ئۇلارنىڭ قولىغا چۈشۈپ قالسا ئاجىز ۋە خار بولغان بولاتتى!

هاكمىبەگ ئەمسىر ھەيدەر دوغلاتى بىر قىسىم لەشكەرلىرىنى باشلاپ ئالتۇنلۇق مەدرىسىدىن ھۇجۇم قىلىپ چىقىشقا بىر نەچچە قېتىم ئۇرۇغۇنان بولسىمۇ ئەمما ئۇلارنىڭ ھۇجۇمىسى جۇڭخار چېرىكلىرىنىڭ فاتتىق قارشىلىقىغا دۇچ كېلىپ تېزلا بىتچىت بولۇپ كەتتى. كېچىدە قايىسىسى قالماق، قايىسىسى ئۆز ئادەم مىرزا ھەيدەر دوغلاتى زادىلا ئاجرەتالماي قالدى. كۆزىگە يۈگۈرۈشۈپ يۈرگەنلەرنىڭ ھەممىسى قالماق چېرىكلىرى بولۇپ كۆرۈندى. توۋەنكى تەرەپتىكى خانقا دەرۋازىسى تېخى قالماق چېرىكلىرىنىڭ قولىغا چۈشۈپ كەتمىگەندەك قىلاتتى. شۇڭا، ئۇ ئادەملەرىنى باشلاپ توتنىچى داپقۇر فاتتىق ھۇجۇم قىلىپ ئاخىر جۇڭخار چېرىكلىرىنىڭ مۇھاسىرسىنى بۇزۇپ چىقىشقا مۇۋەپپەق بولالىدى. «ئەلفيرار و مىممالا يۇتاقۇ. مىن سۇنەنىلىمۇر

سەلين. »^① مىرزا مۇھەممەد ھەيدەر دوغلاتى بىرەر يۈزدەك ئادىمىنى ئېلىپلا تۆۋەنكى دەرۋازا تەرەپكە خانقا قوۋۇقىغا قاراپ قاچتى...^②

ئالتۇنلۇق مەدرىسىگە ئىككى مىڭدەك ھەربىسى ۋە قارا تاغلىقلار مەزھىپىدىكى ئەمەلدار، يۇقرالار بېكىنىۋالغانىدى. ئەتتىسى تاڭ سۈزۈلگەندە، كىشىلەر ئاپاق خوجىنىڭ سوب چېرىكلىرىنىڭ كىشىلەرنى قوغلاپ يۈرۈشكەنلىكلىرىنى كۆرۈشتى. ئاپاق خوجىنىڭ تەلىپىگە ئاساسەن، غالدان شەھەردە ئۈچ كۈن قەتللىئام ئېلان قىلدى.

يەكەن شەھەرەدە ئىلگىرىكى خان — سۇلتان ئىسمايىل خان زامانىدا قارا تاغلىقلار تەرىپىدىن بېسىلغان ئاق تاغلىقلار، ئىلگىرىكى ھۆكۈمدار ئىسمايىل خانىدىن نارازى ئادەملەر ناھايىتى كۆپ ئىدى. شەھەرلىكلىر بۇلانغان، ئېتىزلىقلار سۇلتان ئىسمايىل خان باشلاپ كەلگەن يىلدان تىشىنىڭ ئاتلىق چېرىكلىرى تەرىپىدىن چەيلەنگەن، ئاق تاغلىقلارنىڭ سەردارى — ئاپاق خوجىنىڭ دادسى مۇھەممەد يۈسۈپ ئىشان قارا تاغلىق سوپىلار تەرىپىدىن يېڭىسارنىڭ قوش گۈمبىز دېگەن يېرىدە زەھەرلەپ ئۆلتۈرۈلگەندى. شۇڭا، ئەقلىدىن ئازغان بۇ تەلۋە خوجا — ئىشانلار ئۆتكەنكى قىساسلەرنى چوقۇم ئالماي قويىمايتتى.

ھاكىمىيەت قۇشى ئاپاق خوجىنىڭ نۇسرەت ئاسىمىنىدا پەرۋاز قىلغاندىن كېيىن سابق سۇلتان ئىسمايىل خان زامانىدا مەنسىپ — مەرتىۋىلىرىدىن ئايىرىلىپ قالغان سابق ئەمەلدار لارمۇ ئابدۇللاخان تەرىپىدىن ئۆلتۈرۈلگەن خانزادە خېنىم بىلەن

① «تاڭ كەلگىلى بولىغىاندا قىچىش — بىغەمىر لەرنىڭ سۈننەتلىرى بىندۇر.»
② مىرزا ھەيدەر دوغلاتى قىچىپ كېتىۋاتقاندا، جۇنخار چېرىكلىرىكى ئۇچراپ تىرىك قولغا چۈشتى.

ئەبەيدۇللا سۈلتۈنىڭ خۇن دەۋامىسىنى تەلەپ قىلىپ
چىقىشتى . . .

*

*

*

ھۆرمەتلىك كىتابخان، بىز ئالدىقى بايلاردا سەئىدىيە خانلىقىنىڭ ئۇنىچى گەۋلاد سۈلتۈنى ئابدۇللاخان بىلەن ئۇنىڭ ئوغلى — قەشقەر نايىمى، شاھزىادە يولۇۋاسخان ئوتتۇرسىدا يۈز بىرگەن ماجىرا لار ھەققىدە ئاز - تولا توختالغانىدۇق. يولۇۋاسخان مۇستەقىلىق خاھىشى ناھايىتى ئۇستۇن شاھزىادە ئىسى. ئۇ داۋاملىق قورال كۈچىگە تايىنىپ زورلۇق قىلىشقا ۋە ئىسيان كۆتۈرۈشكە خۇشتار ئىدى. شۇڭا، ئۇ قوللىغۇ چىلارغا جىددىي ئېمەتلىق بولۇپ تۈرغىنىدا، يەرىلىك تەپرەقىچى كۈچلىرىنىڭ ئىجتىمائىي ئاساسى بولغان ئاق تاغلىقلار مەزھىپىدىكىلەر تېبىئىي يۈسۈندا يولۇۋاسخانىڭ قوللىغۇ چىلرغا ئايلاغا نىدى.

مىلادى 1562 - يىلى يازدا، مەخدۇم ئەزەمنىڭ چوڭ ئوغلى، ئىشقييە (ئاق تاغلىقلار) مەزھىپىدىكىلەرنىڭ سەردارى مۇھەممەد ئىمەن ئىشان ئىمامى كالان خوجا ئۆزىنىڭ ئىنسى، ئىسهاقىيە (قارا تاغلىقلار) مەزھىپىدىكىلەرنىڭ سەردارى خوجا ئىسهاق ۋەلىيۇللا تەرىپىدىن زەھەرلەپ ئۆلتۈرۈلگەندىن تارتىپ، ئاق تاغلىقلار مەزھىپىدىكىلەر قارا تاغلىقلار مەزھىپىدىكىلەر بىلەن ئىزچىل تۈرده ئۆچەكشىپ كېلىشىۋاتقانىدى. ئابدۇللاخانغا قارشى تۈرغانلىق ماھىيەتتە قارا تاغلىقلارغا قارشى تۈرغانلىق بولانتى. شۇڭلاشقا، يولۇۋاسخان ئاپاقي خوجا بىلەن تېزلا سىياسى ئىتتىپاقي تۈزدى. ئاق تاغلىقلارنىڭ تەسر كۈچى يۈلۈۋاسخان ھاكىمىتىنىڭ قوللىشى ئارقىسىدا تېزلا كېڭىيەدە. يولۇۋاسخان ئەمەلى كۈچىمۇ ئاق تاغلىقلارنىڭ پائال قوللىشى ئارقىسىدا كۈندىن - كۆنگە زورىيىپ، سەئىدىيە مەملىكتىدە سەل

قاراشقا بولمايدىغان بىر تۈرلۈك ئۆكتىچى كۈچ بولۇپ شەكىللەندى ۋە مەركىزىي ھاكىمىيەت - سۈلتان ئابدۇللاخان باشچىلىقىدىكى سەئىدىيە سەلتەنەتتىسى بىلەن ئۆزەڭە سو قۇشتۇرالايدىغان دەرىجىگە بېرىپ يەتتىسى. ئارقىدىنلا ئۇ سەئىدىيە دۆلىتتىنىڭ پايىتەختى يەكەنگە ئاتىسى - سۈلتان ئابدۇللاخانغا قاراشى تۇرۇش ئۈچۈن قەشقەر دىن لەشكەر تارتىپ چىقتى.) مىلادى 1666 - يىلى 4 - ئايىنىڭ 13 - كۈنى يەنى ماھىي شاۋىۋالنىڭ سەككىز نىچى كۈنى، سۈلتان ئابدۇللاخان يولۇساخاننىڭ ئارىغا سوغۇقچىلىق سېلىش ھىيلىسىنىڭ دامىغا چۈشۈپ كېتىپ ئۆزىگە سادق بەگلەر دىن مىرزا تىنبىدگە، نەجبىبەگ فاتارلىق ئەمەرۇل - ئۆمەرالارنى ئارقا - ئارقىدىن ئۆلتۈردى. بىراق، ئەتتىسى يەن، ئۆزىنىڭ ئالدانغانلىقىنى سېزىپ، بۇ ئۆچىنى يولۇساخاننىڭ پەرزەنتلىرىدىن ئالماقچى بولدى - ده، ئۆزىنىڭ قىز نەۋىرسى، يولۇساخاننىڭ قىزى خانزادە خېنىمىنى ھەفتەئى مۇھەممەد داندا چالما - كېسەك قىلىپ ئۆلتۈرگۈزدى. ئارقىدىنلا خوتەنگە مەكتۇپ ئەۋەتىپ، «مۇھەممەد قاسىمبەگ باشلىق ئەمەرۇل - ئۆمەرالار! مېنىڭ قوشۇنى دەرھال ئاتلاندۇرۇپ يەكەنگە كېلىڭلار!» دەپ پەرمان چۈشوردى. خوتەن نايىبى، يولۇساخاننىڭ ئوغلى، ئابدۇللاخاننىڭ نەۋىرسى يولغان 18 ياشلىق شاهزادە ئەبەيدۇللا سۈلتان خوتەن ئەمەرلىرىنىڭ قىستىشى بىلەن زەھەر ئىچىپ ئۆلۈۋېلىشقا مەجبۇر بولدى. سۇنداق قىلىپ خانزادە خېنىم بىلەن شاهزادە ئەبەيدۇللا سۈلتان بۇۋىسى ئابدۇللا خان بىلەن ئاتىسى يولۇساخان ئوتتۇرسىدىكى تەخت تاللىشىش ماجراسىنىڭ قۇربانلىرنغا ئايىلىنىپ قالدى. بۇ ئىشىمۇ ئاپاقي خوجىنىڭ بىۋاستە قىل تىقىپ پىلانلىشى ئارقىسىدا ۋۇجۇدقا كەلگەندى ئەلۋەتتە!

قايسى ئەلده نادانلىق، غاپىللېق غالىپ كەلسە، شۇ ئەلده تەپرنقات، بولۇنۇش ئۆجبىگە چىققان بولىدۇ. قايىسى يۈرتىسا ھەقىقەتنىڭ باغرى تىلىنغان بولسا، شۇ يۈرتىتا غاپىللار يۈقىرى دەرىجىلەرنى ئىكىلەيدۇ. توڭگۇز تۈمىشۇق، ئېبىق پەنجە، بۇرە چىشلىق، تولكە قۇپىرۇق، قېچىر تۈياق، چايىل مىحەز، يىلان تىلىق كىشىلەر ئۈستۈن مەرتىۋىلەرگە كۆتۈرۈلدى! مەخدۇم ئەزەمنىڭ ياراملىق پۇشتى بولغان ئاپاق خوجىمۇ دەل مۇشۇ سۈرەتتىكى ئادەملەرنىڭ تىپىك ۋەكىلى ئىدى. دۇنيادا ئادەملەرنىڭ ئىدىيىسىنى قالايمىقاتلاشتۇرۇۋېتىشتن ئۇڭاي ئىش بولمسا كېرەك. بۇنى ئۇيغۇرلارنىڭ ئاتا - بۇۋىلىرى، «تۆپلاڭدا توغاچ ئوغىرلاش» دېگەن ئوبرازلىق سۆزگە يىغىنچاقلۇغانىدى.

ئىنسان ئۈچۈن ئەڭ پايدىلىق ئىلىم - ۋەتهنى سۆيۈش ئىلىمدىرۇر! ئاق تاغلىقلارنىڭ سەردارى ئاپاق خوجا بۇنى ئوبىدان چۈشەنگەنلىكتىن، سەئىدييە خانلىقىنى مۇتقىرەز قىلىشنى ھەممىدىن ئاۋۇال مۇشۇ تەرەپتىن قول سېلىشتىن باشلىدى. ئاپاق خوجا ۋەتهنى نىزىلىكتىك ۋە پىر قىۋازلىقنىڭ كىشىلەرنىڭ ئېڭىنى قالايمىقاتلاشتۇرۇشتىكى رولىنى چۈشىنەتتى. چۈنكى، بىر مەشھۇر ھەدىستە: «ۋەتهنى سۆيۈش - ئىمان جۈمىسىدىندۇر!» دەپ ئېيتىلغان. دېمەك، ئىنسانغا ئەڭ نەپ بېرىدىغان ئىلىم - ۋەتهنىپەرۋەرلىك ئىلىمدىر. ھەدىستە ئىمان دەپ ئاتالغان ۋەتهنىپەرۋەرلىك ئېڭى سەئىدييە خانلىقىنى پارچىلاشتىا مەخدۇم ئەزەمنىڭ ئەۋلادارلىرى بولغان قەشقەر خوجىلىرى ئەڭ دەسلەپتە دۇچ كەلگەن زور نەساق ئىدى. ئاپاق خوجىمۇ ئىشنى ۋەتهنى نىزىلىكتىن تەرغىب قىلىشتىن باشلىدى ۋە شۇ ئارقىلىق سەئىدييە خەلقىنىڭ ئىماننى سۇسلاشتۇرۇشقا تىرىشتى.

شۇ چاغلاردا بۇ ئەل نادانلىقا پاقان، تەۋپىق - ئادالىت

كۆتۈرۈلگەن، ھاياسىزلىق، ئىنساپسىزلىق كۈچەيگەن، مېھىر - شەپھەت تۈكىگەندى. ئىلنى ئىشىكىتىنمۇ بىتتەر نادانلىق پاقىقىغا چۈكتۈرگەن بۇ بىر توب ئەخلاقىسىز پاسقىق، قەبىھ گۇناھكار، يالغانچى، بىئەجەل ئۆلىدىغان غالىجر ھەستخور، ئەشەددىي قارا قورساق، ئىچى چاياندىنمۇ زەھەر قەشقەر خوجىلىرى ھەممىلا يەردە زورلۇق - زومبۇلۇق قىلىشاشتى. ئۇلار دۇئا بىلەن نام، دۇئا بىلەن جان، دۇئا بىلەن ئىمان، دۇئا بىلەن ۋەج، دۇئا بىلەن ئابروي تاپقىلى بولىدۇ، دەپ دەۋا قىلىشاشتى. ئۇلار دۇئا زاماندا سەئىدىيە كىشىلىرى قورقۇنچاق، پىكىر - تەپەككۈر قابىلىيىتى تۆۋەن، نان قىپى، زەئىپ، تەرسا، چېچىلاڭغۇ، ئىش خوشياقماس، ئاجىز، ئەخمىق، لايچور، شاللاق، تەرى سۆرۈن، تۈڭ، بەتقىلىق، بەتتۈرۈي، «قايناق سۇدا تاھارەت ئېلىپ مەسچىتتە چىچاڭشىدىغان» ئەقلى پالەچ ئاكىفاؤلاردىن بولۇپ كېتىشكەندى!

دېمەك، دۇنيادا ھەممە ياخشىلىقنى بىرلا ياخشىلىققا — ئىلىم - مەripەتكە يىغىنچاقلىغىلى بولغىنىدەك، دۇنيادىكى ھەممە ئىپلاسلىقىنمۇ نادانلىقتىن ئىبارەت بىرلا ئىپلاسلىققا يىغىنچاقلاش ھەم مۇمكىن! ياكى بولمسا، دۇنيادا قانچىلىك ئالىيىجانابلىق بولسا، بۇ ھەممىدىن ئاۋۇال ئىلىم - مەripەتنىڭ مېۋسىدۇر؛ جاھالىت، پەسىلىك، قاششاقلىق ۋە رەزىللىكلىرىنىڭ ھەممىسى نادانلىقتىن باشلىنىدۇ. چۈنكى، جاھاندىكى ھەممە سەلتەنەت قاتىللەرى تارىختىن بۇيان ئۆز مەقسەتلەرنى ئىشقا ئاشۇرۇش يولىدا نادانلىقتىن پايدىلىنىپ كەلگەن!

*

*

*

ئەمدى ئۆز سۆزىمىزگە كەلسەك، سەئىدىيە مەملىكتىنىڭ

مەشھۇر سۇلتانى ئابدۇرەشىدخان زامانىدىن تارتىپلا باشلانغان پىرچىلىق ھەرىكتى ئاپاق خوجا زامانىسىغا كەلگەندە، مۇلكى قەشقەرىيىدە ئۆمۈمىي خەلق ھەرىكتىگە ئايىلاندى. كىشىلەرنىڭ ئىدىيىسى قالايمىقانلىشىپ شۇ دەرىجىگە يەتتىكى، كىشىلەر نېمىنىڭ خاتا، نېمىنىڭ توغرا ئىكەنلىكىنى ئىلغا قىلالمايدىغان بولۇپ قېلىشتى!

*

*

*

يەكەن — قەدىمكى ساكارائول دۆلتىنىڭ پايتەختى ئىدى. ساكارائول — قەدىمكى زاماندا غەربىي يۈرۈتىكى 36 دۆلتىنىڭ بىرى ئىدى.

/ مىلادى 1470 - يىلى، شەرقىي چاغاتاي ئولۇسنىڭ دوغلات قەبىلىسىدىن كېلىپ چىققان مىرزا ئابابەتكىرى^① يەكەننىڭ كۈنچىقىش تەرىپىگە ئايىلامىسى ئىككى چاقىرىم كېلىمىدىغان دائىرىگە سېپىل سوقۇزغاندى. يەكەن سېپىلىنىڭ بەش قوۋۇقى بولۇپ، كۈنچىقىش تەرىپىتىكىسى — «ئالتۇنلۇق دەرۋازىسى»، كۈنچىقىش تۆۋەن تەرىپىتىكىسى — «مەسخىرە دەرۋازىسى»، كۈنچىقىش يۈقىرى تەرىپىتىكىسى — «قالىغات دەرۋازىسى»، شىمال تەرىپىتىكىسى — «تېرىھكىباغ دەرۋازىسى»، جەنۇپ تەرىپىتىكىسى — «خانقا دەرۋازىسى» دەپ ئاتىلاتتى. شەھەرنىڭ ئىچىدىكى كوچا - يوللار بىر - بىرىنگە تۇتاشقان بولۇپ، شەھەركە خۇددى ئۆمۈچۈك تورىدەك يېيلخانىدى:

مىرزا ئابابەتكىرى (1514 - ٤) - قەشقەر دە قۇرغۇغان مىرزا ئابابەتكىرى خانداللىقنىڭ قۇرغۇچىسى. ئۇ شەرقىي جاناتاي خانلىقنىڭ ئىككى قىسىدا غەلبىن يۈز بىرگەن قەشقەردىن قۇغلاپ جىغارتغاندى. ئۇ مۇلكى قەشقەر بىرىدە ھېيدەرنى ئەللەك يېل ئىجىندە قانلىق سىباسىت يۈرۈزۈپ، يېقىلارغا رەھىسىز تىك سىلن زىيانكىشاڭ قىلغانىدى. مىلادى 1514 - يىلى، سۇلتان سەدىخان تەرىپىدىن مەنلۇپ قىلىنىپ، قارا قۇرۇمغا قاپقاندا، مۇلار سىلىرى تەرىپىدىن ئۆلتۈرۈلگەن.

ئالتلۇق دەرۋازىسى بىلەن شەھەرگە كىرگەندە، ۋاپۇرۇش بازىرى، كىچىك ئالتلۇق، گۆرباغ، قوچقار ئاتا، داڭدار، چارسۇ كۆل، يار كوچا، تېرىه كىباغ، گۈزەر ئارقىلىق قالغات دەرۋازىسىغا چىققىلى بولاتتى؛ ۋاپۇرۇش بازىرى ۋە خەندە كۆل كۈچىلىرى ئارقىلىق ئۆتۈپ، غەدىگەرلىك، رەستە، چارسۇ كۆل، شەھىدانكۆل كۈچىلىرى بىلەن ماڭسا، يەنسلا قالغات دەرۋازىسىغا چىققىلى بولاتتى؛ ئالتلۇق دەرۋازىسىدىن كىرىپ، تۆۋەنكى تەرەپكە قاراپ ماڭغاندا، تاشقىرىقى راۋاق، يېڭى مەھەللە، يېڭى بازار ئارقىلىق خانىقا دەرۋازىسىغا چىققىلى بولاتتى؛ ئالتلۇق دەرۋازىسىدىن كىرىپ كۈنچىقىشقا قاراپ ماڭغاندا، خەندەك كۆلبېشى، يېڭى مەھەللە، ئارا ئوردا كۈچىلىرى بىلەن غەدىگەرلىككە كېلىپ، ئاندىن تۆۋەنگ بۇرۇلۇپ، نۇتۇۋى، توغراق كۆلبېشى كۈچىلىرى ئارقىلىق كۈنچىقىشتىكى مەسخىرە دەرۋازىسىغا چىققىلى بولاتتى.

يەكەننىڭ چوڭ كوچا - يوللىرىدىن كەڭلىكى ئون قەدەمدىن ئون ئالىھە قەدەمگىچە كەڭلىكتە ئېلىنغان بولۇپ، بىر ئۇچى شەھەرنىڭ ھەرقايىسى قوۋۇقلىرىغا بېرىپ تاقىلاتتى. يەن بىر ئۇچىغا ئەگۈن دەپ ئاتلىكدىغان ياغاچ سالاسۇنلۇق دەرۋازا بېكىتىلگەندى.

شەھەرنىڭ بۇ كوچا - يوللىرىدىن يەن تەرەپ - تەرەپكە شاخ ئايىپ، مەھەللە كۈچىلىرىمۇ ئېلىنغانىدى. بۇ كۈچىلار قاسسالىق كۈچىسى، شاخال كۈچىسى، توڭىمەنبېشى كۈچىسى، رېگىستان، دۆشكىغان كۈچىسى، گۈندىخانا كۈچىسى، ھەيدەر باغ كۈچىسى، ناۋاتمان كۈچىسى، ئەشمىكار كۈچىسى، ناغىنچىلار كۈچىسى، ئەلگەكچى كۈچىسى، جۇمبۇچى كۈچىسى قاتارلىق ئۇتتۇزدىن ئارتۇق كۈچىنى ئۆز ئىچىگە ئالاتتى. بۇ شاخچە كۈچىلارنىڭ كەڭلىكى ئالىھە قەدەمدىن ئون قەدەمگىچە كېلىتتى. بۇ كۈچىلار ئارقىلىق يۈزدىن ئارتۇق مەھەللەككە يېتىپ بارغىلى

بۇلاشتى . بۇ مەھەلللىكىنىڭ بەزىلىرى شۇ كۈچا نامى بىلەن، بەزىلىرى مەسچىت نامى بىلەن ۋە بەزىلىرى بولسا، كۆل نامى بىلەن ئاتىلاتتى .

يەكەن شەھىرىدە سۇ بىلەن تەمىنلىيدىغان ئاتىلاتتىنىڭ ئارنۇقراق كۆل بار ئىدى . بۇ كۆللىرنىڭ ئىچىدە راۋاقكۆل، كۈچا ئاغىزى كۆلى، ۋايۇرۇش بازىرى كۆلى، ئالتنۇنكۆل، گۇرپانغ كۆلى، چارسۇ كۆلى، گۈلغۈنكۆل، ئوردا كۆلى، شەھىدانكۆل، ساغىرچىكۆل، ئابابەكرى كۆلى، تۆمۈر خوجا كۆلى، ناسىر خوجا كۆلى، سەۋىرىناز كۆلى، خەندەككۆل، ھەلمەدانكۆلى، سارايكۆلى، نازاتمان كۆلى قاتارلىق كۆللىر بىرقەدر چوڭى ۋە داڭلىق قەدىمىسى كۆللىر ھېسابلىناتتى . بۇ كۆللىرنىڭ بىر قىسىم پادشاھلىق كۆللىر بولغاچقا، ھۆكۈمدارلارنىڭ نامى بىلەن ئاتىلاتتى؛ بەزىلىرىنى بولسا بايلار ئۆز تەمىزاتىخا چاپتۇرغانلىقتىن، شۇ باينىڭ نامى بىلەن ئاتىلاتتى؛ بەزىلىرى بولسا، مەھەللە - كويilarدىكى ئاھالىلەر بىرلىشىپ چاپتۇرغانلىقتىن مەھەللە نامى بىلەن ئاتىلاتتى .

بۇ كۆللىرنىڭ شەھەر سىرتىدىن سۇ كىرىدىغان ۋە شەھەر سىرتىغا ئېقىپ چىقىدىغان مەحسۇس ئېرىقللىرى بولغاچقا، كۆل سۈيى قىش - ياز سۈزۈك، كۆپكۆك زۇرمەتتەك، قاشتىشىدەك سۈزۈك، پاكسىز تۇراتتى . كۆل سۈيىنىڭ پاسكىنا بولۇپ كەتمەسلىكىنى كاپالىتىلەندۈرۈش ئۈچۈن، كۆللىرنىڭ ئەترابىغا ياغاچتىن سالاسۇن ئۇرىنىتىلغانىدى .

شەھەرنىڭ ھەرقايىسى مەركىزىي كۈچلىرىدا ۋە ھەرقايىسى مەھەلللىكىدە شەھەر ئاھالىسىنىڭ يۈيۈنۈشى ئۈچۈن ياغاچ ۋە پىشىق خىشىتىن ئاجايىپ ھۇنر بىلەن گۈمبەزلىك ياسالغان گۈلەخ، مۇنچا - ھامماڭلاردىن 437سى بار ئىدى . ھاممامنىڭ ئېڭىزلىكى بېش - ئالىتە غۇلاچ كېلەتتى . ھاممام ئادەتتە ئىككى بۇلەككە بولۇنگەن بولۇپ، تاشقىرىقى بۆلىكى يۈيۈنغلە

كەلگەنلەر كىيىم قويىدىغان ئۆي ۋە دەم ئالدىغان خانا ئىدى. ئىچكىرىكى بولىكى يۇيۇندىغان ھاممام بولىكى بولۇپ، قاناتسز ئەگەمە ئىشىكلەر بىلەن كىچىك - كىچىك خانىلارغا بولۇپ تاشلانغاندى.

ھاممامنىڭ ھەممە خانىسىنىڭ تام تۇۋىنى بويلاپ ئېگىزلىكى ئۈچ گەز، كەڭلىكى بىر پېرم گەز كېلىدىغان، مەرمەر تاشلار بىلەن قاپلانغان تۇتاش ئېرىقلار ياسالغانىدى. بۇ ئېرىقلاردا يۇيۇنۇغۇچىلارغا كېرەكلىك بولىدىغان ئىسىق سۇ توختىمىي ئېقىپ تۇراتتى. ھاممامنىڭ ئىچى پۇتۇن يەر، تام - تورۇسلىرى كۆكۈچ چىنە كاھىشلار بىلەن قاپلانغان بولۇپ، ئېرىقلاردىكى ئىسىق سۇدىن كۆتۈرۈلگەن ھور پۇتۇن ھاممامانى قاپلاپ كېتتىتى. ھەربىر خانىنىڭ تورۇسىدىكى گۈمبەزنىڭ ئۇستىگە ئىيىدەكلىك تۈڭۈلۈك قويۇلغان بولۇپ، بۇ تۈڭۈلۈكەردىن سۇس يورۇق چۈشۈپ تۇراتتى.

يەكەن شەھىرىدە ئالىتونلۇقۇم مازىرى، قوچقار ئاتا مازىرى، يۈسۈپ قىدىرخان مازىرى، ھەفتەئى مۇھەممەدان، چىلتەنلىرىم مازىرى ۋە مۇساپىرلار مازىرى قاتارلىق داڭلىق شەھىدان مازارلاردىن ئون نەچىسى بار ئىدى.

شەھىرددە ھېيدەرباغ، چىنارباغ، جاھانباغ، بىمەشباğ، نزەرباغ، ھەزىزەت قاتارلىق ئون نەچىچە داڭلىق چاھار باغلار بار ئىدى^①.

يەكەن شەھىرىدە مىرزا ئابابەكرى ۋە سەئىدىيە خانلىقى زامانىدا خەزىنىدىن پۇل ئاجرىتىپ قۇرغان نۇرغۇن مەكتەپ، ئالىي بىلىم يۈرۈلىرى بار ئىدى. يەكەن شەھىرىدىكى خانلىق مەدرىسى دەپ ئاتلىدىغان رەشىدىيە مەدرىسى 360 ھۇجرىلىق، ئىككى قەۋەتلىك قىلىپ سېلىنغانىدى. سەئىدىيە خانلىقىدا

① بۇ ھەقىقە: «شىنجاڭ تارىخ ماڭىپ باللىرى» نىڭ 39 - سانىغا يىسلىغان ئىمایيل ئىسقىرىنىڭ «يەكەن تارىخىغا ئائىت ئەۋاللار» دېگەن ماقالىسىڭە قاراسۇن.

يەكىن، قەشقەر ۋە باشقا شەھەرلەرde «پېشىل مەدرىسى»، «خانلىق مەدرىسى»، «ئالتۇنلۇق مەدرىسىسى»، «گۈر باغ مەدرىسى»، «قوچقار ئاتا مەدرىسىسى»، «مەدرىسىسىنى ئىقلیمات»، «جاھان مەدرىسىسى»، «مەھمۇدىيە»، «ساجىيە مەدرىسى»، «ۋەلييە مەدرىسى» قاتارلىق ئالىي ۋە ئۆتۈزۈل كىچىك دەرىجىلىك بىلىم يۈرتى، مەكتەپلەردىن 2263 بار ئىدى، بۇ بىلىم يۈرۈتلىرىدا ئەرەب، پارس ۋە ئۇيغۇر ئەددىمى تىلىنىڭ كرامماشىسى، فىقىھ ئىسلامى، پەلسەپە، ھەدىشۇنناسلىق، قورئان تەپسىرى، ناتقىلىق ئىلمى، تىل - ئەدەبىيات، ئىسلام تارىخى، جۇغراپىيە، ئاسترونومىيە، ئالگىبىرا، خەممىيە، ئەخلاقشۇنناسلىق، خەتناتلىق، رەسىماللىق، ئىلمى مۇھەندىسى ۋە باشقا پەنلەردىن دەرسلىر ئۆتۈلەتتى. يەن لۇقى، سەككاكى، جامى، دەۋائى قاتارلىق شائىرلارنىڭ ئەسەرلىرىدىن دەرس ئۆتۈلەتتى.

خانلىق كۆتۈپخانا - ئالتۇنلۇق كۆتۈپخانىسىدا شۇ زاماندا بىگانە دەپ قارىلىدىغان كاتتا قوليازىلار، سىزمىلار، ھەر خىل يەككە ۋە توپلام ئەسەرلەردىن ئاتىش مىڭ پارچە ساقلانغابىدى. بۇ ئەسەرلەرنىڭ ئىچىدە مەھمۇد قەشقەرنىڭ «تۈركىي تىللار دىۋانى»، يۈسۈپ خاس ھاجىپىنىڭ «فۇتادغۇ بىلىك»، جامال قارشىنىڭ «سۇرراخ لۇغىتىگە ئىزاهات»، ئوبۇل فوتوه ئابدۇل جاپىار ئالماينىنىڭ «قەشقەر تارىخى» دېگەن ئەسەرى، ئىزامول مۇلکىنىڭ «سياسەتتامە» دېگەن ئەسەرى، ۋە پەغپۇرچىنىدا يېزىلغان، قۇبلاي زامانىدا ئۇيغۇر تىلىغا ترجمە قىلىنغان «ئەلنى ئىدارە قىلىشقا پايدىلىق ئۇمۇمىي ئۆرەكلىر»^①،

«ئەلپى ئىدارە قىلىشقا پايدىلىق ئۇمۇمىي ئۆرەكلىر» دېگەن ئەسەر بىلدەن سۇللىسىنىڭ يۇنىشىقىن بىجىسىدىكى خانلىق كۆتۈپخانىسىدا ساقلانغابىنى، چىڭلىق مىلادى 1860 - يىلى ئەنجلەيە، فران西يە بىرلەشىق قوشۇنى بىيجىتى بىسۇخانادا، يۇنىشىقىن باقىسى بىلەن تىڭلا كۆپۈرۈپ تاشلانغابىنى.

«موڭغۇللارنىڭ مەخچىي تارىخى»، مىرزا ھەيدەر كوراگانى تەرىپىدىن يېزىلغان ئىككى جىلدلىق «تارىخى رەشىدى» ۋە مەۋلانە شەرىپىدىن ئەل يەزدى تەرىپىدىن يېزىلغان «زەپەرنامە» قاتارلىق كاتتا ئەسەرنىڭ قوليازىمىلىرى ۋە كۆچۈرۈلگەن نۇسخىلىرى بار ئىدى. يەنە «مەجىمە ئۇتتاۋارىخ»، «مىنتىخىپ - ئالتاۋازارىخ»، «جامى گىتى نەماي» (ئالەمنى كۆرسەتكۈچى جام)، «تاۋارىخ كىزىدە»، «نۇسرەتنامە»، «تاۋارىخ قەدىمە ۋە تاۋارىخ جەدىيە» (كونا تارىخ ۋە يېڭى تارىخ) قاتارلىق كىتابلار، پارس تارىخچىسى راشىدىنىڭ «جامىئۇتتاۋارىخ» بىلەن ئاتا مۇلۇك جۇھىينىڭ «تارىخى جاھانكۈشاي» دېگەن ئەسەرلىرى ۋە يەنە تىببى پەنگە ئائىت نۇرغۇن ئەسەرلەر بار ئىدى.

«ئەلنى ئىدارە قىلىشقا پايدىلىق ئومۇمىسى تۈرەكلىر» دېگەن ئەسەر پەغپۇرچىنىڭ شىمالىي سوق سۇلالسى (960 - 1127) دەۋرىىدە ياشىغان سما گۈاڭ^① دېگەن مۇئىرەرخ تەرىپىدىن تۈزۈلگەن سالنامە كىتاب بولۇپ، بۇ كىتاب تېكىست، مۇندىرچە قوشۇمچە جىلد بولۇپ جەمئىي 324 جىلد ئىدى. بۇ كىتاب پەغپۇرچىنىڭ ئەڭ قەدىمكى دەۋرىي — يېخىلىق دەۋرىىدىن تارىتىپ بەش سۇلاھ دەۋرىىگىچە بولغان جەمئىي 1362 يېللەق تارىخنى تۆز ئىچىگە ئالغان زور ھەجىمدىكى كىتاب ئىدى. موڭغۇللار پەغپۇرچىنىڭ زېمىنلى ئىستېلا قىلغاندا، چوڭ خان قۇبلاينىڭ دانشىمەن دەيدىغان بىر ئۇيغۇر باخشىسى بۇ كىتابنى ئۇنىڭغا ئوقۇشقا تەۋسىيە قىلغانىدى. بۇ كىتابنىڭ 196 - جىلدىدىكى پەغپۇرچىن — تالڭ تەيز وڭنىڭ^② مۇنۇ بىر جۇملە سۆزى قۇبلايغا بەك يېقىن كەلگەندى: «تۇر قۇڭنى تۈزە

① سىما گۈاڭ (1019 - 1086) — دۆلتىمىز تارىخىدىكىن شىمالىي سوق سۇلالسىنىڭ ۋەزىرخۇشاپ، دېتەدار، تەكلىپدار، مۇلۇقلۇق دەۋانىيىكى بولغان.

② تالڭ تەيز وڭ (649 - 599) — يەنلى ئى شىمىڭ، تالڭ سۇلالسىنىڭ 2 - ئۇلاد پادشاھى. جۇڭكۇ تارىخىدىكى مشھور ئىمپېرатор.

دېسەڭ، — دېگەندى ېغپۇرچىن تالىق تەيزۈڭ، — ئەينەكە قارا؛ ساۋاتق ئالاي دېسەڭ تارىخقا قارا؛ پۇتلاشماي دېسەڭ نادانغا قارا». قۇبلاي بۇ سۆزلەرنى يوغان شىرىمغا ھۆسنىخت قىلىپ يازدۇرغاندى. قۇبلاي مىلادى 1260 - يىلى تەختكە چىقىلا ئىككى يۈزدىن ئارتۇق باخشى تەرجىماننى خانبىلىققا چاقىرىتىپ كىلىپ بۇ كىتابنى تەرجىمە قىلدۇرغاندى ۋە باشقا شاهزادە - خانلارغا ئۇنى ئوبدان ئوقۇشنى تەۋسىيە قىلىغاندى.

«موڭغۇللارنىڭ مەخپى تارىخى» - سەئىدىيە دەۋرىدىن 250 يىل ئىلگىرى ئۇيغۇرلار تەرىپىدىن يېزىلغان كىتاب بولۇپ، ئۇ موڭغۇللارنىڭ گۈللەنىش تارىخى، چىڭگىزخان، ئوگىداي خانلارنىڭ مۇھاربىيە جەھەتنىكى زەپەرنامىسى بولۇپ ھېسابلىقاتى. بۇ ئىككى كىتاب موڭغۇللارنىڭ چوڭ خانى تەرىپىدىن ھەرقايىسى تارخانلىقلارنىڭ خانلىرىغا دەستتۇر قىلىپ تارقىتىپ بېرىلگەندى. ئۇنىڭدىن باشقا، بۇ كۆتۈپخانىدا رەسىم بەهزات بىلەن مۇھەممەد سىياب قەلمەن سىزمىلىرىدىن نادر ئولگىلەرمۇ ساقلىقاتى.

يەكەن - مىرزا ئابابەكرى زامانىدىن تارقىتىپلا ئاستانە بولۇپ كەلگەن شەھەر ئىدى. كېيىنكى سەئىدىيە دۆلىتى دەۋرىگە كەلگەندىمۇ سەئىدىيە دۆلىتىنىڭ پايتەختى بولۇپ ئىلگىرى، كېيىن بولۇپ 200 يىلدىن ئارتۇق ئىزچىل تەرەققىي قىلدۇرۇلغانلىقتىن، بۇ ئازىم شەھەر پۇتۇن مۇلکىي قەشقەرىيىنىڭ سىياسى، ئىقتىساد، مەدەننىيەت - سەئەت، ھۇنەرۋەنچىلىك - سانائىت مەركىزىگە ئايىلانغاندى.

يەكەنده يالغۇز ھۇنەر - كەسىپنىڭ تۈرپلا ئۈچۈز ئاتمىش خىلدىن ئاشاتى. بۇ ھۇنەر - كەسىپلەر: پاختا يىپ توقۇمچىلىقى، يىپەك توقۇمچىلىقى، يۈڭ توقۇمچىلىقى، چىگە - كەندىر توقۇمچىلىقى قاتارلىقلارنى، شۇنداقلا توقۇمچىلىق كەسىپنى، ھەر خىل نۇسخىدىكى زىلچا - گىلەم،

پالاس توقۇيدىغان خالۋاچىلىق كەسپىنى، ھەر خىل ياغاچىلىق ئىشىنى بېجىرىدىغان خارەتچىلىك كەسپىنى، ئۆي - ئىمارەتلەرنى ياسايدىغان تامچى - بىناكارلىق كەسپىنى، كۆن - خۇرمۇدىن ھەر خىل ئۆتۈك، باشماق، ئىسكالاچ - مەسە ۋە كەسىھە - تىردان تىكىدىغان ساراچ، - موزدۇزلىق كەسپىنى، ھەر خىل كىيمى كېچەكلىرىنى تىكىدىغان تىككۈچى ئىلمە كەسپىنى، ھەر خىل كىڭىز - تەڭلىمات، تەرىلىك - ئىچەك ۋە جايىدام^① باسىدىغان كىڭىزچىلىك كەسپىنى، مەخسۇس توقۇمىچىلىق ئۈچۈن خىزمەت قىلىدىغان يىك ئىشلەپچىرىدىغان يىكچىلىك كەسپىنى، ھەر خىل بۆك - دوپىا، تۇماق - تەلپەكلىرىنى تىكىدىغان دوپىا - تۇماقچىلىق كەسپىنى، تۈرلۈك ھايۋانات تېرىلىرىدىن كۆن بۇلغارى، قارا ياكى قىزىل خۇرۇم، بىشۇ ئىشلەيدىغان چەمگەرلىك كەسپىنى، ئات - ئۇلاغلارنىڭ نوخىتا - يۈگەن، خامۇت، جۇمبۇ - جاۋەنلىرىنى ئىشلەيدىغان جۇمبۇلىق كەسپىنى، ھەر خىل قىممەتلەك تاشلارنى كېسىپ - تاراشلاپ ھەر خىل ھۇنەر - سەنئەت بۇيۇملىرىنى ئىشلەپچىرىدىغان ھاكاچىلىق كەسپىنى، سېغىز لايىدىن ھەر خىل قاچا - قۇمۇچ، جانان چىنلىرىنى ئىشلەپچىرىدىغان كۇلەچىلىق كەسپىنى، ھەر خىل خۇش پۇراق دورا ماتېرىياللىرىنى ساتىدىغان ئەتتارچىلىق كەسپىنى، تومۇر تۇتۇپ دورا بۇيرۇپ، كىشىلەرنى ئۆلۈمىدىن قۇتۇلدۇرۇپ، ئاغرىققا ئامال قىلىدىغان تىباپەتچىلىك كەسپىنى، ئالتون - كۇمۇشلەردىن زىبۇ - زىننەت بۇيۇملىرىنى ئىشلەيدىغان زەرگەرلىك كەسپىنى، پاختا، يۇڭلارنى ئېتىپ تازىلايدىغان ئاققۇچىلىق كەسپىنى، يىپەكچىلىك خام ئەشىياسى بولغان مەشۇت ئىشلەپچىرىدىغان پىلىچىلىك كەسپىنى ۋە بۇ مەشۇتلىرىدىن يىپەك قاينىتىپ سۈزىدىغان سۈزمىچىلىك كەسپىنى، رەخت -

^① جايىدام - ياخۇرلۇق كىڭىز، ئادەتتە مەخسۇس نېپىز كىڭىزە ئىشلىنىدۇ.

خەرىتىلەرنى ھەر خىل رەڭدە بويايىدىغان شۇستىگەرلىك كەسپىنى، شۇ چاغلاردا پۇتون مۇلکىي تۈركىستان، بەدەخشان، كەشمىر، تىبەت، ھەتتا پەغپۇرچىنىدا مەشۇر بولغان خان ئەتلەس، ھىلھىلە قاتارلىق تۈرلۈك يېپەك رەختىلەرنى تو قۇيدىغان يېپەكچىلىك كەسپىنى، ھەر خىل دېقاچىلىق كەسپىلىسى، دۆلەتنىڭ تۈرۈكى بولغان ئارمىسىگە كېرەكلىك تۈرلۈك ھەربى قورال - ياراغ، تۈفەك - مىلتىقلارنى ئىشلەپچىقىرىدىغان قونداقچىلىق كەسپىنى، تۈرلۈك چىقىن توپلارنى، چاچما ئوق، پارتلايدىغان چىقىن ئوق، خودەن، سېپىل تېشىر ئوقلارنى ۋە بومبىلارنى، ئاھالىگە كېرەكلىك تۈرلۈك چوپۇن قازانلارنى ۋە چوپۇن داڭخانلارنى، قىرش چىشىرىنى، ھارۋا - پەيتۇنلارنىڭ قازان - زىخچىلىرىنى قۇيۇپ چىقىرىدىغان قۇيىمىسگەرلىك كەسپىنى، تۈنىكىدىن تۈرلۈك ئائىلە - توشواڭ ئىشلىرىغا لازىمىلىق ئاشخانا جابدۇقلرىنى ياسايدىغان تۈنىكىچىلىك كەسپىنى، مىس ياكى تۈچتىن تۈرلۈك سايمانلارنى ياسايدىغان مىسکەرلىك كەسپىنى، ھەر خىل تاتلىق - تۈرۈم نەرسىلەرنى ياسايدىغان قەندىللەتچىلىك كەسپىنى ۋە باشقا كەسپىلەرنى ئۆز ئىچىگە ئالاتتى.

يەكەندە سودا - سېتىق ناھايىتى تەرەققى قىلغان بولۇپ، ئۇ سەئىدىيە دۆلىتتىنىڭ مۇھىم ئىقتىسادىي مەركەزلىرىدىن بىرى ئىدى. بۇ يەردە يەكەن شەھىرىنى مەركەز قىلغان ھالدا كەڭ يېزا - قىلاقلاردا بىر ھەپتىنىڭ يەتتە كۈندىكى ھەر بىر كۈندە قەرەللىك بازار بولۇپ تۇراتتى. سەئىدىيە ئاھالىسى بۇ قەرەللىك بازارلاردا ئۆزئارا مال ئالماشتۇرۇپ، ئۆزىگە ئېھتىياجلىق نەرسىگە ئىرىشەتتى. مەسىلەن، دۇشەنبە، پەيشەنبە كۈنلىرى ئاستانە - يەكەندە بازار بولاتتى. سەيشەنبە كۈنى بۇرۇۋۇستا^①،

① يەكەندىكى جاي ناملىرى.

جۇمە كۈنى ئېلىشىقۇدا^①، شىنبە كۈنى ئىگەچىدە^②، يەكىشىنە كۈنى بېشكەكتە^③ بازار بولۇپ تۇراتتى. بۇ قەرەللەك بازارلاردا تۇرلۇك ھۇنرۇھەنچىلىك مەھسۇلاتلىرىنىڭ سودىسى بولغاندىن سىرت، دېقاچىلىق، چارۋىچىلىق، ئۇرمانچىلىق ۋە سۇ مەھسۇلاتلىرى، باقمىچىلىق مەھسۇلاتلىرىنىڭ سودىسى بولغاندىن بولاتتى. تۇرلۇك دانلارنى سۇ ۋە ئۇلاغ تۆگەمنلىرىدە يانجىپ ئۇن تارتىپ ساتىدىغان رەۋەندىلەر، مايلىق دانلاردىن ياغ تارتىپ ساتىدىغان يېپچىلار، كەندىرلەردىن چىكىرىپ ساتىدىغان چىكىچىلەر ئۆز مەھسۇلاتلىرىنى مۇشۇ بازارلارغا ئەكتىلىپ ساتاتتى. شۇ چاڭلاردا «ئاتاڭ بازار، ئاتاڭ بازار» دەيدىغان گەپ كەڭ تارقالغاندى. تۇرلۇك چارۋا - ماللارنى قاسىساپلار بىلەن بوردا قىچىلار سېتىۋاتتى. ئاشلىق ۋە مايلىق دان سودىسى بولىدىغان بازار جۇۋا - دەپ ئاتىلاتتى؛ چارۋا مال سودىسى بولىدىغان بازار مال بازىرى دەپ ئاتىلاتتى.

يەكەننىڭ ئاب - ھاۋاسى مۇتىدىل بولغاچقا، قەرەللەك بازارلارمۇ قىش - ياز ئۆزۈلمەي داۋام قىلاتتى. شۇڭا بۇ ئىدلە سودا - سېتىق ناھايىتى تەرەققى قىلغانسىدى. بۇ يەردە مەملىكتە ئىچىدە ئىشلەپچىقىرىلىغان تۇرلۇك - تۆمەن مەھسۇلاتلار سودىسى بولغاندىن سىرت، ھىندىستان، كەشمەر، بەدەخشان، تۈرگىستان، پەغپۇرچىن، ھەتتا شەھەي، ئەجمەن ۋە رۇم ئەللەرىدىن سودىگەرلەر مال توشۇپ كېلىپ سودا - سېتىق قىلىشتاتتى...

*

*

*

جۇڭغارلار يەكەننى ئىشغال قىلغاندىن كېيىنكى ئۈچىنچى

① ② يەكەننىڭى جاي ئاملىسى.

كۈنى، بۇ جۇمە كۈنى ئىدى. ئالتۇنلۇق مەدرىسىدە داۋاملىق قارشىلىق كۆرسىتىۋانلىقنىڭكى مىڭىدەك ھەربىي ۋە پۇقرالاردىن باشقا، شەھەر ئىچىدە ئىسمايىل خان تەرەپدارلىرىنىڭ قارشىلىقى جۇڭغارلارنىڭ قىلىچى ئاستىدا پۇتۇنلەي سۇندۇرۇلغانىدى. قەلتىئامىمۇ ئاخىر لاشقانىدى. چۈنكى، /ئوت كۆيدۈزىدىغان نەرسە قالىمىغاندا ئۆزى ئۆچۈپ يوق بولىدۇ!«

ئاق تاغلىقلار جۇڭغار چېرىكلىرىنى باشلاپ ئۆيىمۇ ئۆي ئاقتۇرۇپ، ئىسمايىل خان تەرەپدارلىرىنى ۋە قارا تاغلىقلارنىڭ چوڭلىرىنى تۇتماقتا ئىدى. خان تەرەپدارلىرى ئۇۋىسى بۇزۇلغان ھەربىدەك پىتراب كېتىشكەندى. ئۇلار ئۇچىسىدىكى مۇلکىي، ھەربىي تون - تەلپەكلىرىنى سېلىپ تاشلاپ، پۇقراتچە كېيىنپ قاچماقتا ئىدى. ئەمدى ئۇلاردا بۇرۇقىدەك سۆلەت - سۆلەكت قالىمىغانىدى!

سەئىدىيە دۆلىتىنىڭ ئاستانىسى ئوت ئىچىدە قالغانىدى! مازارلارنىڭ تۇغ - ئەلەملىرى يېقىتلەغان، مەسچىت، خانقاalar ۋەيران قىلىۋېتىلگەن، گۈمبەزلەر ئۆرۈپ، چىقىپ تاشلانغانىدى. كوچىلاردا ئادەمزاالتىن ئەسەر يوق ئىدى. قىسىقىسى، بۇ يەردە بۇرۇقىدەك ئاۋاتچىلىق مەنزىرە قىلىچىمۇ قالىمىغان. ھاياتلىق ئىزى ئۆچكەندەك ۋە تىرىكىلەرنىڭ خاتىرسىدىن كۆتۈرۈلگەندەك ئىدى. بۇلاقلار تىنغان، كۆللەرنىڭ سۈبى تارتىلىپ قۇرۇغانىدى. يېشىلىق سىنغانىدى.

ئالتۇنلۇق مەدرىسىدىكىلەرنىڭ قارشىلىقى تولىمۇ قاتىق بولغانلىقتىن، جۇڭغار چېرىكلىرى ھە دېسلا ئۇنى تارتىۋالىمىدى.

— ئوت قويۇپ كۆيدۈرۈپ تاشلايلى، بۇ مۇرتىدەر ئۇۋىسىنى! — دەپ ئەقىل كۆرسەتتى ئاپاق خوجا. ئەسىلەدە غالدانمۇ شۇنداق قىلىش قارارىغا كەلگەندى. ئەمما، ئاپاق خوجىنىڭ بۇ تەكلىپىنى ئاڭلاپ، دەرھال قارارىنى

ئۆزگەرتتى:

— ياق، ئۇنداق قىلسام، كېيىنكىلەرنىڭ «نوم - بېتىكىنى كۆيدۈرگەن» دېگەن بەتامىغا قالىمەن! سۇنى ئۆزۈپ تاشلاڭلار! شۇ چاغدا ئۆزلىكىدىن تەسىلىم بولمىختىنى بىر كۆرەيچۈ؟ ! . . .

ئەمما بىر ھەپتە ئۆتۈپ كەتكەن بولسىمۇ، مەدرىسە ئىچىدىكىلەر ھېچ تەسىلىم بولىدىغاندەك قىلماتىتى. جۇڭغار چېرىكلىرى بىلەن ئاپاق خوجىنىڭ سوپىلىرى يېزا - يېزىلاردىن ئاھالىنى تۇتۇپ كېلىشتى. تۇقۇنلارنىڭ ئەتراپىدا قولىدىكى قامچا - سوتىلىرىدىن قان تامغان جۇڭغارلار بىلەن سوپىلار ئۇلارنى ئۆي - ئىمارەتلەرنى چېقىپ، مەسجىت - خانقاclarنى بۇزۇپ ئالغان ياغاج - تاختايilarنى ئالتۇنلۇق مەدرىسىنىڭ تېشىغا دۆۋلەشكە مەجبۇر قىلاتتى.

سەرتتا ئاپاق خوجىنىڭ ۋارقىرخان ئاۋازى ئاڭلاندى:

— ئى مۇسۇلمان قېرىندىاشلىرىم، دەرۋازىنى ئېچىپ تەسىلىم بولۇڭلار، قالماق خوجام سىلەرگە ھەرگىز چېقىلمايمىز، دېدى. ئەگەر ئېيتقانلىرىم يالغان بولسا، يېگىنىم زوقۇم بولغاى!

— . . .

مەدرىسە ئىچىدىكىلەر جىم ئىدى.

— دەرۋازىنى ئېچىپ، مەنسەپدارلارنى ئېچىدە قالدۇرۇپ قويۇڭلار — دە، ئۆزۈڭلار يېنىپ چىقىڭلار. قالماق خوجام سىلەرگە ئەركىنلىك بەردى ۋە نەگە كەتسەڭلار ئىختىيارىڭلار، دەپ لەۋز قىلدى!

— ھىدايتۇللا! ئاغزىڭىنى يۇم! — دەپ ۋارقىرىدى مەدرىسە ئىچىدىكى بىرسى، — سەن ئۆزۈڭنىڭ بىر تۇغقان قېرىندىشىڭنىڭ قىنىنى ئېچكەن مەلئۇسەن! سەندىن كەلمىگەن ۋاپا، سەن باشلاپ كەلگەن قالماقلاردىن كەلسۇنمۇ؟ سەن

ۋەتەنسىز مۇناپىقىنىڭ ئەھۋالىڭ بىز لەرگە بېش قۇلداك ئايلى ! . . .

مەدرىسە ئىچىدىكىلەرنىڭ ئاچىقق تاپا - تەندىلىرىنىڭ
چىدىيالىمىخان ئاپاق خوجا ئەمدى خوجىسى خالداندىنىمۇ سوراپىمۇ
ئولۇرمائى، سوپىلىرىنىڭ قولىدىن ياندۇرۇقلۇق تۈرگان
ئۇتقااشنى ئالدى - دە، دۆۋەلەنگەن ياخاچ - تاختايلارغا ئۇز قولى
بىلەن ئوت ياقتى . . .

قاراس - قۇرۇس! قىلىپ كۆيگەن ئوت يالقۇنى بىر دەمدىلا
بىوتۇن مەدرىسە بىناسىغا تۇتاشتى. ياخاچ - تاش قۇرۇلمىلىق بۇ
كاتتا ئىمارەت بىر دەمدىلا ئوت دېڭىزى ئىچىدە قالدى.
مەدرىسىنىڭ ھەممە رۇجدەك - پەغبىرلىرىدىن قاپقا را ئىس
تۈرۈلۈپ - تۈرۈلۈپ كۆتۈرۈلۈپ چىققىلى تۈردى. قىپقىزىل ئوت
يالقۇنى 360 ئېغىز ئۆي - خانسى بار بۇ ئالتۇنلۇق مەدرىسىنى
ئىچىدىكى شىككى مىڭىدەك پانالانغۇچىلىرى بىلەن قوشۇپلا يۇتۇپ
كەتتى! . . .

ئالتۇنلۇق مەدرىسى سۇلتان ئابدۇرەشىدخان زامانىدا
سېلىنغانلىقتىن يەنە رەشىدىيە مەدرىسي دەپمۇ ئاتىلاتتى. بۇ
مەدرىسىدە ئابدۇراخمان جامىنىڭ ئۇستازى مەۋلانە سەئىدىدىن
قەشقەرى، خوجا زاھىد قەشقەرى، خوجا ئەھمەد قەشقەرى،
زىيائىدىدىن قەشقەرى ۋە ئاتاقلۇق تېببى ئالىم، جەرراھ مۇھەممەد
ھەيدەر قەشقەرى ۋە ئاتاقلۇق ھەكىملىرىدىن نۇرىدىدىن ئابدۇۋايت
زوھۇرى، شەمىشىدىن ئەلى، مەۋلانە مۇھەممەد رازى قاتارلىق
يېتۈڭ ئەللامەلەر مۇدەرسىلىك قىلغان ۋە ئىلىم تەشنالىرىغا
دەرس بەرگەندى. «تارىخى رەشىدى»نىڭ مۇئەللىپى مىرزا
ھەيدەر كوراگانىمۇ مۇشۇ مەدرىستە ئىلىم تەھسىل قىلغانىدى.
بۇ مەدرىستە ئوقۇپ ئىلىم تەھسىل قىلىپ، كېىىنكى چاغلاردا
شۇھەرت قازانغانلارنىڭ ئارىسىدا يەنە خۇلقى، شائىر ھەندەفي،
ئاخۇن موللا شاھ خوجا، باباخوجا ئاخۇن خوتەفى، مۇھەممەد

ئىمىن زېھنى، موللا ھەبىب، موللا ئاتىپ موللا قازى ئاخۇنى، موللا جۇنۇنى خوجا، موللا مىرزا شاھ خوجا، مۇھەممەد سىدىق زەلىلى، خاراباتى ۋە باشقىلارمۇ بار ئىدى.

سەئىدىيە تارىخىدا ئەندە شۇنداق بېتۈك ئالىملارىنى تەربىيەلەپ چىققان بۇ كاتتا ئىلىم يۈرتى ئوت يالقۇنلىرى ئىچىدە ساقمۇ ساق ئۆج كېچە - كۈندۈز كۆيدى. پۇتۇن يەكەن ئاسىمىنى كۆيىدۈرۈلگەن كىتاب - نامەللىرىنىڭ كۈل - تۈزانلىرى قاپلاب كەتتى.

بۇ كىتاب - نامەلەر ئىچىدە خەلق ئارىسىدا ۋە چەت ئەللەردا نۇسخىلىرى ساقلىنىپ قالغانلىقتىن، ھازىرقى زامانغا يېتىپ كېلەلىگەن «تۈركىي تىللار دۇۋانى»، «قۇتادغۇ بىلىك»، «ئەتەبەتۈل ھەقاييق» ۋە باشقا ناھايىتى ئاز ساندىكى كىتاب - نامەلەرنى ھېسابقا ئالىمغاڭاندا، مەھمۇد قەشقەرنىڭ يەندە ئىسمى نامەلۇم توت كىتايى، جامال قارشىنىڭ «سۈرراخ لۇغىتىگە تولۇقلىما» دېگەن كىتابىدا تىلغا ئېلىنغان ئوبۇل فۇتوھى ئابدۇل جاپپار ئالمايى يازغان «قەشقەر تارىخى»، مەشھۇر ئۇيغۇر رەسمىسى مۇھەممەد سىياھ قەلمىنىڭ تۈرلۈك سىزىما - قۇسمالىرى قاتارلىق نادىر ئەسرلەرنىڭ يېڭىنەن قولىيازمالىرى، يېڭىنەن نۇسخىلىرى ۋە يەككە، توپلام قىلىنغان بىباها ئەسرلەر ئاپاق خوجا ئۆز قولى بىلەن قويغان ئوتتىنىڭ يالقۇنى ئىچىدە تۇتىپ كولكە ئايلاندى. ئالدىنقولارنىڭ ئىزلىرى شۇنىڭ بىلەن مەڭكۇ ئۆچتى! ئوبۇل فۇتوھى ئابدۇل جاپپار ئالمايى «قەشقەر تارىخى» بى مىلادى 1070- يىلى (ئىست يىلى) يېزىپ پۇتتۇرگەندى. ئۇ قارا خانىيلار تارىخى يورۇتۇپ بېرىلگەن ئەڭ بۇرۇنقى تارىخ كىتابلىرىنىڭ بىرى ئىدى. جامال قارشى ئەرەب تىلدىدا يازغان «سۈرراخ لۇغىتىگە تولۇقلىما» دېگەن ئەسرىدە ئاشۇ «قەشقەر تارىخى» دىن كۆپلەپ نەقىللەر ئالغاندى. ئۇنىڭدا قارا خانىيلار تارىخىدىكى مۇھىم خاقان سۇلتان سوتۇق بۇغرا قارا خانىنىڭ

ئىسلام دىنغا كىرگەنلىكى توغرىسىدىكى كىشىلەرگە ئاييان بولىغان مۇھىم تارىخى پاكتىلار يېزىلخانىدى!

كتاب — نامەلەر ئالدىنلىقلارنىڭ كېيىنكىلەرگە قالدۇرۇپ كەتكەن مەنىۋى بايلىقسىدۇر، ئۇ — يازغۇچىنىڭ ئىككىنچى ئۇمرى، ھاياتنىڭ داۋامى، كتاب — نامەلەر ئىنساننىڭ تەننىڭ زامان دېكىزىدا دولقۇن يېرىپ ئۆزگەن تەپەككۈر كېمىسىنى تارىختىن بۇيان، ئىنسانلارنىڭ ئاتا - بورۇلىسىرى ئۆزلىرىنىڭ سان - ساناقسىز قىممەتلىك مەنىۋى بايلىقلىرىنى ئۆز ئەۋلادلىرىغا مىراس سۈپىتىدە تاشلارغا، تاملارغا، ياغاچلارغا، مېتاللارغا، قەغىزلىرىگە ۋە ئانا زېمىنغا پۇتۇپ قويۇشقانسىدى؛ كتاب — نامەلەر ئىنسانلار بىلەن بىللە ئۆسۈپ، بىللە ياشاپ، ئىنسانلارنىڭ قىممەتلىك مەنىۋى دوستىغا ئايلانغانىدى. ئىنساننىڭ قەلبىنى لەرزىگە كەلتۈرۈپ، چوڭقۇر ئويغا سالىدۇغان قىممەتلىك تەپەككۈر جەۋھەرلىرىمۇ ئاشۇ كتاب — نامەلەرگە پۇتۇلمىگەنمىدى؟

ئىسىت! ھەممىسى كۆيۈپ تۈگىدى!

ئالتلۇق مەدرىسى ئىچىدە كتاب — نامەلەر بىلەن بىللە كۆيۈپ ئۆلگەن 2000 ئادەمنىڭ روھىمۇ قىساسكار ئەرۋاھلارغا ئايلىنىپ كەتتى! . . .

*

*

*

9 - ئايىنىڭ 25 - كۈنى. ھەيدەر باغ يېنىدىكى خان ئوردىسى ئاقساراينىڭ ئالدىدا ئاپاق خوجىنىڭ تاج كىيش مۇراسىمى ئۆتكۈزۈلدى. ھەيدەر باغ سۇلتان ئابدۇرەشىدخان زامانىدا ئەھىيا قىلىنغان چاھارباغ ئىدى. بۇ باغدا خورما، ئەنجۇر، ئالما، ئۇزۇم، ئانار، جىنەستە، گلاس، ئالۇچا، بالوچا، ئەينۇلا، شاپتۇل، زەردولا، بېھى، ئامۇت، نەشىپۇت، ياكاڭ، چىلان،

جىگىدە، ئۈجمە، ئۆرۈك، قارئۇرۇك، پىستە، بادام قاتارلىق
مېۋىلەرنىڭ خىل - خىللەرىدىن بولۇپ جەمئىي يەتمىش ئىككى
خىل مېۋېلىك دەرەخ ئولتۇرغۇزۇلغانىدى. باغنىڭ ئوتتۇرسىدا
بىر كۆل بولۇپ، كۆل بويىدىكى مەجنۇنتالىنىڭ ئاستىغا
مەرمەردىن شاھ سۇپا ياسالغانىدى. بۇ شاھ سۇپىنىڭ ئەترابىدا
قىزىلگۈل، ئەترىگۈل، سەبەدگۈل، تاجىگۈل، ئەنبەرگۈل،
رەبىهانگۈل، ساباگۈل، مەخەملەگۈل، ھىندى گۈلى، خىتايگۈل،
پەرەڭ گۈلى، ھەمچۈگۈل، باھارگۈل، مارجانگۈل، يەسىمەن
گۈلى، سەۋزىگۈل، پىيازگۈل، كولدۇرمىگۈل، قامچا گۈل،
نەركىس گۈل، ساپاقسىز گۈل، كۆكناز گۈل، لەيلقازاڭ،
چىنگۈل، ھەشقىپچەك، زەپەگۈل، زەيتۈنگۈل، ئالتۇنگۈل،
قارار گۈل، كۈركۈم گۈل قاتارلىق جاھانىدىكى گۈل -
گىياهلارنىڭ ھەممە تۈرىدىن دېگۈدەك كۆچۈرۈپ
تۇتۇزۇلغانىدى.

باڭنىڭ يېنىدا يەتمىش باسقۇچ بىلەن ئۆستىگە چىققىلى
بولىدىغان بىر ئېڭىز مۇنار بار ئىدى. ئاپاڭ خوجا ئۆزىنىڭ تاج
كىيىپ مۇلکىي قەشقەرىيىنىڭ خوجىسى بولغانلىقىنى
تەرىنكلەپ، شادىيانىنگ ناغرا چالدۇرۇش ئۈچۈن مۇنار ئۆستىگە
ئالتۇن ناغرا بىلەن كۆمۈش چوڭا تەييار قىلغۇزغانىدى.

ئاپاڭ خوجا شاھ سۇپىغا غالدانغا ئاتاپ بىر ئالتۇن چىرگىن^①
ئۆزىگە كۆمۈش تەختىن بىرنى قويغۇزدى، يەرگە رۇمنىڭ
قىممەت باھالىق ماتالىرىدىن پايىنداز سالدۇردى. ئىككى
تەرەپتىكى نىمسۇپلارغا ھەر خىل ئەتتىۋارلىق بىساتلاردىن
تۆشەكلەر سالدۇردى. ئۇنىڭ ئۆستىگە مولۇن تېرسى، كىمخاب،
مەخەمل، تەتلىلا قاتارلىق ئېسىل يوپۇقلارنى ياققۇزدى.
ئاقسارايىنىڭ ئالدى چوڭى بىر ميدان ئىدى. مەيداننىڭ

① چىرگىن - تخت، كۈرس.

بۇقىرى تەرىپىدە بىر تاش تۇگمەن بار ئىدى. مەيداننىڭ بىر چىتىدە بىر تۆپ تۇتقۇنلار تۇراتتى. ئۇلار ئىسمىيەل خان زاماندا هوقۇق تۇقان كونا مەنسەپدارلار، يۇرت مۆتىۋەلسىرى ۋە قارا تاغلىقلارنىڭ بىر قىسىم سەردارلىرى ئىدى.

بۈگۈن بۇ مەيدانغا يۇرت - يۇرتلاردىن ئاپاق خوجىنىڭ تاج كىيگەنلىكىنى كۆرۈش ئۈچۈن پۇقرالار مەجبۇرىي يوسۇندا ھېيدەپ كېلىنگەندى.

كۈن چاشقاھ بولغاندا، ئاقساراي ئىچىدىن جۇڭغار سەركەردە - سەردارلىرى ۋە خوجا - ئىشانلارنىڭ پۇش - پۇش سادالرى ئىچىدە غالدان بىلەن ئاپاق خوجا گىدىيىشىپ چىقىپ كېلىشتى.

ئاپاق خوجا ئۈستىگە ئېسىل زەرباب تون، بېشىخا يېپەك سەلله - ئۇچلۇق كۈلاھ، پۇتقۇغا ئىسکالاچ ئىراقى كىيگەندى. غالدان ئۇدۇل بېرىپ ئالتۇن چىرگىندە ئولتۇردى ۋە سەپتىڭ بالجۇرغا پەرماننى ئوقۇ، دەپ ئىشارەت قىلدى:

— غالدان بوشوكىتو خان ئالىلىرى ئەپۇ ئومۇمىيە چۈشۈرۈپ، شۇنداق پەرمان بەردىلەركى، — دېدى سەپتىڭ بالجۇر، — خوتۇنلار^①نىڭ ئىشىنى خوتۇنلار ئۆزى ھەل قىلسۇن! بۇنىڭ ئۈچۈن، بىز سىلەر — خوتۇنلارغا ئۆزۈڭلەردىن چىققان ساغان زالىڭى خان قىلىپ تىكىلەپ بەردىق. ئۇل خوتۇن — زالىڭ بىزنىڭ نايىبىمىزدۇر. ئۇنىڭ پەرمان يولىنى تۇتماقلىقلار سىلەر خوتۇنلار ئۈچۈن شەرتتۇر!^② . . .

سەپتىڭ بالجۇر غالداننىڭ «ئەپۇ ئومۇمىيە» پەرماننى ئوقۇپ بولغاندىن كېيىن غالداننىڭ ئارقا تەرىپىگە ئۆتۈپ تۇردى. غالدان يەنە ئىشارەت قىلىۋىدى، بىر تورغات پەتنوسىنى بېشىدىن ئېگىز كۆتۈرگىنچە غالداننىڭ ئالدىغا كېلىپ تىزلىنىپ

^① خوتۇن — موڭغۇلچە «ئۇيغۇر» دېگەنلىك بولىدۇن كەمىتىش مەنىسىگە ئىنگە. ^② گارستۇنىسى: «موڭغۇل ئۇپيرات ياساقلىرى»، 66 - بىت.

تۇردى. غالدان سەل ئېڭىشىپ پەتنۇستىكى تۈز پېيىنى ئېلىپ
تىزلىنىپ تۇرغان ئاپاق خوجىنىڭ سەللىسىگە قاداپ قويىدى.
ئاندىن ئۇنىڭ قولغا ئالتۇن سەۋلەجاننى تۇتقۇزۇپ قويىدى. بۇ
ئۇنىڭغا بېرىلگەن ئەڭ ئالىي هوقۇق سىمۇولى ئىدى.

تاج كېيش مۇراسىمى تۈگىگەندىن كېيىن ئاپاق خوجا
ئورنىدىن سەكىرەپ تۇردى — دە، غالداننىڭ قولنى بىر قېتىم
سۆيىگەندىن كېيىن يەنە ئۇنىڭغا ئۇدا ئۆچ داپقۇر ئېگىلىپ تەزمىم
قىلدى. ئاندىن غالداننىڭ يېنىدىكى كۆمۈش تەختكە كېلىپ
تۇلتۇردى.

بۇ چاغدا شادىيانە نەغمىسىگە چىلىنى-ۋاتقان ناغرا -
سۇنایلارنىڭ ئاۋاژى پەسىلىدى. غالدان مەيداننىڭ بىر چېتىدە
تۇرغان تۇتقۇنلارنى قانداق بىر تەرمەپ قىلىسەن، دېگەندەك ئىملاپ
ئىشارەت قىلىۋىدى، ئاپاق خوجا دەرھال يېنىدىكى موللا باقى
بىلەن موللا ساقىغا تۇتقۇنلارنى ئېلىپ كېلىشىنى بۇيرۇدى.

سوپى جاللاتلار چەمبەرچاس باغلاغان ھېلىقى تۇتقۇنلارنى
بىر توب مۇلکى، ھەربىسى ئەمەلدارلارنى، يۇرت مۆتىۋەرلىرىنى
شاھ سۇپىنىڭ ئالدىغا ھەيدەپ كېلىپ قاتار تىزىپ تۇرغۇزۇدى.
بۇ كىشىلەرنىڭ ئارسىدا يەكەننىڭ ھاكىمى ئەمىرى ھەيدەر
دوغلاتىمۇ بار ئىدى.

— ئى مۇرتەدلەر، ئاسىي ئىسمايىل خانغا ئەگىشىپ،
كۆرگەن كۈنۈڭلار ئاخىر مۇشۇ بولدىمۇ؟ — دەپ تەئىددى قىلىدى
ئاپاق خوجا ئۇلارغا، ئاندىن غالدانغا قاراپ، — بېشەۋكەتى خان
ئالبىلىرى، قايىلىسىلا، بۇلارنىڭ ھەممىسى قارا مۇرتەدلەردۈر.
ئۇلارنىڭ يۇرەك بـ باغرىمۇ خۇددى ئۇلارنىڭ نامىدەكلا قارادۇر.
ئاپاق خوجا غالداننىڭ ئادەم يۈركىنى پىشۇرغۇزۇپ، ھاراق
بىلەن مەززە قىلىپ يەيدىغان ئادىتسىنى بىلەتتى. شۇڭا ئۇ مۇنداق
دەپ قوشۇمچە قىلىدى:

— ئىشەنەيدىلامۇ؟ ئۇنداق بولسا، مەن ئۇلارنىڭ يۈرۈكىنى

سۇغۇرۇپ ئالغۇزۇپ سىلىگە كۆرسىتى!

غالدان بېشىنىلىكشىتىپ قويىدى - يۇ، ئۇندىمىدى. ئاپاق خوجا موللا باقى بىلەن موللا ساقىغا: «باشلاڭلار» دەپ ئىشارەت قىلىدى.

جاللاتلار بۇ تۇتقۇنلارنى ھېلىقى تۈگەمەننىڭ بېشىخا ئىلىمپ چىقىشتى. ئۇلار مىرزا ھەيدەر دوغلاتىنى ھەممىدىن ئاۋۇزال تۈگەمەن نۇرىنىڭ ئاغزىغا ئۇدۇل قىلىپ ياتقۇزۇپ بېسىپ تۇرۇشتى. ئۇ تاكى جېنى چىققانغا قىدەر ئاغزى بېسىقىماي ئاپاق خوجىنى تىللاپ تۇردى. موللا باقى يېنىدىن پىچىقىنى سۇغۇرۇپ، مىرزا ھەيدەر دوغلاتىنىڭ كۆكىرىكىگە بىر پىچاق ئۇرۇپلا، ئۇنىڭ كۆكىرەك قەپىزىنى ئاچىنى - دە، قولىنى ئىچىگە تىقىپ ئۇنىڭ يۈرىكىنى سۇغۇرۇپ ئالدى ۋە جاللاتىنىڭ قولىدىكى پەتنۇسقا تاشلىدى^①.

پەتنۇس ئۇستىدە ھورى چىقىپ تۇرغان قىزىل يۈرەك لىپ لىپ قىلىپ بىر ئورنىدا زادىلا جىم تۇرمایۋاتاتى. مىرزا ھەيدەر دوغلاتىنىڭ تېنىدىن شارقىراپ تۆكۈلگەن قان تۈگەمەننىڭ نورىدىكى شارقىراپ ئېقۇۋاتقان سۇ بىلەن قوشۇلۇپ تۈگەمەننىڭ كۆيلىسىغا قاراپ ئاقتى.

موللا ساقىمۇ موللا باقىنىڭ ئارقىسىدىن يەندە بىر بەگنىڭ يۈرىكىنى ھېلىقىدەك ئۇسۇل بىلەن سۇغۇرۇپ ئالدى... ئۇلار بىر - بىرى بىلەن ئاشۇنداق بەسلىشىپ ئىككى ئاش پىشىم ۋاقتى ئىچىدە ھېلىقى بىر توب تۇقۇننىڭ ھەممىسىنىڭ يۈرەكلىرىنى سۇغۇرۇپ ئېلىشتى. پەتنۇسلارىدىكى ئادەم يۈرىكى بۇ چاغدا سەكسىن بىرگە يەتكەندى! تۈگەمەن نورىدا شارقىراپ ئېقۇۋاتقان سۇ بىلەن ئادەم قېنى قوشۇلۇپ كەتتى. تۈگەمەن تېشى

^① موللا مىرسالىم قاشقىرى يازغان «تارихى كاشىخىر» دە: «... ئەمر ئۇل ئۆمرلەخان مىرزا ھەيدەر دوغلات مۇلچىرى شەرىيەت شاھادەت نۇشى قىلىپ، ياغىر فېردىم گاسار يەۋەزار قىلىدىلەر... دېلىلگەن. قاشقۇر ئۇيغۇر نەھرىيەت 1985 - يىل نىشرى 171 - بىت.

تىخىمۇ ئىتتىك چۆگىلەشكە باشلىدى! مەيداندىكى خالايىق ئىچىدە بۇ پاجىئەنى كۆرۈپ ئەسەبلىرى زادىلا چىدىيالىغان بىر - مۇنچە ئادەم بىهוشتى بولۇشۇپ يىقىلىپ چۈشتى... . ئەڭ ئاخىردا مەيداندا بىرلا تۇتقۇن ئېشىپ قالدى. بۇ ئىسىمايل خانىنىڭ ئەمەر كېرى - ئېۋەز بەگ ئىدى.

نۇۋەت ئېۋەز بەگكە كەلگەندە، غالدان قولىنى كۆتۈردى. بۇ «ئۇنى ئۆلتۈرمەي تۇرۇڭلار!» دېگىنى ئىدى. موللا باقى بىلەن موللا ساقى ئېۋەز بەگنى غالداننىڭ ئالدىغا ئېلىپ كەلدى.

— ئېۋەز بەگ، مەن سېنى ئۆلتۈرمەسلىككە پەرمان بەردىم، — دېدى غالدان چىرأىينى ئۆزگەرتىمى تۇرۇپ، — بۇنىڭ بەدىلىگە سەن مېنىڭ سەلتەنتىم ئۇچۇن خىزمەت قىلىشىڭ كېرەك!

— ئۆلتۈرمىگىنىڭگە رەھمەت! — دېدى ئېۋەز بەگ غالداننى مەنسىتمەستىن، — ئەمما، جېنىم تېنىمدىلا بولىدىكەن، سەن قالماق باسقۇنچىلارنى ۋەتىنىدىن قوغلاپ چىقىرىش ئۇچۇن ئاداققىچە جەڭ قىلىمەن!

— يارايسەن، باتۇر - ئەزىمەت ئىكەنسەن! مەنمۇ سائى ئوخشاش ئۆز ھۆكۈمرانىغا سادىق، ئۆزىنىڭ ۋەتىنىنى جان تىكىپ قوغدايدىغان ئوغلانلارنى ياخشى كۆرۈمەن! سەن مائى باش ئېگىپ، مەن ئۇچۇن خىزمەت قىلىشنى خالىساڭلا، سائى بۇ ئەلدىكى ئەڭ يۇقىرى مەرتىۋە، ئالىسى دەرىجىنى بېرىمەن!

— ئاۋۇنىڭغا ئوخشاشىمۇ؟ — ئېۋەز بەگ كۆمۈش تەختتە شۇمشىيپ ئولتۇرغان ئاپاقي خوجىنى كۆرسەتتى، — هەدى قالماق خانى، شۇنى ئىسىڭدە مەھكەم تۇتقايسەنكى، بىز خەقنىڭ ئىچىدە ھىدايتلەدەك ئۆزىنىڭ مۇقەددەس زېمىننى سائى ئوخشاش باسقۇنچىلارغا ئىككى قوللاپ تۇرۇپ بېرىدىغان، تاجاۋۇز چىلارنى «ياشىسۇن!» دەپ قەسىدە ئوقۇيدىغان، ۋەتەنسىزلىكىنى شەرەپ دەپ بىلىدىغانلار چىققان ئىكەن، سەندەك

باسقۇنچىلارغا خىزمەت قىلىشنى نومۇس دەپ بىلىدىغان ماڭا ئوخشاشلارنىڭ تۆمۈر تاپىنى ئاستىدا پايىمال بولماسىنىڭ سەندەكى باسقۇنچىلارنىڭ تۆمۈر تاپىنى ئاستىدا پايىمال بولماسىنىڭ سەندەكى ئۇچۇن، ھەمشىرىلىرىمىزنىڭ خورلۇق تارقا ماسلىقى ئۇچۇن سەنلەر بىلەن ئاخىرغىچە ئېلىشىشقا بەل باغلاب چىققانلارنىڭ بىرى، قانداق قىلىپ ساڭا خىزمەت قىلغۇدە كەمن؟!

— ھا، ھا، ھا!... — دەپ غالجمىر لارچە كۈلدى غالدان، — ۋەتىنیم دەمسەن؟ سېنىڭ بۇ ۋەتىنیڭ ئەمدى مەگىۋ تۈگىدى! قەۋىمىم دەمسەن؟ سېنىڭ بۇ قەۋىمىڭ ئەمدى مەگىۋ روناق تاپالمايدۇ! بولمىسا، ئاق تاغلىق، قارا تاغلىق ئىككى قاش بولۇۋېلىشىپ، بىر - بىرىڭلارنى قىرىپ قان بولۇشۇپ كېتىشىمگەن بولاتتىڭلار!

— ئەي قالماق، مۇبادا سەن سېنىڭ ئورنۇمدا بولغان بولساڭ، سەن قانداق قىلار ئىدىڭ؟ تاجاۋ وۇچىلار سېنىڭ ئېلىڭگە باستۇرۇپ كىرگەن بولسا، سەن قانداق قىلار ئىدىڭ؟ سەن تېخى بىزنى «بىر - بىرىڭىنى قىرىشىپ قان بولۇشۇپ كېتىشتىڭ» دەمسىن؟ ئۆز جىڭەر - پارلىرىنى ئۆلتۈرۈشىنە سەن ئېلىسقا ئۇستاز بوللايسەن! توغرا، پېرىقىۋازلىق قىلىشىقىنىمىز ئۇچۇن ئاللا بىزنى مۇشۇنداق جازىلىدى، بۇنى ئۆزىمىزنىڭ شورى دەيمىز. بىراق، سەن قانچىلىك ياخشى كۈن كۆرەرسەن؟ ماۋۇ غالجاڭغا قانچىلىك ياخشى كۈن كۆرسىتىپ كېتەرسەن؟!

— قۇرۇق گەپنى قوي! تەسلام بولامسىن - بوق؟ — دېدى غالدان تېرىكىپ، ئېۋەز بەگ ئۇنىڭ يېغىرىنى ئېچىپ تاشلىغاندى، — ماڭا خىزمەت قىلىساڭ، ئولجىدىن سېنىمىز تەڭ بەھرىمەن قىلىمەن!

— ئۇ ھەممىتىڭنى غالچىلىرىڭغا كۆرسىتەرسەن! — دېدى ئېۋەز بەگ سوغۇق كۈلۈپ، — سەن بىلەن ئولجا بولۇشكەنلەرنىڭ تەقدىرى خۇددى «شىرى بىلەن ئولجا بولۇشكەن لالما ئىتلار» نىڭ

تەقدىرىدىن قانچىلىك ئۆستۈن بولۇشنى بىز ئوبىدان بىلىمىز! بۇ يەردە ئېۋەز بەگ ئۇيغۇرلارنىڭ «پاراسەتلىك لالما ئىت» دېگەن قدىمىكى مەشۇر بىر مەسىلەگە ئىشارەت قىلىۋاتاتى. غالىدان بۇنى بېنىدىكى ئاپاق خوجىدىن سورىغاندىن كېيىن ئاندىن بىلدى.

بۇ مەسىلەدە مۇنداق دېلىگەندى:

«بىر كۈنى توققۇز لالما ئىت ئۇۋغا چىقىپ، يولدا شىرعا ئۇچراپ قاپتۇ. شىر ئۆزىنىڭمۇ ئۇۋغا چىققانلىقىنى ئېيتىپ، ئۇلارغا بىللە ئۇۋ ئۇۋلاش تەكلىپىنى بېرىپتۇ. لالما ئىتلار ماقول بولۇپتۇ. ئۇلار قاراڭغۇ چوشكىچە ئون كېيىك ئۇۋلاپتۇ. شىر: — بىز بىر ئادم تاپايلى، ئۇ بىزگە بۇ مەززىلىك تائامىنى تەقسىم قىلىپ بىرسۇن، — دەپتۇ، بىر ئىت:

— ئۇنداق قىلىشنىڭ حاجىتى يوق. بىز سىلى بىلەن قوشۇلۇپ جەمئىي ئون، ئولجىمىزمۇ ئون تۇرسا، بىرىمىز بىردىن ئالساق يولىمدىمۇ؟! — دەپتۇ.

شىر دەرھال ئېتلىپ بېرىپ، كۈچلۈك پەنجىلىرى بىلەن ھېلىقى تەنتىك لالما ئىتنى بىر قويۇپلا يەرگە چاپلاپ قويۇپتۇ. باشقۇ لالما ئىتلار بۇنى كۆرۈپ دىر - دىر تىترىشىپ كېتىشىپتۇ. بىر ئىت جۇرئەت قىلىپ مۇنداق دەپتۇ:

— ياق، ياق! بىزنىڭ بۇ قېرىندىشىمىز خاتا تەقسىم قىلىپ قويدى. بۇنى نەدىمۇ ئادىل تەقسىمات دېكىلى بولسۇن؟ شىر ئالسىلىرى، سىلى دۇنيانىڭ خوجىسى، توققۇز كېيىكىنى سىلى ئالسلا، ئۆزلىرى بىلەن قوشۇلۇپ ئون بولىدۇ؛ بىزگە بىر كېيىكىنى بىرسىلە، توققۇزىمىز بۇ بىر كېيىك بىلەن قوشۇلۇپ جەمئىي ئون بولىمىز. مۇشۇنداق قىلساق، سىلى تەرەپمۇ ئون، بىز تەرەپمۇ ئون بولىدۇ — دە، تەڭ - باراڭەر بولغان بولىمىز. مانا بۇ ئەڭ ئادىل تەقسىمات ئەمەسمۇ؟ — دەپتۇ.

شىر رازى بولغۇنىدىن گەدىيىپ تۇرۇپ:

— سەن خېلى ئەقىللەق ئىت ئىكەنسەن. ئاۋۇ ھاماقدەت قېرىندىشىڭغا ئوخشىمىدىكەنسەن! سەن بۇنداق ئېچىمىل تەقسىماتنى قانداق ئويلاپ تاپتىڭ؟ — دەپ سوراپتۇ.

— ئۆزلىرى قېرىندىشىمغا ئېتلىپ بېرىپ ئۇنى تۆمۈر پېنجىلىرى بىلەن ئۇرۇپ ھۇشىسىز لاندۇرۇپ قوييغاندا، سەن دەرھال ئەقىل - پاراسىتىمىنى ئىشتقا سالىدىم، پادشاھ ئالىيلىرى، — دەپتۇ ئىت جاۋابىن... . . .

— سەن مېنى شىرقا ئوخشانقىنىڭغا تولىمۇ مەمنۇنەن! — دەپ كېرىلىپ كەتتى غالدان، — بىراق، سەن ماڭا ئىشلەشنى خالىمايدىكەنسەن. ئۇنداق بولسا، سېنى ساغان زىڭىخا تاپشۇرۇپ بېرىي، سىلەر بىر قوۇمىدىن بولغاندىكىن، بىلكىم ئۇنىڭغا ئەسقىتىپ قالارسەن!

غالدان سۆزىنى توگىتىپلا، شاه سۈپىدىن چۈشتى — دە، ئۇدۇل ئاقساراينىڭ ئىچىگە — ئۆزىنىڭ خان چېدىرىغا قاراپ ماڭىدى.

غالدان تاكى كۆزدىن يىتكۈچ ئاپاق خوجا ئۇنىڭ كەينىدىن تەزمىم قىلىپ ئېڭىشىپ تۇردى. ئاندىن ئۆزىنىڭ كۆمۈش تەختىگە كېلىپ ئولتۇردى. ئۇ ئېۋەز بەگكە قاراپ بىر ھازاغىچە پاراڭ قىلماي جىم تۇرۇپ كەتتى.

— سەن ئون يىل ئىلگىرى بىزگە خىزىمەت قىلغاندىڭ، — دېدى ئاپاق خوجا سۈكۈتنى بۇزۇپ، — ۋە بىلكى ياخشى خىزىمەت قىلغاندىڭ. ئەلھاڭ، پىرىنىڭغا قول كۆتۈرۈشكە قانداق جۈرەت قىلىدىڭ؟ !

— ھىدايتۈللا، سەن جۆيلۈمە! — دېدى ئېۋەز بەگ، — مەن ئون يىل ئىلگىرى ساڭا ئەمەس، بىلكى يولۇساخانغا خىزىمەت قىلغانىمەن!

— يولۇساخانغا خىزىمەت قىلغىنىڭ بىزگە خىزىمەت قىلغىنىڭ ئەمەسمۇ؟ ئەمدى بىۋاستىھ بىزگە خىزىمەت قىلساتىڭ

نېمىشقا بولمايدىكەن؟ — دەپ سورىدى ئاپاق خوجا تەئەججۇپلىنىپ.

— چۈنكى، سەن شەيتان لەئىندىنمۇ قەبىھ گۇناھكار يالغانچىسىن! ئېشەكتىنمۇ نادان ۋە بەتتەر ئەخلاقسىز پاسقىسن! ئىلاندىنمۇ ئەشەددىي قارا كۆڭۈل ئىنسانسىن! چاياندىنمۇ ئىچى زەھەر مەخلۇقىسىن!

— ھەي، قايسىڭ بار! — دەپ ۋارقىرىدى ئاپاق خوجا جاللاتلىرىغا، ئۇ ئېۋەز بەگىنىڭ بۇ ھاقارەتلەرنىگە زادىلا چىدىيالماي قالغانىدى.

موللا باقى بىلەن موللا ساقى دەرھال ئۇنىڭ ئالدىدا ھازىر بولۇشتى.

— تەييار بولدىمۇ؟ — دەپ سورىدى ئاپاق خوجا ئۇلارغا قارىماي تۇرۇپ.

— تەييار بولدى جانابى ئالىيلىرى، — دەپ جاۋاب بېرىشتى موللا باقى بىلەن موللا ساقى قول قوشتۇرۇپ تۇرۇپ، — قۇرۇق ئۇرۇڭ ياغىچىنى تاپىمىز دەپ سەل ھايالشىپ قالدۇق، قايلىسلا.

— ماقول ئەمسە، ئېۋەز بەگ، پىرغا قول كۆتۈرۈشنىڭ ئاقىۋىتى قانداق بولىدىغانلىقىنى كۆرۈپ قوي!

— خەپ، مۇناپىق ھىدايتۇللا، سېنىڭ بىزنىڭمۇ قولىمىزغا چۈشۈپ قالدىغان كۈنلىرىڭ بولۇر! — دەپ ۋارقىرىدى ئېۋەز بەگ يۈلقۈنۈپ تۇرۇپ. ئەمما، جاللاتلار ئۇنىڭ بىلىكىدىن ئامبۇرداك مەھكەم قىسىپ چىڭ تۇتۇۋالغانىدى، — سەن بۇ ئەلگە پىتنە ئۇرۇقىنى تېرىپ، تەپنقاتچىلىق كەكرىسىنى^① ئۇندۇرداڭ! پۇتۇن سۈرۈك سەئدىيە خەلقىنى قۇمداك چېچىپ تاشلىدىڭ! هالا بۈگۈن قالماقلارنى باشلاپ

^① بىر خىل قىرتاق، ئاچقىق تەملەك قۇسۇمۇڭ، قورغان يەردە قۇسدۇ.

كىلىپ ئۆز ۋەتىنىڭنى ئاياغ - ئاستى قىلىشقا تاشلاپ بىردىڭ!
مۇشۇ گۇناھىڭ ئۈچۈن نامىڭ ئەۋلادتنىن - ئەۋلادقىچە لەندىت،
ئاھانەت ئىچىدە قالۇر! سەن ئىبلىسىنىڭ ئۆلۈكىنى زېمىنمنۇ ئۆز
قويىنغا ئالماس! ئالاھىم، بىزلەرنىڭ ئاھو - زارىمىز
ھەلقۇمىڭخا زوقۇم تغ بولۇپ قادالغاي! . . .
— ئېلىپ مېڭىڭلار! — دەپ ئەملى قىلدى ئاپاق خوجا تەتۈر
قاراپ تۇرۇپ.

ھەفتەئى مۇھەممەدانىڭ بىر چىتىگە ئېڭىز دار
قادالغانىدى. داردا بىر ئار GAMCا ساڭگىلاب تۇراتى. دارنىڭ
تېڭىدە ئورۇڭ ياغىچىدىن ئۈچى ئۈچلەپ ياسالغان ئېڭىز بىر
قوزۇق داردىيىپ تۇراتى.
جاللاتلار ئېۋەز بەگنى دارنىڭ ئاستىغا سۆرەپ ئېلىپ
مېڭىشتى. ئۇ:
— قويۇۋېتىش، ئۆزۈم ماڭىمەن! — دەپ قەھرلىك
ۋارقىرىدى جاللاتلارنىڭ قولىنى جان - جەھلى بىلەن قاتىق
سىلىكىپ تۇرۇپ.
جاللاتلار ئۇنىڭ قولىنى قويۇپ بېرىشتى.

ئۇ دارنىڭ ئاستىغا كەلگەندىن كېيىن، بېشىنى كۆتۈرۈپ
كۆڭ ئاسماڭغا ئاخىرقى قىتىم قارىدى. بۇ چاغدا ئاسمانىدا بىر
توب كۆڭ كەپتەر پەرۋاز قىلىپ ئۈچۈشۈپ يۈرگەنلىكىنى
كۆردى. كۆڭ ئەركىسى بولغان بۇ كەپتەرلەرگە ئۇنىڭ ھەۋىسى
كېلىپ قالدى. بىر دىنلا بۇ كەپتەرلەر غۇزىمە كلىشىپ ئۈچۈشقا
باشلىدى. ئېۋەز بەگ ھەيران بولدى، ئۇ ئەتراپقا قارىۋىدى،
غۇزىمە كلىشىپ ئۈچۈشۈۋاتقان كەپتەرلەرنىڭ ئەتراپىدا بىر
لاچىنىڭ ئەگىپ يۈرگەنلىكىنى كۆردى. لاچىن ھېلىقى
كەپتەرلەرنى پارچىلاشقا ۋە ئۇلارنىڭ ئۈستىگە ئۆرلەپ
چىقىۋېلىشقا ئۇرۇنغا سېرى، كەپتەرلەر تېخىمۇ زىج

غۇزىمەكلىشىپ، بارغانسىپرى يۇقىرى ئۆرلەپ ئۇچۇپ، لاچىنغا زادىلا بوي بەرمەيۋاتتى. ھېلىقى لاجىن نامىلاج پەسىلەپ باشقان تەرەپكە قاراپ ئۇچۇشقا باشلىدى. دەل مۇشۇ چاغدا، قاياقتىندۇر ئىككى كەپتەر پەيدا بولۇپ قالدى. باياتىن قانخور نەپسىنى قاندۇرالماي تاققىتى - تاق بولغان لاجىن توپىدىن ئاييرلىپ قالغان بۇ ئىككى كەپتەرگە ئۆزىنى ئاتتى. كەپتەرلەر ئىككى ياققا بولۇندى. لاچىنىڭمۇ كۈتكىنى دەل شۇ ئىدى. ئۇ كۆزنى يۇمۇپ ئاچقىچە بولغان ئارقىلىقتا ئىككى كەپتەرنى ئارقا - ئارقىدىن سوقۇپ تاشلاپ، بىرنى تۆمۈر تىرناقلىرى بىلەن قاماللىغىنىچە پەسکە شۇڭخۇپ ئۇچۇپ كۆزدىن يوقالدى. . . . كۆكتىكى بۇ پاجىئەنى كۆرگەن ئېۋەز بەگ خورسىنىپ بېشىنى ئاستا چايقاپ قويدى. . . .

*

*

*

جاللاتلار ئېۋەز بەگنىڭ ئىككى قولىنى داردىن ساڭگىلاپ تۇرغان ئارغامچا بىلەن مەھكەم باغلانغاندىن كېيىن، ئارغامچىنىڭ يەنە بىر ئۇچىنى پەسکە قارىتىپ تارتىشتى. ئېۋەز بەگنىڭ قولغا باغلانغان ئارغامچىنىڭ يەنە بىر ئۇچى تۈزلەنىپ چىڭ تارتىلدى - دە، ئۇنى كۆتۈرگەن پېتى دارنىڭ ئۇستىگە ئېلىپ چققىتى.

ئۇنىڭ يۇتىغا يەنە ئىككى تال ئارغامچا باغلانغان بولۇپ ساڭگىلاپ تۇراتتى. مولا باقى بىلەن موللا ساقى ئېۋەز بەگنىڭ ئىككى يۇتىدىن باغلانغان ھېلىقى ئىككى تال ئارغامچىنى بىردىن تۇتۇپ تۆۋەنگە قارىتىپ تارتىپ، داردا ئېسىقلق تۇرغان ئېۋەز بەگنى ھېلىقى ئۇچلۇق ئېگىز قوزۇقنىڭ ئۇستىگە ئېلىپ كەلدى. ئۇنىڭ سۇڭىنى قوزۇقنىڭ ئۇچىغا توغرىلانغاندىن كېيىن قوللىرىدىكى ئارغامچىنى تەڭلا پەسکە قارىتىپ تارتىۋىدى، ئېۋەز

بەگ داردىن چۈشكەن پېتى ئۆرۈك ياغىچىدىن ئۇچلاب ياسالغان
ھېلىقى ئۇچلۇق ئېڭىز قوزۇققا ئولتۇرۇپ قالدى. بۇ چاندا
ئۇنىڭ سۈگىدىن كىرگەن قوزۇق ئۇنىڭ غولىدىن تېشىپ
چىققانىدى! قانغا بويالغان قوزۇقنىڭ ئۇچلۇق ئۇچىدىن قان
تېمىپ تۇراتتى. قوزۇقنىڭ ئەتراپىغا قان چاچراپ بىرده مىدلا
قىپقىزىل بوياپ تاشلاندى.

باياتىن ئاپاق خوجىنى ئاغزى بىسقماي تىللاۋاتقان ئېۋەز
بەگ جان ئاچقىقىدا ئېچىنىشلىق بىر ۋارقىرىدى — ۵۵،
ھوشىدىن كەتتى . . .

بىر كەملەرده، ئېۋەز بەگ هوشىغا كېلىپ كۆزىنى ئاچتى.
ئۇ فاتتىق ئاغرقى ئازابىغا بىرداشلىق بېرىپ، ئاپاق خوجىنى يەنە^{تىللاشقا باشلىدى:}

— ھىدايتتۇللا . . . نۇخۇمى بۇزۇق، خۇمسى! . . .
سولا مچى . . . سەن ئۆز قوؤمىڭىنى قالماقلارغا سىتىپ قانچىلىك
ياخشى كۈنگە ئېرىشەرسەن؟! ئاخىرەتنە رەبىمكە قانداق جاۋاب
بېرىدىغىنىڭنى كۆرمىز! . . . ۋايجان! . . . جىنىم بەك
قاقداپ كەتتى! . . . مىنى بۇنداق قوزۇقتا قىينىغاندىن كۆرە،
چىپپلا تاشلىساڭلار بولما مادۇ؟ . . . ھىدايتتۇللا -
مۇناپق! . . .

*

*

*

ئېۋەز بەگ قوزۇققا ئولتۇرۇلغۇزۇلغاندىن كېيىن ئۈچ
كۈنگىچە يا جېنى چىقماي، يامان قىينالدى. تۆتىنچى كۈنى
ئەتىگەندە كىشىلەر ئۇنىڭ بېشىنىڭ بىر تەرەپكە قىيىسىپ
قالغانلىقىنى كۆرۈشتى. ئۇ ئاخىر ئۆلگەندى! شۇ كۈنى كېچىسى
ئىنساپلىق بەزى كىشىلەر ئۇنى قوزۇقتىن ئاجرىتىپ

ئېلىشتى - ده، شەھىدانلىققا ئاپىرىپ يۈيۈپ يەرلىككە قويۇشتى. ئۇنىڭ نامىزىنى چوشۇرۇشكە تۆت بەش كىشىلا قاتناشتى... .

*

*

*

(ئاپاق خوجىنىڭ سوپى - ئىشانلىرى يەكەننىڭ ھەرقايىسى گۈزەر - چارسۇلىرىدا ئاپاق خوجىنىڭ پەرمانغا ئاساسەن، بىر نەچە كۈنگىچە كىتاب - رسالىلەرنى دۆزىلەپ كۆيدۈرۈشتى. بۇ پەرماندا مۇنداق دېىلگەندى: «... . «قۇرئان كەرمىم» ۋە ھەفتىيەكتىن باشقۇ كىتاب - رسالىلەرنىڭ ھەممىسى ھاراملىقنى تەرغىب قىلىدىغان نجىس نەرسىلەردۇر. شۇڭا، بۇنداق ناپاك نەرسىلەردىن زېمىننى تازىلىماق، ئەھلى مۇسۇلمانلارنى ئازغۇن، لەنەت قەلەملەك كۇپارلارنىڭ دامىدىن ساقلاپ قالماق - خۇدايى ۋاجىپ ئىشتۇر! . . . »)

سوپى - ئىشانلار ئاپاق خوجىنىڭ بۇ پەرمانغا ئاساسەن، كىشىلەر ئۆزلىرىنىڭ ئۆيلىرىدە ئەۋلادتىن - ئەۋلادقىچە ساقلاپ كېلىۋاتقان كىتاب - رسالىلەرنى ئاختۇرۇپ ھەممىسىنى تېپىپ چىقىشتى - ده، ھەرقايىسى چارسۇلارغا ئېلىپ چىقىپ، دۆزىلەپ ئوت قويۇپ كۆيدۈرۈۋەتتى! . . .

نۇرغۇن مەرىپەتپەرۋەر ئەللامەلەر قوللىرىدا ساقلاپ كېلىشكەن كىتاب - نامەلەرنىڭ بۇ تەلۋە سوپى - ئىشانلارنىڭ قولىدا نابۇت بولۇپ كېتىشىدىن ساقلاپ قېلىش ئۈچۈن تامىلارنىڭ

① بۇرۇم ئەۋلیيا، قولىما.

قېتىغا ئېلىپ لاي بىلەن سۇۋاپ تاشلاشتى — ده، يۇرتىنى تاشلاپ، تۈركىستان، بەدەخشان ۋە كەشمەر تەرىپكە سەرسان بولۇپ چىقىپ كېتىشتى . . .

مەرىپەت دەپسەندە قىلىنىدى! ئەلده خۇرایاتلىق، نادانلىق ئەزوج ئېلىپ، ياخۇزلىق يامراپ كەتى! كىشىلەر تەپەككۈر قىلالمايدىغان ئاكقاۋلارغا ئايلىنىشقا باشلىدى. ئۇلار خۇددى قولغا ئۆگىتىش ئالدىدا تۈرغان قارچۇغۇنى خوشاش يامان ھالغا چوشۇپ قىلىشتى!

ئىنسانلار مەھرۇم قىلىنغاندىلا، ئاندىن مەھرۇم قىلىنغان نەرسىنىڭ قىممەتلەكلىكىنى ھىس قىلىشا الىدۇ! بىراق، ھىس قىلىشقاندا بولسا، ئاللىقاچان كېچىكىشكەن بولىدۇ!

نەزمە

تۆمۈر كىشەنىڭ سۈرى بەك يامان،
لېكىن ئۇ قورقىدو بازغاندىن ھامان.
ئەگەر روهتا بولسا قۇللۇق كىشەنى،
بازغانمۇ كار قىلالماس ئاثا ھېچقاچان.

— ئابدۇر بېيم ئۆتكۈر

بەشىنچى باب

قلتاق

«ئەگەر قورساق ئالدىراتمىخان بولسا،
ھېچىرىق قۇش تۈزاققا چۈشمەس ئىدى، شۇنداقلا
ئۇزچىنىڭ ئۆز سەر تۈزاق قۇرماس ئىدى.»

— شەيخ سەئىدى

1680 - يىلى (مايمۇن يىلى) 7 - ئايىنىڭ

مىلادى

28 - كۈنى، دۈشەنبە، يېرىم كېچە.
كونا ئاي ئاسماندا خۇددى زېمىندىكى بەختىزلىكە
ئۇچرىغانلارغا ۋە غەم - قايغۇغا چۆككەنلەرگە ئەچىنى ئاغىرىتىپ
تۇرغانىدەك تۆۋەنگە غەمكىن نەزەر سېلىنپ تۇراتتى. بەلكىم
مۇشۇنداق چاگلاردا ئايىمۇ زېمىندىكى بەختى قارالارغا قاراۋىپرىشكە
كۆڭلى چىدىمسا كېرەك: ئۇنىڭ يۈزىنىڭ يېرىمىنى بولۇن
پەردىسى توسوۋالغانىدى. قاراڭغۇ ئۆيلىر ئايىنىڭ ئاجىز نۇرى
ئاستىدا غۇۋا كۆرۈنەتتى. بىر خىلدا ئېقىپ كېتىۋاتقان تىزناپ
دەرياسى بىزىدە پارقىر اپىمۇ قوياتتى.

قارا قورۇم تاغلىرىدىن ئېقىپ چىقىدىغان تىزناپ دەرياسى
يەكەننىڭ خانئېرىق دېگەن يېرىگە كەلگەنده بىردىنلا تارلىشىپ

كېتىتى — ده، تېز ئىقىشقا باشلايتى. ئەمما، بۇ ئەزمىم دەريا ئۆزىنىڭ ئىككى قىرغىنلىغا جايلاشقان كۆجوم مەھەلللىلەردىكى ئۇيغۇر خەلقىگە ئوخشاش ئۆز نېسىۋىسىگە شۈكىرى قىلىپ، ياؤاشلىق بىلەن ئېقىپ، ئەزەلدىن تاشقىن ھاسىل قىلغان ئەمەس. دەريانىڭ ئىككى تەرىپى تۇتاش كەتكەن مەھەلللىلەر ۋە بۇك ئۆسکەن سۆگەتلەر بىلەن تولغان قىرغاق بولۇپ، بۇ ئەزمىم دەريا ئۆزىنىڭ ئەسىرلەردىن بېرى توڭىمىس - پۇتمەس ئوغۇز سۇتىدەك ئەلۋەك سۈبى بىلەن بۇ ئەزىز دىيارنىڭ زېمىننىنى ئېرىنەستىن سۇغىرىپ، كۆكمەرتىپ كەلمەكتە ئىدى.

پەزىز - يەلاقىلاردىن ئاندا - ساندا ئاڭلىنىۋاتقان ئىتلىرانىڭ ھاۋاشخان ئاۋازىنى ھىسابقا ئالىغاندا، خانئىرىق مەھەلللىسى جىمچىت ئۇيقوغا چۈشكەندى. بىر پارچە بولۇت كەينىدىن كۆرۈنۈپ تۇرغان ئاي ئاسايىشلىق ئىچىگە چۆمگەن بۇ ئەسكى تاملىق مەھەلللىنىڭ گادايلىقىنى كۆرسىتىشنى خالىمىغاندەك كېچىنى سۇس يورۇتۇپ تۇرانتى.

شۇئەيب خوجا ئۆزىنىڭ خەلپە - سوپىلىرى بىلەن بىلە بۈگۈن پېشىن مەھەلدە خانئىرىق مەھەلللىسىگە پېتىپ كەلدى ۋە ئۆزىنىڭ مۇرتى - مۇخلىسىرىدىن بولغان ئىمنىن جىن دېگەن كىشىنىڭ قورۇسىغا چۈشكۈن قىلدى.

شۇئەيب خوجا مۇشۇ تاپتا يول ھارغىنلىقىنى تامامەن ئۇنتۇپ كەتكەن بولسىمۇ ئەمما كۈن قاراياندىن بۇيان، نېمىشىقدۈر كۆڭلى دەككە - دۈككە ئىچىدە خاتىرجەم ئەمەس ئىدى. «قانداق بولار؟ ئاپاق خوجا راستىنلا لەۋزىگە ئەمەل قىلارمۇ؟ مەن ئۇنى خاتا چۈشىنىپ قالدىممسىكىن - يە؟!» دېگەندەك ۋەھىمىلىك خىيانىنىڭ ئىلكىدە، ئۇنىڭ كۆڭلى ئېگىز - پەس بولۇپ زادىلا ئۇخلىيالمايۋاتاتى.

*

*

*

ئاپاق خوجا يەكەن سەلتەنتىدە قارار تاپقاندىن كېيىن قارا تاغلىقلار مەزھىپىدىكىلەرگە بولغان تەقپىنى زادىلا بوشاشتۇرمائى كەلگەندى. ئۇ ئۆزىنىڭ تەسىر كۈچى ئاجىزلىشىپ كەتكەن يەكەن، قاغىلىق، مەكتى، مارالبېشى، پەيزاۋات، يوپۇرغا، پۇسكام، يېڭىسار قاتارلىق يۇرت - ئايماقلاردا ئاق تاغلىقلار مەزھىپىنىڭ مۇتلۇق نوپۇزىنى ئورنىتىش ئۇچۇن، ئاق تاغلىقلارنىڭ پائالىيەت سورۇنى ھېسابلىنىدىغان «دەۋەتى ئىشقييە» ئورۇنلىرىدىن 40 نەچچىنى، «خۇدايى فازات» تەشكىلاتىدىن 200 نەچچىنى قۇرۇپ، مىڭلىغان - ئون مىڭلىغان ئۇيغۇر خەلقىنى «قارا مۇسۇلمان، ئىسواقىيچى مۇرتەد كۇپرانىيلار» دەپ قارىلاب، ھەر خىل يۈللار بىللەن ۋەھشىلەرچە زيانكەشلىك قىلدى. ئادەملەرنىڭ قول - پۇتلىرىنى كېسىپ كاردىن چماردى. ئەرلەرنى پېچىپ ئاختا قىلىپ، ناكار قىلدى. ئاھالىنىڭ ئۆي - جايلىرىنى، مال - بىساتلىرىنى بۇلاب - تالاب قۇرۇقداپ قويغاندىن كېيىن ئوت قويۇپ كۆيدۈرۈپ تاشلىدى.

ئاپاق خوجا مۇلكىي قەشقەرىيىدە تەختىكە چىقىپ بىر يىلغا يەتمىگەن ۋاقتۇ ئىچىدە ئون مىڭلىغان بىگۇناھ ئادەملەرنى «ئىسواقىيچى مۇرتەدلەر»، «قارا مۇسۇلمانلار». دەپ ئېبىلەپ ئۆلتۈردى. يېڭىسار، مەكتى، يوپۇرغا، پەيزاۋاتلاردىكى ئاقباش مازار، چىلگۈمبەز^①، قارا چايان، خىزىرىم، ئاقى يول، تۇمىشۇق،^② ئۈچ بۇرۇقۇم، مۇڭگۈز جاي^③، شېھىتىۋاتى، سوت

١) هازىرقى قىزلىسى ئاقتۇ ناھىيىسى تەۋسىدە.

٢) هازىرقى مارالبېشى ناھىيىسى تەۋسىدە.

٣) هازىرقى يوپۇرغان ناھىيىسى تەۋسىدە.

بۇلاق، چىراغلىق ئەۋلىيا، ئەۋلىيا خېنىم^① قاتارلىق قىريق نەچچە يەردىكى مازار - خانقاڭلارنى «ئىسهاقىيچىلەرنىڭ ئوردىسى» دەپ چۈرۈپ تاشلاپ، نەمرات - ئىگىلىكلىرىسىنى بۇلاپ - تالاب مۇسادىرە قىلدى. ئاتىش نەچچە ئورۇندىكى مەسچىت - جامەلەرنى «قارا تاغلىقلارنىڭ ئۆزىسى» دەپ كۆيدۈرۈپ تاشلىدى ۋەمال قوتانلىرىغا ئايلاندۇرۇۋالدى. ئۇنىڭ بۇ جىنайىتلەرى ئۇستىدە كىشىلەر مۇنداق دەپ ئەينەن خاتىمە قالدۇرۇشقاندى: «پىريانە ياركىندا، شەھىدانە خوتەن تۈپراقيدا كۆمۈلگەن ئۇلغۇ ۋەلىسى ئەزىز اذلار - (قىريق ۋەلىيۇللا)، (دەھى شاھان)، (ھەشتان سەنەن)، (ئالتۇنلىرىم)، (بەرەخشان)، (يۈسۈپ قىدىرخان)، (كۆچتى ئاق مۇسلىم)، (ئىماملىرىم)، (قاراچاچ ۋەلىيۇللا)، (قوتبى ئابدۇللاخان)، (قاراسار)، (شاھاب)، (چەھولتەنلىرىم)، (زەرەدشت ۋەلىيۇللا)، (چىراغلىق)، (ئىمام جەئفرى تەپىران)، (قۇمات)، (مۇھەممەد ھەسەن ئەسکەرى) قاتارلىق مازارى - ماشايىخلار ھەزىرتى ھىدايتتۇللا خان پادشاھ زامانىدا قاتىق مەسۇخ - مەنئى ۋە ئۆرتهنمە - كۆكۈم بولۇغان ئېردىلەر...»^② دېمەك، ئاپاچ خوجا ئۆزىنىڭ ھۆكۈمرانلىقىنى ئۇنۇملۇك يۈرگۈزۈش ئۈچۈن، سەئىدىيە ئاھالىسىنىڭ مەنثۇ تۈرۈكى بولغان تۈرۈك ئىسلام مۇئەسىسى لەرىدىن مەسچىت، مەدرىسە، مازار، خانقا، مەدەننېيت ئاسارى - ئەتقىه قاتارلىق ئورۇنلارنىڭ ھەممىسىنى «قارا مۇسۇلمان»، «ئازما» لارنىڭ پائالىيەت ئورنى دەپ ئەيبلەپ كۆيدۈرۈپ تاشلىدى...

ئاپاچ خوجا ئۆزىنىڭ مۇلکىي قەشقەرىيە ئاھالىسى ئارسىدىكى مەنثۇ داھىيلىق ئورنىنى مۇستەھكەملەش ئۈچۈن، ھەممىدىن ئاۋۋال ئۆزىنى مۇھەممەد ئەلەيھىسسالامنىڭ ۋارسى -

① ھازىرقى مەكتىت ئاهىيىسى تەۋەسىدە.
② سۇلتان باي ھاجىم: «بۇرۇقۇم ئەۋلىيا»، قولىازما.

پوتۇن ئەھلى ئىسلامنىڭ خەلپىسى، دەپ دەۋا قىلىپ چىقىتى ۋە ئۆزىنىڭ ئىلاھى خاقان ئىكەنلىكىنى نۇرغۇنلىغان تۇتۇرۇقسىز پەتۋالارنى ئويどۇرۇپ چىقىرىش ئارقىلىق ئاساسلىماقچى بولدى. ئۇ: «ئەشىدې يخۇ بېقاۋ مېھى كەندىيەپى ئۇمۇمەتەھۇ»^① دېگەندىنى ئاغزىدىن چۈشورەيتتى.

ئاپاق خوجا بىر قىتىم يەكەن چوڭ جامەسىدە جۇمە نامىزغا ئىماملىق قىلىۋېتىپ مۇنداق دېگەندى: «... مەن ئادەمىز اتنىڭ دەرىجىسىنىڭ سۈرتىدە تۇرۇپ، ھەممىدىن ئۆستۈن بولۇپ، دىلمىنىڭ ئەينىكىگە قارىسام، ھەممە جاھاننى يارانقان ئىگەمنى ئۆزۈمنىڭ دىلمىنىڭ ئەينىكىدە كۆرдۈم. مەسىلەن، ئاسمانىدىكى كۈن زېمىنغا يورۇقلۇق چۈشەكلىك بىلەن زېمىنلىكى كائىنات، تېرىلغۇلار، دەرەخلىر، جىمادەتلەرنىڭ ھەممىسىنى ئۆستۈرىدىكەن. ئەمما، پىرلارنىڭ جوزەبى تەجەللەياتى^② ئەرۋاھى قۇددۇسنى كۆرسىتىپ، ئىنسى - جىنلارنىڭ سر - ئىسرايىنى بىلدۈرەلەيدۇ! ...»^③

«... پەيغەمبەر لەر بىلەن ئەۋلۇيا لارنىڭ مەرتىۋىلىرى بىر. پەيغەمبەر دېگەن ئاللانىڭ ھۆકۈمى بىلەن شەرىئەت ئېلىپ بارىدۇ. ئەۋلۇيا دېگەن (ئەھەد) دەيدۇ، ھەممىسى شۇنىڭ ئىچىدە، ناھايىتى پەرقلىنىدىغان يېرى (ئەھەد) بىلەن (مۇھەممەد) ئارسىدا. لېكىن، ھەر ئىككىلىسى (ئەھەد) كە باشلاپ بارىدۇ...»^④

مۇلکىي قدىشقەرييە ئاھالىسى ئىچىدە ئاپاق خوجىغا بولغان خۇرایپىلارچە چوقۇنۇشنى ئەڭ چېكىگە پەتكۈزۈش ئۈچۈن، ئاپاق خوجىنىڭ خەلپى - ئىشانلىرىمۇ ھەممىسلا جايىدا ئاپاق خوجىنى

① «پىر دېمەك - پەيغەمبەر دېمەكتۇر. مۇزىت دېمەك - پەيغەمبەرنىڭ ئۇمىسىتى دېمەكتۇر. پەيغەمبەر ئەلپەيسالامغا ئالىدىن قانداق ۋەھىي كەلگەن بولسا،

ئەۋلۇيا غىصە شۇنداق ۋەھىي كېلىدۇ...»

② جوزەبى تەجەللەيات - غايىتى بىلش قۇدرىتى.

③ «تىزكىرەتىن ھىدایتتى»، قولىزارما، قولىزارما.

④

ماختاپ كۆككە كۆتۈرۈشەتتى: «ھەممە پاساھەتلەك سۆزلەرنىڭ ئۇستۇنى، — دېيشەتتى ئۇلار، — دىن، مەزھەپ، مىللەت، ئۇسۇللارنى ئەھىيا قىلغۇچى، ئالىي دۆلەت، تەرقەتنىڭ بىناسىنى تۈزگۈچى، شەرىئەتنىڭ مەرىكە مەيدانىدا ئات چاپتۇرغۇچى، تەرقەتنىڭ مەيدانىنى تۈزگۈچى پالۋان، ئالەمسي ھەققەتنىڭ سۇپىلىرىنى يۇقىرى كۆتۈرگۈچى، ساخاۋەتنىڭ ئاچقۇچىنى قولىغا ئالغۇچى، ئادلى - ئادالەتنىڭ خازىنە ئاچقۇچىنى قولىغا ئالغۇچى، مەرىكە مەيدانىدا نام چىقارغۇچى، ئەۋلۇلارنىڭ ئەڭ پېشۋاسى، شەرىئەتنىڭ، تەرقەتنىڭ، ھەققەتنىڭ ۋە ئۇممەتلەرنىڭ گۈلاتاجى، جىمىكى مۇسۇلمانلارنىڭ سەر ھالقىسى - جانابى ھەزىزىتى ھىدىايىت ئۇللاغا خاستۇر. شۇنداق ئۇلۇغ كىشىنى بىزگە يەتكۈزۈپ بىرگەن ئۇلۇغ ئاللاغا ئەتتە - ئاخشاملارنىڭ ھەممىسىدە شۇكىرى قىلىمىز، ھەمدۇ - سانا ئېيتىمىز!...^①

«زالىم بىلەن مۇتىنەھەمدىكى بىلىم - مەست كىشىنىڭ قولىغا ئۆتكۈزۈلغان ئۆتكۈر قىلىج!» ئاپاق خوجىنىڭ مۇلكىي قەشقەرييە ئاھالىگە مۇشۇنداق بىمەنە، ئازغۇن تەلەماتلارنى سىخڈۈرۈشى ئارقىسىدا، ئەسلىدە مۇھەممەد پەيغەمبەر دىن باشقا ئىسلام پەيغەمبىرى يوق بولغان ئىسلام دىنى خەلقنى نادانلىقتا قالدۇردىغان، خەلقنى قىرىدىغان ئۆتكۈر قورالغا ئايلىنىپ قالدى.

*

*

*

كتابخانلارنىڭ چۈشىنىشىگە ئاسان بولۇشى ئۈچۈن، تۈۋەندە قەشقەر خوجىلىرىنىڭ شەجهەرسىنى قىسىقىچە بايان قىلىپ

^① «تىزكىرە ئى ھىدىايىت»، قولىزارما.

ئۆتۈشنى لازىم تاپتىم:

قەشقەر خوجىلىرىنىڭ نەسەبىنى مىلادى 1471 - يىلى، ئاغفانستاندىكى هىرات شەھىرىدە سەئىد مۇھەممەد ئىشان كالان جالالىدىن ئىشاننىڭ ئۆپىدە تۈغۈلغان خوجا ئەھمەد كاساندىن يەنى مەخدۇم ئەزەمدىن تارتىپ ھېسابلىساق، ئۇنىڭ ئوغۇللرى بولغان قەشقەر خوجىلىرى ئىككىنچى ئەۋلاد خوجىلار بولۇپ ھېسابلىناتتى. بۇلار ئاق تاغلىقلار — ئىشقىيە مەزھىپىنىڭ پىشۋاسى مۇھەممەد ئىمىن ئىشان كالان ۋە باشقا خوجىلار بىلەن قارا تاغلىقلار — ئىسهاقىيە مەزھىپىنىڭ پىشۋاسى خوجا ئىسهاق ۋەلىيۇللا ۋە باشقا خوجىلارنى ئۆز ئىچىگە ئالاتتى؛ مۇھەممەد ئىمىن ئىشان كالاننىڭ ئوغۇللرى بولغان مۇھەممەد يۈسۈپ ئىشان (مازارى خوجا) ۋە باشقا خوجىلار بىلەن خوجا ئىسهاق ۋەلىيۇللانىڭ ئوغلى شادى خوجا ۋە ئەبىدۇللا، ئابدۇللا خوجىلار ئۆچىنچى ئەۋلاد خوجىلار ھېسابلىناتتى؛ مۇھەممەد يۈسۈپ ئىشاننىڭ ئوغۇللرى بىلەن ئابدۇللا خوجىنىڭ ئوغۇللرى تۆتىنچى ئەۋلاد خوجىلار بولۇپ ھېسابلىناتتى. بۇلار: مۇھەممەد يۈسۈپ ئىشاننىڭ ئوغۇللرىدىن بولغان ھىدایتۇللا ئاپاق خوجا ۋە باشقا خوجىلار بىلەن ئابدۇللا خوجىنىڭ ئوغۇللرى بولغان شۇئىب خوجا ۋە دانىيال خوجا قاتارلىقلارنى ئۆز ئىچىگە ئالاتتى.

ئاق تاغلىقلار مەزھىپىدىكىلەرنىڭ ئىككىنچى ئەۋلاد سەردارى مۇھەممەد يۈسۈپ ئىشان ئىسهاقىيە مەزھىپىدىكىلەرنىڭ ئۆچىنچى ئەۋلاد سەردارى ئابدۇللا خوجىنىڭ تاغىسى بولاتتى. ئاپاق خوجا مۇھەممەد يۈسۈپ ئىشاننىڭ ئوغلى بولغاچقا، ئابدۇللا خوجىنىڭ ئوغۇللرى شۇئىب خوجا بىلەن دانىيال خوجىغا شىرمەم تاغا بولاتتى . . .

*

*

*

خۇددى شۇئەيىب خوجا ۋايىم يېگىنىدەك، ئۇلارنىڭ بولگۈن خانئىرىققا چۈشكۈن قىلغانلىقلرىدىن ئاللىقاچان خەۋەر ناپقان ئاپاق خوجىمۇ ئۆزىنىڭ يېقىن ئادىمى موللا باقى بىلەن موللا ساقىنى ۋە تۆت يۈزدەك جۇڭغار چېرىكلىرى بىلەن سوپىسى چېرىكلىرىنى كېچىلەپ خانئىرىققا ئەۋەتىپ، ئارقىسىدىن ئۆزى سوپىلىرىنى ئېلىپ تىزناپ دەرياسىنىڭ ئەگىمىسىدىكى توقايلىقتا ئۇلارنى كۆتۈپ تۈرماقچى بولۇپ يولغا چىقىتى.

موللا باقى بىلەن موللا ساقى ئاپاق خوجىنىڭ خاسلىرى ئېمىدىكى تولىمۇ زېرەك، كۆڭلى ئىنتابىن قارا، ئىچى زەھەر، قولى قاتىقىق، چاققاتلىق ۋە ھىيلىگەرلىكتە مۇختەر بەدىالالا^① دىن قىلىشمايدىغان جاللاتلار ھىسابلىنىتى.

موللا باقى ۋە موللا ساقىلار ئېغىر ياتقۇ مەھەلدە خانئىرىققا يېتىپ كەلدى — دە، دەرھال مەھەلللىنى قورشىۋالدى. ئايغاچى شۇئەيىب خوجىلارنىڭ ئىمنىن دېگەننىڭ قورۇسغا چۈشكۈن قىلغانلىقىنى خەۋەر قىلدى.

موللا باقى بىلەن موللا ساقى چەبدەس ئۈچ - تۆت سوپىنى ئېلىپ بىردىمىللا كۆزدىن غايىب بولدى. ۋاقت ناھايىتى تىز ئۆتىمەكتە ئىدى. نەدىندۇر بىر يەردە باش توخۇنىڭ چىللەغان ئاۋازى ئاڭلاندى. ئارقىدىن يەنە ئىككى - ئۈچ يەردە ئۇنىڭغا قوشۇلۇپ چىللەغان توخۇ ئاۋازى ئاڭلاندى. ئاندىن ئەتراب يەنە تىمتاس بولۇپ قالدى.

بىر ھازادىن كېيىن موللا باقىلار بىر ئادەمنى سۆرەپ كېلىشتى. ئۇ شۇئەيىب خوجىلار قويغان قاراۋۇل ئىدى. بايا موللا

^① مۇختەر بەدىالالا — «شاھنامە» دىكى ئاتاقلىق جاسۇسىنىڭ نامى.

باقى ئۇنى تۇتىدىغان چاغدا قاتتىقراق ئۇرۇۋەتكەنلىكتىن، ئۆلۈپ قالا يىلا دەپ قالغانىدى.

— سىلەر نېمە ئادەملەر؟ نەدىن كېلىۋاتىسىلەر؟ — دەپ سورىدى موللا باقى ھېلىقى نىمجان ئادەمدىن.

— بىز... مەخدۇمىزادە شۇئەيپ خوجىنىڭ ئادەملىرى... سانجۇ... دىن كېلىۋاتىمىز... — ئۇنىڭ ئۇزارى پەسلىپ كېتىۋاتىتى.

— سىلەر نەچچە ئادەم؟ — دەپ سورىدى موللا باقى ئۇنى سىكىشىلەپ تۇرۇپ.

— ... بىز... ئون... ئون يەتتە ئادەم!... — ئۇنىڭ گېپى توگىمەي تۇرۇپلا، ئۇنىڭ بېشى شىلىقىدە بىر يېنىغا چوشۇپ كەتتى — دە، بەدىنى لاكا سلاپ يەرگە يېقىلىدى. ئۆلگەندى.

موللا باقى بىلەن موللا ساقى بىرددەم كۆسۈرلاشقاندىن كېيىن دەرھال ھەرىكەت باشلاش قارارىغا كەلدى. ئۇلارنىڭ ھەر- بىرى ئىككى يۈزدىن جۇڭغۇر ۋە سوپى چېرىكلىرىدىن ئالدى — دە، ئىمنى جىن دېگەننىڭ قورۇسىنى ئالدى — كەينىدىن قورشىۋالدى.

قورۇ ئىچىدىكى شاپۇر - شۇپۇر قىلىشىۋاتقان ئاياغ تىۋىشلىرىدىن تۇيۇقسىز ئويغىنىپ كەتكەن نۆكەرلەر بۇ كۆتۈلمىشكەن باسقۇندىن ئەس - هوشلىرىنى يوقىتىپ مەڭدەپ قېلىشتى. شۇڭا ئۇلار قارشىلىق كۆرسىتىپ، ئۆزلىرىنى قوغداش ئۇياقتى تۇرسۇن، ئۆزلىرىنىڭ قولغا چۈشۈشكەتلەرىنى كۆرگەندە، غىڭى قىلىشىمىدى.

موللا باقى بىلەن موللا ساقى چېرىكلىرى بىلەن شۇئەيپ خوجا ياتقان ئۆيىنى قورشىۋالغاندىن كېيىن چېرىكلىرىگە ئۆيىگە باستۇرۇپ كىرىشنى بۇيرۇدى.

چېرىكلىمر ئۆيىگە قاراپ يۈگۈرۈشتى. تالادىكى تاراق -

تۇرۇقتىن چۆچۈپ ئويغانغان كىشىلەر قىلىچلىرىنى يالىڭاچلاپ ئالدىراش ئورنىدىن سەكىھپ قوپۇشۇپ، يۈگۈرۈشۈپ چىقى.

ئۇلارنىڭ ئارسىدىكى بىرەيلەن ئاچقىق ئاؤاز بىلەن:

— كىم بۇ؟ تېيارلىنىڭلار! — دەپ ۋارقىرىدى ۋە قولىدىكى قىلىچىنى چاپماقچى بولۇپ ئېگىز كۆتۈردى.

موللا باقى قىلىچى بىلەن ئۇنىڭ قىلىچىنى توسوپ تۇرۇپ، جىددىي ۋە كەسکىن بۇيرۇق ئاهاڭىدا:

— قىلىچلىرىڭنى دەرھال قىنىغا سېلىشىپ، ئەل بولۇش!

— دەپ ۋارقىرىدى.

— سىلەر كىم؟ نېمىشقا سىلەرگە ئەل بولغۇدە كىمىز؟ — دەپ قايتۇرۇپ سوئال سورىدى ھېلىقى قىلىچ كۆتۈرگەن ئادەم.

— مەخدۇمزادە شۇئىب خوجا دېكىنىڭ قايىساتى؟ — دەپ سورىدى موللا باقى ئۇنىڭ سوئالىغا جاۋاب بەرمەستىن.

— مانا مەن بولىمدىن. ھە، نېمە ئىشىڭ بار ئىدى مېنىڭدە؟ — دەپ سورىدى ھېلىقى ئادەم قىلىچى بىلەن دىۋەيلەپ تۇرۇپ.

— بىزنى ھەزرىتى ئاپاق خان خوجام ئەۋەتكەن. بىزدە: «مەخدۇمزادىلەرنى تەخىرسىز يەتكۈزۈپ كېلىڭلار!» دېگەن پەرمان بار، — دەپ مەيدىسىگە مۇشتىلىدى موللا ساقى.

بۇ كىشىلەرنىڭ ئاپاق خوجىنىڭ ئادەملىرى ئىكەنلىكىنى ئۇققاندىن كېيىن شۇئىب خوجا خاتىرجەم بولدى — ھە، قولىدىكى قىلىچىنى چۈشوردى.

شۇئىب خوجىنىڭ قولىدىكى قىلىچىنى پەسکە چۈشورگەنلىكىنى كۆرۈپ موللا باقى:

— تۇت، باغلا بۇنى! — دەپ بۇيرۇق بەردى چېرىكىلەرگە. سوبى چېرىكىلەر يۈپۈرۈلۈپ كېلىپلا شۇئىب خوجىنى باغلىۋالدى. ئۇنىڭ خەلىپە - سوپىلىرىمۇ بىرەمنىڭ ئىچىدە چەمبەرچاس باغلاپ تاشلاندى.

موللا باقى:

— دانىيال خوجا قېنى؟ — دەپ سورىدى شۇئەيىب خوجىدىن.

— بىزنى نېمىشقا باغلايسىلەر؟ ھىدايىتتۇللا بىز بىلەن ئەهد — پەيمان قىلىشىپ، ۋە دەپ بەرگەندىبغۇ؟ — دەپ قايتۇرۇپ سورىدى شۇئەيىب خوجا ئۇنىڭ سوئالىغا جاۋاب بەرمەستىن.

— دانىيال خوجا قېنى دەۋاتىمەنۇ! سوئالىمۇغا جاۋاب بەر. بولمسا بېشىڭى مۇشۇ يەردىلا ئالىمەن! — دەپ پۈپۇزا قىلىدى موللا باقى دىۋەيلەپ كېلىپ.

— كەلمىدى!

— ئەتتەڭى، دانىيال خوجا كەلمى قويۇپتۇ — دەپ بولمسا ئىككىڭلارنى بىراقلما يىغىشتۇرۇۋەتتۇق! — دەپ قولىنى كېكىرىدىكىنە سۈرۈپ ئىشارە قىلىدى موللا ساقى.

— ئۆلۈغلار: «كۆڭلى قارا كىشىدىن ھەرگىز ۋاپا كەلمىدۇ» دەپ بىكارغا ئېيتىشماپتىكەن، — دەپ شۇئەيىب خوجا تىپرلەپ تۇرۇپ، — ئەسىلىدىمigu يامان بولغان ندرسە ھېچ ۋەج بىلەن ئۆزگىرىپ ياخشى سۈپەتلەك بولۇپ قالمايدۇ. ھەر قانداق كۆز دىن ئۆزىنىڭ ئىچىدىكى ندرسە نېچىپ چىقىپ تۇرىدۇ ئەمەسمۇ؟ مەن نادان بۇنى نېمىشقا ئويلاپ يەتمىدىم؟ . . .

موللا باقى ۋە موللا ساقىلار شۇئەيىب خوجا بىلەن ئۇنىڭ ھەمراھلىرىنى ئىمنىن جىنىنىڭ قورۇسىدىن ئىلىپ چىقاندا، تالى ئېتىپ كەتكەندى. تۇتقۇنلارنى ھەيدەپ ماڭغانلار مەھەللەدىن چىقىشى بىلەن نەڭ پۇتۇن مەھەللە تۇرۇلۇپ - تۇرۇلۇپ كۆنۈرۈلۈۋاتقان قاپقارا ئىس ئارىلاش ئوت يالقۇنى ئىچىدە قالدى. پۇقرالارنىڭ ئۆي - جايىلىرى پاراسلاپ كۆيۈۋاتقان ئوت ئىچىدە ئۇرتەنمەكتە ئىدى. كىشىلەرنىڭ ۋاراڭ - چۈرۈڭلىرى، قېرى مومايىلارنىڭ، ئوششاق بالىلارنىڭ يىخا - زارلىرى پۇتۇن مەھەللەنى قاپلىغانىدى.

موللا ساقى ۋە موللا باقلار شۇئەيپ خوجىنى تىزىناب دەرياسىنىڭ ئەگمىسىدىكى توقايلىققا ئېلىپ كېلىشتىرى. ئاپاچى خوجا بۇ چاغدا ئۆزىنىڭ خەلپىھ - ئىشانلىرى بىلەن ئۇلارنى مۇشۇ توقايلىقتا كۆتۈپ تۇرۇشقانىدى.

— ھېي مۇرتەد، — دېدى ئاپاچى خوجا شۇئەيپ خوجىنىڭ ئالدىغا كېلىپ، — ئاخىر قولۇمغا چۈشتۈڭمۇ؟ ئەندى ئۆرمۇڭنىڭ ساناقلىق دەقىقىلىرى قالغانلىقىنى بىلگىنىدىن؟ مۇبادا مۇرتەد دانىيالىنمۇ بۇ يەرگە چىللاب ئەپكېلىپ بىر دىلىنىڭ، جېنىڭ ئامان قالۇر!

— ھېي ئېلىس هىدايتىللا، سېنىڭ ئىچكى دۇنیارىڭنىڭ ئاپاكلىقى خۇددى ناكەس بۇۋالىڭ مۇھەممەد ئىمىن ئىشاندە كلا ئەپتىڭدىن مەلۇم بولۇپ تۇرىدىغان، كۆڭلۈڭنىڭ ئەگر بىللىكى خۇددى قولۇڭدىكى ھاساڭدەك ئېنىق بىللىنىپ تۇرىدىغان ئادەمىسىن. شۇڭا، سەن قالماقلارنىڭ ياراملىق قولچومىقىغا ئايلاغىنخانىسىن. مەن سەن قۇرغان قىلتاققا بىلىپ تۇرۇپ دەسىگەن تۇرۇغلىق، يەنە قانداقچىسىگە ئۆزۈمنىڭ بىر تۇغقان قېرىندىشىمىنى سەن مەلئۇنغا تۇتۇپ بەرگۈدە كەمن؟

— تارت تىلىڭنى مۇرتەد! سەن...، سەن مېنى — قۇتبىسل ئەقتاب، سۇلتانۇل مۇھەققىقىن، مۇلکىي ئۈيغۇرستان ئېلىنىڭ پادشاھى بولغان مەندەك بىر ئولۇغ زاتىنى «ناپاڭ»، «كۆڭلى ئەگرى» دەيدىغانغا قانداق دەليل - ئىسپاتنىڭ بار؟ — دېدى ئاپاچى خوجا تېرىكىنىدىن يېرىلغۇدەك بولۇپ.

— پاراستىلىك پىريارانلار ۋە دانىشىمن پازىللازنىڭ ئېتىشىچە، — دېدى شۇئەيپ خوجا، — ئەگەر كىمنىڭ قېشى ئۆسکىلەڭ بولۇپ، ئارىسى كەڭ ۋە يىراق بولسا، ئوڭ كۆزى چەپ كۆزىدىن كىچىكىرەك ۋە نەزەرى تىز بولۇپ، كۆز ئۆزىدا شەرەت قىلغاق بولسا، بېلى يۇمىشاق بولۇپ، تولا ۋاقتى يەرگە قارىغاق بولسا، شۇنىڭ ئېپلاس زاتىدا مەككارلىق، ئالدامچىلىق

ۋە پىتنە - پاساتلارنىڭ ھەممىسى جەملەنگەن بولىدۇ. شۇڭا، ھەممە بالايىھەتتەر ۋە پىتنە - پاساتلارنىڭ ھەممىسى ئۇنىڭدىن پېدا بولىدۇ. ئەندە شۇ بىلگىلەرنىڭ ھەممىسى سەن فارغىش تەككۈر، ناشۇكۈر ھىدايتۇللادا مۇجەسسىمەلەنگەندۇر!

- تولا مەمەدانلىق قىلما، دانىيالغا مەكتۇپ پۇتەمسەن - يوق؟

- ھە ئائىنساپ ھىدايتۇللا، سەن مېنى «تۈلکىنى تۇتۇپ بىرىمەن دەپ، ئۆزى تۇتۇلۇپ قالغان توشقان»غا ئوخشاش كۈنگە قالسۇن دېمەكچىمۇ؟

ئاپاق خوجا ئۇنىڭ نېمە دېمەكچى بولغانلىقىغا قىزىقتى - دە، كۈنگە بىر قارىۋەتكەندىن كېيىن:

- سېنىڭ ئىشىڭى ئالدىرىمای پۇتتۇرسەكمۇ بولىدۇ. قىنى ئېيتە، نېمە دېمەكچى بولغانلىقىڭى من بىر ئاڭلاب باقايى، - دېدى.

- دالىدا ئوزۇق ئىزدەپ يۈرگەن بىر ئاج بۇرە، - دەپ سۆزىنى باشلىدى شۇئىيىب خوجا، مۇشۇ تاپتا ئۇنىڭ ئاۋازى تىترەپ چىققاڭانىدى، - بىر تۈپ چىغ تۈۋىدە ئۇخلاپ يانقان توشقاننى كۆرۈپ قاپتو - دە، ئۇنى غەنپىمەت بىلىپ، ئاستا قەددەم تاشلاپ ئۇنىڭغا يېقىنلىشىپتۇ. بۇرىنىڭ ئاياغ تىۋىشىنى ئاڭلاب قالغان توشقان قاچماق بولۇپ، ئورنىدىن سەكىرەپ تۇرغان ئىكەن، بۇرە ئۇنىڭ ئالدىنى توسوۋاپتۇ. توشقان ئۇنىڭ ھەئۈسىدىن قورقۇپ تىترەپ، ئاعزى گەپكە كەلمىي قاپتو ۋە زارلىنىپ يالۋۇرغىلى تۇرۇپتۇ:

- ئەي بۇرە، من بىلىمەن، سېنىڭ قورسىقىڭ ئېچىپ، كۆزلىرىڭدىن ئىشتىها ئۈچقۇنى چاقناپ تۇرۇپتۇ. من جىق بولسام ساڭا بىر لوقمىدىن ئارتۇرقاراق غىز اغا يارىمايمەن. ئۇنىڭدىن كۆرە، ساڭا مېنىڭدىنمۇ سېمىز ھەم يوغان لوقما كۆرسىتىپ بېرىي، شۇنى يېپ حاجىتىڭ راۋا بولسا ئەجەب

ئەمەس.

— قىنى ئۇ لوقما؟ — دەپتۇ بۇرە يېگىلى ئالدىراپ.
— مۇشۇ يېقىن ئەتراپنا سېمىزلىكىدىن ماڭالمايدىغان،
يوغانلىقىدىن ھەرىكەت قىلالمايدىغان بىر تۈلکە بار. ئۇنىڭ گۆشى
تاتلىق ۋە لەززەتلىكتە ئابىهايانقا، قىنىنىڭ شېرىنلىكى ناۋات -
شەربەتكە ئوخشайдۇ. مۇبادا، سەن ئۇنى يېمەكچى بولساڭ، سەن
بىر ھىيلە بىلەن ئۇنى ساڭا تۇتۇپ بېرىشىم مۇمكىن، ناشتىلىق
قىلارسەن. ئەگەر ئۇنى يەپ خۇرسەن بولساڭ، مەن ئۆمۈرۈۋايىت
قۇلۇڭ بولۇشقا رازىمەن.

بۇرە توشقاننىڭ سۆزىنى ئاڭلاپ ئەقلى هوشى كېتىپ،
ئۇنىڭ ئەپسۇنىغا ئالدىنىپ، تۈلکىنى ئىزدەپ مېڭىپتۇ. بۇ دالدا
ھەققەتەن ئالدامچىلىقتا شەيتان لەئىنگە دەرس بېرەلەيدىغان،
ھىلىكىرىلىكتە ئېلىس فوجۇرغا ساۋااق بېرەلەيدىغان بىر تۈلکە
بار ئىكەن.

توشقاننىڭ بۇ تۈلکە بىلەن كونا ئاداۋىتى بار ئىكەن. شۇڭا،
بۇ كۇنى ئۇ ئۆچ ئېلىشقا پۇرسەت تاپقان بولغاچقا، ئىنتىقام
ئېلىشنىڭ پېيىگە چۈشۈپ بۇرىنى تۈلکىنىڭ ئۆزىسىنىڭ ئالدىغا
باشلاپ بېرىپتۇ ھەم ئۇنى تۆشۈك ئالدىدا توختىپ قويۇپ،
ئۆزى ئىچكىرىسىگە كىرىپ سالام قىلىپتۇ.

— ئى تۈلکە بۇرادر، — دەپتۇ توشقان، — كۆپتىن بېرى
ساڭا مۇلاقەت بولۇش شەرىپىنى تېپىش ئارزۇسىدا بولۇپ
يۈرگەندىم. ھالا بۈگۈن جامالىڭ نۇرىدىن كۆزۈمگە روشنلىك
بېرىش شەرىپىگە ئىگە بولدۇم. ئەمما، كارامەتلەر ئېلىدە بېشى
ئۆستۈن پادشاھ ۋە ئۇلۇغلىق مەملەكتىدە مۇرتى
تەرىبىلىكىچى بولغان بىر ئەزىز مېھمان سېنىڭ مېھمانىدۇست
ۋە ئېلىتىپاڭ باي ئىكەنلىكىنى ئاڭلاپ، كۆزىنى جاھان ئارا
جامالىڭ بىلەن خۇشبۇي قىلىش ئۈچۈن، تەۋەرۋاك مازارىدىن
ئىشىكىڭ ئالدىغا كېلىپ تۇرۇپتۇ ۋە مەن پېقىر - مىسکىن:

بەندىنى ساڭا ۋاستە قىلدى. ئەگەر سەن ئۇنىڭ بىلەن مۇلاقەت قىلاي دېسەڭ كىرسۇن، بولىسا قايتىپ كېتىپ يەنە بىر قېتىمدا كەلسۇن.

تۈلکە توشقاننىڭ سۆز بېتىدىن ھىيلە خېتىنى ئوقۇپتۇ ۋە توشقاننىڭ سۇخەنلەر ئەينىكىدە مىكىر سورىتىنى كۆرۈپتۇ. شۇنىڭ بىلەن ئۇ: «جالما ئاقانغا تاش ئاتماق كېرەك، دېگەن سۆز بىلەن ئۆزىنىڭ يولى بىلەن ئۆزىنى بابلاي» دەپ ئويلاپتۇ — دە، چىرايىغا كۈلکە يۈگىرىتىپ، خۇشامەت قىلغان يولۇپ، مۇنداق دەپتۇ:

— ۋاي شۇنداق بولىمايدىغان، مەن ئۆزۈمنى ئەزىز لەر خىزمىتىگە ئاتاپ قويغان. غېرىپ كۈلەمنىڭ ئىشىكىنى ئەزىز لەرنىڭ يۈزىنگە ئىچىپ قويغان. مەندۇ ئۇنىڭ نام - شەرىپىنى ئۇزاققىن بېرى ئاڭلاپ، قاچانكى مۇلاقەتتە بولۇپ، ئۇنىڭ كامالەتلەرى ۋە كەيىيياتلىرى جامالىدىن بەھرە ئالارمەنكى، دېگەن ئۆمىدته ئىدىم. خۇسۇسەن، سەن تەرىپلەپ نىشان بەرگەن بۇنداق كامالەت ئىگىسى بولغان ئەزىز مېھماننى كۈتۈۋېلىشقا قىلچىمۇ نۇقسان قىلمايمەن، ئەلۋەتتە. ئۇنىڭغا خىزمەت قىلىشتا قانداقسىگە غەپلەتتە قالغايمەن؟ مەن: «ھەرقاچان ئۆيگە مېھمان كەلسە ئۆز رىزقى بىلەن كېلىدۇ» دېگەن سۆزنى بىلىمەن ئەممەسمۇ؟ سەن بىزدەم تەخىر قىلىپ تۇرغىن. كۈلەمنى تازىلای، خەس - خەشەكلىرنى بىر تەرەپكە سىيرىپ سۈپۈرەي. مېھماڭغا لاپقى كەلگۈدەك بىساتلارنى سالاى.

توشقان ئۆزىنىڭ ئەپسۇنىنىڭ تۈلکىگە تەقەرزىسىدا:

ئاڭلاپ، دەرھال ئۇنى بورىگە ئۇچراشتۇرۇش تەقەرزىسىدا:

— بۇ مېھمان تەكەللۇپىسىز دەرۋىش كىشى. ئۆيىنى ياساپ جابدۇش ۋە بىسات سېلىش ئىشلىرى بىلەن ئانچە خۇشى يوق. كۆڭلۈڭ تارتقان بولسا، تەكلىپ قىلسائىلا كۇپايە. باشقا ئىشنىڭ حاجىتى يوق! — دەپتۇ — دە، تاشقىرىغا چىقىپ، بولغان گەپ-

سوْزَلَرَنِي ۋە تۈلگىنىڭ ئالدانغانلىق خۇش خەۋىرىنى بۇرىگە يېتكۈزۈپتۇ ھەمە يېڭىۋاشتىن تۈلگىنىڭ گۆشىنىڭ يۇمشاق - سېمىز، تاتلىق ۋە پاڭىز ئىكەنلىكىنى، ھەربىر ئەزاسىدا قۇۋۇھەت بارلىقىنى تەرىپ قىلغىلى تۇرۇپتۇ. بۇرىنىڭ ئىشتىھاسى قوزغىلىپ، ئاغزىدىن سېرىق سۇ ئاققىلى تۇرۇپتۇ.

توشقان بولسا: «مۇشۇ خىزمىتىم بىللەن بۇرىدىن قۇتۇلىدىغان بولدۇم» دەپ ئويلاپ خۇشال بولۇپتۇ.

تۈلکە ھارامزادە بولسا ياخشى كۈتنىڭ يامىنى بولۇپ قالسا، دەپ ئېھتىيات يوزسىدىن ئۇۋسىنىڭ ئىچىگە چوڭقۇر ئورا كولالپ قويغان ئىكەن ۋە ئۇنىڭ ئۇستىنى خەس - خەشەكلەر بىللەن يېپىپ قويغان ئىكەن ھەمە زۆرۈر بولغاندا قىچىپ كېتىش ئۆچۈن ئېھتىيات تۆشۈكىنىمۇ كولالپ قويغان ئىكەن. ئۇ توشقاننى ئۇزۇشىپ قويۇپلا ھېلىقى ئورىنىڭ ئۇستىگە يېپىقلقى خەس - خەشەكلەرنى سەل تۆزەشتۈرۈپ نېپىزلىتىپ قويۇپلا تۆلاپتۇ: - ھەي ئەزىز مېھمان، قىنى ئۆبۈمگە تەشرىپ قىلىڭ! ئەمما، بۇرە بىللەن توشقان ئۇۋۇغا كىرىشى بىللەن تەڭ، تۈلکە ھېلىقى تۆشۈكتىن چىقىپ قىچىپتۇ.

بۇرە ھېرس بىللەن، توشقان زوق بىللەن ئالدىغا قاراپ قەدەم ئېلىپتىشكەن، قاراڭغۇ ئۇۋۇدا ئىككىلىرى ئورىغا چوشۇپ كېتىپتۇ. بۇرە ئاچقىقىدا ھېلىقى توشقاننى پارچە - پارچە قىلىپ تاشلاپتۇ! . . .

شۇئەيىب خوجا ھېكايىسىنى تۈگەتكەندە، يىغلاپ ئېقىپ كەتكەندى!

- مەخدۇمزاادە، ئۇنچىلىك كايىپ كەتمە، - دەپ زاڭلىق قىلىدى ئاپاقي خوجا شۇئەيىب خوجىنى، - «ئەرگە بىر ئۆزەت» دېگەن گەپ بار. سېنىڭ ئېسەكىدىن كۆتۈرۈلۈپ قالغان بولسا، يادىڭغا سېلىپ قويىاي، بۇزرۇكۋار ئابائىمىز ھەزىزى ئەزىزانە مۇھەممەت يۈسۈپ مازارى

خوجىنىمۇ سېنىڭ قارغىش تەگكۈر باباڭ - مۇرتىد، قارا
مۇسۇلمان ئازما ئابدۇللا بۇنىڭدىن 34 يىل ئىلگىرى خوب
مۇشۇنداق ئۇسۇل بىلەن ئۆلتۈرمىگەنلىدى؟ ئېسىڭدىن
كۆتۈرۈلۈپ قاپتۇ - دە هي، هي . . . !

ئاپاق خوجا تىلغا ئالغان بۇ ۋەقە مىلادى 1646 - يىلى
(توڭكۈز يىلى) 12 - ئاينىڭ 17 - كۇنىي چارشىنبىه يۈز
بەرگەنلىدى. شۇ يىلى قىشتا شادى خوجا يەكەننە توپقىسىز ۋاپات
بولۇپ كەتكەننە، ئاق تاغلىقلار مەزھىپىكىلەرنىڭ سەردارى
مۇھەممەد يۈسۈپ ئىشان شادى خوجىغا تەزىيە بىلدۈرۈش ئۈچۈن
قەشقەردىن يەكەنگە كېلىپ سولۇك تەرغىباتىنى تەۋۋەتمەكچى
بولغانىدى. بۇ چاغدا يەكەننە سەئىدىيە سۇلتانى ئابدۇللا خان
تەختتە بولغاچقا، مۇھەممەد يۈسۈپ ئىشان تەزىيە ئاشلىرىنى
تۈگىتىپ، سولۇك تەرغىباتىنى تەۋۋەتمەلەمى نائىلاج قەشقەرگە
قايىتماقچى بولۇپ، يېڭىسازنىڭ توپلىق دېگەن پېرىدىكى قوش
گۈمبەز مازارىغا كەلگەننە، شۇئىيە خوجىنىڭ دادىسى مۇھەممەد
ئابدۇللا خوجا تەرىپىدىن زوقۇم جان قىلىپ ئۆلتۈرۈلگەنلىدى.
بۇ مۇھەممەد يۈسۈپ ئىشان، يەنى مۇھەممەد يۈسۈپ مازارى خوجا
دېگەن كىشى دەل - ئاپاق خوجىنىڭ دادىسى ئىدى!

* * *

— دىنىي ئىسلام شەرىئىتىدە ئاتىنىڭ خۇن قەرزىنى ئوغۇل
تۆلەيدىغان ئىش بارمۇ؟ — دەپ ۋارقىرىدى شۇئىيەب خوجا
جاللاتلارنىڭ قولىدىن يۈلقۇنۇپ تۇرۇپ. ئۇ بوغۇلۇپ
كېشىۋاتلىتى، — هەي ھىدايىتۇللا دېگەن ئىبلىس! سەن ئۆز
خېتىگەدە: «ئاتىلىرىمىز ئۆلتۈرسىدىكى زىددىپەت -
ئىختىلاپلارغا بىز پەرزەنتلەر مەسئۇل ئەمەس، شۇڭا،

ئارىلىرىمىزدىكى غۇم - ئاداۋەتلەرنى كۆتۈرۈۋەتكەيمىز! » دەپ يازماپىمىدىڭ؟!

— شۇنداق دەپ يازمىسما، سەن بۇ يىسرىگە كەلگىمن بولاتىمكىمۇ؟

— ھېي ئىبلىس، راست ئېيىتىسىن! بەندە تەمە ئازىزۇنى بولىغان بولسا ئىدى، — دېدى ئۇ ئۆزىنىڭ ئالدىنغاڭلىقىدا چوڭقۇر ئۆكۈنۈپ تۇرۇپ، — سەندەك لەنىتى ئىبلىسىنىڭ ھىيلە مىكىرىلىك شېرىن سۇخەن سۆزلىرىكىگە دام بولۇپ، تاتلىق جېنىملىنى سېنىڭ قولۇڭغا تاپشۇرۇپ بىرىمكىن بولاتىم!

— ھىيلە - مىكىرىنىڭ كۈچ - قۇۋۇۋەتسىن كۈچلۈكەك بولىدىغاڭلىقىنى ئەمدى بىلگەنسەن؟ - دېدى ئاپاقدۇ خوجا كۆرەڭلىپ تۇرۇپ، - ئەقىللەق ھۆكۈمران دۇشىنىنىڭ سۈيىقەستىدىن ھەر ۋاقت ۋاقىپ بولۇپ تۇرۇشى، ۋاقىپ بولغان ھامان ھەرىكت قىلىشى كېرەك. مۇبادا غاپىل بولۇپ ھەرىكت قىلماسا، ئۆز خۇنىڭغا شېرىك بولىدۇ، ئەگەر سۈيىقەستىن ساقلىنىش ئۈچۈن ھەرىكت قىلسا، دۇشىنى ئۆستىدىن زەپر قازىنىدۇ؛ لایاقدەتلىك ھۆكۈمران شىرەك يازۇز، تۈلكىدەك ھىيلىگەر بولۇشى، ئۆز مەقسىتىگە يېتىشى ئۈچۈن، باشقىلارنى ئاياپ ئولتۇرماستىن قۇربان قىلىشىنى بىلىشى كېرەك. شۇنداق مەردانە ھەرىكت قىلالىخان ھۆكۈمراننىڭ شۆھرتى ئالىمەتگە تارقىلىدۇ ۋە بىقارارلىقىنىڭ پۇشايمىنىغا قالمايدۇ! ئەمدى ساڭا كەلسەك، - دېدى ئاپاقدۇ خوجا شۇئىپ خوجىغا مەنىستىمەسىلىك نەزەرى بىلەن قاراپ:

— بەتقىلىق پەسلەر ئۆزلىرى تەمە قىلىدىغان مەرتىۋىسىنى تاپقىچە بولغان ئارىلىقىتا، دوست ۋە بىر نىيەتتە بولىدۇ. ئەمما، قانات - قويىرۇقى يېتلىپ، كۈچ - قۇۋۇۋەتكە تولغاندىن كېيىن دوستلۇقنى تاشلاپ، تەمەننا چوکىسى بىلەن خىيانەت ناغرسىنى چېلىشقا باشلايدۇ! سەن دەل ئەنە شۇنداق ئادەملەرنىڭ خىلى!

شۇڭا، بۇزروكىلار: «ئىسى پەس ئەخەمەق كىشىلەر تەمە ياكى قورقۇنچى بىلەن خىزمەت قىلىدۇ. ئەگەر ئۇمىدى ھاسىل بولۇپ، موھتا جىلىقتىن قۇتۇلسا، كۈپۈرانى نېمەتلىك ۋە پىتنىخورلۇق ئوتىنى ياندۇرىدۇ؛ مۇبادا، قورقۇنچىتىن قۇتۇلسا، تەرەپدارلىق چەشمىسىنىڭ سۈيىنى لېيىتىدۇ!» دېيىشكەن. شۇڭا، سىنىڭ ھيات قىلىشىڭ مەن ئۈچۈن زور ئاپىت! بۇ ئاپەتتىن قۇتۇلۇشنىڭ بىردىن بىر يولى — سىنى ۋە باشقا مەخدۇمزاھە مۇرتىدلەرنى جەھەنندىگە ئۇزىتىشتۇر! — دېرى — دە، موللا باقى بىلەن موللا ساقىغا «ئىلىپ مىڭىڭلار!» دەپ ئىشارەت قىلىدى.

— ۋادىرىخ! — دېرى شۇئەيىپ خوجا چىقىپ كېتىۋېتىپ، — ھىدايتۇللا دېگەن دەۋازىخى ئەسلىدە بىزنى قىلتاققا دەسىتىش ئۈچۈن، ئالدامچىلىق مەكتۇپىنى يازغانكەن. شۇڭا ئۆلۈغلار: «مەككارلىق ئوقىنى دوستلىق ياسى بىلەن ئاتسا، دەل تېگىدۇ / دەپ بىكارغا ئېيتىشمىغانكەن، ياخشىلىق شارابىنىڭ تەمىنى تېتىغانىدید. ئەلھا، جېنىمغا زۆلۈم نەشتىرىنىڭ ساجىلىدىغان ۋاقتى كەپتۇ. غەم ۋە مېھىنت چېغى كېلىپ، خۇشاللىق ۋە راھەت سائىتى كېتىپتۇ. ئەمدى مەلۇم بولدىكى، ئەجەل ياقامىدىن تۇتۇپ، ئۆلۈم تەرەپكە سۆرەپتىكەن. ھېلىمۇ دانىيال خوجىنى قايىتۇرۇۋەپتىپ بەكمۇ دانا ئىش قىلغان ئىكەنەن. بولمىسا، ھەممىمىز سەن ئىبلىسىنىڭ قولىدا ئۆلۈپ، قىساس - ئەنتىمىزنى ئالىدىغان ئادەم چىقىماس ئىكەن! . . .

جاللاتلار شۇئەيىپ خوجىنى تىز ناپ دەرىياسىنىڭ بويىغا ئىلىپ كېلىشتى — دە، قوللىرىدىكى چوپۇن چوقماقلرى بىلەن ئۇنىڭ تىزغا ئۇرۇپ، پۇتىنى قارسلدىتىپ سۇندۇرۇپ ئۇنى يېقىتىشتى.

موللا باقى يېنىدىكى ساغرا غىلاپىدىن كالتە يېڭىسار پىچىقىنى سۇغۇرۇپ ئالدى ۋە بىر قولى بىلەن شۇئەيىپ خوجىنىڭ

ساقىلدىن كاپىدە تۇتۇپ، ئېڭىكىنى ئۇستىگە قايرىدى — دە:
 « قالۇ ئىننالىلاھى ۋە ئىننائىلەيھى راجئون » دەپلا قولسىكى
 پىچاقنى ئۇنىڭ ھەلقو مىغا سۈردى . . .
 شۇئەيپ خوجىنىڭ قالغان ھەراھلىرىمۇ خۇزىدى
 خوجىسىنىڭ بېشىغا كەلگەن ئاشۇنداق پاچىعەلىك قىسىمەتلىقىن
 قۇتۇلۇپ قالالىمىدى . . .

*

*

*

ھۆرمەتلىك كىتابخان، ھەممە باشلىنىشنىڭ ئاضىرى
 بولغاندەك، ھەممە ئاخىرىنىڭمۇ باشلىنىشى بولىدۇ. شۇئەيپ خوجا
 قانداق قىلىپ يەكەن دىيارىغا قەدەم باستى ۋە قانداق قىلىپ
 تىزناپ ئاخىر ئۆز جېنىغا زەخمت بولغان ئەجەل شەرىپتىنى
 تېتىشقا مەجبۇر بولدى؟ بۇنى تۆۋەندىكى سەھىپ لەردىن
 بىلگىسىز.

ئۇلغalar شۇنداق دەپتۈكى: «ھەي ئەقىل ئىگىلىرى،
 كۆزۈڭلارنى يوغان ئېچىپ قاراڭلاركى، ئىككى ئىشنى قىلىش
 ئاقىلانلىق ئەمەس ۋە دانشەنەلەرنىڭ پىكىرىگە زىت: بىرى،
 تەخىن بىلەن دورا ئىچىش، يەنە بىرى مېڭىپ باقىغان يولدا
 كارۋانسىز يۈرۈش. شۇڭا، ھەر كىم ئۆزىگە تۈنۈشلۈق بولىغان
 ئىشنى باشلىسا، ئەلۋەتنە خارۇ - زار بولىدۇ - دە، ئۇ يولدىن
 مەنزىلگە يېتەلمەيدۇ؛ بۇرۇنقى يۈرگەن يولىغىمۇ يېنىپ
 كېلەلمەيدۇ. يەنى ئالدىغىمۇ ماڭالمايدۇ، كەينىگىمۇ يانالمايدۇ؛
 ئارزو - ھەۋەس بىلەن باشقما شاخقا قول ئۆزاتماسلىقى، ئۆز
 ئېھتىياجىدىن ئارتۇقىنى تەلەپ قىلماسلىقى كېرەك. چۈنكى، بۇ
 ئىشنىڭ ئاقىۋىتىدىن ئۆزىگە زىيان كېلىدۇ!» دېمەك، شۇئەيپ
 خوجىمۇ دەل مۇشۇ نەسەھەتكە قۇلاق سالمىغانلىقتىن، ئاشۇنداق
 قىسىمەتكە دۇچار بولدى!

*

*

*

میلادی 1680 - يىلى 5 - ئایینىڭ 1 - كۈنى، پەيشەنبە.
 ئاپاق خوجا ئۆزىنىڭ خابگاھىدا كېيىنپ بولغاندىن كېيىن
 دەستارپىچىنىڭ^① قولىدىن كۇلاھۇ - دەستارىنى ئېلىپ بېشىغا
 كېيىپ، ئەمدى شاھىنىشىغا چىقايى دەپ تۇراتى موللا باقى
 كىرىپ ئۇنىڭ قولىقىغا بىرنىمىلىرنى دەپ شۇئىرىلىدى. ئاپاق
 خوجىنىڭ چىرايى بىردىنلا ئېچىلىپ ئىللەق تۈس ئالدى - ده،
 گۈلقەقلەرى ئېچىلىپ كەتتى وە:
 — دەرھال ئۇلارنى مېنىڭ خۇپىيەخانامىغا ئېلىپ كىرىڭلار.
 مەن ئۆزۈم سوراق قىلىمەن، — دەپ ئالاھىدە جېكىلىدى. موللا
 باقى:

— خوب تەقسىر! قۇللىق! جاناپى ئالىلىرى! —
 دېگىنچە كەينىگە شوخشۇپ، ئاپاق خوجىنىڭ خابگاھىدىن چىقىپ
 كەتتى.

ئاپاق خوجىمۇ ئانچە كۆپ ھايالشىمايلا، شاھىنىشىنىڭ
 كەينىدىكى خۇپىيەخانىسىغا قاراپ ماڭدى.
 خۇپىيەخانىدا ئىككى ناتۇنۇش ئادەم ئۆرە تۇراتى.
 — سىلدر نەدىن كەلدىڭلار؟ — دەپ سىپايدىلىق بىلەن
 سورىدى ئاپاق خوجا ئۇلاردىن.

— بىز مەخدۇمزاھ شۇئەپب خوجا بىلەن دانىيال خوجىنىڭ
 خەلىپلىرى بولىمىز، — دەپ جاۋاب بېرىشتى ھېلىقى ناتۇنۇش
 ئادەملەر ئاپاق خوجىغا تەزىم قىلغاندىن كېيىن، —
 مەخدۇمزا دىلىرىمىز بىزنى ئالتۇنلۇقۇمدىكى شادى خوجامىنىڭ
 مازىرىنى تاۋاپ قىلىپ، تۇغ - شەدىلىرىنى قېقىپ كېلىشكە

① دەستارپىج - پادشاھىنىڭ كېيىنىشىگە مەسئۇل خادىم.

ئەۋەتكەن.

— نېمىشقا مەخدۇمزا دىلەر ئۆزى كېلىشىدى؟ ئۇلار كەلسە بولما سىمىدى؟ بىز ئۇلارنى ئالاھىدە كۈتۈۋالما ياتۇقىمۇ؟ — دىدى ئاپاق خوجا كايىپ.

— مەخدۇمزا دىلەر كەلگۈسى بولسىمۇ، هەزىزتى پادشاھ جانابىي ئالىلىسىرىدىن تارتىنسىپ، كېلىشكە پېتىنالىمىدى، — دەپ جاۋاب بەردى ھېلىقى خەلمىپلەردىن سىرى، — چۈنكى، پادشاھىمىنىڭ ئاپتاپتەك روشنەن ئەقلەدىن مەخپىي ئەھەسکى، بىز يەكەن دىيارغا قەدەم باسىدۇغان چاغدا، ئول مەخدۇمزا دىلىرىمىز يىغلاپ تۇرۇپ: «ئۆز ۋەتەنلىدىن مۇساپىر بولۇپ ياقا ئەللەر رە يۈرمەك بالا لارنىڭ ئەڭ چوڭىدۇر. شۇڭا، ئادەمنىڭ كۆز قارچۇقى ھېج ۋاقت ئۆز ئۆيىدىن تاشقىرغا چىقىغانلىقى ئۇچۇن باش ئۆستىدە ئورۇن ئالغان؛ ئادەمنىڭ ياشلىرى ئۆز ئورنىدا تۇرماي ئېقىپ تۇرغانلىقى ئۇچۇن، ئاياغ ئاستىغا چوشۇپ پايمىال بولىدۇ!» دېيشىكەندى . . .

/شۇ زامانلاردا كىشىلەر ئادەت بويىچە، قەشقەر خوجىلىرىنىڭ ئىچىدىكى مۇھەممەد ئىمن ئىشاننىڭ ئەۋەلەدىلىرىنى «خوجىزادە»، ئىسهاق خوجىنىڭ ئەۋەلەدىلىرىنى «مەخدۇمزا دەپ ئاتىشاتتى.

ئاپاق خوجا مۇلكىي قەشقەرىيىدىكى قارا تاغلىقلار مەزھىپىنىڭ پىر - ئىشانلىرىنى توتۇپ، بىر - بىرلەپ يوق قىلغاندا، مۇھەممەد ئابدۇللا خوجىنىڭ شۇئىب خوجا ۋە دانىيال خوجا دېگەن ئىككى ئوغلى كەشمەرگە قېچىپ كەتكەندى. ئاپاق خوجا بۇ ئىككى مەخدۇمزا دىلەرنى توتۇپ يوق قىلىشنىڭ پۇرسىتىنى ئۆڭى ۋە چۈشىدىمۇ ئىزدەپ يۈرگەندى. ئۇ زارىقىپ كۇتكەن بۇ پۇرسەت ئاخىر يېتىپ كەلدى!

ئاپاق خوجا مۇشۇلارنى ئويلاپ قەۋەتلا خوش بولغان بولسىمۇ ئەمما ئۇ ئۆزىنىڭ خوش بولغانلىقىنى زادىلا چاندۇرمىدى.

— بىز بىر پۇشتىنىڭ ئەۋلادىدۇرمىز، — دېدى ئاپاق خوجا،
 مۇشۇ تاپتا تەسىرلەنگىندىن بولسا كېرەك، ئۇنىڭ ئاۋازى
 تىترەپ چىقىۋاتاتى، — ئابائى — ئىجادلىرىمىز مۇنداق
 مۇنازىئەت^①. ۋە مۇخالىفەت^② قىلىشىغان بولسا، بىزلەردىن
 نەلازىمكى ئارىمىزغا مۇخالىفەت تۈزگەيمىز؟ مەخدۇرمىزادىلەر
 كەلسۇنكى، بىزلەر — خوجىزادىلەر بىلەن مەخدۇرمىزادىلەر
 ئىتتىپاق — جەمهۇرى بولۇشايلى. بىلكى ئارىدىكى شەككالارنى^③
 كۆتۈرگەيمىز! ئەنۋائى^④ ئىختىلاپ ھەم كۆتەريلگەي!
 سىزلەر بىز كىم قۇتبىل ئەقتابى ھىدايتىللە ئىشانىنىڭ بول
 يۈرەك سۆزلىرىنى بىلكى مەخدۇرمىزادىلەر رىمىزگە تېز
 يەتكۈزگەيسىزلەر. بىزلەر ئۇلارنى زارقىپ كۆتكەيمىز! . . .

* * *

خەلپىلەرنىڭ يەتكۈزگەن سۆزىنى ئاخلىغان شۇئىيەپ خوجا
 بىلەن دانىيال خوجا ئاپاق خوجىنىڭ بۇ گەپلىرىگە بىر ئىشىنىپ،
 بىر ئىشەنمەي، ئاخير كەشمەردىن كېلىپ، سانجۇدا مىدرىلىماي
 تۇرۇۋالدى ۋە ئاپاق خوجىنىڭ ئۆزلىرىنى چىن كۆڭلىدىن
 تەكلىپ قىلغان — قىلىمغايالىقىنى بىلىپ بېقىش ئۈچۈن ئۇنىڭغا
 مۇنداق دەپ نامە پۇتۇپ ئەۋەتىشتى:

« . . . ئى ئەۋجى سائادەت ۋە ماھتابى بۇرچى شارافەت، ئى
 جاھان سەھىفەسىدە يېگانە — تاق ھەزرىنى خاجە ئافق، بىزلەر
 سىلدەرنىڭ ئىزىنلەرى بىرلە ياركەند ئەز مى ئۈچۈن سانجۇ^⑤غا
 قەدم كەلتۈردۈق. ئەۋۋەل بىر پۇشت ئەۋلادىدۇرمىز! خىشلىق

① مۇنازىئەت — تاراشقىلىش، مۇنازىرە قىلىش.

② مۇخالىفەت — قارشىلىق بىلەلۈۋىش، ئىختىلاپ مەسىل بولماق.

③ شەككاك — شۇبە، گومان، كۈمانلانغۇچى ھېلىلگەر.

④ ئەنۋائى — تۈرلۈك، خىلىم خىل، ھەر خىل.

⑤ سانجۇ — خوتەنىڭ خەرپىي جەنۇبىدىكى بىر بېزىنىڭ نامى.

ھەققىمىز بار. ئىككىنىچىدىن، مۇسۇلمان مۇسۇلمانغا فەند -
 غەلەت بەرمەك يوق. خۇسۇسەن، بىزنىڭ جەددىمىز خەلقە بايانى
 شەرئى ئىسلام قىلىپ كەلگەن. بۇلاردىن ئۆزگەلىسىرى دىن
 رەسمىنى ئورگۇنۇبدۇر. كېرەككى، ئۆزگەلەر دىن،
 بىزلەردىن ئىسلامنىڭ تەلىمەنى ئالغايىلەر. بىز لەرگە ئىتىمىشان
 خاتىر بولغىدەك، ئۆز مەھۋەرلەرنى بىسىپ خەت ئېبىرەسىلىر،
 ئىمن بولۇپ بارغايمىز. گەپ ناتامام، ماھىي جەمادىيەل
 ئۇۋەلننىڭ ئوتتۇزى جۈمە يېزىلدى. »

*

*

*

ئاپاق خوجا شۇئىب خوجىلارنىڭ مەكتۇپىنى
 ئاپشۇرۇۋالغاندىن كېيىن سوغۇق كۇلۇپ قويىدى: « دۇشمن
 قىلتاققا ئۆزى كېلىپ دەسىمە كچى بولۇۋېتىپتو! — دەپ
 ئۆيلىدى ئۇ ئىچىدە، — جۇنكى، ئۇلارمۇ ئادەم — دە، ئادەمنىڭ
 ھېرس قاچىسى گۆر توپىسىدىن باشقا نەرسە بىلەن تولمايدۇ.
 تەمە ۋە تىلەك كۆزىنى پانا يېڭىنىسى ۋە ئىجەل يېپىدىن باشقا
 نەرسە بىلەن تىككىلى بولمايدۇ! »

ئاسمان ئېتىزىدىكى ھۆكەرنىڭ بېشغا چاڭگال سالالايدىغان
 ۋە ئاي خامىنىدىن دان ئوغرىلىيالايدىغان دەرىجىدە قۇۋى، مەككار
 بولغان بۇ ئاپاق خوجا شۇئىب خوجا بىلەن دانىيال خوجىلارنىڭ
 ئۆزى قۇرغان قىلتاققا دەسىمەي قېلىشىدىن ئەنسىزەپ،
 ئۇلارنىڭ ھېرس تۈگەمنىدىكى سۈنى تېخىمۇ ئۇلغايىتى:

« ... بىز بىر پۇشتىنىڭ خىش - ئەقرەبالىسىرى ۋە
 ئەۋلادى دۇرمىز. ئابائى - ئەجدادلىرىمىز مۇنداغ مۇنازىئەت ۋە
 مۇخالىفەت قىلىشىمىغان بولسا، بىز لەردىن نەلازىمكى، ئاراغ
 مۇنداغ مۇخالىفەت تۈزمەك؟ بەلكى، ئەپۇ قەلىمەرنى سۈرۈپ،
 ئارادەكى شەكاكىلارنى كۆتۈرگەيمىز. ئەنۋائى ئىختىلافمۇ شۇنىڭ

بىلەن تۈگىگىي... سىلدەرنىڭ كاشىغەر دە فەيزىئىاباد، ياركەندە توقۇز كەندت، خوتەندە ئاقساراي نىيار ئابى زېمىنىڭىز لار بار ئەردى. حالا ھەم بۇرۇقى تەرىقە بىرلە بۇ نىيار ئابى زېمىنىڭىز لەرنىڭ ھوسۇلىنى ئۆزىڭىز لەر كەلىپ يىسخىپ ئالىڭىز لەر. يەنە ھەم يارەنلەرىڭىلە بولسا، ھەم جەمئى بولۇپ، ئابروي بىلەن بۈرگەيسىز لەر. بەلكى مەخدۇمىزادەلەرگە ھەم كىشى ئىبەرگەيسىز لەر.

ئەلۋەتتە مەخدۇمىزادەلەر بى تەكەللۇق ۋەبىتەخىر كەلگەيىلەر. ھەرنەكى ھەقتەئالا ئاتا قىلادۇر، دەرمىيان كۆرگەيمىز. ھەر نەرسەكى بىرگە بۇلادۇر، دۇنياۋى، خاھ ئاخىرەتى دۆلەت ئىززەتنى تەڭ شېرىك كۆرگەيمىز. بىز لەرنىڭ سىلدەرگە دەخلىمىز يوق. بۇرۇن نەتەرىقىدە تۈرغان بولساڭلار، حالا ھەم شۇ تەرىقىدە تۈرغا ياسىلەر. نامە تامام، گەپ ۋەسسالام. تارىخي ھىجرييەنىڭ مىڭ توقسان بىرى^①، ماھى جەمادىيەل ئاخىرنىڭ يىنگىرمە توقۇزى، يەكشەنبە يېزىلدى. ئول مەكتۇپىنىڭ راستلىقى ئۈچۈن مەنكى قۇتىپلىل ئەقتابىيەتى تۈلا ئافاق خان خۇجا ئۆز مۇھۇرۇمنى باستىم.^②

(«ئالىمەنىڭ يارانقۇچىسى ئۇلغۇغ تەڭرىگە ھەمدۇ - سانالار ۋە مەدىھىلەشكە ئىنساننىڭ تىلى ئاجىز كېلىدىغان پەيغەمبەر سەللەللاھۇ ئەلەيھى ۋە مىسەللەمگە نەئەت - سالاملاردىن كېيىن مەخدۇمىزادىلىرىمىز شۇئەيىب خوجا بىلەن دانىيال خوجىغا گۈزەل ئىبارىلەر مەنىلىرىدىن ئەڭ شىرىنلىرىنى ئاللاپ، دوستلىق گۈلشەندە پەرۋىش قىلىنغان ئاززو - ئۇمىدىلىرىمىزنى بايان قىلغۇچى رەھانلار گۈلدەستىسىنى يوللايمىز. بارلىق مەخدۇمىزادەرنىڭ ئاساسى بولغان شۇئەيىب ۋە دانىيال

^① مىلادى 1680 - يېلى. ^② مۇھەممەد سادقى قىشقۇرى: «تىزكىرەئى ئىزىزان»، قەشقەر ئۇيغۇر نەشرىياتى 1988- يېلى نەشرىيەق قارالىزون.

مەخدۇم زادىلرىمىزگە ئوخشاش مۇلكىي قەشقەرىيىنىڭ
گۇلتاجىغا، ئالىمگە زىننەت بىرگۈچى، مۇراد - مەقسىت
تۇلىپارىنىڭ ئالتۇن ئۆزەڭىسىگە ئاياغ قويغۇچى ئوغلانىمىزغا،
بەختىيارلىقنىڭ ئىگىسى، موشکۇللۇكىلەرنى ھەل قىلىش
سەرلىرىنى ئاچقۇچى روۋەمىزادە - روپىننەتلىرىمىزگە دېھىمىسى
سالاملىرىمىزنى يوللايمىز!

بىز بىر ئاتىنىڭ پۇشتى - ئەۋلادىدۇرمىز. ئاتا -
بۇۋەلىرىمىز ئاشۇنداق زىددىيەتلىشىپ ۋە دۇشىمەنلىشىپ
كېتىشىمىگەن بولسا، بىزمۇ مۇنداق ئۆزئارا دۇشىمەنلىشىپ
كېتىشىمىگەن بولاتتۇق. شۇڭا، كونا ئاداۋەت - خۇسۇمەتلەرنى
ئارىدىن كۆتۈرۈۋەتكەيمىز. دوست - ئىناق ئۆتۈشكەيمىز.
ئەسىلەدە مۇلكىي قەشقەرىيىنىڭ پەيزاۋات، يەركەننىڭ توققۇز
كەنت ۋە خوتەننىڭ ئاقساراي دېگەن زېمىنلىرى سەلەر
مەخدۇم زادىلەرنىڭ ئاتاڭلاردىن سەراس قالغان كونا زېمىنلىگىز لار
ئىدى. بۇ يەرلەردىن چىقىدىغان ھوسۇل ھېلىمۇ سىزلەرگە
مەنسۇپ، سىزلەر بۇ يەرگە كەلگەندىن كېيىن يەنلىلا ئاۋۇقىدىن كەنەتلىك
سۆلەت - سۈلکەت بىلەن يۈرسىزلەر. مۇبادا كەلمەكچى
بۇلىسىڭىز لار، ھەممەڭلارلا كېلىڭىز لار. بۇ يەردە بۇ دۇنيالىق ۋە
ئۇ دۇنيالىق راھەت - پاراغەتنى تەڭ كۆرسەك دەيمىز. بىزنىڭ
نىيەت - ئىقبالىمىزنىڭ ساپلىقىغا، ئۆزىمىزنىڭ دۇرۇلىقىغا
قادىر ئاللا گۇۋاھ، زېمىن گۇۋاھ! خانىرجەم بولغايسىز لەركى،
بىز ھەرگىز مۇ سىزلەرگە دەخلى - تەرۇز قىلمايمىز. بۇرۇن
قانداق ياشاپ كەلگەن بۇلىسىڭىز لار، ھېلىمۇ ھەم شۇنداق
ياشىغايسىز لەر. بىزلەر بولساق قىيامەتلىك ئورۇق - تۇغقان
خەق. بىزدە «قوينۇڭدىن تۆكۈلسە، قونچۇڭغا، دېگەن سۆز بار.
سىزلەرنى كۆتۈپ، زارىقىپ كۆزىمىز تىشلىك كۆدەك بولۇپ
كېتىۋاتىدۇ. گەپ تمام، گەپ ۋەسسالام!...»

ئاپاق خوجا شۇئەيپ خوجىلارغا يازغان مەكتۇپىنى ئۇستىدىن يەنە بىر قېتىم كۆرۈپ چىقىتى — «، شۇبەلىك بېرى يوق ئىكەنلىكىگە جەزم قىلغاندىن كېيىن كۆڭلى تىنىپ، مۆھۇرىنى خەتنىڭ ئۇستىگە باستى ۋە خەتنى تېز يەتكۈزۈپ بېرىش ھەققىدە موللا باقى بىلەن موللا ساقىغا جېكىلىدى. ئاندىن كېيىنلىكى قەدەمنى قانداق بېسىش كېرەكلىكى ھەققىدە ئويلىنىشقا باشلىدى.

ئاپاق خوجا خىال سۇرۇۋېتىپ، بۇزراوكۇار پەدەرى مۇھەممەد يۈسۈپ ئىشانىڭ مۇنۇ سۆزى ئىسىگە چۈشۈپ قالدى: «هازىر ئىسهاقىيچىلەر بىلەن بىز لەرنىڭ ئوتتۇرلىرىمىزدىكى ئاداۋەت بۇلۇتلرى جەڭ ھاۋاسىغا ئاغدۇرۇلدى، — دېگەندى ئۇ، — ئەمدى ئاداۋەت ئوقىنىڭ يامغۇرى خالاپىق ئۇستىگە بېھىساب ياغىمىغاننى كۆرۈڭ. ئىسهاقىيچىلەر بىلەن مۇبالىقىنى ئاڭلاپ دوست بولۇشقا ئالدىراپ كەتمەسىلىك كېرەك. چۈنكى، كىچىككىنە سەۋەب بىلەن ئارىمىزدىكى دوستلىق رىشتىسى ئوزاڭلۇپ كېتىشى ھەم ئۇلار ئەسلى ئادىتىگە يېنىۋېلىشى مۇمكىن. بۇ خۇددى توزلۇقتىكى سۇنىڭ گەرچە تەمى، رەڭىنى ئۆزگىرىپ سۇلۇق سۈپىتىدىن چىققان چاغدىمۇ، ئونقا قۇيسا، ئوتتى ئوخشاشلا ئۆچۈرەلىكىنىگە ئوخشايدۇ. چۈنكى، سۈپىتى ئۆزگەرسىمۇ، خۇسۇسىيىتى ئۆزگەرمىدۇ. بىز ئۇلار بىلەن ئىسلەدىن دۇشمن، مۇبادا ئۇلار بىلەن ئولپىت بولساق، بۇ خۇددى قەھرلىك يولواش ياكى زەھەرلىك يىلان بىلەن دوست بولغانغا ئوخشاشتۇر. بۇ ھەقتە كونسالاردىن قالغان مۇنداق بىر ئىبرەتلىك ھېكاينى ئېسخىلاردا مەھكەم تۇتقايىسىزلەر! » دەپ، سەپەرگە چىققان بىر ئادەمنىڭ يىلاننى قۇتقۇزۇپ، جېنىدىن ئايىرلەغىلى ناس قالغانلىقىنى سۆزلىپ بەرگەندى. بۇ ھېكاينىدە مۇنداق دېىلەتتى:

— بىر ئادەم تۆگە مىنىپ سەپەرگە چىققان ئىكەن،

کویۇۋاتقان ئوت ئارىسىدىن چىقالماي كاۋاپتىك كۆبۈپ، زەھەرلىك بەدىنىدىن تامىچە - تامىچە قانلار ئېقۇۋاتقان بىر يىلاننى ئۈچرىتىپتۇ. ھېلىقى ئادەم رەھىمدىل ۋە مېھرىبىان ئادەم ئىكەن. ئۇ يىلاننىڭ نالە - پەريادىنى ئاڭلاپ، بىچارىلىكىنى كۆرۈپ: « يىلان گەرچە ئادەمزاتنىڭ دۇشىمىنى بولسىمۇ، شۇنداق ئاجىز ۋە بىچارە بولۇپ قاپتۇ. ئۇنىڭغا بىر ياخشىلىق قىلىپ، بۇ دۇنيالق ۋە ئۇ دۇنيالق ساۋاپ تاپسام ياخشى ئەممەسىمۇ؟ » دەپ ئۇيىلاپتۇ - دە، نېيزسىنىڭ ئۈچىغا تورۋىسىنى باغلاب ئۈزىتىپتۇ. يىلان پۇرسەتنى غەنئىمەت بىلىپ دەرھال تورۋىنىڭ ئىچىگە كىرىپتۇ. ھېلىقى ئادەم ئۇنى ئوتتىڭ سىرتىغا ئېلىپ چىقىپ يەرگە قويۇپتۇ ۋە:

— ئەمدى بالا - قازادىن قۇتۇلۇپ نىجاتلىققا ئېرىشتىڭ. نەگە بارساڭ بار. ئەمما، بۇنىڭدىن كېيىن كىشىلەرنى چىقىپ، ئازار بېرىشنى قەستلىمە. چۈنكى، باشقىلارنى چاققۇچىلار بۇ دۇنيادا لەندەت - ئاھانەتكە سازاۋەر بولسا، ئاخىرەتتە دوزاخ ئازابىغا گىرىپتار بولىدۇ. كىشىنى چىقىشتىن يىراق بول. بۇ ساڭا خاپلىقتىن خالاس بولۇشۇڭ ئۈچۈن ياخشى يولدور، — دەپتۇ.

— بۇ نېمە گەپ؟ - دەپتۇ يىلان، - مەن ئادەم چاقمىسام، قانداق يىلان بولالايمەن؟ شۇڭا، سېنى ۋە تۆكەڭنى چاقمىغىچە بېچىرگە بارمايمەن.

— مەن سېنى ئوتتىن قۇتقۇزۇپ چىققان ياخشىلىقىم ئۈچۈن مېنى چاقماقچىمۇ سەن؟ - دەپتۇ ھېلىقى ئادەم، - ۋاپاغا جاپا قىلىش - ئەددەب - قائىدىگە سىخمايدۇ!

— توغرا، - دەپتۇ يىلان، - سەن ماڭا ياخشىلىق قىلىدۇك، لېكىن مېنىڭ ئادەم چاقىدىغان زىيانداش ئىكەنلىكىمنى بىلىپ تۇرۇپمۇ يەنە ياخشىلىق قىلىدۇك. شۇڭا، بۇنىڭ جازاسىنى تارتىشىڭ كېرەك. چۈنكى، / يامانلارغا ياخشىلىق قىلىش -

ياخسلاрга يامانلىق قىلغانلىقتۇر. ياخسلاргا يامانلىق قىلىش راۋا بولمىغىنىدەك، يامانلارغا ياخسلىق قىلىشمۇ ھەم جايىز ئەمەس. سەن ئۇلۇغلارنىڭ: «ئۆلتۈرۈڭلار يىلاننىڭ ئەركەك ۋە چىشىسىنىكىم، نەسىللىرى قۇرۇسۇن» دېگەن سۆزىنى ئاڭلۇمغانىمىدىڭ؟ ئۇلۇغلارنىڭ سۆزىنى ئاڭلىمىغان گۇناھلىڭ ئۇچۇن سېنى چېقىشىم كېرەككى، باشقىلار بۇ ئىشتىن ئىبرەت ئالىدىغان بولسۇن.

— ھەي يىلان، ئىنساپ قىل، ياخسلىققا يامانلىق بىلەن جاۋاب بېرىش قايىسى مەزھەپتە راۋا كېلىدىكەن؟ — دەپ سوراپتۇ ھېلىقى ئادەم.

— سىلەر ئادەملەرنىڭ ئادىتىڭلار شۇنداققۇ؟ — دەپتۇ يىلان، — سىلەرمۇ ياخسلىق قىلغانلارنى چاقىسىلەرغۇ؟ ! ئادەم چاققانلىڭ ئورنىغا ئۇچكە چاقساڭلار بولماسىدى؟ شۇڭا، باشقىلارنى چېقىش ئادىتىنى مەن سىلەردىن ئۆگەندىم. دېھك، ئۆزۈڭلاردىن ئالغاننى يەنە ئۆزۈڭلارغا ساتىمەن.

— ئادەمزاتنىڭ ياخسلىققا يامانلىق قىلغىنىنى بىرەر گۇۋاھ بىلەن ئىسپاتلىيالىساڭ، ئاندىن ھەرنە قىلسالىڭ ئۇنىڭغا رازىمەن، — دەپ تۇرۇۋاپتۇ ھېلىقى ئادەم.

يىلان بىلەن ئادەم گۇۋاھچى ئىزدەپ كېتىۋاتسا، ئۇلارغا بىر كالا ئۇچراپتۇ. ئىنكىنssi ھېلىقى كالىدىن سوراپتۇ:

— ھەي كالا، ياخسلىققا ياخسلىق بىلەن جاۋاب بېرىش كېرەكمۇ ياكى يامانلىق بىلەن جاۋاب بېرىش كېرەكمۇ؟

— ئەگەر ئادەمزاڭ گۇرۇھى بويىچە سورىساڭ، — دەپتۇ ھېلىقى كالا، — ئۇلار ياخسلىققا يامانلىق بىلەن جاۋاب بېرىشىدۇ. نېمىشا دېسەڭ، ئۆزۈمنى ئالايلۇق، مانا مەن ئادەمزاتنىڭ خىزمىتىدە قېرىپ ھالىمدىن كەتكەندىن. ھەر يىلى ئۇنىڭغا بىرىنى تۇغۇپ بەردىم. ئۆيلىرىنى سوت - قايماق بىلەن توشقازۇدۇم. ئۇلارنىڭ مەئىشتىت - روزىغارى مېنىڭ تۈپەيلىمدىن

ياخشلاندى. ئەمدىلىكتە قېرىۋىدىم، مېنى سەمرىسۇن دەپ، بۇ سەھراغا ئەپچىقىپ قويىدى. مانا ئەمدى سەمرىۋىدىم، تۈنۈگۈن ئۇ بىر قاسساپنى باشلاپ كېلىپ مېنى ئۇنىڭغا ساتتى. مېنى ئۇ بۇگۈن قۇشخانىغا ئاپىرىپ قېنىمىنى تۆكىدۇ. دېمەك، مېنىڭ ئادەمزاتقا قىلغان ياخشلىقىمنىڭ مۇكايپاتى شۇ بولدى. شۇڭا، ياخشلىققا بېرىلىدىغان جاۋاب يامانلىق ئىكەن، دەپ ئۇيىسىدىم، — ئەمدىغۇ رازى بولغانسىن، — دەپتۇ يىلان ھېلىقى ئادەمگە، — سېنى چاقىمەن!

— ياق، بىرلا گۇۋاھچىنىڭ سۆزى بىلەن مېنى چاقسالى بولمايدۇ، — دەپتۇ ھېلىقى ئادەم، — يەنە بىر گۇۋاھچى تېپىشىڭ لازىم!

ئۇلار بىر شاتۇتىغا ئۇچراپتۇ. يىلان شاتۇتىدىن سوراپتۇ: — ياخشلىقىنىڭ مۇكايپاتى نىمە؟

— ئادەمزاتنىڭ قائىدىسىدە ياخشلىقىنىڭ مۇكايپاتى يامانلىق، — دەپ جاۋاب بېرىپتۇ شاتۇتى، — مانا مېنى ئالىدىغان بولساڭ، مەن ئەسلىدە ئادەمزات ئىدىم. ئەمما، ئادەم بولماقنىڭ قىيىنلىقىدىن ئادەمىلىكتىن ۋاز كېچىپ، شاتۇتىخا ئۆزگىرىۋالغانەن. بۇنىڭ سەۋەبىنى بىلەمكچى بولساڭ، قۇلاق سېلىپ ئاثلا: ئادەمزات خۇسۇمەتچى، ھەستخور، كۆڭلى ئەشىددى قارا، ئىچى ئىنتايىن زەھر، تولىمۇ شەخسىيەتچى، نەپسى بالا كېلىشىدۇ. چۈنكى، شىر ئىتقا ھىچبىر ئىشتى ھەسەن قىلمىسىمۇ ئەمما ئىت شىرعا زاۋاللىق تىلىگىنىڭ ئوخشاش، ئادەمزاتنىڭ ئارىسىدىكى ئەڭ ئىستېداتسىزلىرى ئەڭ ئىستېداتللىقلرىنىڭ نەپسىدىن غەشلىنىپ بوغۇلۇپ قارىداپ كېتىشىدۇ. مەن ئادەمزاتنىڭ ئىچىدىكى دانالىرىنىڭ پىكىرىدىن نادانلىرىنىڭ بېشى ئاغرۇغانلىقىنى كۆپ كۆرگەنەن. ئۇلۇغ ئىستېدات ئىگىلىرىنىڭ مەيلى ئۇ ئالىم بولسۇن، شائىر بولسۇن ياكى تېۋىپ بولسۇن، ئوخشاشلا ئۆز جىنسلىرىنىڭ ئۇ خىلدىكى

ياكى بۇ خىلدىكى ھەست ئوقلىرىغا نىشان بولغانلىقلسىرنى كۆپ ئۈچرەتىم. ئۇلارنىڭ ئارسىدىكى كاتتا بىرسىنىڭ، «پېزىلهت ۋە كامالىتىم قانچىلىغان زاتلارنىڭ ئارامىنى بۇزدى. چۈنكى، ئۇلار ماڭا ئىت بولۇپ ھاۋىشىدی» دېگەنلىكىنى ئاڭلىغانسىدىم. شۇڭا، ئادەمزاڭنىڭ ئىچى بەئەينى بىر دوزاختۇر. ئادەمزاڭ شۇرلۇق دوزاخ توغرىسىدىكى ۋەقە - قىيىاقلارنى ھەر كۈنى، ھەر سائىت باشتىن كەچۈرۈشكە مەجبوۇر بولىدۇ. ئۇلارنىڭ جىسمىنى ۋە ئېتىنى قانداقتۇر نامەلۇم قۇرت - قوڭغۇزلار پارچىلايدۇ. ئۇلارنىڭ كۆڭۈل كۆزى بىلەن كۆرۈشكە ئۇلاردىكى غەرەز تۇتونلىرى ئەسلا ئىمكân بىرمىدۇ. شۇڭا جاھاندا ئادەم بولماقتىن قىيىن ئىش بولمىسا كېرەك. شۇڭا، مەن ئادىمېلىكتىن كۆڭلۈم ئايىندى - دە، شاتۇتىغا ئۆزگىرىپ، چۈلگە كېلىپ ماكانلاشتىم.

— مانا بۇمۇ گۇۋاھلىقتىن ئۆتتى، — دەپتۇ يىلان، — ئەمدى ساڭا زەھەر سېلىشتىن توختاشقا ھېچقانداق ئاساس قالىمىدى.

— ھەي يىلان، — دەپتۇ ھېلىقى ئادەم، — جان ھەممىگە ئوخشاشلا تاتلىق ئىكەن. ئۆلمىگەن جاندا ئۇمىد بار، دېگەنندەك، يەنە بىر گۇۋاھچى تاپساڭ، مەن ھېچبىر تالاش - تارتىش قىلماستىن ئۆلۈمگە تەن بېرىپ، قازا تەرەپكە رىزا بويىنۇمنى سۇنۇغان بولاتتىم.

ئۇلارنىڭ مۇنازىرسىنى بىر تۈلکە ئاڭلاپ تۇرغانىكەن، يىلان ئۇنى كۆرۈپ، ھېلىقى ئادەمگە: — بېرىپ ئاشۇ تۈلکىدىن سوراپ باققىن، نېمە دەپ جاۋاب بىرەركىن؟ — دەپتۇ.

— ھەي ئادەم، — دەپ ۋارقىراپتۇ تۈلکە ئادەمنىڭ سۆزلىشىنى گۈتمەستىنلا، — سەن يىلانغا ياخشىلىق قىلغانلىقىڭ سۈچۈنلا، ساڭا يامانلىق لازىم ئىكەنلىكىنى بىلمىدىڭمۇ؟

ئادەم تۈلکىگە يىلان بىلەن ئۆزىنىڭ ئۇنتۇرسىدا يۈز بەرگەن
ۋەقەنى يىپىدىن - يېڭىنىسىگىچە بىر - بىرلەپ سۆز لەپ بېرىپتۇ.
— سەن ئەقلىلىق ئادەمەتكى كۆرۈننسەن، — دەپتۇ تۈلکە
ئۇنىڭغا، — ئەمما، ئەقلىسىز لاردە كلا سۆز لەۋاتىسىن، سېنىڭ
بۇ سۆزلىرىڭگە زادىلا ئىشەنگۈم كەلمەيۋاتىدۇ.
— ئۇ راستىت ئېيتىمىدۇ، — دەپ گۇۋاھلىق بېرىپتۇ
يىلان، — مېنى ئاشۇ غانجۇغىسىدا تۈرغان نورۇسى بىلەن
ئوتىسىن ئالدى!

— بۇنداق كىچىك تورۇنغا سېنىڭدەك چوڭ يىلان قانداق
سىخىدۇ؟ سىلەرنىڭ سۆزۈڭلارغا زادى ئىشەنگۈم
كەلمەيۋاتىدۇ! — دەپتۇ تۈلکە.

— ئەگەر ئىشەنمىسىڭ، بۇ تورۇنغا يەنە كىرىدى. ئۆز
كۆزۈڭ بىلەن كۆرۈپ ئاندىن ئىشىنگىن، بولامدۇ؟ — دەپتۇ
يىلان.

— ئەگەر ئەملى ئەھۋالىنى ئۆز كۆزۈم بىلەن كۆرسەم،
سېنىڭ سۆزۈڭنىڭ راستىلىقىغا مەنمۇ گۇۋاھلىق بېرىشىم
مۇمكىن، — دەپتۇ تۈلکە.

ھېلىقى ئادەم تورۇنىنىڭ ئاغزىنى ئېچىپتۇ. يىلان
بولسا، تۈلکىنىڭ سۆزىگە مەغۇرۇلىنىپ تورۇنغا كىرىپتۇ. تۈلکە
ئادەمگە تورۇنىنىڭ ئاغزىنى ئېتىشنى ئىشارەت قىلىپتۇ.

ھېلىقى ئادەم تورۇنىنىڭ ئاغزىنى كاپىدىلاتۇتۇپ
بوغۇۋاپتۇ — دە، يەرگە قاتىقى ئۇرۇشقا باشلاپتۇ. ئاقىۋەت يىلان
ئۆلۈپ، دوزاخ يىلانلىرىغا قوشۇلۇپتۇ. . .

— ئى خوجىزادىلەر، — دېگەندىدى مۇھەممەد يۈسۈپ ئىشان
بالىلىرىغا بۇ ھېكايەتنى سۆز لەپ بولغاندىن كېيىن، — بۇ
مىسالىنىڭ پايدىسى شۇكى، ئەقلىلىق ئادەم هوشىارلىقىنى
تاشلىماسلىقى ۋە ئېھتىيات قىلىشنى ئۇنتۇماسلىقى لازىم.
دۇشمنىڭ — گەرچە ئۇ سېنىڭ بىر تۈغان قېرىندىشىڭ

بولىسمۇ — ناله — پرييادىغا ئالدانماسلقى كېرىك. ھەرقانداق شارائىتتا دۈشىمەنگە ئىشىنەسلىك كېرىك! . . .

* * *

قازارا، مەخدۇمىزادىلەر ئاپاق خوجىنىڭ ئەھد - پەيمان بىلەن تولغان جاۋاب مەكتۇپىنى تاپشۇرۇۋالغاندىن كېيىن كۆڭلى تىنیپ خاتىرجەم بولغاندەك بولۇشتى - دە، يەكەن تامان يولغا چىقىشتى. ئەمما، ئۇلار سانجۇدۇن چىقىپ بىر كۈن بولار بولمايلا، شۇئەيپ خوجىنىڭ سول قاپىقى لىپ - لىپ تارتقاندەك بولىدى - دە، كۆڭلى غەش بولۇپ، داۋاملىق مېڭمۇھىرىنىڭ قالدى.

— ئى ئىنىم دانىيال خوجا، — دەپ سۆز باشلىدى شۇئەيپ خوجا، — بىز يەكەن تامان قەدەم تاشلاپ كېتىۋېتىپتىمىز. بىراق، بىدىلىلىق — غەم - غۇسىسە مېنىڭ كۆڭلۈمىدىن زادىلا كۆتۈرۈلمىدى دىلىمنى گۈمان باستى. بىر قەدەمنى ئىلگىرى باسسام، ئىتكى قەدىمىم كەينىمگە تارتىپ، غايىبىتىن بىر ئازازان: بارما! بارما! دەپ ئاكاھلاندۇرۇش بېرىۋاتىندۇ. دېمىسىمۇ، بۇ مەملىكتە كۆزۈمگە دەرىيائى خۇن توپان، مۇسىبەت ۋە ماتەم كۆرۈندۈر. مۇبادا، زادى بارماي بولىمسا، ئۆزۈمنىڭ يالغۇز بېرىشىنى راوا كۆرمەكتىمن، سىزنىڭ بېرىشىڭىزنى زادىلا راوا كۆرمەكتىم. مۇبادا، ئىككىلىمىز بېرىپ، ياخشى كۇنىنىڭ يامىنى بولۇپ قالسا، نەسلىمىز مۇتقەتىء^① بولۇپ تۈگەپ كەتمىگە. ماڭا تەقدىر ئەزەل بۇ تەرقىدە بېشارەت بېرىپ تۇرۇپتۇ!^②

— ئاكا، — دېدى دانىيال خوجا تەئەججۇپلىنىپ، —

مۇتقەتىء — مۇتقىدىز بولۇش، گۈمران بولۇش.
مۇھىممەد سادىق قەشقەرى: «تىزكىرەتلىق ئىزىزان»، قەشقەر ئۇيغۇر نەشرىيەتى 1988-يىك نەشرى.

①
②

ھەزرتى ئاپاق ئۆز مەكتۇپىدا: «... كونا ئاداۋەت - خۇسۇمەتلەرنى ئارىدىن كۆتۈرۈپ تاشلاپ، دوست - ئىمناچ ئۆتۈشىمىسىز لازىمدۇر!» دەپ بىزنى چىن كۆڭلىدىن يەكەن دىيارىغا چىللاپ موھۇرلىرىنى بېسىپتۇ. شۇنداق بولغاندىكىن، يەنە نېمىدىن غەم قىلغۇرسىز؟

— ھەي دانىيال خوجا، كىچىكدۇرسىز، ناداندۇرسىز، بۇ بىۋاپا چەرخى پەلەكىنچ ئىسىق - سوغۇقلىرى بېشىڭىزدىن ئۆتىمىگەن. جاھان ئىشىغا خامدۇرسىز. زامانە فازىنىدا قايىنباڭ كۆرمىگەن! ئاپاق خوجا بېتى ئاق بولغىنى بىلەن يۈرۈكى قازاننىڭ كۆيىسىدەك قارا بىر ئادەمدۇر. سىز ئۇنىڭ ئىسمىيەل خاننىڭ ئەكاپىر - ئەشرەبلىرىدىن سەكسەن بىر ئادەمنىڭ يۈرۈكىنى تىرىك تۇرغۇزۇپ تۇرۇپلا سۇغۇرۇۋېلىپ، ئىسىق قانلىرىدا تۈگەمنىن چۆڭكەتكەنلىكىنى ئۇتتۇپ قالمىڭىز. ئەمەر كېپىر ئېۋەز بەگىنى قوزۇققا ئولتۇرغۇزۇپ توتتۇ كېچە - كۈندۈز ئازابلاپ ئۆلتۈرگەنلىكىنى ئاڭلىمىغانمۇ سىز؟ سىزنىڭ بۇ ئەھۋالىڭىغا «قارچىغا بىلەن خورازنىڭ ھېكايىسى» تولىمۇ باب كېلىدۇ!

— بۇ قانداق ھېكايە ئىكەن؟

— بىر قارچىغا بار ئىكەن، — دەپ ھېكايىسىنى باشلىدى شۇئەيپ خوجا ئاتلىق ماڭىچاچ، — ئۇ بىر كۈنى خورازغا:

— سەن بىر ۋاپاسىز جانىۋارسىن، — دەپتۇ. خوراز

تەئەججۇپ ئىلکىدە:

— نېمىشقا ئۇنداق دەيسەن؟ — دېگەن ئىكەن، قارچىغا:

— ئادەملەر سېنى دان بېرىپ باقىدۇ. قىش سوغۇقتا توڭلاپ قالمىسۇن دەپ، ساڭا ئىسىق كاتەك ئۆي ياساپ بېرىشىدۇ. ئەمما، سېنى تۇتماقچى بولغىنىدا، سەن پالاخلاپ قاچىسىن. مەن گەرچە چۆل - باياۋان قۇشىمن. ئادەمزا تىنىڭ قولىدىن بىرەر ئوزۇق يېڭۈدەك بولسام، ئۇلار ئۇچۇن شىكار قىلىمەن. ئۇلاردىن ھەرقانچە ييراقلاپ كەتسەممۇ، يەنە قاچانكى

چاقرسلا قایتىپ كېلىمەن، — دەپتۇ. خوراز:
— سەن ئۇچار قاناتنى زىخقا تارتىلغان ھالەتتە كۆرۈپ باققانمۇ؟ مەن كۆپلەگەن خوراز لارنىڭ كاۋاپ زىخىدا ۋە ئوت ئۇستىدە كاۋاپ قىلىنىغانلىقىنى كۆرگەنмەن. سەنمۇ بىرەر ئۇچار قاناتنىڭ زىختا كاۋاپ قىلىنىۋاتقانلىقىنى كۆرگەن بولساڭ ئىدىڭ، ئادەملەردىن مەندىنمۇ بەتتەر يىراققا قاچىدىغان بۇلار ئىدىڭ! — دەپ جاۋاب بەرگەن ئىكەن . . .

شۇئەيىب خوجا ھېكايسىنى تۈگىتىپ، بىر پەس جىم ماڭغاندىن كېيىن، يەنە مۇنداق دەپ قوشۇمچە قىلدى:
— مەن ئويلايمەنكى، ئاپاقي خوجا ھەرگىز مۇ ئۆز مەكتۇپىدا دېگىننىدەك ئۇنداق ۋاپادار، قىلغان لەۋىزىگە ئەمەل قىلىدىغان ئەۋلۇيا بولمىسا كېرەك.

— ئۇنداق بولسا، ئاكا سىز مۇ بارماڭ، ھازىرىنىڭ ئۆزىدىلا كەينىمىزگە يېنىپ قايىتىپ كېتەيلى. ئامانلىقىمىز ھەممىدىن ئەۋزەل! — دېدى دانىيال خوجا تەشۋىشلىك ئىلکىدە ئىزتراب بولۇپ.

— ياق، ھازىر ئاپاقي بىلەن ئەھد - لەۋىز قىلىشىپ بولۇشتۇق، — دېدى شۇئەيىب خوجا تەمكىنلىك بىلەن، — بارمساق، بىزنى نامىردەن دەپ قارىلايدۇ — دە، يەكەن دىيارىدىكى خىش - ئەقرەبالىرىمىزغا ۋە مۇرشىد - مۇ خىلىسىلىرىمىزنىڭ بېشىغا كۆپ دىشوارچىلىقلارنى سالىدۇ. ئۇنىڭ ئۇستىگە، ئىسمىايىل خاننىڭ ئىنسىسى، مەن ئۇچ^① نايىبى شاھزادە مۇھەممەد ئەمین خاندىن سىرتىق^② ئالدىم، ئۇلار پات پېقىندا كۆتۈرۈلىدىغان بولۇۋېتىپتۇدەك. ۋەزىيەت بىزنىڭ پايدىمىزغا قاراپ ئۆزگەر بۇچىتىپتۇ. ئۇلارمۇ مەخدۇمزا دىلەر كەلسە ئىكەن، دېگەن ئۇمىدته ئىكەن. مەن يەكەن ھەزەر تۈلۈقىدىن

ئۇچ — ھازىرقى ئۇچتۇر بانىنىڭ تارىختىكى نامى.
 سىرتىق — خەۋەر، ئۇچور، ئىز - دېرەك، ئىنفورماتىسىد.

ئۇچ — ئاقسو ھودۇتلۇقىغا سالامەت ئۆتۈۋالىساملا، نۇسراھەت ۋە ئىقبال شامىلى بىزلەرنىڭ دۆلەت چىمنەنمىزدە ئەسکۈسى! شۇڭا، ئىككىمىزدىن بىرىمىز قىلىپ، يەنە بىرىمىز بارمىقىمىز دۇرۇسىدۇر. مەن سىزدىن چوڭ بولغاندىكىن، ئەلۋەتتە مېنىڭ بارمىقىم تۈزۈكتۈر!

دانىيال خوجا ئاكىسى شۇئەيىب خوجىنىڭ دېگەنلىرىنى ئاڭلاپ، بۇ گەپنى لازىم تاپتى. شۇنىڭ بىلەن شۇئەيىب خوجا ئۆزىنىڭ خەلىپە - سوپىلىرىدىن بىرئەچىسىنى ھەمراھ قىلىپ دانىيال خوجىنى سانجۇغا قايتۇردى. ئۆزى ئون يەتتە خەلىپە - سوپىنى ئېلىپ يەكمەن سەپىرىنى داۋاملاشتۇرۇپ، ماھىسى رەجەپنىڭ ئاخىرلىرى يەكمەن دىيارىدىكى تىزنانپ دەرياسىنىڭ بويىغا جايلاشقان ئەلۋەك يۈرت خائىپرىققا يىتىپ كەلدى...

نەزمە

ئەل ھەققىنى يەيتتى دائىم بىر ئەبلەخ،
ئەمما سۆكۈپ تۇرار ئىدى شەيتاننى.
شەيتان ئاڭا دىدى يولدا دۇچ كېلىپ:
— ئۇچراتىمىدىم سەندەك رەزىل ئىنساننى.
كۆڭۈلدۈغۈ خېلى يېقىن تۇققان بىز،
نىمە مۇنداق تىللاپ يۈرۈۋەت تۇتامسىز؟

— شەيخ سەئىدى

ئالتنچى باب

لاتا قورچاق

«تاجىدارلار ئۆمرىدە ئىككى قېتىم ئۆلىدۇ :
بىرىنچى قېتىم تاجۇ - تەختىدىن ئايىرلۇغاندا؛ يەندە
بىر قېتىم بولسا، ئەجەل شارابىنى تېتىغاندا!»

— خاتىرە مەدىن

ملاadi 1681 - يىلى (توخۇ يىلى) ئەتىياز.

دەھىدىتكى^① بىر قەدىمكى قەبر سستانلىقتا بىر كىشىنىڭ
ئىچ - ئىچىدىن قىقىلىپ يىغلاۋانقان ئېچىنىشلىق يىغا ئاؤزى
يىراقتىن غۇۋا ئاڭلىنىۋاتتى.

— يابابايى بۈزۈرۈكۈزار! — دەيتىن ھېلىقى ئادەم يۇم - يۇم
يىغلاپ تۇرۇپ، — بىزگە نىچۈك بىسىرە مجانلىقدۇر؟ نىچۈك
خانۇ - ۋەپىر انلىقدۇر؟ باشىپاناه ئەككەلى جاي تاپالماغايمىز،
بۇرادەر قىرىنداشمىزدىن ئاجراغايمىز. ئۆز تۇقانلىرىمىز بىزگە
بۇ تەرىقەلىق خۇنىزلىق قىلغايى، بىۋاپالىق كۆرگەيمىز؟ نىچۈك

① دەھىدى - پەرغانىدىكى بىر يۈرتىنىڭ نامى. سەمەرقەند ئەتراپىغا توغرا كېلىدۇ.

گۇناھ ئۆتۈپدۇركى، بۇ مەرتىۋىگە يەتكەيمىز؟^① كۈن ئاستا - ئاستا پېتىشقا باشلىدى. ئۇنىڭ سارغۇچ نۇرلىرى بۇ كونا قەبرستانلىق تۆپىسىنى يورۇتۇپ، سۆسۈن، قىزىل ۋە سېرىق رەڭلەرنى تېخىمۇ روشنەن پەرقىلەندۈرۈشكە باشلىدى. ئاسمان بارغانسېرى قاراڭغۇلىشىپ، سان - ساناقىمىز قەبرىلەرنى زۇلمەت ئۆز ئىلىشقا باشلىدى. شەرق تەرىپىسىن بىرىدىلا تولۇن ئاي كۆتۈرۈلۈپ، قەبرستانلىقنىڭ رەڭگىنى ئۆزگەرتىۋەتتى. لېكىن، قەبرستانلىقنىڭ ھۇشۇ پەيتىسىكى رەڭگىنىڭ قانچىلىك ئېچىنىشلىق ئىكەنلىكىنى كىسىمۇ سوپەتلەپ بېرەلسۈن؟

قەbirىگە بېشىنى قويۇپ يىغلاۋاتقان بۇ ئادەم - دانىيال خوجا ئىدى! ئۇ ئاكىسى شۇئەيپ خوجا تىز ئاب دەرياسى بويىدا ئاپاق خوجا تەرىپىدىن سۇيىقىست بىلەن ئۆلتۈرۈلگەندىن كېيىن ئۆزىنى ئاپاق خوجىنىڭ زىيانكىلىكىدىن قاچۇرۇپ پەرغانىدىكى كاسان قەلئەسىگە پاناھلىق تىلەپ كەلگەندى. كاساندىكى بۇ دەبىد دېگەن يەردە ئۇنىڭ بوزرۇكۋار بوزلىرى مەخدۇم ئەزەم بىلەن خوجا ئىسهاق ۋەلىيۇللاارنىڭ قەبرىسى بار ئىدى.

دانىيال خوجىنىڭ بوزرۇكۋار بوزسى بولغان بۇ مەخدۇم ئەزەمنىڭ نام - شەرىپىنىڭ تولۇق ئاتلىشى - خوجا ئەھمەد بىنى سەئىد مۇھەممەت جالالىدىن ئىشان كاسانى بولۇپ، نەقشىبەندىيە تەرىقىتىنىڭ پىرى بولغانلىقى ئۇچۇن «مەخدۇم ئەزەم» دەپ ئاتالغانىدى. سۈلتان سەئىد دخان ۋە سۈلتان ئابدۇرەشىدخان زامانىدا، ئۇ مۇلكىي قەشقەرىيىدىكى قەشقەر، يەكەن قاتارلىق جايilarدا كەڭ كۆلەمدە نەقشىبەندىيە سۈلۈكىنى تەۋرەتكەندى. مىلادى 1533 - يىلى، ئۇ كاسانغا قايتىپ كېتىپ

^① مۇھىممەت سادىق قدىشىرى: «تىزكىرەتى ئىزبازان». قىشىر ئۇيغۇر شەرىياتى، 1988 - يىل نشرى، 58 - بىت.

شۇ يەردە ياشغان ۋە ۋاپات بولغانىدى؛ خوجا ئىسهاق ۋەلىيۇللانىڭ تولۇق ئاتلىشى قۇتىپىل ئەقتابى ھەزرتى ئىشان خوجا ئىسهاق ۋەلىيۇللا بولۇپ، ئۇ قدىقەر خوجىلىرى ئارسىدىكى ئىسهاقىيە سۈلۈكىنىڭ تۈنجى ئەۋلاد پىرى ئىدى. ئۇ مىلادى 1531 - يىلى دەھىبىدە دۇنياغا كەلگەن بولۇپ، مەخدۇم ئەزەمنىڭ تۆتنىچى ئوغلى ئىدى.

خوجا ئىسهاق ۋەلىيۇللا دادسى مەخدۇم ئەزەم بىلەن بىللە مۇلكىي قەشقەرىيىگە كېلىپ ئون ئىككى يىل سۈلۈك تەرغىباتى بىلەن شوغۇللانغان ۋە بۇ جەرياندا نۇرغۇن ماجىرالارغا سەۋەپچى بولغانىدى. بۇ ماجىرالارنىڭ ئىچىدە ئۆز ئاكىسى، تۈنجى ئەۋلاد قەشقەر خوجىلىرى ئارسىدىكى ئىشقىيە سۈلۈكىنىڭ پىرى مۇھەممەت ئىمەن ئىشانكارالان (ئىمامى كالان خوجا) نى زەھەرلەپ ئۆلتۈرگەنلىك ۋەقدىسى — ئۇ پەيدا قىلغان ئاشۇ بىر قاتار ماجىرالار ئىچىدە ئەڭ مەشھۇرى ئىدى. شۇ سەۋەبتىن ئۇ سۈلتۈن ئابدۇلکەرىم خان تەرىپىدىن مۇلكىي قەشقەرىيىدە «قارشى ئېلىنىمايدىغان ئادەم» دەپ جاكارلانغان ۋە پەرغانىگە چىقىپ كىتىشكە بۇيرۇلغانىدى. ئۇمۇ كاساندا ياشاپ، شۇ يەردە ۋاپات بولغان بولۇپ، ئۇنىڭ قەبرىسى مەخدۇم ئەزەمنىڭ قەبرىسى بىلەن بىللە دەھىبىدە قويۇلغانىدى.

تولا يىغلاپ ھالىدىن كەتكەن دانىيال خوجا بېشىنى تۇپراق بېشىغا قويۇپ، ئەجدادلىرىغا ئۆزىنىڭ دەرد - ئەلەملەرنى پىچىرلەپ تۆكۈپ ئولتۇراتتى. قانچىلىك ۋاقىت ئۆتكىننى ئۇمۇ تۇيمىي قالدى — دە، كۆزى ئىلىنىغاندەك قىلدى. شۇ ئەسنادا بىرسى ئۇنى چاقىرغاندەك قىلدى. قارسا، مەخدۇم ئەزەم بىلەن خوجا ئىسهاق ۋەلىيۇللا باشلىق بۈزۈرگۈزار بۇۋىلىرى ئىكەن. ئۇلار ھەدەپ ئۇنىڭغا قول ئىشارتى قېلىۋېتپىتۇ. — ئى پەرزەنت خوجا دانىيال! — دەۋاتاتى ئۇلار، —

بېشىڭىنى كۆتۈرۈڭ! غەم قىلماڭ ۋە سەۋۇر قىلىڭىڭ!
 «ئەسەبىرۇمىقىتا ھۇلۇفرەد!»^① دېگەن ھەدىسىكە ئەمەل قىلىڭ.
 ھەزىرىتى مۇرتىزا ئەلى كەرەمەللەھۇ ۋە جەھە شۇنداق
 دېگەنسىكى: «ئىزازاقەت بە كەلبەلۋا فەكىرى فەكەر شەھەر ۋە
 ئۇسۇرۇن بەينەيى سىرىھىنى ئىزا فەكەر شەھەر خەرەد.» بۇ
 سۆزنىڭ مەنىسى شۇكى، «ھەر ۋاقتىكى سائا تەڭلىك يەتسە، بىر
 بالايى - قازا كەلسە، سەن تەپەككۈر قىلغىن، ئەلمۇم
 نەشرەھدىكى، مۇشكۇللوڭ ئىككى ئاسانلىقنىڭ ئاراسىدادادۇر.
 بەس، مۇشۇ ۋاقتىتا پىكىر قىلىڭ، خۇشال بولۇرسەن، بىر
 مۇشكۇللوڭكە ئىككى ئاسانلىق باردۇر.» ئى پەرزەنت، ئۇنداق
 پۇرسەتنە ئول مەملىكتەرنىڭ سەلتەنتى سەن ۋە سېنىڭ
 ئەۋلادلىرىنىڭ تەرىپىدىن تەسەررۇپ قىلىنۇر! . . .

ئۇلار دانىيال خوجىغا باشلىرىنى لىڭشتىپ قويۇشۇپ
 ئۆتۈپ كېتىشتى ۋە بارا - بارا يېراقلىشىپ كۆزدىن
 يۈتىشتى . . .

دانىيال خوجا چۆچۈپ ئويغانسا، بۇ چۈشى ئىكەن! . . .

*

*

*

مىلادى 1678 - يىلى، ئاپاق خوجا سەئىدىيە دۆلىتىگە²
 جۇڭغار قالماقلىرىنىڭ نەيزىسىگە مىنپ كىرگەندىن كېيىن
 ئىسهاقىيىچىلەرنىڭ ئىش - ھەرىكەتللىرىنى قاتىقى تەقىپ ئاستىخا
 ئالدى. ئىسهاقىيىچىلەر مەزھىپىدىكى پىريانلارنىڭ مازار -
 قەبرىستانلىقىنى ئاچتۇرۇپ، شادى خوجا باشلىق مەخدۇم زادە
 خوجا - ئاشانلارنىڭ جەسەن سۆڭەكلىرىنى توپقا سېلىپ
 پاختىۋەن قىلىپ ئانقۇزدى. قانلىق ئۆچ ىېلىش قايتىدىن

① «سەۋۇر - خىشاللىقنىڭ ئاچقۇچىدىز!»

باشلاندى. ھەممە يەردە «ئۇر، يوقات!» ھۆكۈم سۈردى. مۇلکىي
قەشقەرىيە زېمىنى مەزھىپ ئاداۋىتى بورنىسىدىن دىر - دىر
تىترىمەكتە ئىدى!

ئىسلام تارىخىنى ياخشى بىلىدىغان كىشىلەر مۇلکىي
قەشقەرىيە سەئىدىيە دۆلەتىنىڭ بېشىغا چىققان ئاقتاغانلىقلار
مەزھىپى بىلەن قارا تاغلىقلار مەزھىپى ئوتتۇرسىسىدىكى بۇ قانلىق
كۈرەش - ئىسلام دىنىدىكى سۈننەتلىر بىلەن شەئەلەر
ئوتتۇرسىسىدىكى ئەسەرلەردىن بۇيان توختىماي داۋام قىلىپ
كېلىۋانقان قانلىق مەزھىپ كۈرەشلىرى بىلەن تولىمۇ ئوخشىشىپ
كېتىدىغانلىقىغا دىققەت قىلسا كېرەك.

ئاپاق خوجا زامانىسىدىن مىڭ يىل ئاۋال مۇھەممەت
پەيغەمبەرنىڭ ۋاپاتى بىلەن «روسولىلا قۇرغان بۇ دۆلەتنى كىم
باشقۇرۇشى كېرەك؟ كىم ئۇنىڭ ۋارىسى - خەلپە بولۇشى
كېرەك؟» دېگەن مەسىلىنى چۆرىدىگەن حالدا قاتات يايغان بۇ
كۈرەش كېيىنكى چاغلاردا پۇتكۈل مۇسۇلمانلار دۇنياسىنى خۇددى
ھەبەشنىڭ چىچىدەك چىچىپ تاشلىغانىدى.

مۇھەممەت پەيغەمبەر ھايات ۋاقتىدا ئۆزىنىڭ ئورنىغا
كىمنىڭ ۋارىس - خەلپە بولىدىغانلىقىنى ئالدىنالا بېكىتىپ
قويمىغانىدى. ئەڭ يېقىن قېرىنداشنى ۋارىس - خەلپە قىلىش
تەرەپدارلىرى ھەزرىتى ئەلىنى مۇھەممەت پەيغەمبەردىن كېيىنكى
بىرىنچى خەلپە قىلىپ كۆتۈرمەكچى بولىدى. شۇڭا، بۇلار
كېيىنكى چاغلاردا «ئەگەشكۈچىلەر» دېگەن مەنىنى بىلدۈردىغان
«شىئەلەر» دەپ ئاتالدى. ھەزرىتى ئەلى روسۇلىللانىڭ بىر نۇرۇرە
ئىنسىسى ۋە ئۇنىڭ يېگانە پەزىزەنتى بولغان بىبى پاتىمەننىڭ
يولدىشى ئىدى. ئەمما، چاھار يارلار ئارىسىدا ھەزرىتى ئەلىنىڭ
يېشى ھەممىدىن كىچىك ئىدى. ئەرەبلىرىنىڭ قەبلە ئۇدۇمى،
يەنى سۈننەتكە بىنائەن، خەلپىلىككە يېشى ئەڭ كىچىكىنى
ئەمەس، بەلكى ھۆرمەتتە ئەڭ ئۇلۇغ، ئەڭ ئابرۇلۇق مويسىپت

تەينلىنىشى ۋە ئۇ پۈتۈن مۇسۇلمانلار دۇنياسىغا ئىگە بولۇشى كېرەك ئىدى. شۇڭا، بۇلار كېيىنكى چاغلاردا «سۈننېيلەر» دەپ ئاتالدى.

ئەرەبلىرىنىڭ قەبىلە ئۇدۇمىغا كۆرە، چاھار يار لار ئارسىدىكى ئەڭ قېرسى ھەزرىتى ئەبوبەكرى روسۇلىلادىن كېيىنكى تۈنچى ئەرەب خەلپىسى بولۇپ كۆتۈرۈلدى. شۇنىڭ بىلەن بىللە ئەزرىتى ئەلىمۇ روسۇلىلانىڭ ئەڭ يېقىن توت ئەۋلادىنىڭ چاھار- يارلىرىنىڭ بىرى، دەپ ئېتىراپ قىلىندى ۋە ياش تەرتىپى بويىچە ئەبوبەكرى، ئۆمەر ۋە ئۇسمانلاردىن كېيىن تۆتنىچى رۇتبىگە تىزىلدى.

دۇشىمەتلەر ئەڭ ئاۋۇڭال، يەنى مىلادى 644 - يىلى ھەزرىتى ئۆمەرنى، مىلادى 656 - يىلى ھەزرىتى ئۇسماننى، مىلادى 661 - يىلى ھەزرىتى ئەلىنى قەستلەپ ئۆلتۈرۈشتى.

ھەزرىتى ئەلى ئۆلتۈرۈلگەندىن كېيىن ئۇنىڭ تەرەپدارلىرى ھەزرىتى ئەلىنىڭ ئوغۇللىرى - بىبى پاتىمەدىن تۇغۇلغان ئىمام ھەسەن بىلەن ئىمام ھۆسەيننى مۇسۇلمانلارنىڭ خەلپىسى، دەپ ئېلان قىلىشتى. ئەمما، ئىمام ھەسەن قىرق ئالىنە يېشىدا قەستلەپ ئۆلتۈرۈلدى؛ ئىمام ھۆسەين مىلادى 680 - يىلى، كەربالا دەشتىدە شىئەلەر بىلەن سۈننېيلەر ئوتتۇرسىدا يۈز بەرگەن دەھشەتلىك مەزھەپ سوقۇشىدا بەختىزلىككە ئۇچراپ ئۆلتۈرۈلدى. شۇنىڭدىن ئېتىبارەن، خەلپىلىك يەنلا سۈننېيلەرنىڭ قولىغا ئۇنۇپ، ھەزرىتى ئەلىنىڭ ئەۋلادىغا مەنسۇپ بولغان بارلىق ئىماملار كەينى - كەينىدىن ئۆلتۈرۈلىۋەردى.

ھىجرىيىنىڭ قىرقى بىرىنچى يىلى، يەنى مىلادى 661 - يىلى (توخۇ يىلى)، ھەزرىتى ئەلى سۈننېيلەر تەرىپىدىن قەستلەپ ئۆلتۈرۈلگەندىن تارتىپ باشلانغان بىر قاتار سىياسى سۈيىقەستلەر جەريانىنى مۇنداق قىسىقچە بايان قىلىپ ئۆتىمىز:

ھەزرتى ئەلىدىن كېيىن خەلپە بولغان ئىمام ھەسەن مىلادى 669 - يىلى (يىلان يىلى) مەدىنىدە زەھەرلەپ ئۆلتۈرۈلدى؛ مىلادى 680 - يىلى (ئەجدىها يىلى) ئىمام ھۆسىين ئىراقتىكى كەربالا ئۇرۇشىدا سۈننېيلەر تەرىپىدىن ئۆلتۈرۈلدى؛ مىلادى 713 - يىلى (كالا يىلى) ئىمام زەينۇلئابىدىن مەدىنىدە قەستلەپ ئۆلتۈرۈلدى؛ مىلادى 731 - يىلى (قوى يىلى) ئىمام مۇھەممەت باقىرمۇ مەدىنىدە قەستلەپ ئۆلتۈرۈلدى؛ مىلادى 765 - يىلى (يىلان يىلى) ئىمام جەئىرىپ سادقىمۇ مەدىنىدە قەستلەپ ئۆلتۈرۈلدى؛ مىلادى 802 - يىلى (ئات يىلى) ئىمام مۇسا گازىم باغدادتا قەستلەپ ئۆلتۈرۈلدى؛ مىلادى 818 - يىلى (ئىت يىلى) ئىمام رىزا ئىراننىڭ توْس شەھرىدە قەستلەپ ئۆلتۈرۈلدى؛ مىلادى 835 - يىلى (توشقان يىلى) ئىمام مۇھەممەت جۇۋاد شەقى باغدادتا قەستلەپ ئۆلتۈرۈلدى؛ مىلادى 868 - يىلى (چاشقان يىلى) ئىمام ئەل ھادى نەقى ئىراقنىڭ سەرمەن - راي دېگەن شەھرىدە قەستلەپ ئۆلتۈرۈلدى؛ مىلادى 875 - يىلى (قوى يىلى) ئىمام ھەسەن ئەسقىرى (ئەسکىرى) باغدادتا قەستلەپ ئۆلتۈرۈلدى؛ مىلادى 892 - يىلى (چاشقان يىلى) ئىمام مۇھەممەت ياش تۇرۇپلا سىرلىق بىر ئەھۋالدا ئىز - دېرەكسىز يوقالدى. كىشىلەر ئۇنىڭ يائۇلۇكىنى، يا تىرىكىنى تاپالىمىدى. دۈشمەنلەر ئۇنى تۇتۇپ كېنپ ئۆلتۈرۈۋەتكەن، دەپ تەخمن قىلىشىسىمۇ ئەمما ئۇنىڭ تەرەپدارلىرى خەلق ئارىسىدا: «ئىمام مۇھەممەت ئاسماڭغا چىقىپ كەتكەن. ئاخىر زامان بولغاندا مەھدى نامى بىلەن قايتىپ چۈشۈپ، دۇنيادا ئادالەت ئورنىتىدۇ!» دېگەن ئەقىدىنى تارقاتتى.

شىئەلەرنىڭ كۇلاھ - سەلللىرىمۇ سۈننېيلەردىن پەرقىلىنەتتى. ئۇلار سەلللىنى شېھىت بولغان ئون ئىككى ئىمامنىڭ سانى بويىچە ئون ئىككى يۈگەم قىلىپ ئورايىتى ۋە

بۇ يۈگە ملەرنىڭ ھەربىرى بىر ئىمامنىڭ روھى ئۈچۈن مۇقەددەس ماكان، دەپ قارشاتتى.

سۈننیيلەر بولسا، چاھار يارلارنىڭ ھۆرمىتى ئۈچۈن باشلىرىغا سەللېنى توت يۈگەم قىلىپ ئورشاتتى. كىچىكلىكدىن تارتىپلا ئاللا تائىلاغا، پەيغەمبەرگە ۋە چاھار يارلارغا چەكسىز ئىشىنجۇ ۋە ئىتىقاد روھىدا تەرىبىيەنگەن بۇ ئادەملەر باشلىرىدىكى سەللېسىنىڭ توت ئورامنىڭ ھەر بىرىدە بىردىن چاھار يارنىڭ روھى ياشайдۇ، دەپ ئىشىنەتتى.

سۈننیيلەر دۆلەت ئۆستىدە تۈرغان تارىخى ئەڭ ئۆزۈن ۋە ئىسلام دىنىنى ناھايىتى كۆپ مەملىكتەرگە تارقاتقان ھاكىم كۈچ بولغانلىقىتن، ئۇلارنىڭ زۇلۇملىرىدىن نارازى بولۇشقان ھەر تېبىقە ئادەملىرى شىئەلەر تەرىپىگە ئۆتۈشتى.

شىئەلەر بولسا، مۇسۇلمانلار دۇنياسىدىكى بارلىق بەختىسىزلىكلەرگە ھەزرىتى ئەلسىنىڭ ئالدىدىكى ئۈچ خەلپە ۋە ئۇلارنىڭ كېيىنكى ئەۋلادلىرىنى سەۋەبچى قىلىپ كۆرسىتىشتى. شۇنداق قىلىپ، سۈننیيلەر بىلەن شىئەلەر ئۆتۈرۈسىدىكى مەزھەپ ئاداۋىتى زادى كېلىشتۈرۈپ بولمايدىغان قانلىق سىاسىي كۈرەشلەر ئۈچۈن خىزمەت قىلىدىغان قورالغا ئايلىنىپ قالدى. پايانى يوق بۇ چەكسىز يىللاردا ھاكىمىيەت بەزى دۆلەتلەرde بىزىدە شىئەلەرنىڭمۇ قولىغا ئۆتۈپ قالاتتى. بۇنداق چاغلاردا، ھۆكۈمدارلار شىئە مەزھىپىنى دۆلەت دىنى دەپ ئىلان قىلىشاتتى. شۇنىڭ بىلەن سۈننیيلەر دەۋرىدە تەقىپ قىلىنغان شىئەلەر قىساسچىلىق بىلەن باش كۆتۈرۈشۈپ چىقىشاتتى - دە، پۇتمەس - تۈگىمەس قان تۆكۈلۈشلەر باشلىنىپ كېتەتتى.

شۇڭا، مەۋلانە ئابدۇلراخمان جامى^① قانلىق سىياسى مەقسەتلەر ئۈچۈن خىزمەت قىلىدىغان بۇنداق مەزھەپلەر ئاداۋىتىدىن سەسکىنىپ يازغان بىر ئۆتكۈر رۇبائىيدا مۇنداق دېگەندى:

ئەي مۇغىبەچەئى دەھر، بىدەھۇ جامى مەيمەم،
كى ئامەد زى نىزايى سۈننېيۇ شىئە قەيمە.
گوپەندىكى جامىيا، چى مەزھەپ دارى؟
سەن شۇكۈركى، سەگى سۈننېيۇ خەر شىئە نەيمە!

تاجىكچە يېزىلغان بۇرۇبائىينىڭ مەنسىسى مۇنداق ئىدى:
«ئەي دۇنيانىڭ ياش ئانەشپەرەسى، ماڭا مەي ئىچىدىغان جامىمنى بەر، سۈننېي ۋە شىئەلەر نىزالىرىدىن قۇسقۇم كەلمەكتە. سورىساڭ ئەي جامى، سەن قايىسى مەزھەپتە؟ يۈز شۇكۈركى، يا سۈننېينىڭ ئىتى، يا شىئەنىڭ ئېشىكى ئەمەسمەن!»

تارىختا نۇرغۇن ئىشلار بىر - بىرى بىلەن تولىمۇ ئوخىشىپ كېتىدىغانلىقتىن، بۇ تارىخ شۇنىڭ ئۈچۈنمۇ مول مەزمۇنغا ئىگە بولالىغان! شۇڭا قەدىمكىلەر: «بۇ دۇنيا ئىبرەت بىلەن تولغان. شۇنىڭدەك ئىبرەت ئالمىغۇچىلارنىڭ كۆز ياشلىرى بىلەنمۇ تولغان!» دەپ بىكارغا ئېيتىشىغان!

مەۋلانە ئابدۇلراخمان جامى - تولۇق ئاتلىشى: مەۋلانە ئۇرۇدىن ئابدۇلراخمان جامى. تاجىك، مىلادى 1414 - پىلى مۇراندىكى خوراسان شەھەرنىڭ جام دېگەن يېرىدە دۇنياغا كەلگەن. مۇ ياش ۋاقتىلىرىدا مەراتاڭلىم مۇئالىم قىلغان. كېپىن ئەشقىبىتدىمىچىلەرنىڭ خەلىقىسى سەئىدىلى ئەمدىدىن قىشقەرىكە قول بىرىپ مۇرىت بولغان. ئۇنىڭ «ەدقەقە ئۇزۇڭ»، «تۇھىپتۇن ئەھرار»، «باھارستان»، «بۈسۈپ ۋە زىلدىخا»، «لەيلى ۋە مەجنۇن»، «ئەقۋاتىل گۇئىس»، «رسالە ئى قابىيە»، «شەرىشى رۇبائىيات» قاتارلىق شەرقىن گارىقى نادىر ئىسەرلىرى يار. جامى ئىجادىيىتىنىڭ نەۋائىغا بولغان تىسرى ياخاپتى كۈچلۈك ئىدى. جامى مىلادى 1493 يىلى هەج سەپتەرىدىن قايىتىپ، هەراتا ئابان بولدى.

*

*

*

ئىسماييل خان سەئىدىيە تەختىدىن چۈشۈرۈلۈپ، سەئىدىيە دۆلەتى مۇتقىرۇز قىلىنىغاندىن كېيىن جۇڭخارلار ئىسماييل خانىنى ئائىلە - تاۋابىئاتلىرى بىلەن بىللە ئېرەن قابۇزىغا ھەيدىپ كەنتى. ئاپاق خوجا جۇڭخارلارنىڭ مۇلักى قىدشىقىرىيەگە فويخان قالماق قارا خانلىرى - شاهنەللىرىنىڭ ھامىلىقىدا يەكىندىركى تەختىدە خاتىرجەم دەۋازان سۈرۈپ ئوللتۇردى. ئۇ گاھىدا قىزىل نونى كېيىپ خەلپىيە ئىشان، خەلپىيە ئەمىسىر، خەلپىيە ئەشرەبلىرىگە پادشاھلىق قىلىپ ھۆكۈم سۈرسە، گاھىدا ئىشانلىق توپنى كېيىپ، مۇرшиد - مۇخلىسىلىرىغا سۈلۈكى تەرقەتتىن مەسىلە - مەرۈپ قىلىپ تەلىم بېرىتتى. سۈپىي - ئىشانلىرى بىلەن ھەلقەئى زىكىرى قىلىشاتتى. گاھىدا مەنمۇشى شېرىفتىن مەسىلە - مەرۈپ قىلىپ، تەرقەت بايدىدىن سۈز ئېچىپ، ئاشقىلىق ئىزهار قىلسسا، بىزىدە كۆكناار يەپ، مۇرшиد - مۇخلىسىلىرى بىلەن ھەمنەشىن بولۇشۇپ، ھەممە ئەھلى مەجلىسىنى بىھوش - خارامۇش قىلاتتى.

بەزىدە ئۇ ئەيىانلىرىغا:

— بۇ مەملىكتىنى قالماق لەشكەرلىرىنىڭ ياردىمى بىلەن سوپۇپ ئالغان ئاشۇ كۈندىن^① تارتىپ بۇ تەخت - سەلتەنەت بىزلىرگە مەنسۇپ بولىدى. ئەلهەمدۇلىلاھكى، ھازىرغا قەدەر يۇرتدارچىلىق قېيىقىدا تىنچ - ئامان ئۆزۈپ، سەلتەنەت سۈرۈپ كەلمەكتىمىز! — دەپ تەمەننا ئىلىكىدە مەسىلە - مەرۈپ قىلاتتى^②. ئەمما، يۇرتدارچىلىق ئىشى سۈلۈك تەۋەرەتكەندەك ئۇنداق ئوڭاي ئىش ئەمەسلىكىنى ئۇنىڭ ئۆزىمۇ ھېس قىلاتتى.

سەئىدىيە دۆلەتى مىلادى 1678 - بىل 9 - ئايىڭىش 19 - كۈنى جۇڭخارىيە باسقۇچلىرى تەرىپىدىن مۇتقىرۇز قىلىنىغاندى.

①

②

مۇھىممەت سادىق قەشقەرى: «تىزكىرىتى ئىزبان»، قەشقەر ئۇيغۇر نىشرىياتى 1988 - يىل نىشرىيە قاراسۇن.

چۈنكى، «يۇرتىدارچىلىق ئىشى گوباكى بىر داۋانغا ئوخشайдۇ، — دەپ قارايىتتى ئۇ، — داۋانغا چىقىپ كېتىۋ اتقاندا، ئادەم كۆزلىرىنى چوققىلاردىن ئۆزمه ي باقىدۇ، ئادەمنىڭ قەللى بەختلىك سېزىملار بىلەن تولغان بولىدۇ. لېكىن، تاغنىڭ چوققىسخا چىقىتمۇ، بولدى. پەسكە چۈشىدىغان يولى ئوچۇق كۆرۈنۈپ تۇرىدۇ. نىهايەت، پەسكە قاراپ ماڭدىمۇ، يولمۇ تۈگەشكە باشلايدۇ. دىقىقت قىلىمسا، ھاڭدىن دومىلاب چۈشۈپ كېتىپ ئۆزىمۇ تۈگەيدۇ! چىقماقا تەس بولغىنى بىلەن، چۈشۈش تېز بولىدۇ!... يۇرتىدارچىلىق ئەسىلىدىغۇ ئانچە ھەۋەس قىلغۇدەك ئىشىمۇ ئەمەس. ئەمما، مېھرى بەك ئىسىق نەرسە ئۇ. ئۇ شۇنداق نەرسە ئىكەنلىكى، كۆلەدە سىلىق ئۆزۈپ يۈرگەن قېيىقىنى كۆرۈپ، ھەۋىسى كەلگەن ئادەم شۇ قېيىققا ئۆزى چۈشكەندىن كېيىن نېمىنى ھىس قىلغان بولسا، يۇرتىدارچىلىق قېيىقىغا ئولتۇرغان ئادەممۇ قىياققا قاراپ ئۆزۈشنى، قېيىقىنى قانداق باشقۇرۇپ مېڭىشنى، قېيىقىنىڭ ئاستىدىكى سۇنىڭ تىرەن ۋە تېز ئاقىدىغانلىقىنى بىر مىنۇتمۇ ئېسىدىن چىقىرىپ قويىسلقى لازىم!...»

ئۇ ئويلاپ مۇشۇ يەرگە كەلگەنده، تەشۈشلىنىپ پۇشايمان ئىلکىدە ئىزتىراپقا چۈشۈپ قالاتتى. ئەمما، ئۆزىگە تاغىدەك يار-يۆلەك بولۇپ تۇرۇۋاتقان خوجىسى — غالداننىڭ مۇلکىي قەشقەرىيىدىكى ھەربىر شەھەرگە قويغان قارا خانلىرى — قالماق شاهنەللىرىنى كۆز ئالدىغا كەلتۈرگىنىدە، ئۇنىڭ كۆڭلى يەنە جايىغا چۈشۈپ تەسکىن تېپىپ، خاتىر جەم بولۇپ قالاتتى...

*

*

*

سۇلتان سەئىدخان زامانىسىدىن تارتىپ باشلانغان دىنىي مەزھەپلەر ئاداۋتىنىڭ قانلىق مېۋسى بولغان ئاپاق خوجا

خاندانلىقى جۇڭخارلارنىڭ نېيزسى ئاستىدا مۇلكىي قەشقەرىيىدە تۈنجى قېتىم قارار تاپقاندىن كېيىن، ئاپاق خوجا بىز تەرەپتىن سەلتەنەت سۈرىگە تايىنسىپ، مۇلكىي قەشقەرىيە ئارسىدىكى ئىشهاقىيە مەزھىپىدىكىلەرنى قاتىقى تەقىپ ئاستىخا ئېلىپ، ئۇلارنى «قارا مۇسۇلمان»، «مۇسۇلمان ئازماللىرى» دەپ جاكارلاپ، دەھشەتلىك زىيانكەشلىك قىلسا، يەنە بىز تەرەپتىن، ئۇ: «تەخت - سەلتەنەتكە ئولتۇرۇپ، ھەممىشە مەسىنە ئۇ شېرىفتىن تەلىم ئوقۇپ، رەئىيەگە تەرىقەت، مەرىپەت، شەرىئەت باپىدا شېكىرەتك سۆزلىرىنى چېچىپ، ئاللادىن بىندىلەرگە دىيانەت، ئىنساپ - تەۋىپقى، ئىمان، شۈركىرى - قانائەت تىلەپ وە ئۇلارنى ساھىب كامال قىلىپ، ياخشى ئىستىقبالغا باشلاپ»^① تۈردى. «خائىن پادشاھ بولسا، پادشاھلارنىڭ خائىنى بولغاى، پادشاھ خائىن بولسا، خائىنلارنىڭ پادشاھى بولغاى!»^② ئاپاق خوجا ئۆزىنىڭ بارلىق هوقۇق - كۈچىنى، ئىمتىيازلىرىنى ئۇيغۇر خەلقىنىڭ ئەجدادلىرىدىن مىراس فالغان يامانلىق كۈچلىرىگە قارشىلىق كۆرسىتىدىغان ئەنئەن ئۇ شىسيانكارلىق روھىنى تەلتۆكۈس يوق قىلىشقا، ئىرادسىنى سۇندۇرۇپ، كۈچ - مادارىدىن تولۇق كەنكۈزۈشكە سەرپ قىلىپ، جۇڭخار تاجاۋۇزچىلىرىنىڭ قانلىق ھۆكۈمرانلىقىنى قارشىلىقسىز، شەرتىسىز، تەخىرىسىز، دائم، تولۇق وە ياۋاش يۇمىشاقلىق بىلەن قوبۇل قىلىدىغان خۇمسى مۇمىنلىرىگە ئايلاندۇرۇپ قويىدى. «ئەسكى يەردە يامان ئادەملەر بارلىقا كېلىدۇ» دېگەندەك، ئۇلارنى ئۆزلىرىنىڭ پەقەت بويىسۇنۇشقا يارىتىلغانلىقىغا تەن بەرگۈزۈپ، ھەرگىزمۇ قارشىلىق كۆرسىتەلمەيدىغان قىلىپ تەربىيىلىدى! بۇ - ئۇيغۇرلار تارىخىدا تۈنجى قېتىم مەلئۇن ئاپاق خوجا تەربىيىدىن ئۇلارنىڭ ئۆزلىرىگە

^① تۈزكىرىءى پېرىاران، قوليازما.
^② سۈلتۈن ياي ھاجىم: «بۇرۇقۇم گۈللىبا»، قوليازما.

مەجبۇرىي تېڭىلغان مەھكۈملۈق ئىستىقبال ئىدى! شۇنداقلا ئۇيغۇرلارنىڭ ئەجدادلىرى ئۆز تارىخىدا باسقان ۋە ئەۋلادلار مەڭگۇ كەچۈرمەيدىغان تۇنجى قېتىمىقى مەڭگۇ پۇشايمانلىق خاتا قەدەم ئىدى!

تارىخچىلار ئاپاق خوجا جۇڭخار باسقۇنچىلىرىنىڭ زورى بىلەن سەلتەنەت سۈرۈشكە باشلىغان ئاشۇ 1678 - يىلىنى ئۇيغۇرلارنىڭ ئەجدادلىرى ئالدىنىشقا باشلىغان، جاھالەت پانقىقىغا پېتىشقا باشلىغان ۋە گۈزەل ئانا ۋەتەننىڭ پارلاق ئىستىقبالى خاراب بولۇشقا باشلىغان «لەنەتلەك قارا يىل»، «ھافارەتلەك تارىخ» دەپ ئۆز كىتابلىرىغا يېزىپ قويۇشتى!

سەئىدىيەلەر ۋاقتىدا قەدىرلەنگەن ئىستېدات ئىڭىلىرى، مەرپەتلەك ئەللامەلەر ۋە سەنئەتكارلارنىڭ نادىر ئىستېداتلىرى ئاپاق خوجا زامانىسىغا كەلگەنده خۇددى ئۆزىمنى يوقتىپ، چۆل - باياۋانغا تېشىپ چىقىپ كەتكەن دەرييا سۈيىدەك بېھۇدە زايى بولۇپ كەتتى. ئاق تاغلىقلار بىلەن قارا تاغلىقلار ئوتتۇرسىدىكى مەزھەپ ئاداۋىتىدىن بىزار بولۇشۇپ جاق توپۇپ كەنکەن كىشىلەر خۇددى بوران ئۇچۇرغان يىلتىزىز قامغاختەك تەرەپ - تەرەپتە قاڭقىپ يۈرۈۋەتتى.

ئۇلار ئۆز يۇرت - ۋەتىنىنى تاشلاپ، ياقا يۇرتىلارغا سەرسان بولۇپ چىقىپ كېتىشتى! بۇ ئەلەدە ئىلىم - مەرپەتنىڭ بىلى ئۇشتالغان. نادانلىق، قاششاقلقىق خۇددى چاپراتقۇدەك ئەۋچ ئېلىپ كەتتى. ئۇيغۇر تارىخىسى موللا مۇسا سايرامى بۇ ھەقتە مۇنداق دەپ يازدى:

شۇكۈريللا فارىخ ئۆلدۈم مەن قارا - ئاق تاغىدىن،
نە ئۇچۇنكىن مېۋە يەپۈزەن شەرىئەت باغىدىن!

دېمەك، ئاپاق خوجا ھۆكۈم سۈرگەن ئاشۇ زامان - مۇلکىي

قەشقەرىيىنى پۈتۈنلىي جاھالىت، خۇرآپاتلىق، زۇلۇم، نامراتلىق، ۋەھىمە، جېڭى - جىدەل، خۇنخورلۇق، قاج - قاج راسا قاپلىغان ۋە قان پۇر اپ تۇرىدىغان زامان ئىدى. جۇڭخارلارنى مۇلكىي قەشقەرىيىگە باشلاپ كىرگەن ئاپاق خوجا غالدان بەرگەن خېجىر - قامجا ۋە ئۆزى توقۇپ چىقارغان دەستەكىسىز تەقدىر - پەتىۋالار ئارقىلىق ئۇيغۇر خەلقىنى تىرىكچىلىك، ئىنسانچىلىق قىزغىنلىقلەرنىن بەسىندۈرۈپ، سەۋىر - تاقھەتكە ئۆگەتكەندى!

ئۇلار ئەۋەھامپەرسەتلىك^① دەردىدە چىرايلىرى توپا - تەرتەت، ئۇستۇشاشلىرى جۇل - جۇل بولۇپ، جەندە - كۇلاھلىق سوبىي - ئىشان، رودىپاي سايىل، قاسماق دەرۋىش، تەمەخور شەيىخ، رىياكار خوجا ۋە ھەررەڭ، ھەر شەكىلىدىكى تەركىي دۇنياچىي ئىبادەتچىلەرنىڭ توپلىرىغا ئەگىشىپ، جانىمۇ، جاھاننىمىز ئۇنتۇپ كېتىشكەندى. ئۇلار ئۇ دۇنيالىقىنىلا ئويلايدىغان، ئاخىرەتنىڭلا غېمىنى قىلىشىدىغان، ئىمانى بىكامل تىرىيەك مۇردىلارغا ئايلىنىپ قېلىشقاندى!

شۇڭا سانسىزلىغان كىشىلەر ياشاش، تىرىكچىلىك ئۇمىدى بىلەن ئۆي - ماکان، پەرزەنت، ئاتا - ئانلىرىنى ۋە ئۇرۇق - تۇغنان، يارۇ - بۇرا دەرلىرىنى تاشلاپ، قۇرۇق قول غەيرىيلەر يۇرۇتىغا، چەت ئەللەرگە چىقىپ كېتىشكە مەجبۇر بولدى.

شۇ چاغلاردا، مۇلكىي قەشقەرىيىدە مەدەننەيت، مائارىپ، ئىلىم - پەن، ئەددەبىيات - سەنئەت، مۇزىكا، ناخشا - ئۇسۇل، گۈزەل سەنئەت، تېبا بهتچىلىك، مەتبە ئەچىلىك، خەتناتلىق ۋە دارۋازلىقتەك بارلىق ئىلمۇ - ئېرپان ئىش - پائالىيەتلەرى ئاپاق خوجىنىڭ سوبىي خۇپىيەلىرى تەرىپىدىن قاتتىق تەقىپ ئاستىغا ئېلىنغانىدى. بۇنداق ئىش - پائالىيەت بىلەن شۇغۇللانغۇچىلار «كაپىر»، «جادۇڭىر»، «مۇرتەد»، «قارا مۇسۇلمان» دەپ

^① ئەۋەھامپەرسەتلىك - دىنىي تەلۋەلىك، دىنىي ئىستەرىيە.

قارىلىنىپ، قاتىقى جازاغا تارتىلاتتى، ئوتتا كۆيدۈرۈلەتتى، دارغا ئېسلاختى. ئاپاق خوجا ھاكىمىيىتى بۇنداق «ئىلىم - پەن جىنايىتى» بىلەن قارىلانغانلارنى جىسمانى جەھەتتىن پۇتۇنلەي يوقىتىش ئۈچۈن 31 خىل ۋەھىسى ئۆلۈم جازاسىنى تەسىس قىلىپ چىققانىدى!

ئاپاق خوجا ھاكىمىيىتى ئەسلىدىكى ئىلىم - مەرىپەت عورۇنلىرىنى ئاڭ تاغلىقلار مەزھىپىدىكەلەرنىڭ سۈلۈك تەرقىتىدە زىكىرى - سۆھبەت ئۆتكۈزۈپ، ھەلقە - جەررە سالىدىغان خانقا، گۈلەخ، ساراي ھەميدانلىرىغا ۋە خوجا - ئىشانلارنىڭ تۇرالغۇ جايلىرىغا، مەھكىمە - ئىشخانلىرىغا ئايالاندۇردى. دۇئا - تىلەۋەت، خەتمە - قۇرئان، توۋا - ئىستىغىپار ئوقۇش، مەسىنۋى - شېرىف ئاڭلاش - پۇتۇن ئۇيغۇر جەمئىيىتىدە ئامىمىۋى ئىجتىمائىي مەشغۇلاتقا ئايالانغانىدى.

ئاپاق خوجا يۇرتدارچىلىق ئىشلىرىدا خەلقنى نادانلىقتا تۇتدىغان بىر قاتار تەدبرلەرنى يولغا قويىدى. ئۇ قابلىيەت، ئىستىدات ئىگىلىرىنى چەتكە قېقىپ، رىقاپەتكە قارشى تۇردى. ھەر دەرىجىلىك سوپى ھاكىمىيەت ئورۇنلىرىغا ئۆزىنىڭ خاس مۇرىدىلىرىنى سوپى ھاكىملەتقا تەينلىدى. قابلىيەتلەك، ئىقىتىدارلىق كىشلەرنى يۇرتدارچىلىق ئىشلىرىدىن چەتلەشتۈردى.

— پۇقرالارنى نادانلىقتا تۇتۇش لازىم، — دەيتتى ئۇ، — چۈنكى، پۇقرالارنىڭ كاللىسى قانچىكى ئاددى بولسا، ئۇلارنى باشقۇرماقمو شۇنچە ئوڭىاي بولىدۇ. نادانلارغا ئەقىل ئۆگەتمەسىلىك لازىم. چۈنكى، نادانغا ئەقىل ئۆگىتىش — قۇرام تاشنى تاتىلىغانغا ئوخشайдۇ؛

— رەئىگارەڭ گۈل - چىچەكلەر ئادەمنىڭ كۆزىنى ئالا چەكمەن قىلىپ تاشلايدۇ؛ مۇڭلۇق ئاڭلانغان نەغمە ئادەمنىڭ قۇلىقىنى گاراڭ قىلىپ قويىدۇ؛ نازۇ - نېمەتلەرنىڭ مول

بولۇشىدىن ئادەملىر شوخ بولۇشىدۇ. توقلېقتىن - شوقلۇق كىلىپ چىقىدىخانلىقنى ئۇنتۇپ قالماڭلار! شۇڭا، ئادەملىرىنى قاششاقلىق - يوقسۇللۇق ئىچىدە ياشاشقا ئادەتلەندۈرۈش لازىم. شۇنداق بولغاندىلا، پۇقرالارنىڭ كۆڭلى تىسىج، ئۇرۇشىشىنى خاتىرچەم بولىسىدۇ؛

— بۇنىڭ ئۇچۇن قانداق قىلىش كېرىدەك؟ بۇنىڭ ئۇچۇن كۆزەرەدە قويال توقولغان خام - ماتا، اسمرگەز - شاشىنىڭ الاردىن باشقا سىپتا توقولغان چىت - كەزلىسى، يىپەيەك خېلىرىنىڭلەرنى سانقۇزماسلىق كېرەك. پۇقرالار ياخشى، سوپەتلىك، ئېمىسىل نەرسىلەرنى قانچىكى ئاز بىلسە، مەھەللە - كۆيلاردا ئۇغۇرى - يالغان شۇنچە ئازىسىدۇ؛ دۇنىادا يېگانە بولغان نەزەرە ئادەمنى ۋە سۇھىسىگە سالىمدو. شۇڭا، پۇقرالار بۇنداق نەرسىلەرگە ئەڭ ياخشىسى كۆز قىرىنى سالىمسۇن. بۇنىڭ ئۇچۇن، پۇقرانىڭ قورسىقىنىلا بېقىپ، كۆزىنى ئىتتىش كېرەك؛ خار - زار بولغاندىلا، ئۆزىنى ساقلاب قالىلى بولىسىدۇ؛ ئېگىلەندىلا، گىددەيگىلى بولىسىدۇ؛ تىز پۇكىدەندىلا، خادايىخلى بولىسىدۇ!

ئاپاق خوجا كىشىلەرنىڭ تەپكۈر قىلىشىغا، يېڭىلىق يارىتىشىغا، ئەلنى قانۇن - تۈزۈم، شەرئەت يولى بىلەن ئىدارە قىلىشقا قەتىئى قارشى تۇرغانسىدۇ. ئۇ خەلق ئارىسىدىكى ھەر خىل جوبىھە - فورالالارنى، ھەتنى چوڭراق قىڭراقلارنى يېغىۋېلىشقا بۇيرۇق چۈشورگەندىدۇ.

— پۇقرانىڭ قولىدىكى ئۆتكۈر تىغ قانچە كۆپ بولسا، - دەيتتى ئۇ، - مەملىكتە يېغا - غەلبايان شۇنچە كۆپىسىدۇ؛ كىشىلەر قانچە ئەپچىل، زېرەك بولۇشسا، ئەلدە ئاجايىبات - غارا يېباتلار كۆپىسىدۇ - دە، پۇقرانىڭ كۆزى ئېچىلىسىدۇ؛ شەرىئەتنى شاخلاتماسلىق كېرەك. چۈنكى، شەرىئەتنىڭ پۇتاق - چاتاقلىرى قانچىكى كۆپ بولسا، گەدەنکەشلەر شۇنچە كۆپىسىدۇ!

*

*

*

غالدان مولکىي قەشقەرىيىدە تەرتىپ ئورنىتىپ، ھەر يىلى جۇڭخارىيىگە تۆلەيدىغان ئالۋان - ياساقنىڭ سانىنى بېكىتى ۋە چۈڭ - كىچىك شەھەرلەرde، مۇھىم قاتناش ئىغىزلىرىدا تەرتىپ ساقلاش ئۈچۈن قاراخان ۋە بىر قىسىم جۇڭخار چېرىنلىرىنى قالدۇرۇپ قويغاندىن كېيىن خالخە موڭغۇللىرىغا قارشى ئۇرۇشقا سېلىش ئۈچۈن جۇڭخار قوشۇنلىرىنىڭ ھەممىسىنى ئىلبالىققا چېكىندۇرۇپ كەتتى. ئۇ يەكەندە دارجە تۆرە ئىسىملىك بىر جۇڭخارنى قارا خان - شاھىنە قىلىپ قالدۇرۇپ، ئاپاق خوجا ھاكىمىيىتنىڭ تىزگىنىنى ئۇنىڭ قولىغا تۇتقۇزدى.

پراق، سابق سەئىدىيە ئاقسوڭە كلىرى بىلەن قارا تاغلىقلار مەزھېپىنىڭ سەردارلىرى ئۆزلىرىنىڭ مەغلۇبىيىتىگە زادىلا تەن بەرمىدى. ئۇلار غالدان ئەسکەر چېكىندۇرگەن پۇرسەتتىن پايدىلىنىپ، بىر تەرەپتىن، جايىلارغا ئادەملەرىنى ئەۋەتىپ، تېخىچە ئۆزلىرىنىڭ تەسىرىدە تۇرۇۋاتقان ئاھالىنى ئاق تاغلىقلار مەزھېپىدىكىلەرنىڭ ھاكىمىيىتىگە قارشى كۆتۈرۈۋاشكە ئاستىرتىن قوزغىسا، يەنە بىر تەرەپتىن، تاجۇ - تاخت، مەنسەپ - ئىمتىيازىدىن مەھرۇم بولغان سابق سەئىدىيە ئەمەلدارلىرى بىلەن يوشۇرۇن ئالاقە باغلاب، ئىسيان كۆتۈرۈشكە تەييارلىق كۆردى.

ئابدۇللا خوجىنىڭ خەلىپلىرىدىن بىرى بولغان پولات شەيقاۋۇل دېگەن كىشى مۇشۇ مەزگىلە يەكەن دىيارىدىكى ئاھالىنى ئاپاق خوجا ھاكىمىيىتىگە قارشى تۇرۇشقا يوشۇرۇن قوزغاپ يۈرگەنلەرنىڭ بىرى ئىدى. ئۇنىڭدىن ئۇچ نايىبى، سابق سەئىدىيە دۆلتىنىڭ شاھزادىلىرىدىن بىرى بولغان مۇھەممەت

ئىمن خانغا ئۆزۈن - ئۆزۈن يېزىلغان خەتلەر ئۆزۈلمەي كېلىپ تۇردى.

«... ئافاق تىزىناب بويىدا مەخدۇمىزىدە شۇئەيىب خوجىنى ھەلقوم تىغ قىلدۇرۇپ، شاھادەتلىككە يەتكۈزۈپ، قىيامەتلىك بەدەنماغا قالدى، — دېلىگەندى پولات شەيقاۋۇل يازغان بۇ خەتلەرنىڭ بىرىدە، — ئول مەخدۇمىزىدەرنىڭ قىسas - ئىنتىقامىنى ئىلىش - ئامۇ - خاسنى ئۆزىمىزگە مايىل قىلىشتىكى ئەڭ ياخشى چارە - تەدبىر دۇر. ئافاق مۇلکىي سەئىدىيە سەلتەنەتنى قالماقلارنىڭ ياردىمى بىلەن سۇلتان ئىسىمايىل خاندىن سوپۇپ ئالىپ، بۇ دۇنيا ۋە ئۇ دۇنيا قارا يۈز بولدىلەر. بىراق، ئۇ قەشقەر مەملىكەتنىڭ يۇرتىدار چىلىق تىزگىنىنى ئۆز قولىدا تۇتۇپ تۇرالىشى مۇشكۇلدۇر! بۇ تەرەپ قورچاق! شۇڭا، مەملىكەتنى قايتىدىن قولغا ئالماق ئۇچۇن هايدا دەركار ئەمەس. هايا بىلەن مەملىكەت خاراب بولۇر، نەۋەت قولدىن كېتۈر. كەتكەندىن كېيىن قىلغان پوشایمان پايدا بەرمەس! ... مۇبادا، سىلى يەكەن دىيارىنى تەسەر رۇپ قىلماققا بەل باغلاب چىقىلا، بىزلىر قەلئەندىڭ ئىچىكى - تاشقىرىقلەرغا ئىشەنچلىك ئادەملەرىمىزنى قوپۇپ بەش قوۋۇقنى بىكىتەيلۈك! سىزلىر تېشىدىن، بىزلىر ئىچىدىن تېكىش قىلىدىغان بولساق، ئافاقنىڭ سوپىلىرى ھېچ ئىش قىلالماي، قىچىشقا مەجبۇر بولىدۇ. بۇ بىرگەپ، شۇنىڭدىن خەۋەردار بولۇپ قالغايلىكى، پېقىر قالماق قاراخانى دارجە تۇرە بىلەن پۇتۇشۇپ قويدۇم. مۇبادا سلى قەلئەگە ھۇجۇم باشلايدىغان بولسلا، قالماق چېرىكلىرى بىر تەرەپ تۇرىدىغان بولدى! ...»^①

^① بۇ مەكتۇپ ھەققىدە مۇھەممەت سادىق قەشقەرىنىڭ «تىزىزىمى ئازىزان» دېگىن كتابىغا قارالسۇن. قەشقەر ئۇيغۇر نشرىياتى 1988- يىلى ئەشىرى.

*

*

*

میلادی 1681 - يىلى 9 - ئاينىڭ 21 - كۈنى، دۈشەنبە.
 مۇھەممەت ئىمنىن خانىنىڭ قوشۇنلىرى بىلەن يەكەن دىيارىدا
 ئاپاق خوجا ھاكىمىيىتىگە قارشى قوزغىلاڭ كۆتۈرگەن ئاھالىلەر
 يەكەن قەلئەسىنى قورشۇلغىنىغا بۈگۈن ساقمۇ - ساق بىر يۈز
 يىگىرمە تۆت كۈن بولدى. ئاپاق خوجىنىڭ سوپى چېرىكلىرى
 يەكەن قەلئەسىنىڭ پۇختىلىقىغا ئىشەنج قىلىپ، قەلئە
 دەرۋازىلىرىنى چىڭ بېكىتىپ، شەھەرنى مۇدابىئە قىلىپ،
 يېتىۋالغان بولسىمۇ ئەمما بارا - بارا ئاچلىق ۋە قىيىنچىلىققا
 بەرداشلىق بېرەلمىي قىلىشقا باشلىدى.

بۈگۈن ئاپاق خوجا يەكەن قەلئەسىنىڭ ئۇستۇن كۈنچىقىش
 تەرىپىدىكى قالغات دەرۋازىسىغا بېرىپ سېپىل مۇدابىئەسىنى
 تەكشۈرۈپ كەلدى. سېپىلدا ئۆزىنىڭ سوپى چېرىكلىرىدىن باشقا
 ھېچكىم يوق ئىدى. ئادەتتىكى چاغلاردا كۆرەڭلىشىپ ئاچاخىلاپ
 يۈرۈشىدىغان جۇڭغار چېرىكلىرى بۈگۈن نېمىشىدۇر
 قارسىنىمۇ كۆرسەتمەي قويۇشقانىدى.

ئاپاق خوجا گەرچە هييلە - مىكىرە كەمەك ئەپىارغا
 ئۇستاز، ھەسەت - خۇسۇمەتتە شەيتان لەئىنگە دەرس
 بېرەلىسىمۇ، سۈيقدەت - زىيانكەشلىكتە ھەججاج زالمنى
 خىجالەت قىلالىسىمۇ، ئەمما ئۇ مۇھاربىيە ئىشلىرىدىن قىلچىمۇ
 خەۋىرى يوق، ئۆمرىدە بىزەر مۇشواك بىلەنمۇ ئۇرۇشۇپ
 كۆرمىگەن تولىمۇ قورقۇنچاق بىر ئادەم ئىدى. ئۇ قەلئە سېپىلىغا
 چىقىپ ئەترابقا قارۋىدى، قەلئەگە ئەترابىدىكى سان - ساناقسىز
 بارگاھ - چىدىرلارنى كۆردى. قەلئەگە ئۆمۈمىي ھۇجۇم باشلاشقا
 تەبىارلىنىۋاتقان سان - ساناقسىز ئادەملەرنىڭ ۋاراڭ -
 چۈرۈڭلىرىنى ئاڭلاپ پۇت - قوللىرىدا جان قالىدى.

— سىز تېخى ئەھۋالنى بىلمەيسىز، — دېدى سوپى

چېرىكىلەرنىڭ خەلىپىسى مىرزا سارىق بەگ، — ھەزىرىتىسى قۇتىبىل ئەقتايى جانابىي ئاپاق خان ئالىلىرى، بىلەمىسىز، سىزنىڭ سادىق سوپى بەگلىرىڭىز دىن خۇدا بەردى خەلسەپە قەشقەرنى دۈشەنگە تاپشۇردى! مىرزا قاراچىبەگ يېڭىسارتى تاپشۇردى!

— قاغلىقىنمۇ تاپشۇرۇشۇپتۇ! ئاپاق خوجا، — قاچان؟

— ھازىر خەۋەر كەلدى! دۇشمن زېسىنى قاپلىخان قارا چىكەتكىدەك يوپۇرۇلۇپ كەلمەكتە! ئەمدى نۇۋەت يەكەنگە! سىزنىڭ قالغان سادىق بەگلىرىڭىز قالماق شاھىندىسى دارجە تۇرە بىلەن مەسىلەتلىشىۋېتىپتۇدەك. قالماقلار فۇرخانىغا بېكىتىۋېلىپ چىقماي قويۇشتى. پۇتون توپلارنى يېرىپ تاشلاشتى. ئۇلارمۇ يەكەننى مۇھەممەت كىمن خانغا بېرىشنى ماقول كۆرۈۋېتىپتۇدەك!

بۇ شوم خەۋەر ئاپاق خوجىنى گاڭىرىتىپ قويدى. ئۇ هو لو قىنىدىن قاتىق چاڭقاپ، تىلى تاڭلىيغا چاپلىشىپ قالغانىدى.

ئاپاق خوجا سېپىل ئۇستىدىن ئالدىر اپ چۈشۈشكە باشلىدى. چۈشۈۋېتىپ، ئۇنىڭ تەشنا كۆزلىرى سېپىل تېمىننىڭ سىرتىدىكى خەنده كە لىق تولدۇرۇلغان قارامتۇل سېسىق سۇغا چۈشتى. ئۇزاق تۇرۇپ رەڭىنى ئۆزگەرتىكەن ئاشۇ سېسىق سۇ مۇشۇ تاپتا ئۇنىڭ كۆزلىرىگە تولىمۇ چىرايلىق كۆرۈنۈپ كېتىۋاتاتى. ئۇ ئىختىيارسىز حالدا فۇرۇپ كەتكەن لەۋلارنى نەمسىز تىلى بىلەن يالاپ قويدى...

*

*

*

مىلادى 1681 - يىلى 9 - ئاينىڭ 24 - كۈنى، پەيشەنبە.

ئاھىر، مۇھەممەت ئىمىن خان يەكەن قەلئەسىگە ئومۇمىي
ھۆجۈم باشلاش قارارىغا كەلدى!

ئاپاق خوجا مۇھەممەت ئىمىن خاننىڭ سوقۇشماي تەسلىم
بولۇش ھەققىدىكى كەسکىن تەلىپىگە بىۋاھستە جاۋاب
بەرمەستىن، كەينى - كەينىدىن ئادەم ئۇزۇتىپ، ئۆزىرە كېتىپ
ياكى يۇمىشاق سۆزلەرنى قىلىش ئارقىلىق ھىلىگەرلىك قىلىپ
ۋاقتىنى ئارقىغا سوزماقتا ئىدى. ئۇ ئېرەن قابۇرغىدىكى
غالدالنىڭ بارگاھىسىغا چاپار ئەۋەتكەندى. ئەمما، ئۇنىڭ ئۇ ئادىمى
ئاللىبۇرۇنلا مۇھەممەت ئىمىن خاننىڭ چازلىغۇچىلىرىنىڭ
قولىغا چۈشۈپ قالغانلىقىدىن بىخەۋەر ئىدى.

مۇھەممەت ئىمىن خان دەرھال ئەمەر كېبىرلىرىنى يىغىپ
قسىملارنى غول قىسىم^①، چىرىنغار^②، بېرىنغار^③ قىسىم
قىلىپ ئۈچ تارامغا ئايىرىدى — دە، سەركەردە — جەڭچىلەرنىڭ
پۇتونلىقى ساۋۇت — قۇياق كېيىپ، ئاتلارغىمۇ كېجمى^④ تاقاپ،
قەلئەگە يېقىنراق بېرىپ بىر تەرەپتىن ياراغ كۆرسىتىپ، يەنە
بىر تەرەپتىن ھېيە قىلىش ھەققىدە ئىجراسى قاتىق پەرمانلارنى
بەردى.

مۇھەممەت ئىمىن خاننىڭ ئەمەر كېبىرلىرىدىن بولغان
مىزرا مۇھەممەت شاھىبەگ باشچىلىقىدىكى چىرىنغار قىسىم
ئۆزلىرى تۇرغان ھەفتەئى مۇھەممەدان تۆپلىكىنىڭ ئۇدۇلۇدىكى
ئالتۇنلۇق دەرۋازىسىغا يول بىلەن سېپىلغا قاراپ ئالغا
ئىلگىرلىدى. مۇھەممەت ئىمىن خان بار غول قىسىم تۇرغان
يەرنىڭ ئۇدۇلۇدىكى سېپىل ھەندىكىگە لىق سۇ تولدۇرۇلغانىدى.
شۇڭا، ئۇ غول قىسىمنى باشلاپ قوچقار ئاتا مەقبەرسى تەرەپتىن

غول قىسىم — ئۇرۇش سېپىدە ئادەتتە ھوتتۇردا تۇردىغان قىسىم.

^①

^②

^③

^④

بېرىنغار — سۇلقاتان قىسىم.
كېجمى — ئۇرۇشتىا ئاتلارغا ئۇق تەكىمىلىكى گۈچۈن ئۇستىگە جۇمكىلىدىغان ئەمان
بۈپۈق. ئۇ ئادەتتە ئىچىكى كىكىز ئېلىنغان قاتىق بولغارىدىن تىكلىكىنىڭ، ئۇق
ئۇشىيدۇ.

جەفتەئى مۇھەممەدان تۆپلىكىگە چىقتى. بۇ چاغدا قالغان
ىلەر ئازىسى تەرەپتىن بىر توب ئالىمان ئات چاپتۇرۇپ
چىقىشىۋاتقانلىقى كۆرۈندى. مۇھەممەت ئىمنى خاننىڭ يېزەك
قىسىمىدىكى^① جەڭچىلەر شۇئان تاختا كۆۋۈرۈك تەرەپكە
يويپۇر ولۇپ باردى. ئۇنىڭخېچە قەلئە ئىچىدىن چىققان ھېلىقى بىر
توب كىشى ئالىمان - ئالىمان كەينىگە بۇر ولۇشتى - دە،
ئاتلىرىنى چاپقۇزغان پېتىچە تاختا كۆۋۈرۈكتىن ئۆتۈپ كېتىشتى.
سېپىل ئۇستىدىكىلەر تاختا كۆۋۈرۈكىنى دەرھال زەنجىر بىلەن
ئۇستىگە تارتىپ ئېلىشتى. مۇھەممەت ئىمنى خاننىڭ
جەڭچىلىرى ئۇلارنىڭ ئارقىسىدىن قوغلاپ جەۋلانبازلىق
قىلىشىپ، قالغات دەرۋازىسىغا قەدەر ئات سېلىشىپ
بېرىشىۋىدى، سېپىل ئۇستىدىن ياغدۇرولغان ئوق يامغۇرغا دۇچ
كېلىشتى. بىراق، بۇ ئوقلار ئۇستىگە قۇياق - ساۋۇت
كېيشىكەن باهادىر لارغا ۋە كېجىم بىلەن چۈمكەلگەن جەڭ
ئاتلىرىغا قىلچىمۇ كار قىلىمىدى.

يەكەن سېپىلىنىڭ تۈۋى ئېگىز ئىدى. سېپىل ئۇستىگە
تاماشا كۆرۈش ئۈچۈن چىقۇپلىشقان نۇرغۇن يەكەنلىكىلەر ئاتلىق
سوپى چېرىكلىرنىڭ قېچىپ كېلىشىۋاتقانلىقىنى كۆرۈپ، سېپىل
ئۇستىدىن تۆۋەنگە ئالدىراپ يۈگۈرۈشۈپ چوشۇپ كېتىشتى.

يەكەن قەلئەسىدىكىلەر تاختا كۆۋۈرۈكىنىڭ ئالدىغا نۇرغۇن
ئورىلارنى قېزىپ، ئۇستىدىن بىلىنىمىڭۈدەك قىلىپ بوشلا يېپىپ
قويۇشقان ئىكەن. مۇھەممەت ئىمنى خاننىڭ يېزەك قىسىمىنىڭ
پەنسادلىرىدىن بىر - ئىككىسى ۋە باشقا يىگىتلەر چېپىشىپ
كېتىشۇۋېتىپ، بۇ ئورىغا چوشۇپ كېتىشتى. چىرىنىخار
قىسىمىدىكىلەر مۇ قەلئەدىن چىققانلارنى بىر - ئىككى ئوق يىتىمچە
قوغلاپ باردى. ئۇرۇشۇقا پەرمان بولمىختىنى ئۈچۈن،

^① يېزەك قىسم - ھەربىي بۈرۈشتە ئالىدىن يۈرگۈچى ئۇترەتنىڭ نامى، دازۇر قىسم.

شۇنچىلىك قوغلاپ قويۇپلا ياندى.

يەكەن سېپىلىدىكىلەر ساراسىمىگە چۈشۈپ قېلىشتى. جۇڭغارلارغا ئادەم ئەۋەتلىكىنىڭ ئايىدەك بولغان بولسىمۇ، تا ھازىرغا قەدەر ياردەمچى قوشۇنىڭ قارسىمىۇ كۆرۈنمەپتتى. ئاخىر ئاپاڭ خوجا قالماق شاهنەسى دارجە تۆرىنى ئارىغا سېلىپ، قوللۇقا كېلىپ، يەكەن قەلئەسىنى مۇھەممەت ئىمنى خانغا تاپشۇرماقچى بولدى. ئەمما، قالماق شاهنەسى دارجە تۆرى مۇھەممەت ئىمنى خاننىڭ بارگاھىغا بېرىۋېلىپلا قاينىقىلى ئۇننمىدى.

جاھاندا ئۆلۈم ۋەھىمىسىدىن يامان ۋەھىمە بولمىسا كېرەك. «مەغلۇپ بولغان قوشۇنغا بىر قېتىم (ھەى!) دەپ توۋلىغان ئاۋازىمۇ كۇپايە قىلىدۇ!» دېگەندەك، قالماق شاهنەسىنىڭمۇ مۇھەممەت ئىمنى خان تەرەپكە ئۆتۈپ كەتكەنلىكىنى ئاشلىغان ئاپاڭ خوجا ئالاقزادە بولغىنىدىن پۇتى كۆيگەن تۇخۇدەك بولۇپ ھېچ چارە قىلالماي قالدى — دە، ئاخىر ئۆغلى يەھىيا خوجىنى مۇھەممەت ئىمنى خاننىڭ ئالدىغا چىقىرىپ، ھاياتلىق يولى بىرسىلا، ئۆزىنىڭ خان ئۈچۈن خىزمەت قىلىدىغانلىقىنى بىلدۈردى . . .

*

*

*

میلادى 1681 - يىلى 9 - ئاینىڭ 25 - كۈنى، جۇمە، ئەتىگەن.

بۈگۈن ئەتىگەندىن باشلاپ يەكەن قەلئەسىنىڭ ئالىتۇنلۇق، قالغات، خانقا، تېرەكتىباڭ ۋە مەسخرە دەۋازىسى قاتارلىق بەش قوۋۇقدىكى قاراۋۇللار ئېلىپ ناشلاندى. تاختا كۆرۈكلىمەر چۈشۈرۈلۈپ، قەلئە قوۋۇقلۇرى يوغان ئىچىپ قويۇلدى. ئەتىگەندە، داغدۇغلىق قەلئەگە كىرىش مۇراسىمى ئۆتكۈزۈلدى.

مۇھەممەت ئىمەن خان ۋە ئۇنىڭ جەڭچىلىرى يۈتۈنلەي سەئىدىيە ھەربىلىرىنىڭ فورمىسىدا كېىىنىشىكەندى: ئۇلارنىڭ باشلىرىدىكى ئاللىۇن قۇبىلىق پولات دۇبۇلغَا، ئۇچىسىدىكى كەشتىلىك خىتاي ئەتلىسىدىن تىكىلگەن ھەربىي تونلىرىنىڭ ئۇستىدىن كېيىشىۋالغان زىرىھىلىق قۇياق - ساۋاۋۇتلىرى، مەيدىسىگە تاقىغان پولات مەيمەنە ئەينە كەلەر ئەتىگەنلىك قۇياش نۇرىدا ۋال - ۋۇل قىلىپ پارقىراپ تۇراتتى. ئۇلار يانلىرىغا يېشىل چەملىك ساداقلارنى ئېسلىشىۋالغان بولۇپ، ئۇنىڭ ئىچىگە نەقىش چىقىرىلىپ پۇزۇر ئىشلەنگەن تۆمۈر ئوقيا ئوقلىرى سېلىنغانىدى. جەڭچىلىرى كەسسى - تىردا نىلىق ئېڭەر - جابدۇققى بىلەن بىزەلگەن قالماق ئاتلىرىدا ئاجايىپ سۇر - ھېيۋە بىلەن ئولتۇرۇشۇپ كېتىپ بېرىشاتتى.

غالب قوشۇنىڭ ئەڭ ئالدىدا بۇغداي ئۆڭلۈك، ياكاڭ سۆڭەكلىرى بۇرتۇپ چىققان، كۆزلىرى چاقنىپ تۇرىدىغان ئېڭىز بويلىق مۇھەممەت ئىمەن خان قومۇش قولاقلىق يۈلتۈز ئارغىمىقىدا بىخارامان ئولتۇرۇپ كېتىۋاتقانىدى. ئۇ قىلىچقا ئامراق، ئاجايىپ جەسۇر مىجەزلىك بىر سەركەردە ئىدى. ئۇ ھەممە - قورال ياراڭلار ئارىسىدا قىلىچقا ھەممىدىن بەڭ ئېتىبار بېرىتتى. «نىزە، ئايپالىتا دېگەن تەڭسە، — دەيتتى ئۇ دائىم، — بىر يەرنىلا يارا قىلىدۇ. ئەڭەر قىلىچ تىكىدىغان بولسا، ئۇ چاغدا باشتىن - ئاياغ كېسىپ چۈشىمىگىنىنى كۆرۈڭ!» ئۇ قىلىچىنى ھەرگىز يېنىدىن ئاييرىمايتتى: ياكى بولمىسا، بېلىدىكى قىيىش كەمىرىگە ئېسلىۋاتتى، يا بولمىسا، قولىدا تۇتۇۋاتتى. چەت جايىلاردا ئۇزاق ۋاقت نايىب بولغانلىقى ئوچۇنىمىكىن، ئۇ بىر ئاز سەھرا مىجەز ئادەم ئىدى. سۆزلىرىمۇ قىرىقلارغا ئوخشاش تورۇڭ - تورۇڭ چىقاتتى.

ئۇ ھەمىشە:

— ئىش ئېپىگە كەلگەندە، غەيرەتنى بوشاشتۇرماسلىق ۋە

قىلچىمۇ بىپەرۋالق قىلماسلىق كېرەك. ئىشتن كېيىن پۇشايمان قىلغاننىڭ پايدىسى يوق! — دەيتتى.

بۇنىڭدىن ئون يىل ئىلگىرى، سەئىدىيە خانلىرىنىڭ ئوننىچىسى، سۈلتان ئابدۇللاخان بىلەن ئۇنىڭ ئوغلى، قەشقەر نايىبى يولۋاسخان ئوتتۇرسىدا بولغان تەخت تالىشىش ماجىرا سىغا ئاپاق خوجىنىڭ بىۋاستىت قول تىقانلىقىدىن مۇھەممەت ئىمەن خاننىڭ ئوبدانلا خەۋىرى بار ئىدى. ئەسلىدە سەئىدىيە خاندانانىڭ ئىچكى ئىشى بولغان بۇ ماجира ئاپاق خوجىنىڭ دىنى مەزھەپلەر ئاداۋىتىدىن پايدىلىنىپ ئوت قۇيرۇقلۇق قىلىشى بىلەن كەڭ كۆلملىك ئىچكى ئۇرۇشقا ئايلاغان ۋە جۇڭخارلارنىڭ تۇنجى قىتىم قەشقەرييىگە تاجاۋۇز قىلىپ كىرىشىگە سەۋەبچى بولغانىدى. بۇ ماجىرادا، مۇھەممەت ئىمەن خاننىڭ چوڭ ئاكىسى، سەئىدىيە خاندانالىقىنىڭ چوڭ خانى سۈلتان ئابدۇللا خان تەختىنى كىچىك ئوغلى يولۋاسخانغا بوشىتىپ بېرىپ، كەشمىرگە مۇساپىر بولۇپ چىقىپ كېتىشكە مەجبۇر بولدى. يولۋاسخان سەئىدىيەلەر تەختىنى ئىگلىگەن ئون بىرىنچى ئۇلۇاد خان بولغان بولسىمۇ ئەمما ئۇ ئاپاق خوجىنىڭ خوجا چىنىكىدىن چىقالمايدىغان قورچاڭ خانغا ئايلىنىپ قالدى.

بۇ چاغدا، مۇھەممەت ئىمەن خاننىڭ ئىككىنچى ئاكىسى، ئاقسو نايىبى، شاهزادە ئىسمایيل خان سەئىدىيەلەر خاندانانى هالاڭەتلەك تەقدىردىن قۇتۇلدۇرۇپ قېلىش ئۇچۇن ئادالەت تۇغىنى كۆتۈرۈپ چىقىپ، يولۋاسخان ئۇستىدىن ئىسىيان كۆتۈردى ۋە يەكەنگە لەشكەر تارتىپ كېلىپ، سۈلتان يولۋاسخاننى تەختىن چۈشۈشكە مەجبۇر قىلىدى. ئاپاق خوجا بولسا، بەدەخشانغا قېچىپ كېتىشكە مەجبۇر بولدى.

ئىسمایيل خان سەئىدىيە خانلىرىنىڭ — ئون ئىككىنچى ئۇلۇاد خان — ئەڭ ئاخىرقىلىرى بولۇپ ھېسابلانسىمۇ ئەمما ئۇ

سەئىدىيە دۆلتىنى زاۋاللىقتىن قۇتۇلدۇرۇشىڭ تارىخىي ۋەزىپىنى باتۇرلۇق بىلەن ئۆز ئۇستىگە ئېلىپ، چىرىك سىياسىي تۈزۈلمىنى ئىسلاھ قىلىپ، بىر قاتار ئىلغار سىياسەتلەرنى يولغا قويغانلىقتىن، تارىختا كىشىلەر تەرىپىدىن «ئىبادەتچى، باتۇر، ئادالەتپەرۋەر ياخشى خان» دەپ ئاتالدى. ئۇ ھەققىتەن ئەخلاق بابىدا تولىمۇ كىچىك پېئىل، مەرىپەتپەرۋەر، دانا خان ئىدى، ئۇ ھەمىشە دۆلەتنىڭ چوڭ ئىشلىرى ھەققىدە ئۇلۇغ ئەللامە، پازىل كىشىلەر بىلەن زىكىرى - سۆھبەتتە بولاتتى. دۆلەت ئىشلىرىنى ئەدلۇ - ئادالەت بىلەن توغرا قىلىشقا تىرىشاتتى. ئۇ ھەممىدىن ئاۋۇال دىنى مەزھەپلەر ئاداۋىتى تۈپەيلىدىن تاپتىن چىققان قائىدە - قانۇنلارنى يېڭىۋاشتىن نۇزىتىپ، ئەلنى ئىسلام قانۇن شەرىئىتى بىلەن فاتتىق باشقۇرۇش ئۈچۈن، باتۇر ئالىم قازى ئابدۇللا دېگەن شەرىئەتپەرۋەر ئادەتى سەئىدىيە دۆلەتنىڭ باش قازىلىقىغا تەينىلىدى. ئازغىنا مۇددەتتىلا ۋەيران بولۇپ كەتكەن مەملىكتى قانۇن بىلەن قايتىدىن تۈزەپ، ئۆز ئىز بىغا سالدى.

ئەمما بۇ — سەئىدىيە دۆلەتنىڭ زاۋاللىققا يۈزلىنىش داۋامىدىكى قىسقا مۇددەتلىك گۈللەنىشى بولۇپ ھېسابلىنىتى. شۇڭا، بۇنداق ھالەت ئۇزاق داۋاملىشالىمىدى. سەئىدىيە خاندانلىقىنىڭ دۆلەت گۈلى ئاپاق خوجا باشلاپ كەلگەن جۇڭخار تاجاۋۇزچىلىرىنىڭ تۆمۈر تاپىنى ئاستىدا يانجىلىپ، ئاخىر ئۆشۈك تەگكەن غوزىدەك سولىشىپ خازان بولىدى.

...

ئۇ مۇشۇلارنى ئويلاۋېتىپ، ئاپاق خوجىنى ئۆلتۈرۈش ياكى تەرىك قالدۇرۇش ئوتتۇرسىدا زادى بىر قارارغا كېلەلمەي قالدى؛ ئۇنى ئۆلتۈرۈۋېتى دېسە، «پىرنى ئۆلتۈرگەن قاتىل» دېگەن بەدنامغا قىلىپ، ئاللانىڭ غەزىپىگە ئۇچراپ كېتىشتىن قورقاتتى؛ ئۆلتۈرمەي دېسە، كۈنلەرنىڭ بىرىدە، ئاپاق خوجىنى

قایتا باش كۆتۈرۈپ چىقمايدۇ، دېگىلى بولمايتى. شۇڭا، ئۇ ئاپاق خوجىنىڭ تەقدىرى ھەققىدە ئۆزىنىڭ ئەمروُل - ئۆمەرالبرىنىڭ پىكىرىنى ئاڭلاپ باقماقچى بولۇپ كېڭەش چاقىرىشنى قارار قىلىدى.

بۇ كېڭەشتە، بەگلەرنىڭ مەپكۇرسى يەنلا بىزلىككە كېلەلمىدى. ئەمېر - بەگلەرنىڭ خېلى زور بىر قىسىمى ئاپاق خوجىنى ئۆلتۈرمەسلىكىنى قۇۋۇتىلەشتى. چۈنكى، ئۇلارنىڭ قارشىچە، بۈگۈن ئاپاق خوجا ۋە ئۇنىڭ تەرمەدارلىرى جازالانسا ۋە بۇلانسا، مۇھەممەت ئىمن خاندىن نارازى بولغۇچىلار كۆپىيىپ كېتەتتى. ئۇنىڭ ئۇستىگە، ئاپاق خوجا مۇلکىي قەشقەرىيىدە ئومۇم ئېتىراپ قىلغان سۈلتۈنۈل مۇھەققىن، ۋە ھىدەتۈللاھ ۋۇجۇد، قۇتبىل ئەقتابى ھىدايىتتۈللادۇر! بۇتۇن روھانىيلار تېبىقىسى ھازىر ئاپاق خوجا تەرەپتە تۇرماقتا. ئەگەر ئۇ پەتشىۋا بېرىپ، پۇتۇن روھانىيلار تېبىقىسىنى ئىشقا سالسا، غۇلغۇلا كۆتۈرۈلۈپ كېتىشى مۇمكىن! ئۇ چاغدا بۇ ئىش - جۇڭغار قالماقلارنىڭ مۇلکىي قەشقەرىيىگە يېڭىۋاشتىن تاجاۋۇز قىلىپ كىرىشىگە ناھايىتى ئۇبىدان باھانە بولۇپ بېرەتتى.

- ھەزرىتىم، - دېدى بەگلەردىن بىرى، - قۇتبىل ئەقتابى ھەزرىتى ھىدايىتتۈللا ئاپاق خوجىنى قەتللى قىلىشقا ھەرگىز بولماسى! ئۇ ۋە ھىدەتۈللاھ ۋۇجۇددۇر! مۇبادا، ئۇل زات قەتل قىلىنسا، خۇددى ئۆزبېكلىرنىڭ خانى شەييانىخان قالغان ئاقىۋەتكە قالۇرمىز! بۇ ئىشتا ھەرگىز يېنىكلىك قىلىپ بولماسى!

مۇھەممەت ئىمن خان بۇ ياسىما ئېتىقادلاردىن ئاچىقى كېلىپ بېشىنى چايىدى - دە:

- يائىلھەزىر! يارەبى! - دېدى ئۇ، - ئاپاق خوجا ئۆزىنى «قۇتبىل ئەقتابى ھىدايىتتۈللا» دەپ ئاتاپ يۈرۈپ ئاخىر نېمە بولدى؟ مەزھەپ نىز اپەتچىلىكىنى سىياسەتكە

ئايلاندۇر وشنىڭ ئاقىۋىتى پۈتون - سۈرۈك سەئىدىيە خەلقىنى ئاقتاغلىق، قارا تاغلىق دەپ ئىككىگە بۆلۈپ تاشلىدىغۇ؟ ئەلنى پارچىلاشقا ئىلىپ كەلدىغۇ؟

- ئۇغۇ شۇنداق لېكىن ئاقتاغلىقلار بىلەن قارا تاغلىقلارنىڭ ئوتتۇرسىدىكى مەزھەپ ئاداۋىتى ئەسىلىدە ھاكىمىيەت تاللىشىشتىن كېلىپ چىققان ئەممەسمۇ، ئانەززىتىم؟! - دېدى ئەمسىر كېبىر مىرزا مۇھەممەت شاھىبەگ.

بو يەردە تىلغا ئىلىسغان ئۆزبېك خانى شەييانىخان مىلادى 1500 - يىلى (مايمۇن يىلى) پەرغانىدە قۇرۇلغان ئۆزبېك شەييانىلار سۇلالىسىنىڭ قۇرغۇچىسى مۇھەممەت شەييانى خان ئىدى. ئۇ مىلادى 1496 - يىلى، تۆمۈر يىلەر ئىمپېرىيىسىنىڭ ئەۋلادلىرىدىن بىرى، پەرغانە پادشاھى ئوبۇلقادىم مۇھەممەت باپورنىڭ ئۇستازى، نەقشىبەندىيە سۇلۇكىنىڭ پىرى، مەشهر شەيخ نەسرىدىن ئەبىدۇللا خوجا ئەھرارى ۋە ئۇنىڭ ئوغلى خوجا يەھيانى ئۆلتۈرگەندى. ئۇ مىلادى 1510 - يىلى (ئات يىلى) قىشتا، مۇرغاب دەرياسى بويىدا ئىران سەفەۋىيەلەر سۇلالىسىنىڭ قۇرغۇچىسى، قىزىل باشلارنىڭ پادشاھى ئىسمايىل سەفەۋىنىڭ قوشۇنلىرىنىڭ قورشاۋىغا چۈشۈپ قىلىپ ئۆلتۈرۈلگەندى.

ئىسمايىل سەفەۋى مۇھەممەت شەييانىخاننىڭ شىئەلەرنى قىرغان ئىنتىقامى ئۈچۈن، ئۇنىڭ ئۇلۇكىنى تولۇمچىلاب سویغۇزۇپ، ئىچىگە سامان تىققۇزۇپ، تۈرك ئوسماニيە سۇلتانى بايازىد سانىغا: «شىئەلەر بىلەن قەستلەشكەن سۇنىيەلەرنىڭ قانداق ئەھەغا چۈشۈسىنى كۆرۈپ قوي!» دېگەن مەندە سوۋغا قىلىپ ئەۋەتكەندى. بايازىد سانى شۇ چاغدا غەربىتە شىئەلەرگە زىيانكەشلىك قىلىۋانقاىندى. شۇ چاغلاردا شىئەلەر بىلەن سۇنىيەلەرنىڭ دۈشمەنلىكى كۈچىيپ شۇ دەرىجىگە يەتكەنكى،

ئىسماييل سەھەۋى قىزىل باش بۇنىڭخىمۇ يەنە قانائەت ھاسىل قىلىمای، مۇھەممەت شەيپانخانىڭ باش سۆگىكىگە ئالىتۇن قاپلىتىپ، ئۇنى مەي ئىچىدىغان كاسە قىلۇلغانىدى! . . .

— ئانھەزىرىتىم، — دېدى ئەمېر كېبىر مىرزا مۇھەممەت شاھىدەگ يەنە، مۇھەممەت ئىمىن خانىنىڭ بىقارارلىقىدىن ئىچى تىت - تىت بولۇپ، — ئول مەزىھەپ ئاداۋەتىدىن قورقماق كېرەك. چۈنكى، ئۇلار بىر - بىرىدىن ئىنتىقام ئېلىش قەستىگە چۈشكەندە، ھېچقانداق قەۋۇم - تۇغقاچىلىق يۈزىگە قارىمايدۇ. ھېچقانداق دەلىل - ئىسىپاتنى كېرەك قىلىمайдۇ! ھېچقانداق ئۆزىرىنى قوبۇل قىلىمайдۇ! ئۇلارنىڭ ئوتتۇرسىدىكى مەزىھەپ ئاداۋەتنى خۇددى كۆمۈرگە ئوخشайдۇ. گەرچە، ھازىرلىقچە ئۇنىڭدا ئوت يوق بولسىمۇ ئەمما غەزەپ ئۇچقۇنى ئۇنىڭخا چۈشكەن ھامان دەرھال تۇتىشىدۇ - دە، ئاداۋەت شولسى ئۇرلەپ، پۇتۇن ھۆل - قۇرۇقنى تەڭلا كۆيدۈردى! خۇددى ئوت كۆمۈردىن تۇغۇلۇپ يەنە چوغ كۆمۈر قالدۇرغىنىدەك، غەزەپ ئۇچقۇنىمۇ ئاداۋەتتىن تۇغۇلدىویۇ، يەنە ئاداۋەتنى پەيدا قىلىدۇ! شۇڭا، ئوتتى ئۆچۈرۈپ، چوغ - كۆمۈرنى قالدۇرۇپ قويۇش، يىلاننى ئۆلتۈرۈپ، تۇخۇمىنى ساقلاپ قىلىش - ھەرگىز ئاقلىلارنىڭ ئىشى ئەمەس! ئانھەزىرىتىم، سىلى تۇنجى شىپالق يامغۇرنىنى سەدەپ قولۇلىسىنىڭ ئاغزىغا تامغاندا مەرزا يېتىقا، يىلاننىڭ ئاغزىغا تامغاندا زەھەرگە ئايىلانغانلىقىنى ئاڭلىميخانمۇ؟

— ئۇ قانداق گەپ ئىكەن؟

— ھەر يىلى باھار پەسىلى يېتىپ كېلىشى بىلەن تەڭ، — دەپ ھېكايسىنى باشلىدى ئەمېر كېبىر مىرزا مۇھەممەت شاھىدەگ، — ئاسماندىن تۇنجى شىپالق يامغۇر يېغىشقا باشلايدىكەن. ئىقلىمدىكى جان - جانۋارلارنىڭ ھەممىسى ئاغزىنى ئېچىشىپ تۇنجى شىپالق يامغۇرنىڭ تامچىلىرىنى يۇنوۋېلىشقا

تىرىشىدىكەن. بىر ئاق كۆڭۈل سەدەپ قولۇلىسى باز ئىكەن، ئۇ پېشىنى سۇدىن چىقىرىپ ئاغزىنى ئېچىپ تۇرۇپتۇ ۋە مۇنداق دەپتۇ:

— ئىھ، شۇ شىپالىق تۇنجى يامغۇر تامچىسى ئاغزىمغا تامغان بولسىچۇ؟! مەن ئۇنى دەرھال مەرۋايتىپ دەپ ئاتىلىدىغان قىممەت باها نەرسىگە ئايىلاندۇرۇپ ئادەملەرگە سوۋۇغا قىلغان بولاتىم. ئادەملەر ئۇنى بويۇنلىرىغا، پېشانلىرىگە تاقىۋالغان بولاتى!

مانا، ئاخىر تۇنجى يامغۇر تامچىسى سەدەپ قولۇلىسىنىڭ ئاغزىغا تىمىپتۇ. ئۇنىڭ نىيىتىنىڭ ياخشىلىقىدىن ئاغزىغا تامغان يامغۇر تامچىسى ئۇنىڭ تىلىگىنىدەكلا قىممەت باها مەرۋايتقا ئايىلىنىپتۇ. كىشىلەر ئۇنى قەدىرلەپ باش كىيمىلىرىگە تاقاپ، بويۇنلىرىغا ۋە قولۇقلرىغا ئېسىپ يۈرۈشۈپتۇ.

يىلانمۇ ئاشۇ چاغدا ئاغزىنى ئېچىپ تىلەك تىلەپ ياتقان ئىكەن. لېكىن، ئۇنىڭ نىيىتى يازۇز بولغاچقا، تىلىكىمۇ يازۇز ئىكەن:

— ئىھ، ئاشۇ تۇنجى يامغۇرنىڭ قۇدرەتلىك تامچىلىرىنىڭ ھەممىسى مېنىڭ ئاغزىمغا تامغان بولسىچۇ؟ مېنىڭ ئاغزىمدا ھەرقانداق ئىنس - جىن ياكى جان - جانئوار يېسە، دەرھال ئۆلىدىغان ئۆتكۈر ئوغا - زەھەرگە ئايىلانغان بولاتى!

يىلان ئاغزىدىكى زەھەرنىڭ ئاچىقلقىدا ھەمىشە: تامچىلىرى ئۇنىڭ ئاغزىغا تېمىپ، ئۆتكۈر زەھەرگە ئايىلىنىپتۇ.

— چاقىمن! ئۆلتۈرىمەن! ھەممەڭلارنى چېقىپ ئۆلتۈرۈپ توگىتىمەن! — دەپ تولغىنىپ - تولغىنىپ ۋىشىلدىيدىكەن. شۇڭلاشقا ئۆلۈغ كتابلاردا: «ئۆلتۈرۈڭلار يىلاننىڭ ئەركەك - چىشىسىنىكىم، نەسىللەرى قۇرۇسۇن!» دېگەن ھەدس نازىل بولغانىكەن! . . .

...

مۇھەممەت ئىمىن خان بۇ ئىبرەتلىك ھېكاينى ئاڭلاب،
چوڭقۇر خىالغا چۆمگىنچە جىم ئولتۇرۇپ قالدى...

*

*

*

مىلادى 1681 - يىلى 9 - ئايىنىڭ 26 - كۈنى، شەنبه.
مۇھەممەت ئىمىن خان ئاقسارايىنىڭ پولات بىلەن قاپلانغان
قۇيما دەرۋازىسىنىڭ ئالدىغا ئەمەرۇل ئۆمەر، بەگۇ -
بېگاتىلىرىنىڭ ھەمراھلىقىدا دەبىدەب، ئەسئىسە، ھەيۋەت -
ھەشىمەتلەر بىلەن يېتىپ كەلگەندە، ئاقساراي ئالدىدا سوبى -
ئىشانلىرى بىلەن قول قوشتۇرۇپ تۇرغان ئاپاق خوجا دەرھال
ئۇچ قېتىم يۈكۈنۈپ، ئۇچ قېتىم تەزىم قىلىپ ھۆرمەت
بىلدۈردى.

مەلتۈن ئاپاق خوجا تەختى سەلتەنەتكە جۇڭغارلارنىڭ
ندىزىسىنىڭ ھىماتى بىلەن چىققاندىن كېيىن ئۇزاق ئۇتىمى پۈتون
يەكەندە قەتلىئام جاكارلىغانىدى. مەدرىسە - خانقاڭارغا ئوت
قويۇپ، كىتاب - نامەلدرىنى كۆيدۈرۈپ ئورتىگەندى.

ئىسمايىل خاننىڭ ئەمەرۇل - ئۆمەرالرى، ئەكابر -
ئەشرەبلىرىدىن تەسىلىم بولغىلى ئۇنىمىغانلارنى تىرىك تۇرغۇزۇپلا
يۈرۈكىنى سوغۇرۇۋالغانىدى! ئۆزى بىلگەنچە ئىش قىلىپ،
پۇقرالارنى زار - زار قاقداشقانىدى. ئۇنىڭ ھاكىمىيەت گۈل -
غۇنچىلىرى سەلتەنەت چىمەنلىقىدا جىلۋە قىلغاندا، تەن -
تېنى يايراپ، كىمخاب تونلارغا پاتماي قالغانىدى. مامۇق
تۆشەكلەر ئۇنىڭ قوۋۇرغىلىرىغا يېتىپ، قەندە - قەندالەتلەر
ئۇنىڭ ئاغزىغا تېتىمىغانىدى. ئۇ ئامەت دۇلدۇلىخا منىپ
كۆكتە - سامادا بەخىرامان پەرۋاز قىلىپ يۈرگەندە، كۆرەڭلىپ
جاھانغا پاتماي كەتكەندى! ئەلھاڭ، بۈگۈن ئۇ مۇھەممەت ئىمىن

خانىڭ ئالدىدا قىلىميش - ئەتمىشلىرىگە ھېساب بېرىدىغان چاغدا، پايپاسلاپ ھالىدىن كېتىپ يېقىلىشقا ئازلا قالىدى. ئۇچ يېللېق سەلتەنەت سۈرى پۇتونلەي بۇرنسىدىن بولۇپ چىقىشقا باشلىدى.

ئۇ مۇشۇ تاپتا ئاقسارايىنىڭ ئېگىز پەشتاقلىق پەلەپ پەيىنى ئاستىدا خۇددى مەھىھەرگاھتا تۇرغاڭىدەك دىرى - دەرى تىترەپ تۇراتىسى. بۇنىڭدىن ئۇچ يېل ئىلگىرى، دەل مۇشۇ يەردە، ئۇ سابقى سەئىدىيە سۆلتانى ئىسىمايسىل خانىنى ئېرەن قابۇرغا سۈرگۈن قىلىش ھەققىدە پەرمان چۈشۈرگەندى! ئەمدىچۇ، ئەمدى ھەممە نەرسە ئاستىن - ئۇستۇن يولخان، پۇتون نەرسە بەربات بولغانىدى. قېنى ئۇ تۇنۇگۈنكى شانلىق غەلبىدە؟ قېنى ئۇ بۇگۈنكى غايىت زور بايليق - سائادەت؟ ئۇنىڭ قول - پۇتلەرى ۋەھىمىسىدە، ئۇمىدىسىز لىك ئىلکىدە لاغ - لاغ تىترەيتتى. ئۇنىڭ ئادەتتىسى چاغلاردىكى ھېچكىمنى كۆزگە ئىلمىайдىغان — قالماق شاھنەسى بۇنىڭدىن مۇستەسنا ئىدى! — ئاشۇ كۆرەڭ چىرايى ئەمدىلىكتە تاشرىپ ئادەم كۆرسرە قورقۇدەك بولۇپ كەتكەندى! ئۇنىڭ پۇتون ۋوجۇدى ئۆلۈم ۋەھىمىسى بىلەن ھارغىنلىق ئىلکىدە قالغانىدى. ئايىغى ئاستىدىكى مەر - مەر تاشلىق مەيدان ئۇنىڭ نەزىرىدە قاراڭخۇ بىر بوشلۇققا ئايلىنىپ قالغانىدى. ئۇ ئۆز جەستىنى ئاشۇ چەكسىز قاراڭخۇ بوشلۇق ئىچىدە لەيلەپ بۈرگەندەك ھېس قىلاتتى.

ئاپاق خوجىنىڭ نامەردىكى ۋە تۈزكۈرلۈقىغا يارىشا، ئۇنىڭ مۇھەممەت ئىمسىن خانغا دېگەن گەپلىرىمۇ پۇچەك ھەم لاۋزا ئىدى:

— ئى مۇھەممەت ئىمسىن خان! — دېدى ئاپاق خوجا قۇللىق بىلدۈرۈپ، — ئەگەر تەقدىر ئاخشامدا بىرىنىڭ كۆكىسىنى يارا قىلغان بولسا، ئەتسىسى مەلھەم ياقىدو. بۇ پايانى يوق زامان كىمگە ۋاپا قىلغان؟ شۇڭا، مۇبادا سىز دەۋتىمىزگە كىرسىڭىز،

پېشىمنى چىڭ تۇتۇڭ، ماڭا ئەگىشىپ دۇئاغا قولىڭىزنى كۆتۈرۈڭ، كۆزىڭىز ئېچىلسۇن. چۈنكى، ماڭا ئەگەشكەنلەر خۇدايى يول تاپقۇچىلاردۇر! ماڭا ئەگەشمىگۈچىلەر مۇنكىر مۇناپىقلاردۇر!

مۇھەممەت ئىمىن خان ئاپاق خوجىنىڭ بۇ ۋەھىمىلىك سۆزلىرىنى ئاڭلاپ، غىدىقى كېلىپ كەتتى — دە — پامان نىيەتلەك ئادەمنىڭ سايىسى ئىتنىڭ قۇيرۇقىغا ئوخشاش ئەگرى بولىدۇ. ھەرگىز تۈز بولمايدۇ! — دەپ رەددىيە بەردى ئۇنىڭ سۆزىگە، — شۇنداق ئىكەن، سىزگە ئەگەشكۈچىلەرنى قانداقچىسىگە خۇدايى يول تاپقۇچىلار، دېگلى بولسۇن!

— يائىلەزەر، يارەببى! ئى مۇھەممەت ئىمىن خان، سىزدىن كۇپىرانلىق كەتتى، — دېدى ئاپاق خوجا قىلغىمۇ ئۇيالماستىن، — دەرھال تۇۋا قىلىڭ! مېنىڭ زامانىم دۇنيادىكى زامانلارنىڭ ئەڭ ياخشىسىدۇر، مېنىڭ ئەسواپىلىرىم دۇنيادىكى ئەسواپىلەرنىڭ ئەڭ ياخشىسىدۇر! ماڭا قول بەرگەن، ماڭا مۇرۇت بولغانلار، ماڭا ئەگەشكۈچىلەر خۇدايى يول تاپقۇچىلاردۇر. مېنى ئىنكار قىلغۇچىلار ماڭا ئەگەشمىگۈچىلەر مۇنكىر مۇناپىقلاردۇر!^① ...

— ئى ئاپاق خوجا، بىلەمىسىز؟ — دېدى مۇھەممەت ئىمىن خانمۇ بوش كەلمەستىن، — بۇزۇركلار: «رىياكارانە ھۆڭرەپ يىغلاش ۋە ئاۋاز چىقىرىپ دۇئا ئوقۇش — تولا چاغلاردا ئىسقىرتىپ، چاۋاڭ چالغاندىن يامانراق!» دېگەن، نەپسى بالا ئادەملەرنىڭ كۈنى دائىم ئاچلىقتا ئۆتىدۇ، ھېرسىمن كىشىلەر ھېچ ۋاقت ئىلگىرى باسمىайдۇ؛ بۇ تىپەرەستلەردىن ياردەم سورىغان ئادەم مۇرادىغا ھەرگىز يېتەلمىدۇ! سىزمۇ باشتا ھەرقانداق

^① «ئاپاق خوجىنىڭ ئىملىرى - مەرۇپلىرىدىن كەلىمىلىرى»، قولىزاما.

ئىشقا ياخشراق ئويلاپ ئاندىن قىدەم بېسىشىڭىز كېرەك ئىدى.
ئەپسۇس، ئۆيلىمماي ئىش قىلىپ قويۇپ شاپۇرداك ئۇ دۇنىالىق
بۇ دۇنىالىق قارا يۈز بولدىڭىز!
— سىز «ئەنۋارى سۇھەپىل» دىكى پاقىلار پادىشاھى
شاپۇرنى دەمىسىز مۇ؟

ئاپاق خوچا تىلغا ئالغان «ئەنۋارى سۇھەپىل» — «كەللىه
ۋە دېمىنە» دېگەن مەشھۇر مەسىللەر توپلىمىنىڭ پارسچە نامى
بولۇپ، پاقىلار پادىشاھى شاپۇر ھەققىدىكى ھېكايدە بۇ كىتابتىسىكى
مەشھۇر مەسىللەرنىڭ بىرى ئىدى ئۇنىڭدا مۇنداق دېيلگەنندى:
— بىر قۇدۇقنىڭ ئىچىدە نۇرغۇن پاقا ياشايىدىكەن، ئۇلارغا
شاپۇر ئىسىملىك بىرسى پادىشاھ ئىكەن. شاپۇر بەكمۇ تەكەببۇر
ئىكەن. شۇڭا ئۇ، پاقىلارغا ئازار بېرىشكە باشلاپتۇ. بۇ ئەلەمگە
چىدىيالىمغان پاقىلار:

— شاپۇر بىزگە زۇلۇم سالدى. بىزنىڭ ئەمدى بۇ زۇلۇمغا
زادى چىدىغۇچىلىكىمىز قالمىدى. ئۇنى ئاغدۇرۇپ تاشلاپ،
ئارىمىزدىن بىرەيلەننى پادىشاھ قىلىپ كۆتۈرەيلى! — دېيشىپ،
ئۆزلىرىنىڭ ئارىسىدىكى بىر پاقىنى پادىشاھ قىلىپ سايلىشىپتۇ.
تەخت — بەختىدىن ئايىلىپ قالغان شاپۇر ئىنتىقام ئېلىشنى
كۆڭلىگە پۈكۈپ، ئۇيان ئويلاپ — بۇيان ئويلاپ، ئاخىر يىلاندىن
يارىدەم سوراشرى كۆڭلىگە پۈكۈپتۇ. «يىلان بىزگە دۈشىمن، —
دەپتۇ شاپۇر كۆڭلىدە چوت سوقۇپ، — مەن شۇ دۈشىمندىن
يارىدەم سوراشم كېرەك. بۇ دۈشىمننىڭ قولى بىلەن دۈشىمننى
يوقاتىنانلىق بولىدۇ!»

بىر كۈنى، شاپۇر ئاغزىدىن ئوتتalar چاچراپ، تىلىدىن زەھەر
تىمىپ تۈرىدىغان شۇنداق بىر يىلاننى كۆرۈپتۇ. ئۇ ھېلىقى يىلان
تاڭى ئۇۋۇسىغا كىرىپ كەتكۈچە قاراپ تۇرۇپتۇ — دە، «مۇشۇ
يىلاندىن يارىدەم سوراپ باقايى» دەپ ئويلاپ، يىلاننىڭ ئۇۋۇسى
ئالدىغا كېلىپ، بوش ئاۋازدا يىلاننى چاقىرىپتۇ. ئاۋازنى

ئاڭلىغان يىلان بېشىنى ئۇۋسىدىن چىقىرىپ، بىر پاقىنىڭ تۇرغانلىقنى كۆرۈپتۇ. يىلان: «رىزقىم ئۆز ئايىغى بىلەن ئالدىمغا كېلىپتۇ» دەپ ئوبىلاپ:

— ئەى پاقا، سەن دېگەن مېنىڭ ئۆز وۇقۇم بولىسىن. شۇنى بىلىشىڭ كېرىككى، مېنىڭ ئالدىمغا كەلگەن ھەرقانداق بىر جانلىق ئۆزىنى گۆرەدە كۆرۈدۈ. سەنمۇ ھەم شۇنداق، — دەپ پاقىغا قاراپ ئىتىلماماقچى بولۇپتۇ.

بۇنى كۆرگەن پاقا قورققىنىدىن تىترەپ كېتىپتۇ ۋە ئالدىراپ يىلانغا:

— ئى يىلانلارنىڭ پادشاھى، سىزنىڭ دېگىنلىكىز راستتۇر. مەن بىر ھاجەتمەن بىچارە، سىزنىڭ ئالدىمغا ھاجىتىم چوشۇپ كەلگەنمەن. سىز ئەگەر مەندەك بىر ھاجەتمەنگە ياردەم قوللىكىزنى سۇنىمىسىڭىز، يەنە كىمگە سۇنىسىز؟ — دەپ بىچارە قىياپەتتە تۇرۇپتۇ.

يىلان پاقىنىڭ بىچارە قىياتىگە قاراپ:

— سېنىڭ ماڭا نېمە ھاجىتىڭ بار؟ — دەپ سوراپتۇ.
— مەن پاقىلارنىڭ پادشاھى ئىدىم. قول ئاستىمىدىكىلەر ماڭا دۇشىمن بولۇپ، يەنە بىر پاقىنى پادشاھ قىلىپ سايلاشتى. مېنى ئۆز ماڭانمىدىن قوغلىدى. ئەگەر سىز ماڭا ياردەم قىلىپ، ئاشۇ دۇشىمنلىرىمىدىن ئىنتىقامىمنى ئېلىپ بەرگەن بولىسىڭىز، سىزدىن يۈز مەرتىۋ رازى بولغان بولاتتىم.

— ئەھۋالدىن قارىغاندا، سەن تەكىبۈرلۈق قىلىپ، قول ئاستىمىدىكىلەرگە زۇلۇم سالغان بولۇشۇڭ مۇمكىن. سەن قول ئولتۇرمائىدۇ، دېگەن گەپنى ئاڭلىمىغانمىدىڭ؟ پاقىلار ساڭا تولىمۇ ھۆرمەتسىزلىك قىلىپتۇ. مەن ساڭا ياردەم قىلماي، — دەپتۇ — دە، ئۇۋسىدىن چىقىپ، پاقا بىلەن دوست بولۇشقا ئەھد — پەيمان قىلىشىپتۇ.

— سەن مېنى ھېلىقى قۇدۇقىنىڭ بېشىغا باشلاپ بارغىن، ئاندىن كېيىن مېنىڭ پاقىلارنى ئۆلتۈرۈپ، قۇدۇقىنى قانغا بويىمىغىنىمى كۆر! — دەپتۇ يىلان.

شاپۇر يىلاننى قۇدۇققا باشلاپ بېرىپتۇ. يىلان قۇدۇق ئىچىگە چۈشۈشى بىلەن پاقىلار كۆركىرىشىپ قېچىپتۇ.

شۇنىڭدىن كېيىن يىلان قۇدۇق ئىچىدە بىر نەچە كۈن تۇرۇپ، شاپۇرنىڭ تائىپىسىدىن باشقا پاقىلارنىڭ ھەممىسىنى يەپ توگىتىپتۇ.

بىر كۈنى يىلان شاپۇرغابا:

— ئىي ئەزىز، قۇدۇقتا پاقا قالىدى. مەن بۈگۈن ئاج قالدىم. شۇڭقا سەن ئۆزۈڭنىڭ تايىپىسى ئىچىدىن بىر نەچىنى بىر كۈنلۈك تاماق ئۈچۈن تەييارلاپ بەرگىن، — دەپتۇ.

شاپۇر بۇ سۆزنى ئاڭلاپ، يىلاندىن ياردەم تىلىگىنىڭ پۇشايمان قىلىپتۇ. ئۇ بىر ئاز ئويلىنىپ تۇرغاندىن كېيىن:

— ئىي يىلانلار شاهى، سىز ماڭا ياردەم قىلىپ دۈشمەنلىرىمنى يوقاتىتىڭىز. بۇ تولىمۇ ساۋاپلىق ئىشتۇر. ئەمدى سىز ئۆز ماكانىڭىزغا قايتىپ، دوست - بۇ ادرلىرىنىڭ بىلە ئۆتكەيسىز، — دەپتۇ.

بۇ سۆزنى ئاڭلىغان يىلان:

— هاي، هاي، بۇنداق دېمە. مەن سەن بىلەن ئەهد - پەيمان قىلىشقاندىن. سېنى ھەرگىز مۇ يالغۇز تاشلىمايمەن.

قالغان ئۆمرۈمنى سەن بىلەن ئۆتكۈزۈمەن، — دەپتۇ.

شاپۇر يىلاننىڭ سۆزىنى ئاڭلاپ، ئۆز كۆڭلىدە: «ھەرقانداق بەندە ئۆز دۈشمەنلىدىن پاناه تىلىسە، ئاقىۋىتى يامان بولىدىكەن.

شۇڭا، بۇزروكىلار: «بارماق ئىرادە، يانماق ئىجازە» دەپ بىكار ئېيتىشىغان ئىكەن!» دەپ ئويلاپتۇ وە ئۆزى تاپقان ئىشقا يۈز مىڭ پۇشايمان قىلىپتۇ. شۇنداق قىلىپ، شاپۇرمۇ يىلاننىڭ ئۆز وۇقىغا ئايلىنىپ، جېنىدىن جۇدا بولۇپتۇ! . . .

*

*

*

مۇھەممەت ئىمن خاننىڭ نېمە دېمەكچى بولغانلىقىنى
چۈشەنگەن ئاپاق خوجا ئەمدى راستىنلا ساراسىمىگە چۈشۈپ
قالدى. مۇشۇ تاپتا ئۆلۈم ۋەھىمىسى ئۇنىڭ رىياركارلىق
ئىلىكىدە سوقىدىغان يۈرىكىنى ئۆز چاڭگىلىغا ئېلىۋالغانىدى!
— ئى مۇھەممەت ئىمن خان، — دېدى ئۇ خاننىڭ ئايىغى
ئاستىغا يېقلىپ، — مېنى كەچۈرمەمسىز؟ راستىنى ئېيتىڭ!
ئەگەر مېنى راستىنلا ئۆلتۈرمەكچى بولسىڭىز، مەھىھەرگاھقا
بىتاھارەت كەتمەسلىكىم ئۈچۈن دەرھال غۇسۇل - تاھارەت
ئېلىۋالا! . . .

. . .

— مېنى — سىزنىڭ پىرىڭىز بولغان مەندەك بىر ئۇلغۇغ
زاتنى زادى كەچۈرمەسسىزمۇ؟ — دېدى ئاپاق خوجا يېغلامىسىراپ
تۇرۇپ، — ۋادەرىخ، . . .

— دەرھەقىقەت، — دېدى مۇھەممەت ئىمن خان ئاپاق
خوجىغا ئارقىسىنى قىلىپ تۇرۇپ، — شەرىئەت ۋە سەلتەنەت
ئۇدۇمى بويىچە، سىزدەك ئادەملىر جازاسىنى تارتىشقا تىگىشلىك
ئىدى. بىراق، بۇ ئىشقا ھازىر ۋاقتى ئەمەس! ئەمما، شىرت
شۇكى، سىز دەرھال بۇ دىياردىن چىقىپ كېتىڭ، مەڭگۇ قايتىپ
كەلمەڭ! ئۇيغۇرستان خەلقىنىڭ سىزنى كۆرەرگە ئەمدى كۆزى
يوق! . . .

— رەھەمت، مېن سىزنىڭ مېنى ئۆلتۈرمىگەن بۇ
شەپقىتىڭىزنى مەڭگۇ ئۇنتۇلمايمەن! — دېدى ئاپاق خوجا
ئۆزىنىڭ ھايات قالغىنىنى ئاڭلاب خۇشاللىقىدا.
ئاھىر، مۇھەممەت ئىمن خان ئىنائىت ۋە شەپقەت
ئىپادىسىدە بولۇپ، ئاپاق خوجىنى ئۆلۈم ۋەھىمىسىدىن ۋە
ئەندىشىلەردىن خالاس قىلدى.

شۇ كۈنى ئاخشىمى، كىشىلەر توب - توب، گۇرۇھ -
 گۇرۇھ بولۇشۇپ، ئاپاق خوجا تەرىپىدىن ئۇج يىلىنىڭ ئالدىدا ۋە
 ئۇج يىلىدىن بېرى ئۆلتۈرۈلگەن خىش - ئەقره بالىرىنىڭ خۇن
 دەۋاسىنى قىلىشىپ، ئاقساراينىڭ ئالدىغا توپلىنىشتى. ئۇلار
 مۇھەممەت ئىمنى خاندىن ئاپاق خوجا ۋە ئۇنىڭ رىياكار سوپى-
 ئىشانلىرىنى ئۆلتۈرۈپ، ئۆلۈكىنى ئەگۈنگە ئېسلىنى تەلەپ
 قىلىشتى.

ئەقسى سەھىردىن باشلاپ، يەكەن شەھرى ئىچىدە
 پۇقلارنىڭ غۇۋاغاسى يۈز بەردى. خاننىڭ مىرزىلىرى ۋە بەگلىرى
 بەرقايسى كوجا - ئەگۈن، غەدىگەرلىككە بېرىپ، ئۇلارغا
 نەسەھەت قىلىپ چۈشىندۇرۇشكەن بولسىمۇ ئەمما بۇ غۇۋاغا
 غەليانغا ئايلىنىپ، چوڭ چاتاق چىقىدىغاندەك قىلاتتى. خەلقنىڭ
 ھۇجوم غۇۋاغاسىنى كۆرۈپ، ئۇلار: «... خان ئۆزى كەلمسە،
 بۇ خالايقنى توسقىلى بولمايدۇ. بۇ ئىش چوڭ غەليانغا ئايلىنىپ
 كېتىدىغاندەك قىلىدۇ!» دېشىشىپ، مۇھەممەت ئىمنى خانغا
 ئەرزا قىلىشىپ ئادەم گەۋەتىشتى.

مۇھەممەت ئىمنى خان ئاتلىق غەدىگەرلىككە كېلىپ،
 ئاۋامغا كۆرۈنۈش قىلدى ۋە:
 — ئى خالايق، سەۋىر قىلىڭلار، — دېدى ئۇ ئاتىسىن
 چۈشكەندىن كېيىن، — رو سۈلىللاپدىن: «ئىسىسى بىرۇمىفتا
 ھۇلغىبىرەھ!»^① دېگەن ھەدس نازىل بولغان، بىز پىرغۇ قول
 بەرگەنمىز! شۇڭا پىرنىڭ قارغاشىدىن قورقماق لازىم!
 دەرھەقىقتەت، شەرىئەت ۋە ئادەت بويىچە، بۇ ئادەملەرنى
 تولۇمچىلاب سوپۇپ، پۇستىغا سامان تقسىمۇ ئازلىق قىلادۇر!
 بىراق، بىز بىر دىن، بىر مەزھەپتىكى ئادەملەر دۇرمىز.
 قولمىزنى بۇلغىمايلى. قېنى، كېلىڭلار! قولمىزنى ئېڭىز

«سەۋىر - خوشاللىقنىڭ ئاچقۇچىدۇر!»

كۆتۈرۈپ ئاللادىن بۇنداق ئادەملىرىنىڭ جازاسىنى بېرىشنى
تىلەيلۈق! ئىلاها ئامىن!
— ئامىن!... ئامىن!...
ئۇيىر - بۇيىردىن دۇئاغا كۆتۈرۈلگەن قوللار كۆرۈندى... .

*

*

*

ئاپاق خوجا يەكىن دىيارىدىن قوغلانغاندىن كېيىن ئىلىبالىقا
كەتمەكچى بولۇپ ئۇدۇل قۇرۇق ئۇزۇم يولىغا^① قاراپ ماڭدى.
ئۇ يولدۇ ئاتلىق كېتسىۋېتىپ ئۆزىنىڭ مۇلകىي
قدىشەرىيىدىكى پۇتكۈل سۈلۈكچىلىك هايياتىنى باشتىن - ئاخىر
بىر قۇر ئەسلەپ چىقىتى. ئۆزىنىڭ ئاخىر زار - زار بولۇپ
يىخلەپ، ياقا يۇرتقا سەرسان بولۇپ، باش ئېلىپ چىقىپ
كېتسىۋاقانلىقىنى ئويلىغىنىدا، كۆڭلى بۇز وۇلۇپ تولىمۇ يېرىم
بۇلدى: «... ئارزو تەختىگە بىر - بىر جان ئىكەنن
بىلمەدىم، - دەپ زار - زار قاقشاپ يىغلايتى ئۇ، - ۋەسىلى
كۆچىتىگە مېۋە ھىجران ئىكەنن بىلمەدىم، مۇرادىمغا يېتەر
ئىدىم ۋادەرىخا، ئىشىمنى ئاخىرغا يەتكۈزۈلمى، دەرد ئارماندا
قالارىمنى بىلمەدىم!... »

ئۇ مۇشۇنداق يىغلەپ - قاقشاپ ئون كۈن بۇلدى دېگەندە،
ئاچا تاغ^② ئالدىغا كەلدى ۋە بىر دالدا يەرگە چۈشكۈن قىلىپ،
سەل ھار دۇقىنى ئالماقچى بۇلدى.
ئاپاق خوجا تىيەممۇم قىلىپ^③ پېشىن نامىزىنى ئۆتەشكە

قۇزۇق ئۇزۇم بولى - كەلىپن بىلەن ئۇچتۇرپان ئارلىقىدىكى قىدىسىكى بول.
ئاچا تاغ - ھازىرقى ئۇچتۇرپانغا كىرىشتە بول ئۇستىدىكى بىر تاغنىڭ ئامى. بول
ئىككى تاغ ئارسىدىن ئۇتكەنلىكتىسىن ئاجا تاغ دەپ ئاتالغان.
تىيەممۇم شىلىش - مۇسۇلبالارنىڭ تاھارت ئالغاندا ياكى سۇت تېپىلىغاندا ياكى
سۇسۇز چوڭىدە تاھارت گىلىش ئۇسپۇلى. ئالدى بىلەن ئىككى قوللىنىڭ ئالقىنىنى
پاڭىز يەرگە ياكى ئۇپراقتا ئۇرۇپ يۈزىنى سلاپ مەسە قىلىنىدۇ. ئۇنىڭدىن كېيىن
قوللىنىڭ ئالقىنىنى يەندە بىر قىشىم ئېرەققا ئۇرۇپ، ئىككى قوللىنىڭ جىينىكىمچە
سلايدۇ، شۇنىڭ بىلەن تىيەممۇم ئامام بولىدۇ.

تەرەددۇت قىلىدى. ئۇ پىشىن نامىزىنىڭ ئىككىنچى رەكتەت پەرز نامىزىنى ئوقۇپ بولۇپ رۇكۇغا بارماقچى بولۇپ تۈرلتتى. تۇيۇقسىزدىن تاغنىڭ توپسىدە يۈز بېرىۋاتقان ۋەقە ئۇنىڭ دىققىتىنى ئۆزىگە جەلپ قىلىۋالدى. ئۇ پىشىن نامىزىنىڭ تەرك بولۇپ كېتىۋاتقانلىقى بىلەنمۇ كارى بولماي، ھېلىقى ۋەقەنى تاماشا قىلىدى: بۇ چاغدا تاغنىڭ توپسىدە ئىككى كەكلىك ھەدەپ سوقۇشۇۋاتىتى. ھېلىقى كەكلىكلىرىنىڭ بىرى چوڭ، بىرى كىچىك ئىدى. بىرى قاچسا، بىرى قوغلار ئىدى. شۇ ئەسنادا ئاسمانىدىن بىر قارچۇغا ئېتىلىپ كېلىپ چوشكىنچە ھېلىقى چوڭ كەكلىكى سوقۇۋەتتى — دە، غەننېمەتنى چاڭگىلىدا قاماللاپ تۇقىنچە ئاسماغا ئېلىپ چىقىپ كۆزدىن غايىب بولدى. ئاپاق خوجا كۆز ئالدىدا يۈز بەرگەن بۇ ئىشنى كۆرۈپ، كۆڭلى لاپىدە يۈرۈدى — دە، خۇشال بولۇپ: «بۇ دۇشمەننىڭ مەغلىپ بولۇشىدىن بېشارەتتۇر. خۇدا خالىسا، دۇشمەنلىرىم زەبۇن، سەلتەنتىم ئۆزۈن بولغۇسى!» دېگىنچە، پىشىن نامىزىخىمۇ قاراپ ئولتۇرماي ئېتىنى توقۇدى — دە، منىپلا قاتتىق بىر قامچا ئوردى. ئات ئۇنى ئېلىپ مۇزداۋان يولىغا قاراپ چېپىپ كەتتى... .

نەزمە

كىشى بولسا مۇلايم، ئايىغىدا تۇپراق بول،
ئەگەر ئوشۇقچىلىق قىلسا، كۆزلىرىگە چاچ تۇپراق!
كىشى ئەگەر بولسا قاتتىق، قىلما ھەرگىز يۇمىشاق سۆز،
تۆمۈردىن ھەرگىز دات كەتمەس، ئېكەك بولسا بەك يۇمىشاق.

— شەيخ سەئىدى

يەتتىنچى باب

ئوت كەتكەن كېچە

«ئىككى كىشىنىڭ يۈرىكى ھەسرەتلىن خالىي بولمايدۇ ۋە ئايىخى پۇشايمان پانقىدىن چىقالمايدۇ: بىرى، كېمىسى ۋەيران بولغان سودىگەر؛ يەندە بىرى، قەلەندەر بىلەن ئۆلپەتلەشكەن مىراسخور ئادەم!»

— شەيخ سەئىدى

مىلادى 1682 - يىلى (ئىت يىلى) 8 - ئاينىڭ 5.

كۈنى، پەيشەنبە.

غالداننىڭ قاراگاھى ئېرەن قابۇرغا تاغلىرىنىڭ^① شەرقىي ئېتە كلىرىدىكى قارىغا يازارلىق يانباغرىغا جايلاشقانىدى. بۇ قەدىمكى بىر بۇتخانىنىڭ نامى بىلەن قالماق كۈرە^② دەپ ئاتلالاتى. قالماق كۈرە ناھايىتى خۇش ھاۋالق، ياپىپىشلىق قاپىلغان بىر تۈزلەڭلىك ئىدى. كەۋسىرداك تاغ سۇلىرى جىلغىنى بويلاپ

^① پېرمن قابۇرغا تاغلىرى — تەڭرىتاغلىرىنىڭ تارختىكى ناملىرىدىن بىرى. ^② بۇ پېر ھېلىمۇ قالماق كۈرە دەپ ئاتلاسىدۇ. ئۇ ساۇمن ناھىيىسىنىڭ شەرقىي جەنۇبىدىكى تاغ باغرىغا جايلاشقان.

سارقراپ ئېقىپ تۇراتنى.

خان چىدىرىنىڭ ئالدىدىكى مەيدانغا يولۇاس، يىلىپىزىز، ئېيىق، توڭگۇز، بۇرە، تۈلکە، سۈلەيسۈن، مولۇن ۋە جەرەن - كېيمىك، بۇغا - مارنىڭ ئۆلۈكلىرى تاخدەك دۆۋەلىنىپ كەتكەندى. بۇ جۇڭغارخانى غالداشنىڭ ئۇزۇ غەنئىمەتلەرى ئىدى.

يېقىنىقى يىللاردىن بۇيان، غالدان ئۆز ئەتراپىدىكى سەئىدىي دۆلتى، خالخە موڭغۇللىرى ۋە قازاق ئېلى قاتارلىق قوشنا ئەللىرگە ئارقا - ئارقىدىن تاجاۋا زۇچلىق ئۇرۇشلىرىنى قورغۇپ، سەئىدىي دۆلتى بىلەن خالخە موڭغۇللىرىنى مۇتقىرەز قىلالىغان بولسىمۇ ئەمما قازاق ئىلىنىڭ چوڭ خانى ئۆكە خاندىن يېڭىلىپ قېلىپ، ئېرەن قابۇرغا تاغلىرىغا ئاران قېچىپ كېلىۋالىدى ۋە بۇ يەردە قايتىدىن لەشكەر توپلاپ پۇرسەت كۈتۈپ ياتقانىدى.

ئۇ خاقانى چىنغا مول تارتۇق - ئولپان ئەۋەتىپ ئۇنىڭ قوللىشىغا ئېرىشىشنى ئويلاپ تۇرغىنىدا، خاقانى چىن ئۆزىنىڭ «ئۈچ تەپرەقاتچى» نى يوقاقانلىق غەلبىسىنى ئەتراپىتىكى ئەللىرگە كۆز - كۆز قىلىش ئۈچۈن ھۆدەيچى چىستاتىنى ئىلبالقىتىكى ئېرەن قابۇرغىغا ئەۋەتنى.

خاقانى چىندىكى «ئۈچ تەپرەقاتچى» - خاقانى چىن يېڭىلەتن ئۆز تەسىررۇپاتىغا ئالغان ئۆلکە - يۈننەندىكى ۋۇ - سەنگۇي چاڭموزا، گۇاڭدۇڭ ئەتراپلىرىنى ساقلاپ ياتقان شاش زىشىڭ چاڭموزا ۋە فۇجىيەنىڭ ھەربىي ۋالىيىسى گېڭىچەن دېگەن چاڭموزىنى كۆرسىتەتتى.

ۋۇسەنگۇي چاڭموزا مانجۇلارنى سەددىچىندىن ئىچىكىرى ئۆلکىلەرگە باشلاپ چىقىپ، ئون توققۇز ئەۋلاد خان ئىككى يۈز يەتمىش ئالىتە يىل سەلتەندەت سۈرگەن قەدىمكى خانداشلىق پەغپۇرچىن - مىڭ سۇلالسىنىڭ مۇتقىرەز بولۇشغا سەۋەبچى بولغانىدى. بۇچاڭمۇزىلارنىڭ قالغان ئىككىسىمۇ خاقانى چىن

تەرىپىدىن ئەتتىۋارلىنىپ، چەت - ياقا ئۆلكلەرگە باسقاق قىلىپ يۇقىرى مەرتىۋە، ئالىسى مەنسەپلەرگە قوييۇلغان ھەربىسى قوماندانلار ئىدى. شۇ چاغدا بۇ ئۈچىنىڭ قولىدا خاقانىي چىنىڭ پۇتۇن ھەربىسى قوشۇنلىرىنىڭ ئۈچتىن بىر قىسىمى — يەنى يۈز مىكىدىن ئار توْقراق مۇنتىزىم چېرىنىڭ بار ئىدى. كېيىن پىتىنە قۇشى بارا - بارا ئۇلارنىڭ مىڭە ئۇۋسىدا چاڭىڭا تىزىپ، تۇخۇم بېسىپ، خاقانىي چىنغا مۇشت ئاتىدىغان بولۇپ قالغان ۋە ئا خىر تەپر نىقىچىلىق ناڭرىسىنى ئاشكارا چېلىشىپ چىققانىدى.

مِلاَدِي 1673 - يىلى 3 - ئايدا خاقانىي چىن كاڭشى ئۇلارنىڭ قولىدىكى ھەربىسى هوْقۇنى ئېلىپ تاشلاش ھەققىدە پەرمان چۈشۈردى. ئۇلارمۇ بۇ پۇرسەتتىن پايدىلىنىپ، باشلىرىغا پەغپۇرچىنىنىڭ قەدىمكى ئادىتى بويىچە چاچ قوييۇپ، مانجۇلارنىڭ ئادىتىنى ئۆزگەرتتى — دە، ئەسلىدىكى پەغپۇرچىنىڭ خەنزاوۇلار خاندانلىقنى ئەسلىگە كەلتۈرۈش ھەققىدە ئەلگە چاقبرىق چىقىرىپ، «ئادالەتنى ياقلاپ، مانجۇ بەدەۋىلىرىنى ۋە - تىننىمىزدىن قوغلاپ چىقىرايلى!» دېگەن بايراق ئاستىدا توپلاڭ كۆتۈردى.

ئەسلىدە مانجۇلار مِلاَدِي 1644 - يىلى جۇڭگۇغا بېسىپ كىرگەندە، خەنزاوۇلارنىڭ مىللەي ئېڭىنى تەلتۆكۈس بىتىچىت قىلىپ تاشلاش ئۈچۈن، «يا چاچقا تۇر، يا باشقۇ تۇر. چاچ قالسا باش كېتۇر! باش قالسا چاچ كېتۇر!» دېگەن ئەكسىيەتچى مىللەي سىياسەتنى يولغا قويىدى. خەنزاوۇ ئاھالىلىرىنى مانجۇلارنىڭ ئادىتى بويىچە بېشىخا يېرىم چاچ قوييۇشا مەجبۇرلاپ، خەنزاوۇلارنىڭ ئەسلىدىكىسى پۇتۇن چاچ قوييۇپ چوققىسغا تۈگۈۋالىدىغان قەدىمكى مىللەي ئۆرپ - ئادىتىنى تۆپ بىللىزىدىن يوقاتماقچى بولغانىدى. مانجۇلارنىڭ دەھشەتلىك مىللەي زۇلۇمىغا چىدىيالىمىغان خەنزاوۇ خەلقى قوزغۇلاڭ كۆتۈرۈپ، مانجۇ تاجاۋۇزچىلىرى بىلەن قانلىق كۈرەشلەرنى

قىلغانىدى. بۇ قوزغىلاڭچىلار بېشىغا خەنزاولارنىڭ قىدىمكى ئادىتى بويىچە ئۇزۇن چاچ قۇيۇۋېلىشقانلىقلرى ئۇچۇن «چاڭمۇزا» دەپ ھاقارەتلەنگەندى. بۇ ئۇيغۇر تىلىدا «ئۇزۇن چاچ ئوغرىلار» دېڭەنلىك بولالدى.

سلاادى 1681 - يىلى 8 - ئايدا، خاقانىي چىلىشك قارا چېرىكلىرى ۋۇسەنگۇي چاڭمۇزا، شاشق زىشىڭ چاڭمۇزا ۋە كېڭىچى جىڭجۈڭ چاڭمۇزا قاتارلىق ئۆچ چولۇڭ خەنزاو ئەپرىقىچىسى كۈچلىرىنى تەلتۆكۈس يوقىتىپ، ئۇلارنىڭ قالدۇق كۈچلىرىنى بىر - بىرلەپ تازىلىغانىدى.

بۇ چاغدا، جۇڭخار خانى غالدان قازاقلار بىلەن بولغان ئۇرۇشتا يېڭىلىپ قېلىپ، نېمە قىلىشىنى بىلەمە ئۇرغىنىدا، خاقانىي چىنىڭ ئېرىدىن قابۇرغىشقا ھۆدەيچى چىتاتنى ئەنچى قىلىپ ئەۋەتكەنلىكى — ئۇنىڭ ئۇچۇن تېپىلغۇسىز ياخشى پۇرسەت ئىدى، تەلۋەتتە. شۇڭا، ھۆدەيچى چىتات زەپەر خەۋەرنى مەلۇم قىلىش ۋەزپىسىنى ئورۇنداب بولۇپ، خاقانىي چىنغا قايتىدىغان چاغدا، غالدان مۇلکىي قەشقەرىيىدىن بۇلەپ - تالىغان ھەددى ھېسابىسىز بايدىقلارنى خاقانىي چىنغا تارتۇق قىلىش ھېسابىغا خاقانىي چىنىڭ مەدت - ھامىلىقىنى قولغا كەلتۈرمەكچى بولدى — دە، قىرىق مىڭ دانە سەئىدىيە تەڭىگىسى — تولۇق بىر سەرلىك ئاق كۈمۈش تەڭىگىدىن ئىدى — ۋە «تۆت يۈز ئات، ئاتىمىش نار تۆگە، ئۆچ يۈز دانە بۇلغۇن تېرىسى، بەش يۈز دانە تىيىن تېرىسى، ئۆچ دانە سۈلەيسۈن تېرىسى، يۈز دانە قارا تۈلکە تېرىسى، بىر دانە تىرىلەك شۇڭقار، بەش يۈز دانە قىزىل كالا تېرىسى، تۆت تال ئۇيغۇر سىلتىقى»^① قاتارلىق قىممەت باها نەرسە - كېرەكلىرىدىن ئالاھىدە تارتۇق - پىشكەشلەرنى تېيارلاب، ئەئيانلىرىدىن تۆت كىشىنى قوشۇپ،

^① «بۇنۇڭ چىڭ سۇلالىسى بىزىرگەنلار شاھىنىشاد كاششى خان دەۋاراندا يېزىلغان ئوردا خاشىرىلىرى»، 111 - جىلد، 13 - بەتكە قارالىۇن.

خاقانىي چىن كاڭشىنىڭ ھۆز وۇرغا تەزىمگە ئەۋەتتى . . .

*

*

*

بىر كۈنى غالدان خان چېدىرىدا ئۆزىنىڭ مەسىلىنەتچىلىرى بىلەن سۆھىبەتلىشىپ ئولتۇرغانىدى. بىر تورغاۋۇت كىرىپ : «ئۆزىنى ساغان زالىڭ دەپ ئاتىۋالغان بىر خوتۇن باخشىسى^① : مۇلكى خوتۇنىستاندىن كەلدىم. خان ئالىلىرى بىلەن كۆرۈشەتتىم، دەيدۇ» دەپ خەۋەر قىلدى. غالدان دەرھال : «كىرسۇن!» دەپ ئىجازەت بەردى.

تورغاۋۇت ئانچە هايال بولمايلا ئۇچىسىغا تەيلەسۇن^② ۋە تەختە ئولخەندەكلىك^③ پېقىرلار كىيمىنى كىيىۋالغان ئاپاق خوجىنى خان چېدىرنىڭ ئىچىگە باشلاپ كىردى.

ئاپاق خوجىنىڭ ھازىرقى ھالىتى ئۇنىڭ بۇنىڭدىن بەش يىل ئىلىگىزى يەكەندە جۇڭغار خانى غالدان تەرىپىدىن تەختىكە يۆلەپ چىقىرىلغان چاغدىكى ھالىتى بىلەن روشەن سېلىشتۇرما بولۇپ قالغانىدى. ئۇنىڭ ئۆز خەلقى ئالدىدا ھۆكۈمرانلارچە گىدىيىپ ماڭىدىغان كۆرەڭ، ھاكاۋۇر بۇرۇقى ھالىتى - خۇددى دەرەخ ئۇستىگە چۈشكەن، قۇياش نۇرنىدا كۆزنى ئالماستەك چاقنىتىپ تۇرىدىغان ھالىتى قىرودەك ئاللىقاچان غايىب بولغانىدى. قىرو ئېرىگەندىن كېيىن قاپقارا دەرەخ پۇتقىلا قالىدۇ، خالاس. مۇشۇ تاپتا ئۇ ئۆز خوجىسىنىڭ ئالدىدا كۈچۈكلىنىپ، قىلىدىغان قبلق تاپالمىي قىلىۋانقانىدى. ھېلى بىر دەم ئىگىلىپ تەزىم بەجا كەلتۈرسە، بىر دەم ئۆمىلەپ بېرىپ، تەختتە ئولتۇرغان جۇڭغار

خوتۇن باخشىسى - ئۇيغۇر شىيخى دېگىن مەمنىدە. باخشى - قەدىمكى ئۇيغۇر تىلىدا «ئۇستانار، ئاچارى، ئاقارى» دىكىن مەمالارنى بىلەورەتلىق شارپىسى تىلەسۇن - ئىشان، شەپخەلرنىڭ بويىنىغا گۇرايدىغان يېڭى شارپىسى تەختە ئوخىندەك - ئىڭدەك ئاستى، دېگىن مەمنىدە. ئىشانلار سەلىنىنىڭ پەتلەسىنى ئىڭدەك ئاستىدىن چىقىرىپ گۇراڭىنى ئاشۇنداق دەپ ئاتايدۇ.

ھۆکۈمرانىنىڭ پۇتىدىكى ياخا ئېشەك تېرىسىدىن ئەيلەپ تىكىلگەن ئۇتۇكىنى سۆيەتتى. گوياكى باشقا بالىلار تەرىپىدىن ئائىسى تېپىلغان يېتىمەكىنىڭ ئۆز شەپقەتچىسىنى كۆرگەندە ئەرز - داد ئېتىمەن دەپ ئېسەدەپ بوغۇلۇپ - بوغۇلۇپ يىغلاپ كەتكىنىگە ئوخشاش، ئۇمۇ غالدانىنى كۆرگەندە ئۆزىنى يىغىدىن زادىلا تۇنالماي قالدى. پىغان - ئەلەملەپ يىخا ئۇنىڭ ئىچ - ئىچىدىن قايىاپ چىقىۋاتاتتى.

ئى بىشەۋەكتى خان ئالىلىرى، - دەپ ئەرز قىلىدى ئاپاق خوجا غالدانىنىڭ ئايىغىغا يېقلىپ يىغلاپ تۇرۇپ، - مېنىڭ سېنىڭ ھۆزۇرۇڭغا كېلىشىمىدىكى سەۋەب شۇكى، مۇلكى خوتۇنستاندا سېنىڭ قالماق سەلتەنتىشكە قارشى غەليان كۆتۈرۈلدى. سەن ۋە سېنىڭ غالىب، قەھرمان قوشۇنۇڭ ئۆز يەرلەرde ئورناتقان تەرتىپ پۇتۇنلەي پاچاقلاپ تاشلاندى! مۇھەممەت ئىمن خان دەيدىغان بىر گەدەنكەش ساڭا قارشى تىغ كۆتۈرۈپ چىقتى. سەن ھەرقايىسى شەھرلەرگە باسقاق قىلىپ قويغان قالماق قاراخان - شاھنەلىرىنى ئۇ يەرلەردىن قوغلاپ چىقىرىپ، بۈيۈك قالماق خانىغا قارشى ئاشكارا ئىسيان ناغرسىنى چالدى. ئىدى غالدان بىشەۋەكتى خان ئالىلىرى، بۇ غەليان - ئىسياندا ئۆلتۈرۈلگەن قالماق شاھنە - قارا خانلىرىنىڭ خۇن قىساسىنى ئېلىش - سېنىڭ باش تارتىپ بولماس مۇقدىدەس بۇرچۇڭدۇر! ئاياغ ئاستى قىلىنغان سەلتەنتىشكە نومۇسىنى ئاقلاش - سېنىڭ گەدىنىڭدىكى قىيامەتلەك پەرھىزدۇر! بۇنىڭ ئۆچۈن دەرھال قەشقەر مۇزابىتىگە باهادر لەشكەرلىرىنى ئاتلاندۇرغايىسەن! خۇدايتىالا ساڭا جەننەتتەك نۇسرەت ئاتا قىلغاي، سېنى جاھان ئىچىدە غالىب قىلسۇن!

ئى ساغان زالىڭ، - دېدى غالدان، - بىز سان - ساناقسىز باهادر لەشكەرلىرىمىزنىڭ قىنى ۋە جىنى ھېسابىغا خوتۇنستاننى ساڭا سوپۇپ ئېلىپ بەرگەندىدۇق. حالا بۈگۈن بەش

ييل ئۆتەر - ئۆتىمەيلا، تەخت - بەخت ۋە تاجۇ - ۋەسىلىخىن ئايىرىلىپ، بۇ يەركە كېلىپسەن! ئەسىلىدە بىز ئۇ يەركە سېنى ئەمەس، بەلكى سېنىڭدىن قابلىقى تىلىكىرەك بىرىنى نايىب قىلىپ قويغان بولساق ياخشى بوبىتىكەن. خەير، ئاۋۇال ئەسکەر چىقىرىشقا ئالدىراپ كەتمەيلى. بىز خوتۇنىستانغا ئەلچى ئۇۋەتىپ، مۇھەممەت ئىمىن خاندىن فارامېنغا^① نېمىشقا ئەمەل قىلىمىغانلىقىنى سورۇشتە قىلايلى. ئاندىن بىرىنچە دېسەكمۇ ئولگۇرمىز!

غالدان سۆزىنى تۈگىتىپلا قولىنى سىلكىدى. بۇ ئۇنىڭ ئەمدى گەپ تۈگىدى، چىقىپ كەتسەڭ بولىدۇ» دېكىنى ئىدى. ئاپاق خوجا نائىلاج خان چېدىرىدىن كەينىچە شوخىشغان پېتى چىقىپ كەتتى

*

*

*

غالداننىڭ ئەلچىسى تەخت ئۇستىدە ئولتۇرغان مۇھەممەت ئىمىن خانغا تىزىنى پۇكۈپ تىزىم بەجا كەلتۈردى. خاننىڭ ھەيۋەت - ھەشىمىتى ۋە ئۇنىڭ سۈرى جۈڭغۇر ئەلچىسىنى ئەيمەندۈرۈپ بىچارە حالتكە كەلتۈرۈپ قويدى. شۇڭا، ئۇ سۆز لەشكە پىتىنالماي، يەركە كۆز تىكىنچە ئولتۇرۇپ كەتتى. ئەلچىنىڭ سۆز قىلالماي ئولتۇرغىنىنى پەملىگەن مۇھەممەت ئىمىن خان ئاخىر ئۆزى گەپ ئاچتى: — بۇ ياققا كېلىشىڭدىكى مەقسەت - مۇددىئاپىڭنى دەپ باققىن، غالداننىڭ ساڭا تاپىلىغان سۆزى بولسىمۇ يەتكۈزگەن، — دېدى ئۇ. — ئەي شەۋىكەتلەك خان ئاللىلىرى، — دېدى جۈڭغۇر

^① فارامېن - موڭخۇلچە «پىتىم، كېلىشىم» دېكەن مەثارلىرىنى بىلدۈردى.

ئەلچىسى ئورنىدىن تۇرۇپ قوللۇق بىلدۈرۈپ، — بۇنى
ئېيتىماللىققا چارەم يوق. ئىلگىرى بىزنىڭ ساغان زالىق بىلەن
پۇتۇشكەن فارامېنىمىز بويىچە، سىلەر خوتۇنىستان ئەھلى بىزگە
ھەر يىلى ئالىتە تۆمەن سەر سەئىدىيە ئاق تەڭىگىسى، ئالىتە تۆمەن
دانە بۆز - مانا، ئالىتە تۆمەن پارچە تۈلکە - سۈلەيسۈن تېرىسى،
ئاتىش نال تۇفەڭ... . ئولپان تۆلەتىڭلار. ئىككى يىسل
ئۆزۈپتۇ. جانابى ئالىي سەن بۇ مەملىكتە خاقلان بولۇپ سائادەت
تېپىسەن! بىراق، بۇ ئىككى بىللەق ئولپان - خراجەت، غالچا
يىگىت، غالچا چوکان ۋە ئالباتلار غالدان بوشوكتو خان
ئاليلىرنىڭ ھۇزۇرغا تېخى ئەۋەتلىمكەن ئوخشайдۇ. مېنىڭ
خوتۇنىستانغا كېلىشىمىدىكى مەقسەتمۇ مۇشۇ ئىدى. ئەگەردە سەن
ئۇنى بېرىشنى لايق كۆرسەڭ، مەن بۇ ئولپان - خراجەت، غالچا
چوکان، غالچا يىگىت ۋە ئالباتلارنى ساڭا ۋا كالىتىن مۇزداۋان
 يولى ئارقىلىق ئېرەن - قابۇرغۇنغا - غالدان بوشوكتو خان
ئاليلىرنىڭ ئالىدiga ئېلىپ بارغايىمەن. نازادا، مۇۋاپىق
كۆرمىسىڭ، بۇنىڭمۇ جاۋابىنى بەرسەڭ، ئۇنىمۇ غالدان بوشوكتو
خان ئاليلىرنىغا ئېلىپ بارماقچىمەن.

مۇھەممەت ئىمسىن خان جۇڭخارلار ئەلچىسىنىڭ سۆزىنى
ئاشلاپ ئېغىزلىرى غەزەپ زەھرى بىلەن ئاچىققا تولدى.
يۈزلىرى ئۇتىنەك قىزىرىپ كەتتى. ئۇ خۇددى قوقاسقا
دەسىسۇالغاندەك بولۇپ بىر ئەندىكتىيۇ ئەمما غەزەپ ئۇتلىرىغا
ئەقىل - پاراسەت سۈلىرىنى سېپىپ ئۆچۈردى، ئاندىن بېشىنى
كۆتۈرۈپ، سۆزگە ئېغىز ئاچتى:

— قالماق خانى غالدانغا مېنى شۇنداق دېدى، دە: ئۇنىڭ
دۆلەت سەلتەنەتى ھەرگىز مەڭگۇ بولمايدۇ. ئۇنىڭ ئاققۇشتى
بەربىر يوقلىشقا ئېلىپ بارىدۇ. ئۇنىڭ مۇناپقىلارنىڭ
كۆڭلىدەك قارا، بېخىلارنىڭ گۆرىدەك چوڭقۇر، تويماس نەپسى
ئاخىر گۆرىدە توبى بىلەن تولىدۇ. شۇڭا، ئەمدى بىزدىن ئولپان،

خراجهت ئالىمەن، دەپ تولا تەمە قىلىپ ئاۋارە بولۇپ يۈرمسۈن! چۈنكى، بىزدىكى «سۈلايمان ئەلەيھىسسالامنىڭ ئالتۇن تۇغىدىغان توخۇلىرى ئاللىقاچان قانات چىقىرىپ ھاۋاغا ئۇچۇپ كېتىپ قالدى.» مۇلكىي قەشقەرييە ئۇنىڭ تەسىر رۇپىدىكى زېمىن ئەمەس! ئەھۋالدىن قارىغاندا، ئۇ مېنىمۇ غالجا، دەپ قاراپ قالغان ئوخسايدۇ. ئۇ ئۇچۇپ قويىسۇنکى، مەن غالجا ئەمەس! ئۇ خىالىدا «ئالدى بىلەن تەخت - مەملىكتىنى تارتىۋىلىپ، ئاندىن تاج بېرىش بەدىلىگە ئولپان - خراجهت ئالىمەن» دەپ چۆچۈرىنى خام سانايىتۇ. خاتىرجم بولسۇن، بۇ ئۇخلىماي چوش كۆرگەنلىك! تاجۇ - تەختكە ئىنگە سەلتەنەت ساھىبى يۈلغان مېنىڭدەك بىر ئادەمدىن باج - خراجهت ئالىمەن دېيش تېخىمۇ ئەقىلغا سەغمايدۇ. بۇنداق قىلىش خۇددى دەريادىكى قورقماس لەھەڭىنىڭ ئالدىدا تۈرغان ئۈنچىلەرنى تېرىمەن، دېگەندەك بىر ئىش. بۇنداق ھەۋەسکە بېرىلىكۈچىلەر سۇ ئىچىدە ئۆزىنى لەھەڭگە يەم قىلىپ بېرىدۇ، خالاس. غالدان مۇبادا ئاقىل كىشى بولىدىغان بولسا، ئۇنداق خەۋپىلەك يەردەن بىرنەرسە تەمە قىلمىسىۇن! مېنىڭ ئىلىكىمە ھەددى ھېسابىسىز لەشكەر - چېرىك بار! شۇلار ماڭا غالبىيەت بەخش ئىتىدۇ، دەپ ئوپلاپمۇ يۈرەتىگەي، گەرچە ئۇنىڭ لەشكىرى كۆپ، مېنىڭ لەشكىرىم ئاز بولسىمۇ ئەممە ئاللا ئەزەلدىن غەلبىھە - نۇسرەتنى لەشكىرىنىڭ ئاز - كۆپلۈكىگە ئەمەس، بىلكى ئادالەتنىڭ قايسى تەرەپتە ئىنكەنلىكىگە قاراپ بېرىپ كەلگەن!

... —

*

*

*

جۇڭخار ئەلچىسى ئۆزىنىڭ ئۆلۈك ياكى تىرىكلىكىنى بىلمەستىن تېز يۈرۈپ، يىگىرمە كۈن بولدى، دېگەندە ئېرەن

قاپۇرغىغا يېتىپ كەلدى. ئۇ مۇھەممەت ئىمىن خاننىڭ دېگەنلىرىنى غالدانغا بىر - بىرلەپ تولۇق يەتكۈزگەندىن كېيىن مۇنداق دېدى:

- مۇھەممەت ئىمىن خان خوتۇنىستادىن چىققان باشقا خوجىلارغا پەقەت ئوخشىمايدىكەن. ئۇ ئەققىل - پاراسەتتە تەڭداشىسىز بىر ئادەم ئىكەن. ئۇنىڭ شان - شەۋەكتىنى ۋە ئېسىل خۇي - سوپەتلەرىنى دەپ بولغىلى بولمايدۇ. ئۇنىڭ ھوشىيار ۋە زېرەكلىكى ئۇنىڭ ئېيتقان سۆزلىرىدىنمۇ مانا مەن دەپ بىلىنىپ تۇرۇپتۇ. ئۇنى ھەرگىز مۇ سەل چاغلاب بولمايدىغاندەك قىلىدۇ!

ئەلچىنىڭ سۆزلىرىنى ئاڭلاپ، جۇڭخار خانى غالداننىڭ غەزپى قاينات تاشتى. غەزپ ئوتلىرى يالقۇنجاپ، ئالىمگە ئوت چۈشتى:

- بىچكە دوغار!^① - دېدى ئۇ چالۋاقاپ، - مۇھەممەت ئىمىن خان دېگەن نېمە ئۇ؟ خانىدا منىڭ ئۇششاق چاكارلىرىدىن بىرخۇ؟! ئۇنىڭ ئەجادى بولغان دوغلاتلار مېنىڭ خانىدا منىغا سراخور بولمىغانمىدى؟! ئەمدى ئۇنىڭ پەيمانى تولۇپتۇ. ئۇنى يوقىتىشنىڭ تەبىار لقىغا تۇتۇش قىلىش كېرەك! بىز غالدانغا بويىسۇنمىغان ئادەمنىڭ قانداق بولىدىغانلىقىنى ئۇنىڭ كۆزىگە كۆرسىتىپ قويىمىقىمىز لازىم! ئۇنىڭ ئەدىپىنى شۇنداق بېرىيىكى، بۇ ئىش جاھاندىكى بارلىق تېگى پەسلەر ئۇچۇن مەڭگۇ ئۇنتۇلماس بىر يادىكار، بەلكى ئاچچىق بىر ساۋااق بولۇپ قالسۇن!

غالدان ئۆزىنىڭ زەڭگى قۇرتاجى دېگەن نويۇنغا دەرەحال مۇلكى قەشقەرىيە ئېلىگە لەشكەر تارتىشنى بۇيرۇدى ۋە بۇ قوشۇنغا ئوغلى سەپتىڭ بالجۇرنى نازىر قىلىپ تېينلىدى...

^① بىچكە دوغار! - موڭخۇلچە سۆز. مەنسى: «بىس، ئىمدى كاپشىما!

*

*

*

مۇھەممەت ئىمىن خان باشچىلىقىدىكى سەئىدىيە قوشۇنلىرى
 بىلەن زەڭگى قۇنتاجى باشچىلىقىدىكى جۇڭغارىيە قوشۇنلىرى مۇز
 داۋان باغرىغا جايلاشقان يانتاق قۇدۇق دېگەن چۆلەد ئۇچراشتى.
 ئاقسو ھۇدۇتلۇقتىكى يانتاق قۇدۇق دېگەن بۇ ئۆتەڭ ئارىختا
 نۇرغۇن ئۇرۇشلارغا شاهىت بولغان قەدىمكى مشهۇر جەڭگاھ
 ئىدى. بۇ يەر كۈچا بىلەن ئاقسۇنىڭ ئارىلىقىدىكى چۆلگە
 جايلاشقان مۇھىم يول ئېغىزى ھىسابلىنىاتتى. مۇزداۋاندىن
 چوشۇپ، بۇ يەر ئارقىلىق شەرقە قاراپ ماڭغاندا، باي، كۈچا،
 چالىشلارغا بارغىلى بولاتتى؛ جەنۇبقا قاراپ ماڭغاندا ئاقسو،
 مارالبىشى، يەكەن ۋە قەشقەرلەرگە بارغىلى بولاتتى.
 ياز چىللەسى ئىلىكىدىكى بۇ چۆل كۈندۈزلىرى تونۇرداك
 ئىسسىپ كەتسە، كېچىلىرى سالقىن تاغ شامىلدا تېز سوۋۇپ
 كېتەتتى.

ئىككى تەرەپ يانتاق قۇدۇق ئەتراپىدىكى بىر كۈنلۈك
 مۇسائىنى جەڭ مەيدانى قىلىپ قالدۇرۇشقانىدى. بۇ يەرنىڭ
 شىمالىدا چۆلتاغ دەپ ئاتلىدىغان ئېڭىز بىر تاغ بار ئىدى.
 كۈنپېتىش تەرىپىدە تۇزتاغ دەپ ئاتلىدىغان بىر پارچە تاغ بار
 ئىدى. تۇزتاغنىڭ ئىككى تەرىپىدە ئىككى دەشت بار ئىدى. تۇز
 تاغنىڭ شەرقىدىكى چۆلگە جۇڭغارىيە لەشكەرلىرى
 ئورۇنلاشقانىدى. تۇز تاغنىڭ غىربىدىكى چۆلگە مۇھەممەت ئىمىن
 خان باشچىلىقىدىكى سەئىدىيە قوشۇنلىرى ئورۇنلاشقانىدى. بۇ
 ئىككى قوشۇننىڭ ئارىسىدىن تاڭ شامىلىمۇ ئۆتەلمەيتتى.
 ئۇلارنىڭ چىسى كېلىرى كېچە - كۈندۈز ئارام تاپىماي قارشى
 تەرەپنىڭ ئىش - ھەرىكەتلەرنى كۆزىتىپ تۇرۇشاتتى. ئۇلار
 شۇقىدەر هوشيار ئىدىكى، ئارىدىن بىرەر چۈمۈلە تەۋرىسىمۇ،

ئۇنىڭ كۆزىنى ئوق بىلەن تىكىپ تاشلىشاتتى.

مۇھەممەت ئىمەن خاننىڭ لەشكەرلىرى كۆپ شىرىشچانلىقلارنى كۆرسىتىپ، مۇداپىئە خەندە كلىرىنى شەھرى كىتىكىنىڭ مۇداپىئە خەندە كلىرىدەك، بىلگى ئىسکەندەر سېپىلىدەك پۇختا ۋە مۇكەممەل قىلىپ قۇرۇپ چىققانىدى. شۇڭا ئۇلارنىڭ كۆڭلى توق ئىدى.

مۇھەممەت ئىمەن خاننىڭ لەشكەرلىرىگە مىرزا مۇھەممەت شاهبىگ ئەمرۇل ئۆمەرا ئىدى. بۇگۈن مۇھەممەت ئىمەن خان مىرزا مۇھەممەت شاهبىگ ۋە باشقا ئەمرۇل ئۆمەرالارنى باشلاپ، يۈزدەك شەمشەرۋازنىڭ ھەمراھلىقىدا جۇڭغارىيە لەشكەرلىرىنىڭ سېپىنى كۆزىتىپ كېلىش ئۈچۈن تۇزتاغنىنىڭ ئۈستىگە چىقىنى. كۆردىكى، جۇڭغار لەشكەرلىرى يەر يۈزىنى قارا چىكەتكىدەك قاپلاپ، پۇتون دەشت - جۆلنى ھەربىكەتكە كەلتۈرۈپ، تەۋرەتىۋەتكەنди. ئۇلارنىڭ ئاتلىرىنىڭ ئاياغلۇرىدىن يۇرقىراپ كۆنۈرۈلگەن چاڭ - تۇزانلار پۇتكۈل ئالىەمنى قاپلاپ، ئاسمان يۈزىنى كۆرگۈسىز قىلىپ تاشلىغانىدى. بۇ ھەددى ھېساپىسىز قوشۇنى كۆرگەن ھەرقانداق ئادەمنىڭ هوشى بېشىدىن ئۈچانتى. ئەمما، مۇھەممەت ئىمەن خان ئۆزىنى تۇتۇۋالدى - دە، ئۆزىنىڭ ئوردوسغا^① قاراپ ماڭدى.

قۇيىاش غەربتە ئولتۇردى. تۈن قالفسى ئۆزىنىڭ قازاننىڭ كۆيىسىدەك قارا قاناتلىرىنى زېمىن ئۈستىگە يايىدى. مۇھەممەت ئىمەن خان جۇڭغارلارنىڭ تۈن قاراڭغۇسىدىن پايدىلىنى پېھىتىيات تەدبىرلىرىنى يولغا قويىدى. قونالغۇدا چىرنىغار، بىرىنچار، غول قىسىم ۋە يېزەك قىسىملارنىڭ ھەرقايىسىنى ئۆز ئورنى بويىچە جاي - جايىغا ئورۇنلاشتۇردى. ئۇنىڭ ئىجراسى

^① قىردۇز - قىدىسى زامان ئۇرۇشلىرىدا ھەربىي قىسىملارنىڭ قۇمانداڭلىق شىتايى جايلاشقا جاي.

قاتىق بۇيرۇقى بويىچە هەربىر قىسىم ئۆزىنىڭ چۈشكەن بېرىدىن قورلىنىپ ئوردونىڭ ئەترابىغا چىدىرلاردىن بىر ئوق يېتىم يېراقلىقا پىيادە چارلاشقا چىقىپ، كېچىچە نۆۋەت بىلەن ئۇخلىماي كۆزەتچىلىك قىلىشتى. ئۆز نۆۋىتىگە چىقىغانلارنىڭ بۇرنى تېشىلىپ چۆلۈك ئۆتكۈزۈلگەندىن كېيىن لەشكەر ئىچىدە سازابى قىلىنىپ ئايلاندۇرۇلدى. . .

ئەتراپ تىنچىغان مەزگىلدە، مۇھەممەت ئىمىن خاننىڭ بارگاھى ئىچىدىن ئاتلىرىنىڭ ئېغىزلىرىغا ياغاچ چىشلەتكۈزۈلگەن ۋە تۇياقلېرىغا خالتا كىنگىز^① كېيدۈرۈلگەن بىر بۆلەك ئاتلىق لەشكەرلەر ئۆزلىرىنىڭ ئەمر لەشكەرنىڭ كەينىدىن چۆل تاغ يولى ئارقىلىق باي تەھرىپتىكى جوغا داۋانغا قاراپ يولغا چىقىتى. ئۇلارنىڭ ئىنتىزامى شۇ قەدەر چىڭ ئىدىكى، شۇنچە كۆپ لەشكەردىن «تىرىق» قىلغان ئاۋازىنىمۇ ئاشلىخىلى بولمايتى.

غالداننىڭ مۇلکى قەشقەرىيىگە ھۆجۈم قىلىش ئۈچۈن لەشكەر تارتىپ كېلىۋاتقانلىقىدىن خەۋەر تاپقان بۇخارا خانى سۇبىهان قۇلimu^② دەرھال تۆت مىڭ لەشكەرنى مۇھەممەت ئىمىن خانغا ياردەمگە ئەۋەتكەندى. مۇھەممەت ئىمىن خان جۇڭغۇلارغا تۈيۈقىسىز زەربە بېرىش ئۈچۈن بۇ ئۆزبېك ئاتلىق قوشۇنلىرىنى مۇزداۋان يولىدىكى قورغان دېگەن يېرگە بۆكتۈرمە قويۇشقا كېچىلىپ يولغا سالدى.

① كېمىسىلىك ئۇزۇشتى تۈشىش چىقارماسىلىق ئۇچۇن ئاتلارنىڭ بۇتىغا كېيكۈزۈلىدىغان كىنگىز بايماقنىڭ ئامى.

② سۇبىهان قۇلى — پەرغانىدىكى ئۆزبېك ئاشتىرخانلار سۇلالسىنىڭ خانى. ئۆز 1680-1702 يىللەرى شەختەتىمىدى.

*

*

*

جۇڭغۇارىيە سەركەرسى زەڭگى قۇنتاجى نويۇن قىرىق مىڭ
قۇدۇق چۈللىدە تۈزىلە ئىلىككىلا بارگاھ تىكتى. بۇنىڭدىن ئۇنىڭ
مۇھەممەت ئىمىن خانى زادىلا كۆزگە ئىلمىيدىغانلىقىنى
كۆرۈۋېلىش مۇمكىن ئىدى. ئۇ مۇشۇ تاپتا پەلەكتەك بارگاھلارنى
تىكىپ، تەخت كۇرسىدا ئولتۇرۇپ، مەخپىي ۋە ئاشكارا ئىشلار
ھەققىدە سەركەرە - سەردارلىرى بىللەن سۆھبەت قۇرۇپ
ئولتۇرغانىدى. ئۇنىڭ سەردارلىرىدىن بەزىلىرى:

— ئەگەر نويۇنلىمىزدىن ئىجازەت بولسا، بىز قىلچىمۇ
ئىككىلەنەستىنلا مۇشۇ تاپنىڭ ئۆزىدە خوتۇنلارغا ھوجۇم
قلىمىز، — دېسە، يەنە بەزىلىرى:

— خوتۇنلار بىزنى كۆرسىلا بەدەر قوپۇپ تىكىۋېتىشىدۇ.
شۇڭى، ئاياللارنىڭ كۆڭىندەك - تامبىاللىرىدىن كۆپرەك تەيارلاب
قويساڭ بولىدىغان ئوخشايدۇ. ئۇلار قورقۇپ قاچقاңدا، ئىشتىنىغا
چىقىرىۋەتسە، لازىم بولۇپ قالىدۇ! — دەپ كۈلۈشتى، يەنە
بەزىلىرى بولسا:

— مۇھەممەت ئىمىن خان ئەتتە ئەتكەندە ئۆزىنىڭ
قىلغانلىرىغا تۇۋا قىلىپ، چوقۇم كەچۈرۈم سوراپ كەلمىدىغان
بولسا سەن چىچ، مەن يەي! — دېيىشەتتى.

جۇڭغۇارلار ئەنە شۇنداق خىلمۇ خىل پىكىرلەردە بولۇشىمۇ
لېكىن ئۇلار سەئىدىيە دۆلىتىنىڭ تۈغىنى كۆتۈرۈپ چىققان
مۇھەممەت ئىمىن خانغا نىسبەتنى بىردىك پىكىرگە ئىگە ئىدى.
بۇ قوماندانلار: خالخە موڭغۇللىرىنى، خوشۇت موڭغۇللىرىنى ۋە
ئىسمىايىل خانى يەڭىدىن مۇنداق قۇدرەتلىك قوشۇنغا شېكىستە
ئۇلار تېخى يېقىندىلا قازاقلاردىن يېڭىلىپ قالغان بولسىمۇ ئەمما

بۇنداق شەرمەندىچىلىكىنى تىلغا ئېلىشنى زادى خالمايتتى). ئۇلار مۇھەممەت ئىمىن خانىنىڭ قوشۇنى بىر زەربە بىلەن مەغلوپ قىلىپ قاچۇرالايمىز، دەپ جەزەمن ئىشىنج بىلەن خىيال قىلىشاتتى. ئەتە بولىدىغان ئورۇش ھەققىدە ئۇلارنىڭ ھەممىسىنىڭ كۆڭلىدە سان بولغاچقا، سەركەردە - ۋۆماندانلار جەڭ ئىشلىرىنى ئورۇنلاشتۇرۇش بىلەن ئاۋارە ئىدى. ئۇلارنىڭ كۆزلىرىدىن ئۇييقۇ قاچقان، ھەممىسى ئۆزىنىڭ قول ئاستىدىكى لەشكەرلىرىگە ئىنئام ۋە تارتاۇق بېرىش ھەققىدە ۋە دىلەرنى ئاغزى - ئاۇزىغا تەگمەي سۆزلەشكە مەشغۇل ئىدى. قايىسى يىلى، سەئىدىيە خانى ئىسمايىل خانى يېڭىۋالغاندا، خوتۇنىستاندىن جۇڭغارىيىگە خوتۇنلارنىڭ چىرايلق قىز - چوكانلىرىنى ۋە دۇنيا - دەپئىنلىرىنى ئولجا قىلىپ ئېلىپ كەتكەنلىكلىرى جۇڭغار لەشكەرلىرىنىڭ ھېلىمۇ ئېسىدە ئىدى. شۇڭا، ئۇلارمۇ «خوتۇنىستاننىڭ پاختىدەك يۈمىشاق، سەدەپتەك ئاق بىدەنلىك قىز - چوكانلىرىغا ئىگە بولۇپ، كۆڭلىمۇزنى خۇش ئېتىمىز!» دەپ، خام تامالارنى ئوت ياقىغان قازانغا سېلىپ تەبىyarلاپ پىشۇرۇپ، چىشى يوق قۇرۇق ئاغزىدا چاينىپ لەززەتلىنىپ، خۇش بولۇشۇپ تۇرۇشتاتتى.

ئىشقىلىپ، ھەممەيلەن مۇھەممەت ئىمىن خانىنىڭ قوشۇنىنىڭ جىزەمن مەغلوپ بولىدىغانلىقىغا ئىشىنجى كامىل ئىدى. ھەممەيلەن قالماقچە دۇبۇلغَا - ساۋۇتلرىنى كېيشىپ، تالىڭ سەتىشنى تەقەززالىق بىلەن كۆتۈشمەكتە ئىدى. بۇ كېچە ئۇلارغا شۇنچە ئۇزۇن بىلىنىپ كېتىۋاتاتتى.

ئاخىر زارتىقىپ كۆتكەن تالىڭ ئاتتى. سۈبىھى ئۆز جامالىنى كۆرسەتتى. سەھەر ۋاقتىنىڭ ئالتۇن تۇغى ئاشكارا بولدى. قۇم بارخانلىرىنىڭ چوققىلىرى ئەتىگەنلىك شامالدا كۆتۈرۈلگەن قۇم ئۇچقۇنلىرى بىلەن قاپلانغان بولۇپ، بىر دەمدىلا كۆزگە كۆرۈنمەي قالدى. ئەتىگەنلىك كۈن قاراڭخۇلىشىپ، ناھايىتى يوغان قۇياش

خۇددى مىستىن ياسالغان كېچككىنە تاۋاقتەكلا بولۇپ قالغانسىدى. بۇنداق بوراننى كۆپ قىتىم كۆرگەن بۇ كىشىلەر چۆل بورىنىڭ ئۇزاققا بارمايدىغانلىقىنى بىلىشىتتى. شۇڭا، مۇھەممەت ئىمن خاننىڭ لەشكەرلىرى باشلىرىنى ئوراپ جىم تۇرۇۋالدى. بوران چەتلەپ ئۆتۈپ كەنتى. چۆلەد يەنىلا يازنىڭ دەھشەتلىك ئىسىسىقى ھۆكۈم سۈرۈشكە باشلىدى.

ئىسىسىق بوران ئۆتۈپ كەتكەندىن كېيىن دەشتىنىڭ يۈزى ئېچىلدى. پۇتۇن دەشت لەشكەر دېگىزىغا ئايالغانىسىدى. ئىككى تەرەپ لەشكەرلىرىنىڭ ئارسىدا ئىككى چاقىرىم كەلگۈدەك ئارىلىق قالدۇرۇلغانىدى.

تەقدىر شامىلى بۇ ئىككى لەشكەر دەرىياسىنى ئۇر كەشلەتمەكتە ئىدى. ئۇلارنىڭ چوقان - سۈرنلىرى پۇتۇن چۈلنى چاڭ كەلتۈرەتتى. ئاتلارنىڭ تۇياقلىرى ئارسىدا پۇتۇن جەڭگاھ لەرزىگە كېلىپ كەتكەندى. خۇددى «زېمىن قاتىققى تەۋرىتىلگەندە»^① دېگەن ئايەتنىڭ مەزمۇنىدەك حالەت شەكىللەنگەندى.

ئىككى تەرەپنىڭ باشتىن - ئاياغ قۇياق - ساۋۇت كىيىشكەن شەمشەرۋازلىرى ۋە نەيزبىۋازلىرى كېجم بىلەن چۈمكەلگەن جەڭ ئاتلىرىغا مىنىشىپ، ئۇرۇش سېپى تۈزۈپ قاتار تۇرۇۋاشاتى. ئۇلارنىڭ قولىدىكى قورال - ياراقلىرى ۋە ئۇستىدىكى دۇبۇلغان ساۋۇتلىرى قۇياش نۇردا كۈمۈشتەك پارقىراپ، ۋال - ۋۇل قىلاتتى. ئۇلار جەڭ رەسمىيەتلىرىنى تۈزۈشۈپ، قارىمۇ قاراشى تەرەپكە سالماق قەدەملەر بىلەن ئىلگىرىلدەشتى. ئىككى تەرەپنىڭ سېپى ئېچىدە چېلىنىۋاتقان دەھۇل - دۇمباقلارنىڭ ساداسى گوياكى يۈزلىگەن ھىنگان تۆگىلەرنىڭ مەست بولۇشۇپ نەرە تارتىشقان چېغىدىكىدەك حالەتى ئەسلىتەتتى. بۇرغا - كانايلار

^① «قۇرئان كەرمىن»، سۈرە زەلزەلە، 606 - بىت.

خۇددى هەرنىكەت بىلەن بويىنى ئىككى يەردىن ئېگىپ، دەم تارىش ئۈچۈن ئېغىزلىرىنى يوغان ئېچىشىپ، دۈشىمەنلىرىنى يۇتماقچى بولغان ئەجدىهاغا ئوخشايتتى. كاناي - سۇنایلاردىن زارلىنىپ چىقىۋاتقان ئاۋازلار خۇددى ئىسراپىل پەرشته قىيامەتىن دېرەك بېرىۋاتقاندەك ياكىرايتتى. تۇغ - ئەلمەلەر جۆل شامىلىدا خۇددى پەلەك قىسىمىتىدىن دېرەك بېرىۋاتقاندەك لەبىلدەيتتى. لەشكەرلەرنىڭ ئاياغلىرىدىن پۇرقىراپ چىقىۋاتقان چاڭ - توزانلار ھاۋانى قاپلاپ، نە تاغ، نە چۆلنى پەرق ئېتىش قىين ئىدى. شۇنداق قىلىپ، ئىككى تەرەپنىڭ لەشكەرلىرى بىر - بىرىگە قارىمۇ قارشى ئىلگىرلەپ ئۈچ ئوق يېتىم يەرگە كەلگەندە توختاشتى.

چۆل شامىلى ئارىدىكى چاڭ - توزانلارنى بىر تەرەپكە سۈرۈپ ئېلىپ كەتتى. خالايىقنىڭ كۆزلىرىگە جاھان روۋەنلەشتى. شۇ چاغدا، جۇڭغارلار سېپىدىن بىر قەھرلىك پالۋان ئات چاپتۇرۇپ كەلدى. ئۇ تۇتۇندهك قاشاڭ، ئوتتەك باشتوك ئىدى. ئۇنىڭ بېشىدىكى دۇبۇلغىسىدىن تارتىپ پۇتۇن بەدىنى ۋە ئاستىدىكى ئېتىنىڭ ھەممە يېرى كۆك تۆمۈر قۇياقتى بىلەن قاپلانغان، گوياكى تۆمۈر ئېچىگە غەرق بولغانىدى. ئۇ يېنىغا خىتاي قىلىچىنى ئېسىپ، قولىدا بۇرە چىشلىق ئۇمۇتىنى پېرقىرتىپ مەيدانغا شۇ قەدەر ھېيەت - ھەشىمەت بىلەن كىرىپ كەلدىكى، ئەييۇھەنناس! ئۇنى كۆرگەن پالۋانلارنىڭ ھەممىسى: «بۇ قۇترىغان قاۋان ئىكەن!» دەپ قېلىشتى. بۇ جۇڭغارلارنىڭ دالجە ئاتلىق پالۋىنى ئىدى.

دەل شۇ پەيتتە مۇھەممەت ئەمنىخان سېپىدىنىمۇ چاقىماقتەك هەرىكەت بىلەن جەڭ ھۇنىرىنى كۆرسىتىپ بىرسى جەۋلانبازلىق قىلىپ ئات چاپتۇرۇپ چىقىتى. ئۇ زىرىبە قۇياقتى، بېشىغا زىرىب باشناقلىق ئالتۇن دۇبۇلغا، قۇياقت ئۇستىگە نەپىس قەشقەر ماتاسىدىن يېشىل كىيمى كىيگەن بولۇپ، كىيمى سۇ ئۇستىدىكى

يېشىل ئوتتەك كۆرۈنۈپ تۇراتتى. ئۇ ئولڭ قولىدا ئالماس نېيىزە، سول قولىدا ياقۇت قالقان تۇقان، بىلىگە كەمەنباغ قىستۇرۇلغان، دۇبۇلغىسى ئۇستىگە ھىلال ئايلىق كۈمۈش ئوتتىغان قوندۇرۇلغانىدى. ئۇ ئەنە شۇنداق سۆلەت سالاپت بىلەن مەيدانغا ئېتىلىپ كىردى. بۇ پالۋان مۇھەممەت ئىمن خاننىڭ قوشۇنىدىكى سەئىد ئەھمەد پالۋان ئىدى.

ئۇلار بىر - بىرىگە قارشى ئات سېلىشىپ روپىرو كېلىشكەندىن كېيىن بىر - بىرىگە شۇنداق چىرماشتىكى، ماھارەت ۋە شجائەتتە بىر - بىرىدىن ئېشىپ چۈشۈشتى. ئۇلار ئۈچ يۈز ئاتىمىش داپقۇر ئېلىشقان بولسىمۇ، بىر - بىرىنىڭ ساۋۇتلۇرىغا نېيىزە ئۇچىنى زادىلا تەگكۈزەلمىدى. ئاخىر سەئىد ئەھمەت پالۋان يېڭىلگەندەك بولۇپ، نېيزىسىنى سورىگىنىچە قېچىشىدى، ھېلىقى جۇڭغار پالۋاننى بۇنىڭ ھىيلە ئىكەنلىكىنى بىلەمىستىن قوغلاپ كېلىۋەردى. سەئىد ئەھمەت پالۋان بېلىدىكى كەمەنبااغنى يېشىپ قولغا ئالدى - ده، كېينىگە قايرىلىپ تۇرۇپ چۆرۈپ بىر ئېتىشىدى، كەمەنبااغ يىلادەك تولغىنىپ ئۇچۇپ بېرىپ جۇڭغار پالۋاننى دالجەنىڭ بويىنغا سىرتماق بولۇپ كېيلىپ قالدى. سەئىد ئەھمەت پالۋان چاققانلىق بىلەن كەمەنبااغنىڭ ئۇچىنى بىر سىلکىپلا ھېلىقى جۇڭغار پالۋاننىنى هاياتىزلا ئاتىسىن يېقىتتى ۋە نېيزىسىنى ئۇنىڭ بوغۇزىغا گاچىدە سانجىدى. قاپقارارا قان دالجەنىڭ بوغۇزىدىن ئېتىلىپ چىقتى. ئۇ يەردە خىرقىراپ بىر - ئىككى پۇت ئېتىپلا، سونايلانغىنىچە يېتىپ قالدى. سەئىد ئەھمەت پالۋاننىڭ بۇ ماھارىتىكە پىرقىراۋاتقان بۇ قېرى پەلەكمۇ ئاپىرسىن ئوقۇمای تۇرالىمىدى. سەئىد ئەھمەت پالۋان مۇھەممەت ئىمن خاننىڭ ئالدىغا كېلىپ ئېتىدىن سەكرەپ چۈشتى - ده، يەر ئۆپۈپ تەزىم قىلغاندىن كېيىن يەنە جەڭكەھقا ئات چاپتۇرۇپ كەلدى ۋە دۈشەن

تەرەپتنى ئۆزىگە تاقابىل تۇرۇشقا پالۋان تەلەپ قىلىپ ھەمە قىلىدى. شۇ ئەسنادا، جۇڭغارلار سېپىدىن قولىدا نەيزە تۇتقان بىر پالۋان ئۇنىڭغا قارشى ئات سېلىپ چىقىتى. ئۇمۇ باشتىن - بوي تۆمۈر دۇبۇلغا، تۆمۈر ساۋۇت بىلەن پۇركەلگەن بولۇپ، ئۇرۇشتا يۈز دۇشمەنگە بىر ئۆزى تەنها تاقابىل كېلەلەيدىغان باهادر ئىدى. ئۇ جۇڭغار خانى غالداننىڭ ئوغلى سەپتىڭ بالجۇز ئىدى.

ئۇ ئات چاپتۇرۇغىنىچە كېلىپ سەئىد ئەھمەت پالۋاننىڭ ئالدىنى توستى. سەئىد ئەھمەت پالۋانمۇ ئۇنىڭغا نەيزىسىنى تەڭلىكىنچە نەرە تارتىپ كەلدى. بۇ چىڭقى چۈش بولۇپ فالغان مەھەل ئىدى. جەڭ يەنە قىزىپ كەتتى. نەيزىلەر بىر - بىرىنگە ئىرماش - چىرماش بولۇپ كەتتى. سەئىد ئەھمەت پالۋان يەنە نەيزىسىنى سۇرەپ قېچىش ھىلىسىنى ئىشلەتمەكچى بولۇپ ئېتىنىڭ بېشىنى بۇرۇشغا، سەپتىڭ بالجۇز يېنىدىن زەنجىر خىشىنى چىقىرىپ بىر ئېتىپلا سەئىد ئەھمەت پالۋاننى سوقۇۋەتتى. ئۇ پولات خىشىنىڭ زەرىسىدىن ئاتىن ئۇچۇپ چۈشۈشكە تاسلا قالىدى - يۇ ئەمما ئۆزىنى دەرەحال تۈزۈۋالدى ۋە يېنىدىكى قىلىچىنى سۇغۇرۇپ ئالغان يېتى سەپتىڭ بالجۇرنىڭ بېشىغا شىددەت بىلەن چاپتى. قىلىچ سەپتىڭ بالجۇرنىڭ پولات دۇبۇلغىسىدىن كېسىپ ئۆتۈپ بېشىغا خېلى پاتتى. سەپتىڭ بالجۇرمۇ ئۆزىنىڭ ئېغىر يارىلاخىشىغا قارىمای، قىلىچى بىلەن سەئىد ئەھمەت پالۋاننى قايتۇرۇپ بىر چىپپىلا ئۇنىڭ دۇبۇلغىسىنىڭ پارچىسى بىلەن قوشۇپلا ئۇنىڭ بېشىدىن ئالقاندەك بىر پارچە سۆڭەكىنى كېسىپ چۈشوردى. سەئىد ئەھمەت پالۋان ئاتىن يېقىلىپ چۈشتى، ئۇ ئۆلگەندى. مۇھەممەت ئىمەن خاننىڭ سېپىدە پاتىپاراقچىلىق كۆتۈرۈلدى. جۇڭغارلار پۇتۇن سەپ بويىچە ھۇجۇمغا ئۆتتى. ئۇلار مۇھەممەت ئىمەن خان قوشۇنلىرىنىڭ سېپىگە بىر ئوق يېتىم قالغۇچە چىپپى

كېلىشىدى، تو ساتتىن جۇڭغارلارنىڭ ئارقا سېپىدىن قاپقارا قوييوق ئىس كۆتۈرۈلدى. ئۆزلىرىنىڭ ئارقا سېپىنىڭ باسۇرۇققا ئۇچرغانلىقىنى كۆرگەن جۇڭغارلارنىڭ پۇتون سېپى فالايمقا نىلىشىپ بۇزۇلدى — ده، ئاتلىرىنىڭ باشلىرىنى ئارقىغا بۇرىشىپ چېكىنىشكە باشلىدى.

ئەسىلىدە، بۇنىڭدىن بىر كۈن ئىلگىرى كېچىدە مۇھەممەت ئىمىن خان ئەمرؤل ئۆمەرا مىرزا مۇھەممەت شاهىبىگى باشچىلىقىدىكى بەش مىاڭ ئاتلىق لەشكەرنى چۈل تاغ يولى ئارقىلىق جۇڭغارلارنىڭ ئارقا تەرىپىدىكى جوغا بولاق دېگەن يەرگە ئەۋەتكەندى ھەمدە بۇگۈن دەل چىڭقى چۈش مەھەلدە دۇشىمەننىڭ ئارقا سېپىگە باسۇرۇش پۇتوشۇپ قويۇلغانىدى. بۇگۈن سەئىدە ھەممەت پالۋان قىلىچ زەربىسىدە ئاتتىن يېقىلغاندا دەل چىڭقى چۈش بولغانىدى. ئۇلار جۇڭغارلارنىڭ ئارقا سېپى بوش قالغان پۇرسەتتىن پايدىلىنىپ، تاغدىن بىر اقلا يۈپۈرۈلۈپ چۈشۈپ، زەڭگى قۇنتاجىنىڭ ئوردوگاھىنى يۈلۈپ تاشلىدى. ئۇنىڭ بارگاھىدىكى ئوت - چۆپ، ئوزۇق - تۈلۈك، ئوق - دورا ھەربىي لازىمەتلىكلىرىنگە ئوت قويۇپ كۆيىدۈرۈپ، تىرىپېرەن قىلىپ تاشلىدى.

جۇڭغار قوشۇنلىرىنىڭ ئارقا سېپى باسۇرۇققا ئۇچرغاندىن كېيىن جۇڭغارلار قالايمقا نىلىشىپ پىتراب قاچقىلى تۈرغاندا، مۇھەممەت ئىمىن خامۇ ئۆز قوشۇنلىرىغا پۇتون سەپ بويىچە ھۇجۇمغا ئۆتۈشكە بۇيرۇق چۈشوردى. ئارقا ۋە ئالدى ئىككى تەرەپتىن تەڭلا ئىسکەنچىگە ئېلىنغان جۇڭغارلارنىڭ ئەمدى تۈنۈگۈنكى ھېيىھ - سۈرى، دەبدەبە - ئەسئەسلەنلىرى ۋە كۆرەڭ ئەلىپازى قالماغانىدى. ئۇلار سەئىدىيە قوشۇنلىرىدىن ئالدى ۋە ئارقا تەرىپىدىن تەڭلا زەربە يەپ، ئۆلەر - تىرىلىشىگە باقاماي، مۇزداۋان تەرەپكە قاراپ قېچىشقا باشلىدى. ئەمما، مۇزداۋان يۈلىدىكى قورغان دېگەن يەرده ئۇلارنى ئەجەل مۇئەككەللەرى

ساقلاب تۇرغانلىقى جۇڭغارلارنىڭ ئېسىگە كەلمىدى! . . .

زەڭگى قۇنتاجى بىلەن سەپتىڭ بالجۇر باشچىلىقىدا مۇزداۋان يولى ئارقىلىق ئېرىن قابۇرغىغا قېچىپ كېلەلىگەن ئاز سانلىق جۇڭغارلارنى ھېسابقا ئالىمىغاندا، قالغانلىرىنىڭ ھەممىسى يوقىتىلدى^①.

مۇھەممەت ئىمەن خان ياتناق قۇدۇق چىخىنىڭ زور غەلبىسىنى تەبرىكلىپ ئالاھىدە مۇراسىم ئۆتكۈزۈپ، بۇ جەڭدە شىپوت بولغانلارنى كاتتا دەپنە قىلدۇردى. يارىدار بولغانلارنى داۋالاققۇزۇپ يارلىرىنى ساقايىتىپ، تەن - سالامەتلەكلىرىنىڭ بالدۇرۇراق ئەسىلىگە كەلتۈرۈلۈشىگە شارائىت يارىتىپ بىردى. باھادرلىق كۆرسەتكەنلەرگە كاتتا ئىئنام - ساۋاقلىرىنى ئەتراپلىق يەكۈنلەپ چىقتى.

— دېمەك، توم ئېشىلگەن كەندىر ئارغا مەچىمۇ ئىنچىكە چىڭ يېپلاردىن ئېشلىگىنىڭ ئوخشاش، — دېگەندى ئۇ ياتناق قۇدۇق چىڭىدە تەج - تۆھپە كۆرسەتكەنلەرنى مۇكايپاتلاش مۇراسىمدا، — ئەڭ كۈچلۈك دەپ ئاتالغان زور دۈشمەننىڭمۇ نۇرغۇن ئاجىزلىقلرى بولغان بولىدۇ! مۇبادا، سەن تۇم ئېشىلگەن كەندىر ئارغا مەچىنىڭ ئاشۇ سان - ساناقسىز قېتىنى بىردىن، بىردىن ئاجرىتىپ چىقالىسالاڭ، بۇ ئارغا مەچىنى ئاسان ئۆزۈۋەتكىلى بولىدۇ. كۈچلۈك دۈشمەننىڭنىڭ كۈچلۈك بولۇشىنى چەكلەپ تۇرىدىغان ئاشۇ ئاجىزلىقلرىنى بىر - بىرلەپ تېرىپ چىقىپ زەربە بېرەلىسىڭلە، ئۇنى تارماز كەلتۈرەلىشىڭ تولىمۇ ئۇڭايغا توختايىدۇ! شۇنچىلىكلا ئىش ئىكەنغا! دەپ

^① بىزى تارىخچىلار: «شۇ قېتىقىي جەڭىدە جەھتىنىي يوقىتىلغان قالماقلارنىڭ سانى ئوقىتۇز مىتىدىن ئېسىپ كەتكەنلىقى» دېپ يازغاننى. بۇ ھەققە شاھ مەھمەت جۈزىس يازغان: «ئاربخى رەشىنى - زەپلى» كە قاىسىن. يۇ كىتاب 1988 - يېلى. قەشقەر ئۇيغۇز شىرىيەتى تەرىپىدىن «سەئىدىيە خاندەنلىقى ئۇڭايغا دائىر ماتېرىياللار» دېكەن ئام بىلەن ئىش قىلىتىدى.

قالىسىن. ئەگەر دۇشمن بۇ ئاجىزلىقلرىنى بىرلەشتۈرۈۋالسا، ئۇ يەنە غايىت زور كۈچلۈك دۇشمنىڭ ئايلىنىپ قالىدۇ! . . .

*

*

*

قدىقىدر شەھىرىنىڭ كۈنچىقىش تەرىپىگە تەخمىنەن ئالىتە چاقىرىم كېلىدىغان ياغىدۇ دېگەن بېرىدە^① ئاپاق خوجىنىڭ دادىسى مۇھەممەت يۈسۈپ ئىشان خوجا مازىرىنىڭ مەقبەرسى باز ئىدى. بۇ كۈلزارلىق ئىچىگە ئېلىنىپ ياسالغان ياسىداق، كاتتا بىر مەقبەرە ئىدى. بۇ مەقبەرىنىڭ تاملىرى قار - يامغۇرنى زادىلا كۆرۈپ باقىغانىدى. تاملىرى راۋاقلىرىدىن باشلاپ ھەممە جايلىرى ئالتۇن رەڭ چاق - چۈق كاھىشلار بىلەن زىننەتلەنگەن، مەقبەرىنىڭ ئاستىغا ئالتۇن رەڭ چىنە خىشلار بىر - بىرىگە جىپسىلاشتۇرۇلۇپ گۈل چىقىرىپ تىزىلغانىدى. بۇ چاقچۇق خىشلار گۈمبەزنىڭ تېگىدە ئاجايىپ گۈزەل نەقىش سەھىپىسى ۋە ھاشىيەسىنى ھاسىل قىلغانىدى. ئالتۇن رەڭ خىشلار بىلەن بېزەلگەن بۇ مەقبەرىنىڭ ئىچى ئاق گەج بىلەن سۇۋالغان، ئىشىك - پەنجىرلىرىمۇ ھەلدىن سىر بېرىلىپ بېزەلگەن، مەقبەرىنىڭ بارلىق تام - تورۇسلرىغا ماھىر رەسسام ۋە ئەپچىل نەقاشاڭلار ئۆزلىرىنىڭ چەكسىز تالانتىنى ئىشقا سېلىپ، سۈرهت ۋە نەقىشلەرنى سىزىشقانىدى.

بۇ مەقبەرىگە تۆت قېرى شەيخ قارايتقى. ئۇلارنىڭ ئۈچى مەقبەرىنى سېرىپ - سۈپۈردىغان جارۇبکەش، يەنە بىرى مەقبەرىنىڭ ئىشىكىنى باقىدىغان دەرۋازىۋەن ئىدى. بۇ تۆت قېرى شەيخ ئادەم ئۆمرىنىڭ ئاخىرىدىكى ماغدۇر سىزلىق،

① ھازىر بۇ يەر «ئىزەر باغ» دەپ ئاتلىدى.

سۇلغۇنلۇق، زەئىپلىك، بىچارىلىكتىن ئىبارەت تۆت بۇرجىنى
ھەر بىرى بىردىن ئىگىلىگەندەك قىلاتتى... .

*

*

*

جۇڭغارلار ياتتاق قۇدۇق جېڭىدە مۇھەممەت ئىمىن خان
باشچىلىقىدىكى سەئىدىيە قوشۇنلىرى تەرىپىدىن تەلتۆكۈس
يېڭىلگەندىن كېيىن مۇلکىي قەشقەرىيىدە مۇھەممەت ئىمىن خان
تەرىپىدىن قاتىققى چەكلەنگەن مەزھەپ ئاداۋىتى يېڭىۋاشتىن باش
كۆتۈردى. قارا تاغلىقلار مەزھىپىدىكىلەر ئۆتكۈر مەزھەپ
قساسچىلىقى بىلەن ئاقتاغلىقلار مەزھىپىدىكىلەردىن دەھشەتلەك
تۇردا ئۆچ ئېلىشقا كىرىشتى. ئۇلار ئاقتاغلىقلار
مەزھىپىدىكىلەرنى خۇددى تەلۋە ئىتتى ئۇرغانىدەك كوچا -
كۈچلەردا تاياق توقماق، تاش بىلەن ئۇرۇپ ئۆلتۈرۈشتى.
شۇنداق قىلىپ، بىر - ئىككى كۈن ئىچىدە يالغۇز قەشقەر
شەھىرىدىلا قارا تاغلىقلار مەزھىپىدىكى تەلۋەلەرنىڭ قولىدا
ئۆلتۈرۈلگەن ئاقتاغلىقلار مەزھىپىدىكىلەرنىڭ سانى تۆت -
بەشىۋازگە يەتتى!

قارا تاغلىقلار مەزھىپىدىكى بۇ قۇترىغان تەلۋەلەر قەشقەرلىق
باшибاشتاق ئادەملەرنى قۇترىتىپ، ياخىدۇدىكى مۇھەممەت يۈسۈپ
ئىشاننىڭ مەقبەرسىگە باشلاپ چىقىشتى - ده، مەقبەرەرنى
ھېچبىر ئاياپ ئولتۇرۇشماستىنلا چىقىپ تاشلاشتى ۋە ئاپاقي خوجا
تەرىپىدىن مەقبەرىگە ئورناتقۇزۇلۇغان زەر نەقىشلىك گۈزەل
ئىشىك - رامىلارغا ۋە تىلاۋەتخانا، ئېتىكاپخانا، جامىگە ئوت
قويىپ، مۇھەممەت يۈسۈپ ئىشاننىڭ مەقبەرسى بىلەن بىللە
كۆيدۈرۈشتى.

بۇ قۇترىغان غالىرىلار ھېلىقى بىچارە تۆت قېرى شەيخىنى

خالايق ئارسىغا سۆرەپ ئاچىقىشتى ۋە ئۇلارنى دەرھال ئىشقىيە سۈلۈكىدىن ئىسماقىيە سۈلۈكىگە ئۆتۈشنى بۇيرۇشتى. ئەمما، بۇ تۆت بۇۋاي بۇنىڭغا زادى كۆنمىدى. شۇنىڭدىن كېيىن قارا تاغلىقلار مەزھىپىدىكىلەر بۇ تۆت قېرى شەيخىنى شەربەت كۆلىنىڭ^① بويىدىكى تۆت تۈپ قېرى ئۈچمىگە ئىسىپ ئۆلتۈرۈشتى ۋە ئۇلارنىڭ جەستىنى ئۆزلىرى ئېسلىغان ئاشۇ قېرى ئۈچمىلەر بىلەن بىللە ئوت قويۇپ كۆيۈرۈشتى.

مۇھەممەت ئىمىن خان بۇ ۋەقەنى دەرھال تەدبىر قوللىنىپ چەكلىمىس، كېڭىيىپ كېتىشكە كۆزى يەتكەندىن كېيىن دەرھال قەشقەر ھاكىمى مىرزا مۇھەممەت شاھىبەگىنى (بۇ چاغدا مىرزا مۇھەممەت شاھىبەگە ھەشقەرگە ھاكىم بولۇپ تەينىلەنگەندى) تۆت يۈز لەشكەر بىلەن ياغدۇغا ئالىماننى باستۇرۇشقا ئەۋەتتى.

— هي خالايق، — دەپ نەسەھەت قىلدى مىرزا مۇھەممەت شاھىبەگ، — مۇنداق باشباشتاقلىقتىن قولۇڭلارنى تارتىڭلار! بۇنداق خاندىن بىسواراق، ئۆز بېشىمچىلىق بىلەن ئىش قىلغىلى تۈرساڭلار، خانلىق بىلەن سەلتەنەتنىڭ نېمە ئېتبارى قالىدۇ؟ يَا مۇھەممەت ئىمىن خانمۇ خوجىلارغا ئوخشاش قاتىل، خۇنىز دېگەن ئاتاققا قالىسۇن دەمىسىلەر؟! . . .

ئەمما بۇ قۇترىغان خۇنخۇرلارغا مىرزا مۇھەممەت شاھىبەگنىڭ ياخشى گەپلەر بىلەن قىلغان نەسەتى كار قىلغاييمۇ؟ ئاخىر ئۇ چېرىكلىرىگە پەرمان قىلىپ نەق مەيداندila باشباشتاق ئادەملەزدىن ئىككى - ئۈچىنى چېقىر ئۈچمىگە ئاستۇرۇپ، تۆت بەشىنى چاپتۇرۇپ تاشلىغاندىن كېيىن مالىمان ئاران تنىچىدى . . .

① بۇ كۆل ھېلىمۇ «شەربەت كۆل» دېلىلىدۇ.

* * *

بىر كۇنى، مۇھەممەت ئىمەن خان ئاقسارايىدىكى شاهىنىشىندىن چۈشۈپ، خابگاھىغا قايتماقچى بولۇپ تۇراتتى. سەۋىدەر باشى قولىدىكى پەتنۇستا يۈگەكلىك بىر مەكتۇپنى كۆتۈرۈپ كىردى — دە: «ئاپاق خوجىدىن خان ئالىيلىرىغا مەكتۇپ كېلىپتۇ» دېگىنچە ھېلىقى پەتنۇسنى بېشىدىن ئېڭىز قىلىپ كۆتۈردى.

مۇھەممەت ئىمەن خان پەتنۇستىكى ھېلىقى مەكتۇپنى قولىغا ئېلىپ قارىۋىدى، ئۇنىڭدا مۇنداق دەپ يېزىلغانلىقىنى كۆردى:

«... ئى ئۇممەتىم، بۇ ئالەم ھادىسىلىرىدىن ھېچكىم قېچىپ قۇتۇلمايدۇ. قۇدرەتلەك ئاللا ئۆز بەندىسىكە نىمىنى ئىراھەت قىلغان بولسا، شۇنى كۆرمەي ئامال يوق. شۇڭا، سەندىلەرگە ئىتائەت مۇلازىمتىدە بولماق، پىرلەرنىڭ دۇئاسىنى ئالماق، نازەر - ئېتىبارلىرىدىن ئۆتىمەك ئاللاھ رازىلىقىدۇر! ... ئاللاھ بىلەن قەسەمكى، مېنىڭ پېشىنى تۇتقان ھەممە ئەھلى ئۇممەت بىمېش ساۋابىنى كۆرگەي. ھەر ئىككىلا ئالەملىك دەرد - ئەلەم، زىيان - زەخمت، پىغان - نادامەت، ھەسرەت - خۇسۇمەتلەردىن پاك، خالىي، بەدگۇمان بولغاىي. قادر ئاللاغا بولغان ئىشىق تەقدىرى مەندەك بىر ناتۇرانى ۋەيران - سەرسان قىلدى. مۇبادا، ئاللانىڭ ئىرادىسى بويىچە مەن بىچارىنىڭ تەقدىرى غېربىلىق ئىچىدە ۋەيران بولۇش بولىدىغان بولسا، بۇنىڭغا نېمە ئامال؟ مېنىڭ ئەھۋالىمنى بۇنىڭدىنمۇ ئېنىقراق بايان قىلىشقا تىلىم ئاجىزدۇر. بۇ دىشوارچىلىقنى مەن يالغۇز تارتىشىم كېرەك. مەن ياقا ئەلەدە كۆپ رەنجۇ - مۇشەققەتلەرنى تارتىسىم. قىلغان گۇناھىم ۋە خىيانىتىم ئۇچۇن بۇنىڭدىن ئون ھەسسە زىيادە جاپا تارتىساممۇ

ھەق ئىدى!

بۇ مۇشكۇلچىلىكلىر تۈپەيلىدىن جېنىمىدىن جاق تويدۇم.
شۇڭا، مەن خاندىن ئۆتۈنەمەنکى، ئۆلۈپ كېتىپ قالسام،
ئۆلۈكۈم يات ئەلده قالماسا، شۇڭا، مەنمۇ ۋەتەن نامان يول
ئالسام دەيمەن... .

مۇھەممەت ئىمنىخان ئالىلىرى باشقىلارنىڭ بويىنىدىن
ئارغامچا بىلەن باغلانغانلىقىنى كۆرگەندە، بۇ يەردە مېنىڭمۇ
بويىنۇمىنىڭ قىل ئارغامچىدا باغلانغانلىقىنى بىلەمدىكىن؟ مېنىڭ
يات ئەلدىكى باشقىلار ئالدىدا يۈزىنى ئېچىشقا خىجىل بولۇپ
ئىككى قوللىقىنى يۈزلىرىگە پەرە قىلىپ ياپقان لالما ئىت كەبى
ھالىمىنى بىلەمدىكىن؟ چاڭقىغان ئادەمنىڭ سۇغا تىلىنى
سوزغىنىنى كۆرگەندە، مېنىڭدەك بىر ناتىۋەلدەمەدەن
ھاسىل بولغان سەل سۈيىنى كۆز ئالدىغا كەلتۈرەلەمەدەن ؟ باشقا
مەھكۇملارنىڭ بويىنىغا زەنجىر سېلىنغانلىقىنى كۆز يېشىدىن
مېنىڭ بويىنۇمغىمۇ مەھكۇملۇق زەنجىرنىڭ سېلىنغانلىقىنى كۆز
ئالدىغا كەلتۈرەلەمەدەن ؟ ئۆزى ۋەتەننىڭ ئاستانىسىگە باش
قويۇپ ياقىنىدا، مېنىڭدەك بىر ناتىۋان بىچارىگەمۇ باش
قوىغۇدەك بىر ئورۇن چىقىرىپ بېرىشنى خالامدەكىن؟... .

*

*

*

مۇھەممەت ئىمنىخان ئاپاق خوجىنىڭ ئۆزىگە يازغان
مەكتۇپىنى ئوقۇپ كۆرگەندەن كېيىن ئۇنىڭدىن قاتىسىق
بىرگەندى. بىراق، ھەرنە بولسىمۇ، ئۆزىنىڭ ئاپاق خوجىغا قول
بېرىپ، مۇرىت بولغانلىقىنى ئوپلىخىنىدا، ئۇنىڭغا ئېچىنى
ئاغرىتىمى تۇرالىدى. ئاخىر، ئۇ ئاپاق خوجىغا تاپا - تەندە،
كايش تەلەپىۋىزى بىلەن تولغان بىر پارچە جاۋاب مەكتۇپ يازدى.
بۇ مەكتۇپتا مۇنداق دېلىگەندى:

«... ئەگەر سىزدە ئەقەللەي ۋەتەن ئىشلى بولىدىغان بولسا، نېمە ئۈچۈن ئۆز ۋەتنىڭىزگە قالماقلارنى باشلاپ كېلىپ، ئۆز خەلقىڭىزنى ئۇلارغا قول قىلىپ بەردىڭىز؟ قويۇڭ بۇنداق كازازاپلىق بىلەن تولغان بىھۇد گېپىڭىزنى! مۇبادا، سىز راستىنلا سەلتەنەتنى تەرك ئېتىپ، تەرقەتى پاناهگاھ قىلىدىن دېسىڭىز، قايىتىپ كېلىڭى! چۈنكى، سەلتەنەت باشقا ئىش، تەرقەت باشقا ئىش! پىر دېگەن ئۆز ۋۇجۇد - چېنىنى تەرقەت يولدا پىدا قىلىشى كېرىڭ. ئەگەر پىر سىزدەك بولىدىغان بولسا، ئۇنداق پېرىنىڭ بىزگە كېرىكى يوق! ئۇنداق پېرىنىڭ تەرقەت سۈلۈكىدىن چىقىپ، ھىدايىت ۋىسالىدىن مەھرۇم بولۇپ ئۆلگىنى ياخشىراق! ...»

دەۋران ئوچاقلىرىدا كۆپ كۆيۈپ، زامانه قازانلىرىدا كۆپ قايىنغان بۇ هيلىگەر ئاپاچ خوجا خۇددى كۆپىنى كۆرگەن بۇ قاقيباش قېرى پەلەكتەكلا نېيرەڭۋاز ئىدى. ئۇنىڭ يۈزلىرىگە ئالدامچىلىق سىزىقلرىدىن يۈزلىگەن قورۇقلار چۈشكەندى. ئۇنىڭ تىلىدىن ئۆمرىدە بىرەر قېتىممۇ راست سۆز ئۆتۈپ باقىمىغانىدى. ئۇ هيلىلە ئەپسۇنلىرىنى ئوقۇشقا باشلىسا، ئۇنى ئاڭىلغان ھەرقانداق بىر كىشىنىڭ تاشتەك قېتىپ كەتكەن قەلبىمۇ مومندەك ئېرىپ يۇمشار ئىدى؛ ئەگەر ئۇ بىر ئىشنى تەتۈرىنگە بۇراشنى خىيال ئەيلىسە، بىر سۆز بىلەن يۈزلىگەن خانداننى بۇزار ئىدى؛ ئۇ هيلىلە - مىكىرلەرنى پۇختا ئىگىلىپ شۇنداق ۋايىغا يەتكۈزگەندى، ھەتتاکى: پاشا بىلەن پىلىنى بىر - بىرىگە جۇپ قىلا لايدىغان دەرىجىدە ماھىر ئىدى. ئۇ بۇنداق چۈمىسىلىقنى شۇنداق ئۇستىلىق بىلەن قاملاشتۇرۇپ قىلاتىكى، بۇ ئىشتا پاشا ئۆزىنى كىچىنگە دەپ ھېس قىلالماس، پىلمۇ ئۆزىنى چوڭ كۆرمەس ئىدى. ئۇ ئۆزىنىڭ هيلىلە - مىكىر تەسوچىسىنى بىرمۇ بىر سىيرىپ، مەسىنىۋى شېرىفلىقىن مەسىلە - مەرۇپ قىلغىلى باشلىسا، خالايىق ئۇنىڭ ھۆكۈملەرىگە تېرىقچىلىكىمۇ

شەك كەلتۈرەمەس ئىدى. ئۇ مۇشۇنداق شېرىن سۇخەنلىرى بىلەن ئۆزىنى ھوشىار سانايىدىغان يۈزلىگەن تاجىمىدارلارنى مات قىلايىتتى. ھالبۇكى، ئۇنىڭ بىساتىدا مۇنداق ھىيلە - مىكىر مەسىنئۇلىرى گوياكي ساماندەك كۆپ ئىدى . . .

فازارا، ئاپاق خوجا مۇھەممەت ئىمن خانىنىڭ جاۋاب خېتىنى ئوقۇپ، ئۇنىڭ خۇدايى يۈمىشاقلققا تەمىشەلگەنلىكىگە جازم قىلىدى - دە، ئۇنىڭ ئۆزىگە قول بىرگەنلىك سادا ھېسىسىياتىدىن پايدىلىنىپ ئۇنى ئەيۋاشقا كەلتۈرۈشكە بىل باغلىدى . . .

*

*

*

«يىقلەغان چېلىشقا تويمىپتۇ» دېكەندەك، غالدان فازاق خانى بىلەن بولغان ئورۇشتا يېڭىلىپ قالغاندىن كېيىن يەن مۇلكىي قدىشقرىيىگە تاجاۋۇز چىلىق قىلىپ كىرىپ، ياتاق قۇدۇق ئۇرۇشىدا مۇھەممەت ئىمن خان باشچىلىقىدىكى سەئىدىيە قوشۇنلىرىدىن يېڭىلىپ قىلىپ ئۆزىنى قويارغا يەر تاپالمائى نېمە قىلىشنى بىلمەي تۇرغىنىدا، ئاپاق خوجا ئۇنىڭغا مۇنداق بىر ئەقىل كۆرسەتتى:

- ئى غالدان بېشەۋىكتى خان ئالىيلىرى، - دېدى ئۇ، - ئىلهال، مۇلكىي خوتۇنىستان خەلقى يەتتە ياشتىن يەتمىش ياشقىچە ئۆز ئىختىيارى بىلەن مۇھەممەت ئىمن خان ئۇچۇن جان پىدا بولماقتا. مۇبادا، شەھىرە پادشاھنىڭ پۇرقاغا ئىشەنچى ۋە پۇرقانىڭ پادشاھغا ئىتتىپاقى مۇۋاپىق بولسا، ئۇنداق شەھىرگە بىر يېڭىانىنىڭ قول سېلىپ، بويىسۇندۇرۇپ مەقسىتىگە يەتكەنلىكى ھېچقانداق زاماندا، ھېچقانداق ماکاندا كۆرۈلمىگەن. شۇڭا، بۇزۇوكلار: «مۇۋەپەقىيەتلىك بار جايىدا دۆلەتمەن بار، دۆلەت بار يەردە ئەلۋەتتە مۇۋەپەقىيەتلىك

تەبىاردۇر» دەپ ئېيتىشقاڭ. شۇڭا، مۇلكىنى خوتۇنىستاننى ئىمدى نەيزە، قىلىچ، گۈزە بىلەن بويىسۇندۇرۇشتىڭزە ھەرگىز مۇمكىن ئەمەس. پەقەت ھىلە - تەدبىر بىلەنلا بويىسۇندۇرۇش مۇمكىن.

— ساغان زالىڭ، سېنىڭ قانداق ئوبىدان تەدبىرىڭ بار؟ — دېدى غالدان ئۇنىڭ سۆزىگە تازا قىزىقماي.

— بىلەمىسىز، بىز ئۇيغۇرلاردا: «قۇش يېڭىلىپ تورغا چۈشىر، ئادەم يېڭىلىپ قولغا چۈشىر» دېگەن بىر ماقال بار. سىزنىڭ لەكمىڭ - لەكمىڭ غالىب قوشۇنىڭز يېڭىلمىگەن مۇھەممەت ئىمىن خانى من مۇشۇ ئۈچ ئىلىك ئۇپرىماس تىلىمىنى ئىشقا سېلىپ يېڭىۋېلىشىم مۇمكىن!

— ساغان زالىڭ! — دەپ كۈلدى چۈڭىار خانى غالدان ئۇنىڭ سۆزىگە ئىشەنمەي، — سەن ئالجىپ قالغان ئوخشىماسىن؟ بۇ قانداق مۇمكىن بولسۇن؟

— ئى بېشىۋەتكەن غالدان خان ئالىلىرى، — دېدى ئاپاچ خوجا ئەستايىدىلىق بىلەن، — كىشىلەرنىڭ كۆڭلىدىكى ئىنتىقام تەسەۋۋۇرۇنىڭ تاتلىقلقى ھەرقانداق ئازاب - ئوقۇبەتنىڭ ئاچىچىقلقىنى بېسىپ چۈشىدۇ! شۇڭا، كۆپلىكەن كىشىلەر دۇشەنلىرىنى ھالاڭ قىلىش ئۈچۈن ئۆزلىرىنى ئۆلۈمگە تۇتۇپ بېرىشتىن باش تارتىشىغان. من كىچىكىمە ئۇقۇغان «ئەنۋارى سۇھەيلى»^① دېگەن بىر كىتابتادۇشەندىن ئىنتىقام ئېلىش ئۈچۈن ئۆزىنى ئۆلۈمگە تۇتۇپ بىرگەن بىر مايمۇنىڭ ھېكايسىسى سۆزلەنگەن.

— ئۇ قانداق ھېكايدى ئىكەن؟

— بىر ئورمانلىقتا بىر توب مايمۇنلار ياشايىدىكەن، — دەپ ھېكايسىنى باشلىدى ئاپاچ خوجا، — بىر كونى، بىر ئېيىق

① پارسلارنىڭ مەسىللەر توبىلىسى: «كەلىدە ۋە دېمىت».

بۇ يەردىن ئۆتۈپ قاپتۇ. ئۇ مايمۇنلارنىڭ بىر يەرگە جۇغلىشىپ كۆچۈللۈك ياشاؤاققانلىقىنى كۆرۈپ ھەۋسى كېلىپ، ئۆزىنىڭ چۆل - جاڭالنى كېزىپ تىنسىم تاپمايدىغانلىقىدىن كۆڭلى پەر شان بولۇپ، ئۆز - ئۆزىگە: «بىز ھەمىشە چۆل - باياۋانلاردا، تاغۇ - تاشلىقلار ئارسىدا گىياھلارنىڭ يىلتىزىنى يەپ ھايىات كەچۈرىدىكەنمىز. بۇلار جەننەتتىك ماكاندا خۇشاللىق بىلەن ئەتلەستىك چىرايلىق يېشىل ئوت - چۆپلەر ئۇستىدە ئولتۇرۇپ، يېڭى مېۋىلەرنى يەپ، كۆلۈشۈپ، ئەيش - ئىشرەت بىلەن ئۆتىدىكەن. جاھاندا بۇنداقمۇ تەڭسىزلىك بولامدۇ؟» دەپتۇ - دە، زۇلۇم پالىتسىنى كۆنئۈرۈپ ئۇلارنىڭ راھەت بېغىغا كىرىپ مەڭشەت دەرىخىنى كېسىپ، ئۇلارنىڭ ھۆزۈر - حالاۋەتتىنىڭ داۋاملىشىشىغا بەرھەم بەرمە كچى بولۇپتىكەن، مايمۇنلار جەم بولۇپ ھېلىقى ئېييققا ھۇجۇم قىلىپ، بىرده مدەلا تالاپ، ئۇنى يارىدار قىلىپ قويۇپتۇ.

ئېييق كۆپ زەھمەت چېكىپ، مايمۇنلار ئارسىدىن ئاران قېچىپ چىقىپتۇ. ئۇنىڭ تائىپلىرى ئېييقنىڭ ھالىنى كۆرۈپ ئەھۋال سوراپتۇ. ھېلىقى يارىدار ئېييق مايمۇنلار بىلەن بولۇپ ئۆتكەن ۋەقىنى ئىينىن بايان قىلىپ بېرىپتۇ - ۋە: - بىز مۇشۇنداق چوڭ ۋە كۆچۈلۈك بولۇپ تۇرۇپ، ئاجىز ۋە كىچىككىنە مايمۇنلاردىن مۇشۇنداق ئىزا - ئاھانەت چەكسەك، بىزگە نى ئات، نى نومۇس ئەممەسمۇ؟ كېلىڭلار، ھەممىمىز بىرلىشىپ ھۇجۇم قىلایلۇق، ئۇلارنىڭ ھاياتلىرى مامات كېچىسىگە ئالماشىسۇن! - دەپتۇ.

دەۋەتتىن غەيرەتكە، غەزەپتىن ھەرىكتەكە كەلگەن ئېييقىclar نەررە تارتىشىپ مايمۇنلارنىڭ ئورمانىلىقىغا يېتىپ كېلىشىپتۇ. مايمۇنلار دۇشىمەنلەرنىڭ ھۇجۇمىدىن بىخۇۋەر، ئۆيلىرىدە ئارام ئېلىشىپ يېتىشقاڭ ئىكەن. ئۇلار ئېييقىclarنىڭ ھۇجۇمىدىن خەۋەر تېپىپ بولغۇچە كۆپلىرى ئۆلۈپ، بەزلىرى يارىلىنىپ

قىچىشىپتۇ. ئېيقلار مايمۇنلارنىڭ ۋەتىنىنى ئۆزىگە ماكان قىلىشىپتۇ.

بۇ مايمۇنلارنىڭ ئارسىدا مەيمۇن ئىسىملىك زېرەك بىر قېرى مايمۇن بار ئىكەن. ئۇ مايمۇنلار شاھىغا مۇنداق دەپ ئەقىل كۆرسىتىپتۇ:

— ئى ئۇلۇغ شاھىم، مېنىڭ قېرىنداشلىرىم بۇ زالىم ئېيقلارنىڭ قولىدا نابۇت بولۇشتى. ئەمدى بۇنىڭدىن كېيىن ئۆمۈر ماڭا قانداقمۇ لەززەت بېرەلىسۇن؟ مەن ئۇلارسىز قانداقمۇ راھەت كۆرەلەيمەن؟ شۇڭا، مەن ھەقىر جېنىمىدىن كېچىپ، ئەزىز دوستلارنىڭ ئىنتىقامىنى ئېلىشنى خالايمەن!

— ھەي مەيمۇن، — دەپتۇ مايمۇن شاھ ئۇنىڭغا، — ئىنتىقام ئېلىشنىڭ لەززىتى شېرىن. بىراق، ئۆزى ئۆلۈش ھېسابىغا دۈشمەننى ئۆلتۈرۈشنىڭ نېمە ئەھمىيىتى بار؟

— ئى شاھىم، بۇ ھالىدىن ئۆلگىنىم ياخشىراق، — دەپتۇ مەيمۇن، — چۈنكى، كۆزۈمنىڭ ئۇرى پەرزەتلىرىمنىڭ دىدارىنى كۆرۈش ئۈچۈن ئىدى. ئەلھا، بۇگۈن ئۇلار قازا تۇپراق قويىندا يېتىپتۇ؛ كۆڭلۈمنىڭ خۇشلۇقى قوۇم - قېرىنداشلىرىمنىڭ سۆھىبىتى بىلەن ئىدى. هالا بۇگۈن ئۇلارنىڭ توپلىشىش خامىنىغا ئوت چۈشۈپتۇ. ئەمدى مەن ئۇلارنىڭ ھەققىنى ئادا قىلىپ، قېرى جېنىمىنى قۇربان قىلىش بەدىلىگە، دوستلارنىڭ پاره - پاره بولغان يۈرنىكىگە راھەت مەلھىمىنى قويۇشنى خالايمەن.

— قانداق قىلماقچى سەن؟ — دەپ سوراپتۇ ئۇنىڭدىن مايمۇن شاھ.

— بىر تەدبىر ئويلىدىم، — دەپتۇ مەيمۇن، — ئۇلارنى ئازدۇرۇپ باياۋانغا ئېلىپ چىقىپ، هالا كەتلىك ئىسىق چۆل شامىلى بىلەن قاق سېلىپ ئۆلتۈرگەيمەن. مېنىڭ مەسىلەتە تم شۇكى، بۇيرۇق بېرىڭ. مايمۇنلار مېنىڭ چىشلىرىمۇنى ئۇرۇپ

چاقسۇن، پۇت - قوللىرىمىنى قايرىپ سۇندۇرۇشسۇن - ده، بىزنىڭ بۇرۇنقى ۋەتىنلىقنىڭ چېتىگە ئاپىرىپ تاشلىسىن. بېرىسى ئىككى كۈن، نېرىسى ئۈچ كۈن ئىچىدە سىز ئاۋۇالقى جايىكىزدا پاراغەت بىلەن ئولتۇرالايسىز. كۆرۈسىزكى، ئۇ چاغدا نە دۇشمەندىن ئەسەر قالسۇن ۋە نە مەندىن خەۋەر بولسۇن! . . .

شۇنداق قىلىپ مايمۇن شاھىنىڭ بۇيرۇقى بىلەن ئىسکەرلەر مەيمۇننىڭ قولاقلىرىنى كېسىپ، چىشلىرىنى چىقىپ، پۇت - قوللىرىنى سۇندۇرۇپ، ھېلىقى ئورمانىلىقنىڭ بىر چېتىگە ئاپىرىپ تاشلاپتۇ.

مەيمۇن تاك ئانقىچە خۇددى تاشلار ئېرىگۈدەك، تاغلار پەرياد قىلغۇدەك دەرىجىدە نالە - زار قىلىپ چىقىتۇ. ئەتىگەندە ئېيقلارنىڭ پادشاھى ئونىڭ بۇ بىچارە ھالىنى كۆرۈپ، رەھمى كېلىپ گەپ سوراپتۇ.

- ئى پادشاھ، مەن مايمۇنلار مەملىكتىنىڭ ۋەزىرىمەن. ئۇ كۈنى مەن يوق ئىدىم. تۇنۇگۇن قاچقاڭلار قېشىمىزغا يېتىپ باردى. ھەزرەتلەرنىڭ بۇ جايغا كەلگەنلىكلىرىدىن خەۋەردار بولۇم - ده، پادشاھىمغا: «ساۋاپلىق ئىش شۇكى، خىزمەتكارلىق كەمىرىنى بېلىمىزگە باغلاپ، بېشىمىزنى قاشلاپ، قالغان ئۆمرىمىزنى ئېييق پادشاھى ئالەمنىڭ خىزمىتىدە ئۆتكۈزۈپ، ئول ھەزرەتتىڭ دۆلەتتىنىڭ سايىسىدە زاماننىڭ زەخمىتىدىن قۇتۇلمىقىمىز ھەممىدىن ئەۋەزەل» دەپ ئەقىل - چارە كۆرسىتىۋېدىم، پادشاھىم مېنىڭ بۇ گەپلىرىمەن خاپا بولۇپ، ئەئىانلىرىغا بۇيرۇپ مېنى قاتىقى ئۇردۇرۇپ، مانا مۇشۇ دەرىجىدە خورلاپ، بۇ يەركە ئەپكىلىپ تاشلىدى ۋە: «قېنى كۆرمىز، بۇنىڭ ھىمایە قىلغان خىزمەتلەرنى ئۇنتۇپ، يېتىرلىكىن» دەپ، مېنىڭ قىلغان خىزمەتلەرنى ئۇنتۇپ، مۇشۇنچۇلا ئازابلارنى قىلدى، - دەپ مەيمۇن شۇنداق

يغلاپتۇكى، ئېييق پادشاھنىڭ ھاياسىز كۆزلىرىدىن ئختىيارسىز ياشلار تۆكۈلۈپتۇ.

— ھاizer ئۇ مايمۇنلار نەدە؟ — دەپ سوراپتۇ ئېييق پادشاھ دەرگەزەپ بىلەن.

— بۇ يەرگە يېقىن يەردە بىر باياۋان بار. ئۇلار شۇ باياۋانغا پاناھلىق تىلەپ كېتىشتى. ئۇلار ئەسکەر يىغىپ، قانخور لەشكەرلىرى بىلەن ئەتە سىلىگە ھۇجۇم قىلىشماقچى بولۇپ پۇتۇشتى! — دەپتۇ مەيمۇن.

— دېمەك، سەن ئۇلارنىڭ تۇرغان جايىنى بىلىدىكەنسەن. ئەگەر بىزنى ئۇلارنىڭ ئۇستىگە باشلاپ بارالىساڭ، بىزنىڭ بويىنىمىزغا مىنندەت قويالىغان بولاتىڭ! ئۇلار سېنى كۆپ خارلاپتۇ. ئىنتىقا مىخىنى ئېلىۋالغان بولاتىڭ، — دەپتۇ ئېييق پادشاھ ئورنىدىن چاچراپ تۇرۇپ.

— ئەگەر مېنىڭ پۇتۇم ساق بولسا ئىدى، — دەپتۇ مەيمۇن، — سىزنى ئۇلارنىڭ ئۇستىگە باشلاپ باراتتىم — دە، ھەقىقەتنى تونۇمايدىغان بۇ نائىنساپلارنىڭ ئەدىپىنى بىر بېرىپ قويار ئىدىگىز!

— ئۇنىڭ چارسىنى مەن قىلىمەن، — دەپتۇ ئېييق پادشاھ ۋە دەرھال لەشكەرلىرىنى يىغىپتۇ — دە، مەيمۇننى بىر ئېيىقنىڭ بويىنغا منگۈزۈپ، كېچىلەپ يولغا راۋان بولۇپتۇ. بۇ شۇنداق ئىسىق ۋە سۇسىز بىر چۆل ئىكەنلىكى، باھار پایانى بولىمغاچقا، بۇ چۆلگە كىرىپ قالغان ھەرقانداق بىر كىشى قايتىپ چىقالمايدىكەن. بۇ چۆلده سەمۇم دېبىلىدىغان بىر ئىسىق چۆل شامىلى بار ئىكەنلىكى، ھەرقانداق نەرسىگە تەكسە، سۇدەك ئېرىتىۋېتىدىكەن. ئۇ شامال قۇم - تۇپراقنى تونۇرداك قىزىتىۋېتىدىكەن. شۇ سەۋەبىتىن، ھېچقانداق جانۋار ئۇ يەردە جان ساقلىيالمايدىكەن. ھەرقانداق گىياه باش چىقارغۇچىلا

سلىزىدىن كۆيۈپ كېتىدىكەن.

— چاپسانراق يۈرۈڭلار، — دەپتۇ مەيمۇن ئېيىقلارنى ئالدىرىتىپ، — تالىخ ئېتىشتىن ئىلگىرى يېتىپ بېرسىپ، ئۇ بەتبە خىتلەرنىڭ تەختى - سەلتەنتىنى ۋەيران قىلىپ، ئۆمۈر ئەخلەتلەرنى بوراندەك سۈپۈرۈپ تاشلايلىق. كۈن چىقىشتىن ئىلگىرى، ئۇ بۇزۇقلارنى تىرىكلىك دەشتىدىن قوغلاپ چىقىرايلىق!

ئېيىقلار تېز يۈرۈپ، ئۆز پۇتلىرى بىلەن ئىجەل مەيدانىغا كىرىپتۇ. ئاپتاي چىققان بولسىمۇ، مايمۇنلاردىن ئىسىر يوق ئىمىش. مەيمۇن چىرايلىق كەپلەر بىلەن ئالدىرىتىپ، ئۇلارنى باشلاپ كېتىۋېرىپتۇ. كۈن ئاسمان ئۇچىغا ئۆرلەپ چىقىپتۇ. ئاپتاي چۆل قويىنى شۇنداق قىزىتىۋېپتۇكى، كىمكى هاۋاغا قارسا، پەرۋانىدەك كۆيىدىكەن. يەرگە ئاياغ قويسا، مومندەك ئېرىيىدىكەن. ئاپتاينىڭ قىزىقلق دەستىدىن ئېيىقلارنىڭ مىڭسىدىن توتۇن چىقىلى تۇرۇپتۇ. بۇ چۆلننىڭ هاۋاسى بەئىنى توتۇنسىز ئۇقا ئوخشايدىكەن.

— فانداق چۆل بۇ؟ ھەيۋىسىدىن يۈرەكلەرىمىز كاۋاپ بولۇپ، جىڭىرلىرىمىز كۆيۈپ كەتسىغۇ؟ ئوت يالقۇنىدەك تېز - تېز بىزگە قاراپ كېلىۋاتقان نېمە ئۇ؟ - دەپ سوراپتۇ ئېيىق پادشاھ مەيمۇندىن.

— ھەي زالملار! - دەپتۇ مەيمۇن، - بۇ ئىجەل بایاۋانى، سەنلەرگە كۆرۈنۈپ كېلىۋاتقىنى ئۆلۈم خەۋەرچىسى، خاتىرجەم بولۇشقىنىكى، ئەڭىر يۈز جىنىڭ بولسا، بىرىمۇ قۇتۇلامايدۇ. ھېلى بىر ئىسسىق شامال چىقىپ، ھەممەڭىنى كۈل قىلىپ تاشلايدۇ!

دېگەندەك، ئۇنىڭ سۆزى تۈگىمەستىنلا ئىسسىق شامال چىقىپ، مەيمۇن ۋە ئېيىقلارنى پۇتۇنلەي كۆيىدۈرۈپ كۈل قىلىپ تاشلاپتۇ. ئۇلارنىڭ بىرەرسىمۇ ساق قالماپتۇ.

ئۇچىنچى كۈنى، مايمۇن شاهى ئۆزىنىڭ قوۋىمىنى باشلاپ ئۆز ماكائىغا — ئورمانىلىققا كەلسە، كۇرمانىلىقنىڭ ئىچى دۇشمەندىن خالىي بولۇپ قالغان ئىكەن. شۇنداق قىلىپ، مايمۇنلار ئۆز ۋەتىنinde بەختلىك ياشاب قېلىشىپتۇ. . .

— ئەگەر مۇھەممەت ئىممن خان، — دېدى ئاپاپق خوجا غالدانغا، مايمۇنلار ھەققىدىكى ھېكايسىنى تۈگەتكەندىن كېيىن، — رۇستەمى رويمىتەن بولسىمۇ ۋە ياكى سۇقرات - بۇقرات بولغان تەقدىردىمۇ، مەن ئۇنى بىر نەيرەڭ بىلەنلا بىر نەپستە بەرجاد قىلۇرمەن! غالدان بېشەۋەتكى خان ئالىيلىرى، خاتىر جەم بولغايسىز كى، مۇلکىي خوتۇنىستانتى بىرمۇ لەشكەر ئىشلەتمەي ياكى بىر پايىمۇ ئوق ئىشلەتمەي تۇرۇپ، سىلىگە يىللەق ئۆلپان - سېلىقنى تولۇق تۆلەيدىغان قىلىپ بېرىمەن، گېپىم گەپ!

ئۇ غالدان بىلەن قالغان ئىشلارنى پۇتاشۇۋالغاندىن كېيىن ئېرەن قابۇرغىدىن چالىشقا قاراپ يولغا چىقىتى. ئۇ چۆللەرنى كېزىپ، ۋادىلاردىن ئۆتۈپ، تاغلارنى بېسىپ، ئاخىر مۇلکىي قەشقەرييە زېمىنغا قەدەم قويىدى. . .

*

*

*

مىلادى 1682 - يىلى 9 - ئاينىڭ 3 - كۈنى، جۇمە. مۇھەممەت ئىممن خان ئاپاپق خوجىنى ئاقسارايدا قوبۇل قىلىدى. ئۇ ئۇستىگە ئاق تەيلەسۇن ۋە تەختە ئولخەنە كلىك شەيخ كىيىمى كىيىۋالغان بولۇپ، قولىدا گويا ئۆزى قىلماقچى بولغان ھىيلە - نەيرەڭلەرنىڭ ھېساباتىنى ئېنىقلاش ئۈچۈن، دانلىرىنىڭ كۆپۈركىدىن قولى تالغۇدەك دەرىجىدىكى ئېغىر تەسوپسىنى تۇتۇۋالغانىدى. ئۇنىڭ ئۇستىۋىشىدىكى تەيلەسۇن، تەختە ئولخەنە كلىرىنىڭ ئارقاق - ئۆرۈشلىرى ھىيلە - مىكىر

ۋە ئالدامچىلىق يېپىرىدىن توقۇلغاندەك ئىدى. ئۇنىڭ بۇ سالاپتىنى كۆرگەن ھرقانداق بىر كىشى ھەزرتى خىزىر تىرىكلىك سۈپىنى^① تولا ئېچىپ زېرىكىپ، تۇران^② زېمىنغا ئىستراھەتكە ۋە تائەت - ئىبادەت قىلغىلى كەلگەن ئوخشайдۇ، دەپ قالاتتى.

ئۇ تەختتە ئولتۇرغان مۇھەممەت ئىمىن خانى كۆرگىنىدە، پاپىتەك بولۇپ تازىم قىلىش ئوچۇن، ئېلىپتەك قەددىنى دالدەك ئەگىدى. خان ئۇنىڭدىن:

— ھەزرتىم، نېمە ۋە جىدىن بۇ يەرگە كەلدىڭىز؟ — دەپ سورىدى.

— مەن بىر بىچارە زاھىدمەن، — دېدى ئاپاچ خوجا سۆز باشلاپ، — ئەسىلە ئۇلۇغ تەڭرىدىن باشقا ھېچقانداق قاياشىم يوق ئىدى. قالماق خانى كېلىپ، پىتنە - ئاداۋەت، نىزا - تەپرقات ئوتىنى شۇنداق ئۇلغايىتىكى، ئەلننىڭ تۇرمۇشى مەئىشىتىدىن ۋە تىرىنچىلىكتىن ئالدىغان ھۆزۈر - ھالاۋىتى بۇزۇلدى. بەس، ئەمدى قان تۆكمەك بىزگە جايىز ئەمەستۈر. بۇ دۇنيا ھېچكىمگە ۋاپا قىلغان ئەمەس. مەن قالماقتىن ۋاپا ئىزدەپ تولىمۇ خاتا قىلغان ئىكەنەمن، ئەمدى بىلدىمكى، ئادەم بالىسىدىن ۋاپا تەمە قىلغاندىن كۆرە، تەڭرىدىن مېھىر - ۋاپا تەمە قىلغان ياخشىراقكەن. مۇشۇ سەۋەبلەر بىلەن ئۇل قالماقتىن ئۇمىدىنى بىلىكىمگىچە يۈيۈۋەتتىم. ئەلننىڭ ئەفھالى ئۆزگەرگەنلىكتىن، مېنىڭ ھالىمۇ خارابلاشتى. تائەت - ئىبادەتتىن ھۆزۈرۈم قالمىدى. شۇڭا، مەن دەھرىي سەلتەنەتتىن ۋاز كېچىپ، غىزا - قۇۋۇتتىم بىلەن تەڭرىنى ياد ئېتىپ،

رۇۋايىتلەرde ئېپتىلىشىجە ئىسکەندر زۇلقىرىدىن خىزىر ئەلپەيسسالام بىلەن ئىشىكىدە، قىلىپ، خىزىر ئەلپەيسسالام زۇلمەتكە كېرىپ كېتپىتۇ ۋە تىرىكلىك سۈپىنى ئىچىشكە نىسيپ بولۇپتۇ.

②

تۇران - توركستاننىڭ قدىمىسى ئاپلىرىنىڭ بىرى.

ئىستىقامەتتە بولايى دېگەن خىيال بىلەن سىزنى كۆڭلۈم خالاپ قايتىپ كەلدىم. سىزگە خۇدايى ھەمراھ بولماق ماڭا نىسىپ بولدى. ئاجىزەڭىزنى ئەمرىمگە ئالماق ماڭا خۇدايى زاهىر بولدى.

— ئەجەبكى، — دېدى مۇھەممەت ئىمىن خان ئاپاچ خوجىنىڭ بۇ سۆزلىرىنى ئاڭلۇغاندىن كېيىن، — قالماقلىرى ئىگىزنى بۇ ئەلگە باشلاپ كەلگەن ھەزىرىتىم ئۆزىڭىز ئەممەسىدىڭىز؟ هالا بۇگۈن ئۇلاردىن كۆڭلىكىز قالغىنى نېمىسى؟

— ھەي خان، بۇ سۆزىڭىز تامامەن راست، مەنمۇ راست ئەھۋالنى ئېيتىسام، بۇ ئەلگە قالماقلارنى باشلاپ كېلىپ تولىمۇ يامان ئىش قىلغان ئىكەنەمن. شۇنىڭ ئۇچۇنمۇ ئىككى ئالەملەك قارا يۈز بولدۇم. قاچانكى بۇ يەرگە قالماقلار كەلدى، بۇ ئەلدىن ئامانلىق ۋىداشتى. ئۇنىڭ ئورنىغا يامانلىق ئالماشىپ ئەۋچ ئالدى، ھەددى ھېسابىز غەم - قايغۇلار پەيدا بولدى. چەك - چېڭىراسىز بالا يىئاپەتلەر يۈزلەندى. ئەل - يۇرتتا شۇ قەدەر پاسقىلىق ۋە يامان ئىشلار باش كۆتۈردىكى، دىنى ئىسلام بىر ياقتا قالدى. قابىلىيەت ئىگىلىرى غەمناك بولۇپ، ئارىدىن چىقىپ ھەر تەرەپلەرگە كېتىشتى. دىلغا ئاغرىق سېلىپ، ھەممىسىنى ئارزۇلىرىغا يەتكۈزمىدى! ئەلننىڭ نازۇ - نىمدەت شاملىرىنىڭ نۇرى كېتىپ، خۇشاللىقى ماتەمگە ئالماشتى! . . .

بۇ مەككار ئاپاچ خوجا ئۆزىنىڭ روشنەن كۆزلىرىنى غاپىللېق سۆزلىپ، مۇھەممەت ئىمىن خاننىڭ روشنەن كۆزلىرىنى غاپىللېق يىڭىسى بىلەن تىكمەكتە ئىدى، ئۆزىنىڭ سوغوق ئاھلىرى بىلەن تەخت ئاستىدىكى داق يەردىن چاڭ - توزانلار چىقارماقتا ئىدى! ئوتلۇق تىخلىرىدىن توختىمای شولا چىقىرىپ، پىتىنىدىن ئىس - تۈتەكلەر پەيدا قىلماقتا ئىدى.

ئاپاچ خوجا مۇھەممەت ئىمىن خاننىڭ ئالدىدا مانا مۇشۇنداق تۆۋەنچىلىك بىلەن ھەددەپ يالۋۇرۇپ، ئۆزىنىڭ ناتقان

بىچارلىكىنى بىلدۈرمەكتە ئىدى. سۆزمنلىك بىلەن كۆپلىگەن دەللەرنى كەلتۈرۈپ، ئاخىر ساددا خاننى قايىل قىلىدی. ئىسىت! ئىسىت! ئادەم جىنسى ۋە ئىنسان گۇرۇھىنىڭ ھىلە - مىكىرىلىك تەدبىرلىرىنى ھىدىايىتتۇللا ئاپاق خوجا ئىشاننىڭ ئەنە شۇ پىتنە سۆز، نەيرەڭ ھەرىكەتلەرىدىن بىلىش كېرەك!

— ھەزىرىتىم بولسا بىز لەر قول بەرگەن قۇتىمىل ئەقتىابى ھىدىايىتتۇللاھ پىرىمىزدۇر! — دېدى مۇھەممەت ئىمەن خان، — نەسەبتە بارچە سۇلتانلارنىڭ پادشاھىدۇرسىز. تەرقەتتە ھەممە مەخچىي سىرلارنى ئاچقۇچىدۇرسىز! سىز بىز بىلەن توغقان بولۇشنى خالاپىسىز، بۇ ئىشقا خۇشال بولماقتىن باشقا قانداق جاۋاب بىرەلەيمىز؟ بۈزۈرۈكلار: «ۋەدىگە ۋاپا قىلىڭلار!» دېگەن. شۇڭا، ۋەددە ھەم شەرتىك كىرمەك كېرەك. بولىمسا، ئەلننىڭ قېنىغا ئورۇنىسىز زامىن بولۇپ قالىمىز! پارچىلىنىش بۇ ئەلننى ۋەيران قىلىدى. ئەمدى ئەھەد - پەيمانلاشىق، خۇدايى يۇمىشاقلىق، تەرقەت ۋە سەلتەنەت ئادالىتى بىلەن مەملىكتىمىز ئاۋاتلاشىسا ئەجەب ئەمەس! . . .

ئاپاق خوجا مۇھەممەت ئىمەن خاننىڭ بۇ سۆزلىرىنى ئاڭلاب كۆڭلى تەسکىن تاپتى. «ئولۇغلار: ھىلە - مىكىر ئوقىنى دوستلىق ئوقىياسى بىلەن ئاتسا دەل تىڭىدۇ!» دەپ بىكارغا ئېيتىشىغان ئىكەن - دەپ ئويلىدى ئۇ ئىچىدە ئەمما ئاپاق خوجا ئۆزىنىڭ خۇشال بولغانلىقىنى زادىلا چاندۇرمىدى. ئۇ خان بىلەن خوشلاشتى - دە، شاھىنىشىندىن چىقىپ كەتتى. . .

باياتنى خان بىلەن ئاپاق خوجىنىڭ ئوتتۇرسىدىكى ئۇزۇندىن - ئۇزۇنغا سوزۇلغان سۆھىبەتكە قۇلاق سېلىپ جىم ئولتۇرغان قەشقەر ھاكىمى مىرزا مۇھەممەت شاھبەگ مۇھەممەت ئىمەن خاننىڭ دېگەنلىرىنى ئاڭلاب خۇددى قوقاسقا

دەسىسوغانىدەك بىر ئەندىكتى — ده، ئورنىدىن چاچراپ تۇرۇپ كەتتى ۋە:

— ھېييات! ھېييات! خان ھەززەتلرى، سەلتەنەت ئىشىدا دىندىن، ئاخىرەتتىن يۈز ئۆرۈپ، قۇقۇم - قېرىنداشلىرىنىڭ مېھرىنى دۇنيانىڭ پۈچەك پۇلغا ئەرزىمىيدىغان مەھرىگە سانقان ئاشۇ تۇزكۈر بىلەن ئەهد - پەيمانلىشىش - ئۆزىمىزنى ھالاکەت گىر دابىغا ئىتتىرىشتنىن دېرىك بېرىدۇ! سەلتەنەت شېرىكلىكىنى كۆتۈرمەيدۇ! كۆرۈنۈپ تۇرۇپتۇكى، ئول ئاپاق سىلىنى ھىيلە بىلەن ئۆزىگە جەلپ قىلىۋالدى. غاپىل بولمىغايلا، بۇ ئىشنىڭ ئاقىۋىتىدىن ئاكاگاھ بولغايلىكى، ئاقىللار ئۆزلىرىنى دۈشۈمەنىڭ ھىيلە - مىكىرىدىن ياخشى مۇھاپىزەت قىلىدۇ. چۈنكى، ھەرقانداق بىر دۈشۈمن بىرمر سەۋەب بىلەن ئەسلىدىكى دۈشۈمەنىڭ ھالىتىدىن ئۆزگەرگەن بولسا، ئۇ بەربىر يەنە ئەسلىگە قايتىپ دۈشۈمەنىلىكىنى قىلماي قويىمادۇ. ئانەزىرتىم، بۇنىڭخا ئاتا بوقۇلىرىمىزدىن قالغان «ئەستىگە قايتقان چاشقان» دېكەن ئىبرەتلىك ھېكايەتىسىپات بوللايدۇ خان ھەززەتلرى بۇ ھېكايەتنى ئاڭلاپ باقسلا:

— ئۇ قانداق ھېكايەت ئىكەن؟

— بىر زاهىت سۇ بويىدا تاھارەت ئېلىپ ئولتۇرغانكەن. بىر سار ئۇچۇپ كېلىپ قاپتو، — دەپ ھېكايىسىنى باشلىدى مىرزا مۇھەممەت شاھىدەگى، — سارنىڭ ئاغزىدا بىر چاشقان بالىسى بار ئىكەن. نەق شۇ جايغا كەلگەنە، چاشقان بالىسى سارنىڭ ئاغزىدىن ئاجراپ زاهىتىنىڭ ئالدىغا چۈشۈپتۇ. زاهىتىنىڭ رەھمى كېلىپ ئۇنى ئۆيىگە ئېلىپ كەپتۇ. «ئەگەر بۇ يەنە چاشقان ھالىتىدە تۇرۇۋەرسە، ئۆيىنى تېشىپ زىيان يەتكۈزۈدۇ» دەپ ئوپلىغان زاهىت ھېلىقى چاشقان بالىسىغا دۇئا قىلغانىكەن، چاشقان بالىسى زىبا سۈرەتلەك، سەرۋى قامەتلەك، روشنەن يۈزلۈك، چىرايلىق قاشلىق، سۈمبۈل چاچلىق ساھىجىمال بىر

قىزغا ئايلىنىپتۇ.

زاھىت ئۇنىڭچى چرايلىق ئىكەنلىكىنى كۆرۈپ: «ئۆز پەرزەنتىڭدەك تەربىيە قىل» دەپ بىر مۇرىتىغا تاپشۇرۇپتۇ. ئۇ قىز بالاغىتكە يېتىپتۇ. بىر كۇنى ئاخشىمى زاھىت ئۇنىڭغا:

— هەي پەرزەن، بالاغىتكە يېتىپسەن، سېنى بىر كىمگە بىرمەي ئامال يوق. ئەمما، بۇ ئىشنى سېنىڭ رازلىقىڭ بىلەن قىلىمەن. مەيلى ئادەم ياكى پەرى ۋە ياكى ھەرقانداق مەخلۇقاتنىڭ يۇقىرى ياكى تۆۋەن تەبىقىسىدىن كۆيئوغۇللۇققا كىمنى ئىختىيار قىلساڭ، سېنى شۇنىڭغا بېرىھى، — دەپتۇ.

— مەن قۇدرەتلەك، شەۋىكەتلەك ۋە يۇقىرى مەرتىۋەتلەك ئەرنى خالايمەن، — دەپتۇ قىز.

— ئۇنداق بولسا، سۈپەتلەك ئەر ئاپتاپتۇر، — دەپتۇ زاھىت.

— ئۇ پەلدەك ئۇستىدىكى ھەممە نەرسىلەردىن غالىسب كېلەلەيدىغان بولسا، مېنى شۇنىڭغا بەر، — دەپتۇ قىز.

— ئەي ئاپتاپ، — دەپتۇ زاھىت، — بۇ قىزىم بەكمۇ چرايلىق قىز، بۇ مەندىن قۇۋۇچەتلەك كۆيئوغۇل تەلپ قىلدى.

شۇڭا، بۇ سېنىڭنىكاھىڭدا بولسۇن.

ئاپتاپ بۇ سۆزنى ئاڭلاپ خىجالەتتىن يۈزى سارغىيىپ كېتىپتۇ ۋە:

— مەن ساڭا ئۆزۈمىدىمۇ كۈچلۈكەك بىرسىنى كۆرسىتىدى، ئۇ بولسىمۇ بولۇتتۇر. ئۇ ھەرقاچان پەيدا بولۇپ يۈزۈمنى توسىسا، ھەممە ئالەمنى جامالىسىم يۈزىدىن مەھرۇم قىلىدۇ، — دەپتۇ.

زاھىت بۇلۇتنىڭ قىشىغا كېلىپتۇ ۋە ئۇنىڭغا بايىقى ئىلتىماسىنى سۆزلىگەندىن كېيىن، بولۇت ئۇيۇتۇپ، يۈزىدىن تەر تامچىلىرىنى يامغۇزۇپتۇ ۋە:

— ئەگەر مېنى كۈچلۈك ۋە قۇۋۇچەتلەك جەھەتتىن ئىختىيار

قىلىدىغان بولسا، قۇۋۇھتلەك بولۇش جەھەتتە مەندىن بوران كۈچلۈك. ھاۋادا ئۇ قاياقنى خالىسا، مېنى شۇ ياققا سۈرۈپ يۈرۈيدۈ، — دەپتۇ.

زاهىت بۇ سۆزگە ئىشىنىپ، بوران قېشىغا بېرىپتۇ ۋە بايىقى ئەرزىنى ئۇنىڭخەمۇ ئىزهار قىلىپتۇ. بورانمۇ ئىزا تارىتىپ: — مەندە ئۇنچىلىك قۇۋۇھەت نېمە قىلسۇن؟! بۇ ھاجىتىڭنى تاغقا بېرىپ ئېيتقىن. ئۇنىڭ بىلىكى قاتىققۇ ۋە شان - شەۋەكتەلىك. مېنىڭ ئۇنىڭخەغا زورلۇق قىلغىنىم خۇددى چۈمۈلە تاشقا مۇشت ئانقانغا ئوخشايدۇ ۋە مېنىڭ پەريادىم ئۇنىڭ قۇلىقىغا خۇددى توغما گەپ قىلغانچىلىك بىر ئىش بولىدۇ، — دەپتۇ.

زاهىت تاغنىڭ قېشىغا بېرىپتۇ ۋە ئۇنىڭخەمۇ ئەھۋالنى ئېيتىپتۇ. تاغ:

— ھېي زاهىت، چاشقان ماڭا غالىب كېلىدۇ. ئۇ مېنىڭ ھەممە يېرىمىنى تېشىپ ئۆتمە - توشۇڭ قىلىۋېتىدۇ. كۆكسۈمىنى تېشىپ ئۆي قىلىۋەلدۇ. جىسىمىغا ھەر تەرەپلەردىن زەخەم ئۇرۇدۇ. ئۇنىڭدىن مۇداپىئە قىلىشقا ھېچقانداق چارە قىلالماسمەن، — دەپتۇ.

زاهىت قايىتىپ كېلىپ، بۇ سۆزلەرنى قىزغا باشتىن - ئاياغ سۆزلەپ بېرىپتۇ. قىز بولسا:

— تاغ راست ئېيتىپتۇ. ئۇنىڭخە چاشقان غالىب كېلىدۇ. مېنى مۇشۇنىڭغا بەرگىن، — دەپتۇ.

زاهىت ئۇ قىزنى چاشقاننىڭ يېنىڭغا ئېلىپ بېرىپ ئەھۋالنى ئېيتىپتۇ. ئۇ ھەجىنسلىق تۈپەيلىدىن ماقول بولۇپتۇ ۋە: — ئۆزۈمگە بىر ھەمراھ تاپسام دەپ ئازىزۇ قىلاتىسم لېكىن نە قىلاي، جۈپتۈم ئۆز جىنسىمدىن بولغان بولسا ياخشى بولاتتى، — دەپتۇ.

— بۇ ئىش ئاسان، — دەپتۇ قىز، — زاهىت دۇئا قىلسا،

مەن دەرھال چاشقان بولۇپ، سەن بىلەن ئەيش - ئىشرەت قىلىمەن.

زاهىت ئۇلارنىڭ بىر - بىرىگە مەيلى بارلىقىنى بىلىپ دۇئا قىلىغانىكەن، قىز يەنە چاشقانغا ئايلىنىپتۇ. زاهىتمۇ ئۇنى ھېلىقى چاشقانغا بېرسپ، ئۆز ئىبادەتخانىسىغا قايتىپ كېتىپتۇ...

— دېمەك، ھەرقانداق دۈشىمن ئىسىلى دۈشىمنلىكىڭ قايتماي قويىمايدۇ! — دېدى مىرزا مۇھەممەت شاھبەگ ھېكايدىسىنى تۈگەتكەندىن كېيىن، — تۈزکورلار ئاخىر تۈزکورلۇقنى قىلىمسا، كۆڭلى مەڭگۈ ئىمدىن تاپمايدۇ. مېنىڭ بۇ ئىبرەتلىك ھېكايدەتنى ئانھەزرتىمىگە سۆزلەپ بېرىشىدىكى سەۋەبىمۇ دەل ئاشۇ يەردە. تۈزکورلار ھaram نىيەت بىلەن ھaram دۇنيا، ھaram مەئىشەت، ھaram شوھەتكە ئىخلاس باغلىغان بەتتىيەت كىشىلەردۇر. چۈنكى، ئۇلارنىڭ يۈركى ھەسەتتىن سوقىدۇ. ئۇلارنىڭ بەدىنىدىكى ھەر بىر تال مويى ھەسەتتىن تىك قوپىدۇ. ئۇلارنىڭ ھەسەتلىك قەلبىدە بىر موجۇق تىرىك گۆشنى تىرىك ئادەمگە ئايلاندۇرغان ۋە ئاق سوت بەرگەن مېھربان ئائىلىرى، ئەزىزلىپ ئۆستۈرگەن ئاتلىلىرى ۋە كۆيۈمچان قېرىندىاشلىرىنىڭ ئەجىر ھەمدەملىكى، ئۇلارنى ئادەمەيلىك قىممىتىگە ۋە ئىززەتلىنىش سالاھىيىتىگە ئېرىشتۈرگەن تەقدىر مۇئەككىلى بولغان جانجان ۋەتىنى يوق بولغان بولىدۇ. ئۇنداقلار ئۆزلىرىنىڭ بەخت - سائادىتى، سەلتەندەت قانىتى بولغان ئەل - يارەنلىرىنى - قوژم، خەلقىنى ئۇنتۇغان بولىدۇ. ئۇلارنىڭ مەسىلەك، نىيەت - ئىقبالىي - پۇل، مەنسىپ، شوھەرت، كەيىپ - ساپادۇر! ئۇنداقلاردا ۋىجدان دېگەن نەرسە بولمايدۇ. چۈنكى، ئۇلاردىكى ۋىجدان ئۇلارنىڭ ئىنسانىي غۇرۇرى بىلەن تەڭ يوقالغان! بۇ خىلىدىكى كىشىلەر تۈزکور بولغاندىمۇ قانداق بولىدۇ دېمەملا، ئانھەزرتىم؟! ئۇلار

ئۇزلىرىنىڭ ھەممە بەتقىلىق، خۇمىسىلىقلىرى بىلەن مۇكەممەللەشكەن نۇزكۈرلۈق ئەفالىنى چۈشىنىشىكىمۇ نۇزكۈرلۈق قىلىشىدىغان ئىككى پۇتلۇق مەخلۇقلار ۋە بەتبەختلىرى دۇر! ئاتا - بۇ ئىلىرىمىز ئۇنداقلارنىڭ تون - لىباصلىرىنى ئاللا بۇرۇنلا مۇنداق دەپ پىچىپ قويۇشقانىدى: «... نۇزكۈرغا يان باسقان، بولۇشقانى ئەۋلادتىن ۋە دوست - يارەنلەردىن تېنىپ كەتكەكلىك - قاچماقلىق - پەزىلەتتۈر ۋە ئەلە ئالىي ئىنسانى ساۋاپىدۇر... يەر يۈزىدە تۇزكۈرنىڭ كۈلکىسىنى ئاڭلاشتىن ئېغىر ئازاب، قاباھەتلىك گۈناھ، ئاچچىق ئەلەم يوقتۇر. تۇزكۈرنى كۆرمەك - بەتبەختلىكتۇر... ئەمى ئامۇ - خاس! تۇزكۈرلارنى يەكىلەڭلار، ئۇلارغا تۇرغان بولماڭلار، دۇئا قىلىماڭلار ۋە دۇئا ئالماڭلار، تۇزكۈر جەسەت دەپنە قىلىنغان زاراتگاھلىقى مىيت قويىماڭلار. تۇزكۈرنىڭ توۋسىخا ئىشىنەمەڭلار، تۇزكۈرغا ھۇرمىگەن شىكار ئىتلىرىنى قىزىپ تاشلاڭلار! تۇزكۈرغا ھۇمىيش، تۈكۈرۈش - ھەربىر ۋىجدانلىق دۇرۇست ئىنساننىڭ ۋىجدان قەرزىدۇر! تۇزكۈرلارنى ئۇ ئالەملەك ۋە بۇ ئالەملەك رەسۋا قىلماق، ئۇلارنىڭ ئىپلاس قەدىمىنى پاك زېمىندىن يوقاتىماق - ھەربىر ئىنسانغا تاڭلا مەھىھەر ئۈچۈن تېپىلغۇسىز ساۋاپتۇر. ئىككىلا ئالەملەك شۆھرەت، ئانا سۇتىگە جاۋاب ۋە ئەل - يۇرتقا تۆھپىدۇر... تۇزكۈر بەندە - ئاللانىڭ غەزەپ گۈلخانى، بەندىنىڭ نەپرەت ئۇچىقىدۇر!...»^①

شاھىنىشىن ئىچى چۈن ئۇچسا ئاڭلانغۇدەك جىم吉تلىق سۈكۈنات ئىچىگە چۈمگەندىدى. خانىڭمۇ، دۆلەت ئەرکانلىرىنىڭمۇ بېشى تۆۋەنگە چۈشكەندىدى. ھەممە يەن

^① «بەتۋائى شېرىف»، قولىزارما.

مۇھەممەت مىرزا شاھبەگنىڭ بۇ سۆزلىرىنى ئۆزلىرىنىڭ يۈرەك تارازسىغا سېلىپ ئويلىنىپ ئولۇراتتى. مۇھەممەت ئىمەن خان ھېچقانداق ئىپادە بىلدۈرمهستىن ئاستا تەخت ئۈستىدىن تۇردى — دە، شاھىنىشىندىن چىقىپ كەتتى... .

*

*

*

مۇھەممەت ئىمەن خاننىڭ مۇھەتمەم خېنىم ئىسىمىلىك بويىغا يېتىپ قالغان بىر قىزى بار ئىدى. ئاپاق خوجا خان بىلەن كۆرۈشۈپ يانخاندىن كېيىن ئۇنىڭ قىزىنى ئۆزىگە خۇدايىسى ھەمراھلىققا سورىتىپ ئاتايىتەن كىشى قويدى.

شۇ چاغدىكى سوقۇر ئېتىقاد بويىچە، مۇھەممەت ئىمەن خانمۇ: «ئاپاق خوجىغا قول بېرىپ مۇزىت بولسا، ھەرقاچە گۇناھلىرى بولسىمۇ، ساقىت بولۇر. ئىنسان سۈلۈككە كىرسە، ئورۇن - ھەرتىؤسى بارغانسىرى ئاشۇر. ئاللانىڭ زاتىغا ئۈلىشۇر، ئەبدىيلىشۇر. شۇڭا، مۇشۇ يول بىلەنلا خۇداغا يېقىنلىشىش مۇمكىن، ھىدایتۇللا ئاللانىڭ ئەمرى بويىچە مۇمكىنلەرگە پىر - ئۇستاز بولۇش ئۈچۈن كەلگەن ئەۋلىيادۇر. پىر - پەيغەمبەر روسۇلىللا بىلەن ئوخشاششتۇر... »^① دەپ قارايتتى. ئۇنىڭ نازىرىدە ھىدایتۇللا ئىشان — ئاپاق خوجىغا قېينىتا بولۇپ، خۇدايى ھەمراھلىق ھەرتىؤسىگە ئېرىشىش — سەيىدلەك شاراپتىگە ئېرىشىشتىكى بىردىنبىر يېقىن يول بولۇپ ھېسابلىناتتى. شۇڭا، ئۇ مىرزا مۇھەممەت شاھبەگنىڭ چىن يۈركىدىن چىقىرىپ كۆيۈنۈپ ئېيتقان سەممىي ئەسھىتىگە ئەلۋەتتە قۇلاق سالمايتتى.

① «تىزكىرەمى ھىدایت»، قولىازما.

ئاخير مۇھەممەت ئىمىن خان قىزى مۇھەممەت خېنىمىنى ئاپاق خوجىغا نىكاھلاب بەردى. ئاپاق خوجىمۇ دەھرىي ھاكىمىيەت تەمەسىدىن ئۈزۈل - كېسىل ۋاز كېچىپ، پەقەت جۇمە خۇتبىسىدىلا جامائەتكە ئىماملىق قىلىدىغان، باشقا چاغدا بولسا، ھەزرەتتىكى ئىتتىكاپتا ئولتۇرىدىغان، بىر كۈندە بېرىم كۈن مەسنىۋى خاراباتىن مەسىلە - مەرۇپ قىلىدىغان بولدى. ئۇلار ئەندە شۇنداق ئەهد - پەيمان قىلىشىپ كېلىشىم تۆزۈشتى. تارىخچىلار مۇھەممەت ئىمىن خان بىلەن ئاپاق خوجا ئوتتۇرسىدا تۆزۈلگەن بۇ كېلىشىمى: «جۇمە كۈنى شەھەرنى شېرىك سوراش كېلىشىمى» دەپ ئاتاشتى/...

*

*

*

مىلادى 1682 - يىلى 12 - ئايىنىڭ 17 - كۈنى، جۇمە كېچىسى. يەنى مۇھەممەت ئىمىن خان بىلەن ھىدایىتىللا ئىشان ئاپاق خوجا ئوتتۇرسىدا «جۇمە كۈنى شەھەرنى شېرىك سوراش كېلىشىمى» تۆزۈلۈپ يىگىرمە جۇمە ئۆتۈپ، يىگىرمە بىرىنچى جۇمە كىرگەن كېچىسى، ئېغىر ياتقۇ مەھەل.

ئاي ئولتۇرۇپ بولغانىسى. ئەترابنى قاپقا拉 زۇلمەت قاپلىغان بولۇپ، ئەترابتىن چىسە كېلىرنىڭ تاقىلداقلىرىنى تاقىلدىتىپ «ئىل ئامان!» دەپ ۋارقىراپ قويۇشقاڭ ئاۋازلىرىنى ھېسابقا ئالىمغاڭاندا، ئەتراب جىمەجىت ئىدى. ئاقساراي قوۋۇقلۇرىدىكى ساقچىلارمۇ غەپلەت ئۇيقوسىغا پانقانىسى. بۇ چاغدا ئېگىز قورغان تېمىدىن بىر تال ئارغاڭما پەسکە تاشلاندى.

بىر ئادەم بۇ ئارغاڭما ئېسلىپ ئوردا ئىچىگە چۈشتى.

ئارقىدىنلا ئېگىز سېپلىنىڭ ئۇيەر - بۇ يەرلىرىدىن ئارغاڭما ئېسلىپ ئوردا ئىچىگە چۈشۈۋانقانلارنىڭ قارىسى كۆرۈندى. بۇ ئادەملەر ھەممىسى ئاق سۇف كېپىن كېيىشكەن، يۈزىنى ئاق لاتا

بىلەن ئور بۇ ئىشقا نىدى. ئۇلار بەئەينى گۆرستەنلىقىنىڭىزى
ئەرۋاھلارغا ئوخشاش تولىمۇ سىرلىق كۆرىنەتتى. بۇ كىشىلەر
بىر دەم كۇسۇرلاشقاندىن كېيىن ئۇدۇل مۇھەممەت ئىمىن خانىنىڭ
خابگاھىغا قاراپ شىپقاپ كېلىشكە باشلىدى. بۇنىڭدىن ئۇلارنىڭ
ئوردىنىڭ ئەھۋالىدىن پىشىق خەۋەردار ئىكەنلىكىنى
كۆرۈۋالماق تەس ئەممەس ئىدى.

— كىم بۇ؟ — دەپ سورىدى خابگاھ خىزمەتچىسى
ئۇيقوچىلىقتا كۆزلىرىنى ئاران ئېچىپ.

— بىز، — دەپ جاۋاب بەردى كېلىۋاتقانلارنىڭ ئارىسىدىن
بىرىيەلن. ھېلىقى خىزمەتچى جاۋابنى ئاڭلاپ گېزەك
ئالمىشىدىغانلار كېلىۋېتىپتۇ دەپ خاتىر جەم بولدى — دە، ئانچە
ئېرەڭشىپ كەتمىدى.

بایاتىن «بىز» دەپ جاۋاب بەرگەن ھېلىقى كىشى
يېنىدىكىلەرگە ئىشارەت قىلىۋىدى، پىچاقلىق قولىنى كەينىگە
تۇقان نقاپلىق ئىككى ئادەم ئېتلىپ كېلىپلا ھېلىقى
خىزمەتچىنى بوغۇزلاپ تاشلىدى.

— ئىه... — ھېلىقى خىزمەتچى بىر خىرقىراپلا جىم
بولدى.

نقاپلىق ئادەملەر خابگاھنىڭ ئىشىكىنى يېنىك تىرىقلا تىتى.
خانىنىڭ ئىچىدىكى خىزمەتكارلاردىن بىرى ئىشىكىنى
ئېچىشىغىلا، بۇ ئادەملەر خابگاھنىڭ ئىچىگە يوپۇرۇلۇپ بېسىپ
كىرگەن پېتى، ئالدىغا ئۇچرىغانلىكى ئادەمنى چوڭ - كىچىك،
ئەر - ئايال دېمەستىن بىر باشتىن قويىنى بوغۇزلىغاندەك
بوغۇزلاپ تاشلاۋەردى.

مۇھەممەت ئىمىن خان بۇ چاغدا تاشقىرقى خانىدىكى
ئوپۇر - توپۇرنى ئاڭلاپ ئويغىنىپ كەتكەندى: ««كىم؟!» دەپ
ۋارقىرىدى. ئۇ، چىراغ يورۇقدا ئىشىك ئالدىدا تۇرغان يوچۇن
بىر ئېگىز ئادەمنى كۆرۈپ بىردىنلا سەگەكلىشتى: «پاسبان؟!

های، قایسىڭ بار؟ » دەپ تۈۋلىغىنچە تەكىيە ئاستىدىكى خەنچەرنى قولىغا ئېلىۋالدى.

ھېلىقى ئېگىز بويلىق يوچۇن ئادەم جاۋابىمۇ بەرمەستىن، مۇھەممەت ئىمىن خاننىڭ ئۈستىگە تاشلاندى. بۇ چاغدا، مۇھەممەت ئىمىن خانمۇ قولىدىكى خەنچىرىنى ھېلىقى ئېگىز بويلىقنىڭ يۈرۈكىگە چەنلەپ ئورۇشىدى، ھېلىقى ئادەم يان تەرەپكە داجىۋالدى — دە، تۇنجى زەربىدىن ئامان قالدى. پىچاق ئۇنىڭ قولقى تىكىدىن ئۆتۈپ كەتتى. ئۇ مۇھەممەت ئىمىن خاننىڭ خەنچەر تۇتقان قولىنى بېغىشىدىن چىڭ تۇتۇپ قامااللاپ تۇرۇۋالدى. مۇھەممەت ئىمىن خانمۇ ھېلىقى ئادەمنىڭ خەنچەر تۇتقان قولىنى بېغىشىدىنلا قامااللاپ چىڭ تۇتۇۋالدى. ئىككىسى مۇشۇنداق تىركىشىپ تۇرۇپ قىلىشتى. ھېلىقى ئادەم ئۆزىنىڭ خانغا تەڭ كېلەلمەسلىكىنى پەملەپ، «های موللا ساقى، های موللا ساقى! » دەپ ۋارقىرىدى.

مۇھەممەت ئىمىن خان ئىشنىڭ قانداق ئىكەنلىكىنى دەرھال چۈشەندى! ئۆزى ئېلىشىۋاتقان دۈشمەن ئاپاڭ خوجىنىڭ جاللاتلىرىدىن بىرى موللا باقى ئىكەنلىكىنى دەرھال قىياس قىلىپ بىلدى: «هە، ئىش ئەسلىدە مۇنداق ئىكەن — دە، — دېگەن ئەلەملىك خىيال ئۇنىڭ كاللىسىدىن غىل - پال ئۆتتى، — لەنتى ئاپاڭ، ئاخىر تۇز كورلۇقىنى قىلىپتۇ! ۋادەرېخ! مىرزا مۇھەممەت شاھبەگ مېنى بۇ ئىشتىن ئاكاھلەندۈرۈپ بەك توستان ئەمەسىدى؟ ياخشىلىق شارابىنى تېتىغاندىم، زۇلۇم نەشتىرىنىڭ ۋاقتى كېلىپتۇ. غەم ۋە مېھنەت چېغى كېلىپ، خۇشاللىق ۋە راھەت سائىتى كېتىپتۇ! ئەمدى مەلۇم بولىدىكى، مېنىڭ بۇ مەلئۇن ئاپاڭ بىلەن خۇدايى ھەمراھ بولۇشقانلىقىم ئۆزۈمگە ئەجىلنى خۇدايى ھەمراھ قىلغانلىقىم ئىكەن. نادان بولمىسام، ئۇنىڭغا قول بېرىپ، مۇرىت بۇلارمىدىم؟ نادان بولمىسام، ئۇنىڭ يۈزمىڭ ھىيلىلەر بىلەن

قۇرغان تۈزىقىغا ئىلىنار مىدىم؟ مەن نادان مەلئۇن ئاپاق بىرىنچى قېتىم قولغا چوشكەندىلا، ئۇنىڭ بېشىنى ئېلىپ، ھاياتلىق شىمىنى ئۆچۈرۈشۈم كېرەك ئىدى! ئەمدى كېچىكىپ...» ئۇنىڭ ئەلملىك خىيالنىڭ ئايىغى چىقماي تۇراتى، شۇ ئەسنادا يەنە بىر نىقاپلىق ئادەم يوگۇرۇپ كەلگەن پېتى قولىدىكى خەنجىرىنى مۇھەممەت ئىمن خاننىڭ ھەلقۇمىغا سۈرۈپلا ئۇنىڭ كانىينى ئۆزۈپ تاشلىدى. موللا ساقى ئۇنىڭ قولىنى قويۇپ بېرىپ، بىر تېپىپلا ئۇنى يەردىكى گىلەمگە ياتقۇزۇۋەتتى.

مۇھەممەت ئىمن خاننىڭ كۆز قارىچۇقى ئالسىپ ئۆلتۈرۈشۈپ كەتتى. ئۇنىڭ قول - پۇتلرى كىلەم ئۆستىدە قالايمىقان تىپچە كەلەشكە باشلىدى. ئۇ خۇددى گىلەمنىڭ توپا - چىكىنى قىققۇۋانقاندەك قىلىپ بىر دەم پۇت ئاتقاندىن كېيىن قىمىر قىلىمай جايىدىلا يېتىپ قالدى. پەقەت ئۇنىڭ قىققىزىل قان ۋە كۆپۈكە تولغان لەۋلەردىن ئۇنىڭ جېنى چىققۇۋانقانلىقىنى قىياس قىلىش مۇمكىن ئىدى. ئۇنىڭ پۇتون بەدىنى قانغا بويالغاندى.

شۇ كۈنى كېچىسى، مۇھەممەت ئىمن خاننىڭ كۈيۈغلى - ئۇ قول بەرگەن پىرى ھىدايىتوللا ئىشان ئاپاق خوجا تەرىپىدىن ئەۋەتلىگەن پىچاقچى سوپىلار مۇھەممەت ئىمن خاننى ۋە ئۇنىڭ ئۈچ پەرزەتتى، ئىككى مېھمىنى، ئۇن توققۇز مۇلازم، خىزمەتكارى بولۇپ جەمئىي يىكىرمە بىش ئادەمنى مۇشۇنداق ۋە ھېشىلەرچە سوپۇپ تاشلاشتى. ئۆلتۈرۈلگەن بۇ ئىككى مېھمانىڭ بىرى قەشقەر ھاكىمى مىرزا مۇھەممەت شاھىبەگ ئىدى!

موللا باقى بىلەن موللا ساقىلار ئاقسارايغا باشلاپ كىرگەن ئاقتاغلىقلار مەزھىپىدىكى بۇ قاتىل سوپىلار ئاپاق خوجا تاپشۇرغان بۇ قانلىق ۋەزىپىنى ئورۇنداب بولغاندىن كېيىن ئاپاق

خوجىنىڭ تاپشۇرۇقىغا بىنائەن ئاقسارايغا ئوت قويۇۋەتى.

پەنجىرىدىن چىقىۋاتقان ئوت يالقۇنى تۈن زۇلمىتىنىڭ بېشىنى يېرىپ، ئاسمان كۆكىسىنى قىزارتىۋەتكەندى. دەھشەتلەيك ئوت ئاقساراينىڭ ئىشىك ۋە تۈڭلۈكلىرىدىن پاتماي يۇقىرىغا كۆتۈرۈلۈپ چىقىۋاتاتى. قىپقىزىل ئوت يالقۇنى — پاكىز ۋە ئىسىز ھاسىل بولغان ئوت گۈللەرى تىپتىنچ قاراڭغۇلۇق ئىچىدە ئېچىلماقتا ئىدى. ئېگىز ئاسماندا بىر پارچە قارا بولۇت داۋالغۇپ تۇراتتى. لېكىن، كۈمۈشتەك سامانىولىنى يەنلا ئوچۇق كۆرگىلى بولاتتى. ئاسماندا يۈلتۈزلار جىمىرلاپ، جاراقلاب تۇراتتى. ئوت يالقۇندا غازاڭ تاشلاپ يالىڭاچلىنىپ قالغان دەل - دەرەخلىر قىپقىزىل بولۇپ كەتكەندى. ئاقساراينىڭ تاملىرى تىترەپ ئىرغاشلايتى ۋە ساراينىڭ ئىچىدىكى ئوت كۆيۈۋاتقان يەرگە ئېتىلىپ كېلىدىغاندەك قىلاتتى. ئۇ يەردە ئوت يالقۇنى تازا شاد - خۇرام ئوينماقتا ئىدى. ئاقساراينىڭ دالان - ئايۋانلىرى قىپقىزىل نۇرلارغا تولغان بولۇپ، تۈۋۈرۈكلەرنىڭ ئارسىدىن ئەگرى - بۇگرى ئوت تىللەرى چىقىۋاتاتى. ئىستا قاپقارا بولۇپ كەتكەن ۋاسا جۈپلۈك ئۆگزە بىرددەمنىڭ ئىچىدىلا قىپقىزىل ۋە ئالتۇندەك ئوت شولىسى ئىچىدە قالدى. بۇ شولىلار ئارىسىدىكى تۈڭلۈك - ئاراشلاردىن گۈلدۈرلەپ ئىس چىقماقتا ئىدى. تاراسلاپ يېرىلخان ئاۋازلار خۇددى تاۋار - تورقىلارنىڭ يېرىتىلغان ئاۋازىغا عوشىپ قالاتتى. ئىس - تۇتكە ئارىلاش ئوت يالقۇنى پەنجىرىلەرگە ئۇرۇلماقتا ئىدى. ئوت بارغانسېرى ئۇلغىيىپ كېتىۋاتاتى. كۆيۈۋاتقان، چاراسلاپ يېرىلىۋاتقان ئاۋازلار ئارىسىدا، ئاندا - ساندا



S0018566

ئادەملەرنىڭ «قۇتقۇزۇڭلار!» دەپ ۋارقىراشقان نالە -
پەريادلىرى ئاڭلىنىپ قالاتتى. ئەمما، ئاقسارايىنىڭ ئەتراپلىرى
ئاپاق خوجىنىڭ خاس سوپىلىرى تەرىپىدىن مەھكەم قامال
قىلىۋېلىنىغان بولغاچقا، ئىچىگە ھېچكىممۇ كىرەلمىتتى،
ئىچىدىن ھېچكىممۇ چىقالمايتتى.

شۇنداق قىلىپ، ئوت كەتكەن بۇ جۈمە كېچىسى ئون ئىككى
ئەۋلاد سەئىدىيە سۈلتۈنانى ئاخىرەتكە ئۇزانقان بۇ ئاقساراي
سەئىدىيەلەرنىڭ كەنجىسى بولغان مۇھەممەت ئىمن خانىمۇ
مۇشۇنداق پاجىئە ئىچىدە ئاخىرەتكە ئۇزىتىپ قويىدى... .

تارىخىلار مۇھەممەت ئىمن خان قەتلى قىلىنىغان بۇ
كېچىنى «ئوت كەتكەن كېچە» دەپ ئاتاشتى. بۇ، تارىختا مىڭ
توقىنان ئۇچىنچى هىجرى ماھىي زۇلەجەننىڭ ئىرافات كېچىسى
ئىدى!

نەزەت

كۈچۈكىنى باقتى بىراۋ بۇرۇنىڭ،
چوڭ بولغاندا يېرىپ قويىدى ئۆزىنى.
ياتار ئىدى ئۇ جان بېرىش ئالدىدا،
بىراۋ كېلىپ ئېيتتى يۈرەك سۆزىنى:
سەن سەمىرىتسەڭ ئەگەر شۇنداق ياۋىڭىنى،
پۇرسەت تېپىپ يېرىپ كېتەر قارنىڭى!

— شەيخ سەئىدى